

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

వేంకటకృష్ణప్పనాయక, సముఖము

జైమినిభారతము

రాజమహేంద్రవరము, 1929

Record no. 249

Vēñkaṭakṛṣṇappanāyaṁka,
Samukhamu.

Jaiminibhāratamu

Rājamahēndravaramu, 1929

Record no. 249

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad – 500 044, Andhra Pradesh, India

Bibliographic Record Target

వేంకటకృష్ణప్పనాయక, సముఖము.

జైమినిభారతము / ఇది సముఖము వేంకటకృష్ణప్పనాయకప్రణీతము.-

రాజమహేంద్రవరము : శ్రీసుజనరంజనీముద్రాక్షరశాల, 1929.

3, 3, xviii, 328, (1) p. ;18cm.

Record no. 249

Vēṅkaṭakṛṣṇappanāyaṁka, Samukhamu.

Jaiminibhāratamu / idi Samukhamu


Vēṅkaṭakṛṣṇappanāyaṁkapraṇītamū.- Rājamahēndravaramu :

Srīsujanaraṇjanīmudrākṣaraśāla, 1929.

3, 3, xviii, 328, (1) p. ;18cm.

Record no. 249

35 mm microfilm

Image placement: IA  IB IIB

Date filming began:

ఆంధ్ర సాహిత్య పరిషత్తు కౌశితము. - ౨.

శ్రీ కృష్ణయ ఆంధ్ర భాషానిర్మయము
జై విజయభారతము ౨-15
విభాగ సంఖ్య

ఇది,

సముఖము వేంకటకృష్ణప్పనామక ప్రణీతము.

కాకినాడ

ఆంధ్ర సాహిత్య పరిషత్తు వారిచే

బుక్ టెంపలేట్ నది

(చుట్టూర్పు ద్రణము)

ప్రకటన

రాజమహేంద్రవరము:

శ్రీ సుజనరంజనీ ముద్రాక్షరశాలయందు

ముద్రింపబడియె.

౧౯౨౯

వెల: ౧౨ అణాలు.

All Rights Reserved.

శ్రీ కృష్ణయ ఆంధ్ర భాషానిర్మయము
విభాగము

PREFACE TO THE FIRST EDITION.

—:o:—

This is a Telugu prose version of the well-known Sanskrit poem called the “Jaimini Bharatam” of which there is also a metrical translation by Pillalamarri Pina Virabhadra. The author is Samukham Venkata Krishnappa Naik, son of Minakshi Naik and Alamelu or Alamelu Akka. According to one account, Minakshi Naik was the Chief Minister of the great Tirumala Naik who was king of Madura from 1623 to 1659 A. D. His son Venkata Krishnappa Naik lived at the court of Tirumala Naik's great great grandson Vijayaranga Chokkanadha who reigned from 1704 to 1731. The interval between the father and son would thus be great. Although it might be explained away by supposing that Minakshi Naik was old when Venkata Krishnappa Naik was born and that the latter was also old during the reign of Vijayaranga Chokkanadha, it would seem to be more in accordance with probabilities to refer Minakshi Naik to the reign of Vijayaranga Chokkanadha's grand mother Queen Mangamma (1689-1704) who, according to the tradition referred to above, had brought up Alamelu from her infancy.

Vijayaranga Chokkanadha was a great patron of learning and, among his many gifts, was that of a village to a learned Telugu Brahmin named Sonti Gunnayya whose descendants now live at Periyakulam otherwise called Thonkarai.

Among the contemporaries of our author was Kumara Ramabhadra Naik, the then Zamindar of Vadagarai and his name is perpetuated by a street named after him in Vadagarai and a mantapam in Periyakulam where an annual festival is held.

After the downfall of the Naik dynasty of Madura during the time of Vijayaranga's widow Meenakshi, the family of Venkata Krishnappa Naik settled down at Vadagarai under the auspices of the Zamindar of that place to whom it was related and it held the office of the village munsif of Vadagarai till 1870. The last member of the family was Vijayabhagam Alagari Swami Naik who was the husband of the paternal aunt of the present Zamindar of Vadagarai. He died leaving a daughter whose son Mr. Rama Venkataswami Naidu has inherited his grand-father's property.

Venkata Krishnappa Naik was also the author of another prose work dealing with the story of Sarangadhara and of two poems *Ahaya-lasankrandanam* and *Radhikasanthvanamu* all of which he dedicated to the god of Srirangam. The present work, he dedicated to his Sovereign and patron. This is one of the several Telugu prose manuscripts that have been secured for the library of the Telugu Academy, in the Tamil districts. Till recently, it was believed that there was no prose literature in Telugu prior to the time of the well-known author and scholar Chinayya Suri, but the discovery of these manuscripts by the Academy has upset that theory.

While true to the original Sanskrit in the story, the translator has expanded the descriptive portions and there are evidences that he kept Pina Virabhadra's poem closely in view. The style is elegant and flowing and the language chaste and, on the whole, simple. The work is of a high order and will repay reading.

This edition is based on two manuscript copies which are in the library of the Academy. One was obtained from Mr. G. S. Krishnayya of Batlagundu in the Madura District and the other from Mr. Thirumalai Veeraswami Pantulu of Pudukottai. To give an idea of the method of editing which is adopted, a portion of one of the manuscripts which corresponds to the printed page 7 is printed as an appendix to this book, just as it is in the original.

The book is published at the cost of the Hon'ble Dewan Bahadur V. Ramabhadra Naidu Garu, F. M. U., Zamindar of Vadagarai and Doddappanayakkanur, whose relationship to the family of the author has been set forth above.

J. RAMAYYA.

—:o:—

BIOGRAPHY

ప్రథమముద్రణ భూమిక.

—:0:—

ఇది సుప్రసిద్ధమైన సంస్కృతజైమినిభారతమునకుఁ దెలుగువచనము. ఈవచన రచనకు ముందే పిల్లలమఱ్ఱి పినవీరభద్రకవి సంస్కృతజైమినిభారతమును బద్యకావ్యముగ నాంధ్రీకరించియుండెను. ఈవచనజైమినిభారతమును సముఖము వేంకటకృష్ణప్పనాయకుఁడు రచించుచును. ఈతనితండ్రి మీనాక్షీనాయకుఁడు. తల్లి అలమేలక్క. మీనాక్షీనాయకుఁడు 1623-వ క్రైస్తవ సంవత్సరము మొదలు 1659-వ సంవత్సరమువఱకును మధురరాజ్యమును బాలించి యశస్సుగాంచిన తిరుమలనాయకుని మంత్రిగా నుండెననియొక ప్రతీతి గలదు. వేంకటకృష్ణప్పనాయకుఁడు తిరుమలనాయకుని మనుమనిమనుమఁ డగు విజయరంగచోక్కనాథుని యాస్థానమునందుండెను. విజయరంగచోక్కనాథుఁడు 1704-వ సంవత్సరము మొదలు 1731-వ సంవత్సరమువఱకు రాజ్యమేలెను. దీనిని బట్టి తండ్రికిని గుమారునకును నడుమ సంతర మధికముగాఁ గనుపట్టుచున్నది. వేంకటకృష్ణప్పనాయకుఁడుమీనాక్షీనాయకుని వృద్ధదశలో బుట్టినవాడనియు, విజయరంగచోక్కనాథుని రాజ్యకాలమందు వేంకటకృష్ణప్పనాయకుఁడుగూడ వృద్ధుఁడుగానుండెననియు నూహించినచో నీయంతరమత్యధికముగాఁ దోపకపోవచ్చును, గాని, వేంకటకృష్ణప్పనాయకుని తల్లియగు అలమేలక్క “మంగమ్మ సాకుడుకూతు” రను ప్రతీతియుండుటచే నామెభర్తయగు మీనాక్షీనాయకుఁడు

విజయరంగచోక్కనాథుని పితామహి యగుమంగమ్మదేవి క్రింద మంత్రిగా నుండె నని యూహించుటయే సమంజసముగాఁ గన్పట్టుచున్నది. ఈమంగమ్మదేవి క్రీ. 1689వ సం. మొదలు 1704-వ సం. వఱకు విజయరంగచోక్కనాథుని సంతక్షణకర్తగా రాజ్యముచేసెను.

మీనాక్షీనాయకుఁడు మధురమీనాక్షీ యాలయమును కెడుట నొక మండపమును గట్టించి యఖండదీపముఁ గూడనిల్పెనట. విజయరంగచోక్కనాథుఁ డనేకధర్మకార్యములు చేసెను. శొంతి (సాంటి) గున్నయ్య యనునాంధ్రబ్రాహ్మణుని శొకయగ్రహార మిచ్చెనట. ఈబ్రాహ్మణుని సంతతివా రిప్పటికిని నాయగ్రహార మనుభవించుచు పెరియశోశగ్రామమందున్నారు.

విజయరంగచోక్కనాథుఁడు గతించినపిదప నాతని భార్య మీనాక్షమ్మ 5-6 సంవత్సరములు మాత్రమే రాజ్యముచేసెను. అనంతరము దేశము తురుష్కాక్రాంత మాయెను. అప్పుడు వేంకటకృష్ణప్పనాయకుని కుటుంబమువారు తమబంధు వగు వడగరై జిహిందారు నాశ్రయించి యచ్చటనే నివసించిరి. 1870-వ సంవత్సరము వఱకు సీకుటుంబమువారు వడగరై గ్రామాధికారులు (గ్రామమునకు ముసనబులు) గానుండిరి. విజయభాగము అలగరిస్వామి సాయకుఁ డనునాయనతో సముఖవంశ మంతరించెను. ఈయలగరిస్వామినాయకుఁ డిప్పుడు వడగరై దొడ్లప్పనాయకనూరుసంస్థానములకు జమిందారుగాఁ జిరబుల్ దివాన్ బహదర్ వి. రామభద్రశాయుఁడుగారి

మేనత్తపెనిమిటి. ఆయన దాహిత్రుడగు రామా వెంకట స్వామి నాయుడుగారు వర్ధమానులై యున్నవారు.

ఈగ్రంథమునకు రెండుప్రాతప్రతులుమాత్రమేపరిషత్తునకు లభించినవి. అందొకటి మ. రా. పుదుకోట తిరుమలవీరాస్వామిపంతులువారివలనను, మఱియొకటి మ. రా. వత్తలకూండు జి. ఎస్. కృష్ణయ్యగారివలనను లభించినవి. పరిషత్తునక భాండాగారమున మొదటిది 142-వది. రెండవది 308-వది. ఈరెండును దప్ప మూడవప్రతి యొక్కడనున్నట్లు కనబడదు.

అచ్చులో నేమేమి మార్పులు జరిగినవో తెలుపుటకై 7-వ పుటకు సరియైన భాగ మొక్కప్రాతప్రతిలో నున్నది యున్నట్టిగ్రంథమున కనుబంధముగ ముద్రింపబడినది

మధురజిల్లాలోని వడగరై, దొడ్డప్పనాయకనూరు జమిందారు లగు ఆనరబుల్ దివాన్బహదరు వి. రామభద్రనాయుడుగారి ధనసహాయమున నీగ్రంథము ప్రకటింపబడినది. శ్రీనాయుడుగారి యాదార్యము, మాతృభాషాభిమానమును బ్రశంసనీయములు.

జయంతిరామయ్య.

పరిషత్కార్యనిర్వాహకసభాధ్యక్షుడు.

ద్వితీయముద్రణవిషయము :— ప్రథమ ముద్రణ ప్రతులన్నియు వ్యయమగుటచే మరల నీ గ్రంథమును ముద్రింపించితిమి. ప్రథమముద్రణమునకును దీనికిని భాతభేదము లేవియులేవు.

జ॥ రా॥

శ్రీరస్తు.

జైమినిభారతము.

పీఠిక.

జైమినిభారత మను నీవచనకావ్యమును సముఖమువేంకటకృష్ణప్పనాయకుండు రచించెను.

—: కవివంశము, కాలము :—

ఇతఁడు తనవంశకర్తయైన కేశవప్పనాయనిగూర్చి యహల్యాసంక్రందనసారంగధరచరిత్రల యవతాఃకలలో నిట్లు వర్ణించికొనెను.

క. శరణంబులు జగముల కా
భరణంబులు వేదములకుఁ బంకజలక్ష్మీ
కరణంబులు నారాయణ
చరణంబు లెసంగు శూద్రజాతికి నిరవై.

క. నాలవవర్ణం బనియెడి
పాలసముద్రంబునందు భావుకలక్ష్మీ
లోలుండు లోకావనకరు
ణాలీలుండు కేశవప్పనాయుండు వెలసెన్.

జైమినిభారతమునందుఁ గూడ నీతనివంశావతారమభివర్ణింపబడియుండునుగాని పరిషత్తునకు దొరకినరెండు

ప్రతులయందు నవతారికాభాగము పోయినది. శేషము వేంకటపతికవి తనవంశావతారమును వర్ణించినట్లుగానొక్క రీతిగా సారంగధరచరిత్రయందు నచల్యాసంక్రందనము నందును వర్ణించికొనిన యీతని వంశక్రమ మిట్లని తెలియుచున్నది.

“ఈకవివంశమందు మూలపురుషుడు శేషవప్సనాయఁడు; ఆతనిపుత్రుడు వేంకటనాయఁడు; ఆతనికుమారుడు పెదగురువప్సనాయఁడు; అతనిసేతుఁడు ఎల్లిసెట్టి నాయఁడు; అతనితనూజుడు వేంకటనాయఁడు. ఈవేంకటనాయనికి వేంకటాంబయందు మీనాక్షీనాయఁడుదయించెను. ఈమీనాక్షీనాయఁకునకు సలమేలమాంబయందు జైమినిభారతాదికర్తయగుసీవేంకటకృష్ణప్పనాయఁకుఁడుదభువీలెను.”

ఈతఁడు తనతాత నీక్రిందివిధముగా నయ్యవతారికలయందు వర్ణించికొనెను.

సీ. ధన్యుడై నృపతిమూర్ధన్యుడై నిర్ధూత
దైన్యుడై నృపసంఘమాన్యుడగుచు
కేయుడై సుజనావికేయుడై దానరా
ధేయుడై విద్యుద్విధేయుడగుచు
ధీరుడై కదనహంపీరుడై కనకాద్రి
ధీరుడై సద్గుణాహారుడగుచు
శ్రీలుడై హరిభక్తిశీలుడై సంగీత
లోలుడై కవిబృందపాలుడగుచు

గీ. నకలబాంధవసంతోషి సత్యభాషి
స్వామిహితకారి స్వజనరక్షణవిహారి
వెలయు బుధసంపదలచేత విబుధభాగ్య
దాయకుండై నవేంకటనాయఁకుండు.

ఇక్కవి జైమినిభారతవచనకావ్యమునే కాక సారంగధరచరిత్ర మను మూఁడాశ్వాసముల వచన గ్రంథమును, అచల్యాసంక్రందన మను మూఁడాశ్వాసముల శృంగార ప్రబంధమును, రాధికాసాంత్యస మనెడి యేకాశ్వాసశృంగార ప్రబంధమును రచించెను. ఇందు మొదటిది. పాండ్యమండలాధీశ్వరుడగువిజయరంగచొక్కనాథునకంకిత మొనర్చిమిగిలినవానిని శ్రీరంగస్వామికిఁ గృతయొసంగెను. ఇందు జైమినిభారతము నైదాశ్వాసముల యాద్యంతములయందును :—

క. శ్రీరాధావరచరణాం
భోరుహభృంగాయమాన భుజకరవీరా
ధారాఖండితశాత్రవ
శూరా శ్రీవిజయరంగచొక్కవజీరా.

ఇత్యాదిగాఁ గృతినాయకవర్ణనపద్యంబులును, బ్రత్యాశ్వాసాంతమునను—

“ఇదిశ్రీపాండ్యమండలాధీశ్వర శ్రీవిజయరంగచొక్కనాథమహీనాథకరుణాకటాక్షసంపాదిత గజతురంగమాందోళికాప్రముఖనిఖిలసంపత్సారంపరిసమేధమాన సముఖమీనాక్షీనాయఁకుతనూభవ” ఇత్యాదిగాఁ గద్యములునుండుటం

బట్టి యితఁడు విజయరంగచొక్కభూపాలునకు సమకాలికుఁ
డై యాతనికిఁ గృతినిచ్చిన కేవలకవి యనియే కాక యహ
ల్యా సంక్రందనములో శేషము వేంకటపతికవి చెప్పినట్లు
గాఁ దన్ను వర్ణించికొనిన.—

సీ. ధైర్యమా శౌర్యమా దాక్షిణ్యమా పుణ్య
మా నయమా జయమా ప్రతాప
మా శుభరూపమా మహితవిజ్ఞానమా
దానమా భోగమా శ్రీనిరూఢ
యోగమా యశ్రితవ్యూహమా రక్షణ
రాజద్వీలాసమా రమ్యమంద
హాసమా మహితసౌహార్దస్వభావమా
భావమా భూరిప్రభావమానయ

శీ. నీకే తగు నంచుఁ బాండ్యభూపతే విజయ
రంగచొక్కేంద్రుఁ డత్యంతరంగనబహు
మాఁ సామాజికత్వ మిలపూన నొసఁగె
సముఖవేంకటాష్టేంద్ర శౌర్యసాంద్ర.

అనుపద్యముంబట్టి యితఁడు పాండ్యభూనాథునియూ
సౌనమండలి ముఖ్యసామాజికులలో (ముఖ్యమంత్రులలో)
ఒకఁ డైనట్లును దెలియుచున్నది. మఱియు—

గీ. .. రంగధరపతి నేను సారంగధర చ
రిత్ర వచనము చేసి రత్నకృతిని నాకు
సంకితము నేయుము శుభంబు లగును నీకు.

శా. వాసిన్ రంగవిభుండ నేనుధరణిన్ వాక్ష్వాశీమన్నీవహ
ల్యాసంక్రందనమున్ ప్రబంధమురసోల్లాసంబుగాఁ జేయనే
నాసం గోరి వినంగవచ్చితిఁ బ్రియంజానట్లునాపేరిటన్
భాసిల్లం దగ నంకితంబునొసఁగూర్చన్ నీకు మేతానిఁకన్.

అని (శ్రీరంగనాయకుఁడు) యానతిచ్చుటయు నేనును
దోడన మేల్కొంచి ... పురోహితభృత్యామాత్యసామా
జికవర్గంబులు గొలువం గూర్చుండి యుభయభాషాకవితా
విశేషు లైన శేషము వేంకటపతి, బుణి శ్రీకృష్ణకవింద్రులు
మాకావృత్తులు గావునం బిలిపించి యాశుభస్వప్నంబు
వినిపించుటయు అని సారంగధరచరిత్రమునందు సహల్యా
సంక్రందనమునందును దనకుఁ గూడ భృత్యామాత్యసా
మాజికవర్గము గల దని వ్రాసికొనుటంబట్టి పూర్వగద్యము
లో వ్రాయఁబడినట్లుగా నిశ్చయ విజయరంగచొక్కనాథుని
దయచే సామంతరాజై కొన్ని గ్రామముల కధిపతి యై
నట్లు కూడఁ దెలియుచున్నది.

శ్రీవిజయరంగచొక్కనాథుఁడు క్రీ. శ. 1704—1731
నడుమఁ బాండ్యమండల మేలినవాఁ డగుటచే (చూ. ఆ.
సా. పత్రిక, సంపుటము 2.220) మనకవికూడ నక్కాలము
ననే యుండె ననుట స్పష్టము.

ఇవిధముగా నీకవి నీతనికాలమును దెలిసికొనిన పిదప
నీతని ప్రకృతకృతిని గూర్చి యీ క్రిందివిధముగాఁ దెలియ
నగును.

జైమినిభారతము.

ఇది యయిదాశ్వాసముల వచనకావ్యము. ఇది సంస్కృతమున జైమినిభారత మనిపిలువబడు నశ్వమేధపర్వమునకుఁ దెలుగు సంస్కృతమున నశ్వమేధపర్వమొక్కటియే మిగిలినట్లును, దక్కినపర్వములన్నియు నశించినట్లును, గాకున్నచో జైమిన్యశ్వమేధపర్వమనియేకాక జైమినిభారత మని పేరేల వచ్చుననియుఁ గొందఱు తలంచెదరు. గాని యది యెంతవఱకు సత్యమో యూహింపరాదు. జైమినిభారతములో మిగిలినపర్వములు గొన్ని కల నని గాని, యవి నశించిన వని గాని యశ్వమేధపర్వముఁ దెలిగించిన పిల్లలమఱి పినవీరభద్రకవి గాని, యీవేంకటకృష్ణప్పనాయకుఁడు గాని, యెందును జెప్పియుండలేదు. అశ్వమేధపర్వమునఁగొన్ని విశేషాంశములను జెప్పఁదలంచి వ్యాసునియశ్వమేధపర్వము కంటె వేఱుగా సతనిశీఘ్రుఁ డగు జైమిని యీయశ్వమేధపర్వ మొక్కటియే రచియించి యుండు నని మఱిగొందఱు తలంచెదరు. ఏమయిన నేమి జైమినిభారత మనుపేర నీయశ్వమేధపర్వ మొకటియే లోకమున విఖ్యాతిం గాంచుచున్నది.

ఈకవి యీయశ్వమేధపర్వమును వచనముగా గచియించునపుడు “ఇదిశ్రీసముఖమీనాక్షీనాయఃకతనూభవవేంకటకృష్ణప్పనాయక ప్రణీతంబయినజైమినిభారతంబునందశ్వమేధపర్వంబునందుఁ బదునాల్గవయథ్యాయము” అనునట్లు

గా నధ్యాయక్రమమున గద్యములు వ్రాయుటంబట్టి సంస్కృతాశ్వమేధపర్వమునుగూడఁ జూచినాఁడని చెప్పవలసి వచ్చినది. కాని వచనరచనమంతయుఁ బదములు, వాక్యములు, సమాసములు, ప్రయోగించుటలోఁ గూడఁ బిల్లలమఱి పినవీరభద్రుని పద్యకావ్యమునే వచనశైలిలో వ్రాసెనని చెప్పఁగలదు. కాని, కవి యం దందు, విశేషముగా శృంగారవర్ణనా సందర్భములయందును, సామాన్యముగా యుద్ధవర్ణనములయందు, నాసంస్కృతాంధ్రకావ్యములను రెంటినిగూడ మిఱి యభేచ్ఛముగాఁ గల్పనము గావించి స్వకవిత్వమునుగూడఁ గొంతవఱ కిందుఁ జూనిపెను. మఱియు మూలమును నాంధ్రజైమినిభారతపద్యకావ్యమును గూడ మిఱివర్ణనాతిరేకంబునను గథితకథనంబునను గ్రంథమామూలగ్రముగాఁ జెంచి వ్రాసెను. ఈపై విషయంబుల కీక్రింద సుదాహరణంబు లిచ్చెదను.

గీ. పంకనిర్మగ్న మగుగోవుఁ బరికరించి

సుకరముగ నుద్ధరించు గోవకునిమాడ్కి

ముదముడైవాఱు నుద్ధరింపుదువు గాక

పంకనిర్మగ్న నన్ను, గోపాలతలక.—వీరభద్రుఁడు.

పంకనిర్మగ్నంబైనధేనువును గోపాలకుచందంబున శోకమగ్నుల మైన మమ్ము నీ వుద్ధరింపుము.

వేం. కృ. నాయకుఁడు.

చ. పుడిసెండునీటిచేనడంగిపోయెడుధూళికః గాలమేఘములే
దొడరునెత్తెప్పవేయఁ జెడుదోమలమీఁదనుపర్ణః డెత్తిపోఁ
గడఁగునెయీసుధస్వరధికప్రభుఁడెన్నఁగ మీకు నీడుగాఁ
డుడుగుఁడు సంభ్రమం బితని నోర్చెడఁ దెచ్చెద నధ్వరా
శ్వమున్. వీర.

పుడిసెండునీళ్ళు చల్లిన నడంగిపోయెడు ధూళికః గాల
మేఘంబులు వర్షింపవలెనే? తెప్పవేసినం బడిపోవు దోమల
మీఁద గరుత్మంతుం డెత్తి రావలయునె? ఈరాజు మీకు
సమానుండు గాఁడు. మీ రీతనమీఁదఁ జేయిచేసికొనం
బనిలేదు. నేనె యీతనింగెల్చి యధ్వరాశ్వంబుఁ దెచ్చెద.
వేం. కృ. నాయకుఁడు.

మఱియు వీరభద్రకవి యుపయోగించిన లోకోక్తులు
జాతీయపదములు, నిందు సరిగాఁ గనబడుచున్నవి.

క. కలనక్ మనవారెల్లను

బాలిసిరి నీదుర్నయమునఁ బోయినయవి పె

ద్దలె నాకును “స్త్రీబుద్ధిః
ప్రలయాంతక” యనెడిపలుకబద్ధంబగునే. వీరభద్రుఁడు
నీదుర్నయంపుబోధనచే యుద్ధంబునకుంబోయిన
నాకుం గలవారెల్లను సమసిపోయిరి. “స్త్రీబుద్ధిః ప్రలయాం
తక” యనెడు పలుకే యథార్థం బయ్యె. వేం. కృ. నాయ.

క. అఱిమించి చొచ్చినిల్లలు

చెఱిచితి వికఁ బుట్టినిల్లు చెఱిచెద ననియే

పఱు తెంచితి రెండిడకుఁ

‘జైపనచేట’ వయి తేమిచేసెడిదనుచున్. వీరభద్రు

పాపాత్మరాలా’ చొచ్చిన యిల్లు చెఱిచినదియుంగాక
పుట్టినయిల్లునుం జెఱుప వచ్చితివే? నీవంటి చెఱపనచేట
మాయంట నుండం దగదు. వేం. కృ. నాయకుఁడు.

క. చిలువదళవాయు లప్పుడు

“తలబీకనకాయ” లై “యథాయథలై” కూ
కులువత్తులు నై మొనతల.

నిలువక శేషాహికడకునెఱిచెడి పాఱన్-వీరభద్రుఁడు
చిలువదళంబులు తలబీకనకాయలు యథాయథలు
కకాపికలు నై మొనగట్టంబాలక శేషాహిచెంగటికింబఱ
చిన, వేం. కృ. నాయకుఁడు.

క. సారిది ననాచారంబుల

మురు వగుచున్ బ్రథమపాదమునఁ గలిమహిమం
బెరుంగును వడ్లునుగలిపిన

కరణిక్ వర్ణాశ్రమములు కత్తరి గలయున్.

వీరభద్రుఁడు.

అందులోనఁ బ్రథమపాదంబున దురాచారంబులు
సదాచారంబులు సమిశ్రంబులై పెరుగువడ్లు గలిపిన కరణి
వర్ణాశ్రమధర్మంబులుసంకరంబులగు. వేం. కృ. నాయకుఁడు
వీరభద్రకవి 19 పద్యములలో వర్ణించినస్త్రీమండల
వృత్తాంత మిందు 19 పుటలకు సరిపడునంతగావివరింపఁ
బడినది. ఇందుఁ బ్రమీల యర్జునునిరాక విని యీతని
మదిలోఁగామించుటయు యుద్ధముఁజేసి యీతనినివశపఱిచి
కొని యింటికిఁ దీసికొనివచ్చి యీతనితోఁ గ్రీడించుటయు

మిక్కిలి పెంచి వ్రాయబడినది. ఆభాగ మిప్పటిలోకము నకు రుచింప దని యిందు ముద్రించుట మానివేసినారము. ఇదిగాక పరిషత్తునకువచ్చిన రెండుప్రతులలో నొక్కప్రతి యందుమాత్ర మయట్టి విశేషవర్ణనము కనబడుచున్నది. వచనశైలి.

దాదాపు రెండువందలసంవత్సరములక్రిందట మన భాషలో వచనకావ్యములే మిక్కిలి యరుదుగా నున్నట్లు కనబడుచున్నది. అక్కలమునందుఁ బండితులను గవులను బోషించి యాంధ్రగ్రంథములు వ్రాయించుటయే కాక తానుగూడశ్రీరంగమాహాత్మ్యమాఘమాహాత్మ్యములనెడి పెద్దవచన గ్రంథములను రచియించిన కవిర్నాటై భాషకుఁ జేయూత యొనంగిన మహాత్ముడు విజయరంగచోక్కనాథుండు. ఈతఁడు వచనకావ్యములను రచియించుటఁ గనియే “యథారాజా తథాప్రజా” యనునట్లుతని యాశ్రితులును వచనరచనకుఁ గడంగి యుందు రని తోచుచున్నది. అట్టివారిలో నక్కలమున విజయరంగచోక్కనాథునివలె నీ వచనరచన గావించినవారి గ్రంథములలో నీకవి వచనకావ్యములే ప్రధానములై కనబడుచున్నవి. కొంచె మెచ్చుతక్కువగా వచనకవిత్వమంకురించిన యుక్తాలమునకు నిక్తాలమునకు వచనరచనయందును, దానిశైలియందును, నేదోకొంచెము భేదము గన్పట్టుట యాశ్చర్యకరముగాదు. చక్కఁగఁ బరిశీలించినచోఁ జిన్నయసూరి

నీతిచంద్రికశైలివంటి ప్రాథశైలి యప్పుడు నిప్పుడుగూడ నెందును గానరాదు, గాని సామాన్యదృష్టితోఁ బరికించినచో నిప్పటివచనశైలి కీగ్రంథశైలి తీసిపో దని నాయభిప్రాయము. కాని, కథాసందర్భమునుబట్టి కథాపాత్రములనామములకు సర్వనామవాచకసదము లుపయోగించుటచే సరిపోవుచుండఁగా మరల మరల నాయాపాత్రముల నామములనే తఱుచుగా నుపయోగించుటయు, యమకవృత్త్యనుప్రాసాదిశబ్దాలంకారములకై కథా ప్రసక్తికభ్యంతరముగా విశేషణబాహుళ్యమును గల్పించుటయు, గ్రంథమామూలాగ్రముగా నెఱునున్న లే కాని యరసున్న లుపయోగింపకుండుటయు, మొదలుగా నీతనివచనరచనశైలియందుఁ గొన్ని విశేషాంశములు గన్పట్టును.

ఇందలి ప్రయోగవిశేషములు.

‘నేను’ అనఁదగినచోటఁ “దా” ననుటయు, ‘చెప్పెను’ అనఁదగినచోట్లఁ ‘బలుకరించె’ ననుటయు, ‘వానితోడ’ అనుటకు “వానితోడఁగూడ” ననుటయు నీకావ్యంబున సర్వత్ర కనుపట్టును. కాని, యిందు “నేను” అనుటకు బదులుగాఁ “దా” నని యుపయోగించినస్థలముల ‘నే’ ననినవరింపబడినది “నేను” అనుటకు బదులుగా “తాను” ప్రయోగ మాకాలమునఁ బుట్టిన వచనగ్రంథములలోఁ బటచు కనబడును.

మాకు లభించిన రెండు ప్రతులును గూడ దక్షిణదేశ మందే వ్రాయబడిన వగుటచే సామాన్యముగాఁ దాటాకులపుస్తకములలోనుండు లేఖనదోషములకన్న నిందుమఱి కొన్ని వ్రాతపాఠాలు* మాత్రమేకలవు, గాని, కవి దాక్షిణాత్యుఁ డగుటచే గలిగినయవప్రయోగములు విశేషముగా లేవు. అట్టి చిన్న చిన్న దోషము లిందునవరింపబడినవి, 'పెట్టుక' మొదలగు ససాధు ప్రయోగములు కొన్ని ప్రాచీనగ్రంథములయందువలె నిందును గలవు.

కావ్యప్రశంస.

ఇందలికథ నిక్కిలి పవిత్రమయినదగుటచేతను, భగవంతుఁ డగు శ్రీకృష్ణుఁడు ధర్మరాజునశ్వమేధంబునకు సంగ్రహముగాఁ జేసె కథ కామూల్యముగా సంబంధించి వర్ణింపబడుట చేతను జెక్కండు పుణ్యపురుషు లగు రాజుల పావనజీవితము లిందుదహరింపబడుటచేతను, భక్తిజ్ఞానవైరాగ్యంబులను బోధించు పెక్కు విషయంబు లిందు వర్ణింపబడుట చేతను సర్వజనసౌభాగ్య మగుకైలిలో నున్న యీ గ్రంథ మాంధ్రదేశమందలి యెల్లరకుఁ బఠనీయముగా నుండునని నాయభిప్రాయము.

మల్లాది సూర్యనారాయణశాస్త్రి.

* అరుబంధము చూడుడు.

ప్రథమాశ్వాసము.

పుట.

కథాప్రారంభము	1
ధర్మరాజునొద్దకు వేదవ్యాసుఁడు వచ్చుట	2
వ్యాసుఁడు ధర్మరాజు నశ్వమేధం బొనర్చుమనుట	3
వ్యాసుఁ డశ్వమేధవిధానంబుఁ జెప్పుట	5
వ్యాసుఁ డశ్వమేధహయం బున్నతావుఁ జెప్పుట	8
భీముఁ డశ్వముం దెత్తు నని ప్రతిన వట్టుట	8
శ్రీకృష్ణుండు హస్తినాపురమునకు వచ్చుట	12
శ్రీకృష్ణుఁడు భీముని తేజంబువృద్ధి నొందింపయత్నించుట	15
భీముఁ డశ్వమునకై భద్రావతి కేగుట 18
అశ్వమేధాశ్వము నీరుద్రావ వచ్చుట	... 23
మేఘవర్షుఁడు గుట్టము నవహరించుట 25
యావనాశ్వుఁడు భీమాదులపై యుద్ధమునకు లేచుట	28
వృషకేతుండు భీముని నిలిచి చూడు మని కోరుట	29
యావనాశ్వవృషకేతుల యుద్ధము 31
వృషసేనుండు మూర్ఛిల్లుట 35
సువేగభీమసేనుల గదాయుద్ధము 37
యావనాశ్వుఁడు భీమాదులతో భద్రావతి కేగుట	41
ప్రభావతి మాధ్యము 44
వ్యాసుఁడు మరల వచ్చుట 51

	పుట.
ధర్మజుపనుపున భీముడు ద్వారక కేగుట	55
శ్రీకృష్ణుని భోజనసమయము	56
శ్రీకృష్ణభీముల సంభాషణము	58
శ్రీకృష్ణుడు సకలజనులతో హస్తినాపురమునకువచ్చుట	60
ద్వితీయాశ్వాసము.	
శ్రీకృష్ణుడు హస్తినాపురంబునకు వచ్చుట	67
అనుసాంకుడు సవనహయము సవహరించుట	69
వృష కేతుఁ డనుసాంకునిఁ బట్టి తెచ్చుట	71
ప్రవీరుఁ డశ్వమును బట్టుట	76
వృష కేతు ప్రవీరుల యుద్ధము	78
నీలధ్వజుండు వరాక్రమించుట	79
అర్జునుఁ డగ్ని దేవుని స్తుతించుట	81
అగ్ని దేవుని వృత్తాంతము	84
జ్వాలాదేవి సోదరునికడ కేగుట	93
గంగ యర్జును శపించుట	92
జ్వాలాదేవి చనిపోవుట	93
అధ్వరాశ్వము తాతి నంటుకొనుట	93
అర్జునుండు సౌబరియాశ్రమమునకుఁ బోవుట	94
ఉద్దాలకమహర్షి కథ	95
హంసధ్వజుఁ డశ్వమును బట్టవచ్చుట ...	100
సుధన్వడు సంగరమునకు రాక జాగునేయుట	101
సుధన్వడు తప్త తైల కటాహమున దిగుట	105
దేవతలు సుధన్వనిష్ఠిఁ బూలవాస గురియుట	106

	పుట.
హంసధ్వజుఁ డధ్వరాశ్వమును బట్టించుట	108
వృష కేతుసుధన్వల యుద్ధము	110
ప్రద్యుమ్నఁడు సుధన్వనిందాకి మూర్ఛిల్లుట	112
కృతవర్తాదులు సుధన్వనిందాకుట	112
అర్జునుసుధన్వల యుద్ధము	115
శ్రీకృష్ణుఁ డర్జునునకుఁ బ్రత్యక్షమగుట ...	116
అర్జునుసుధన్వల ప్రతిజ్ఞలు	118
అర్జునుండు సుధన్వనితల ద్రుంచుట	121
సురభుఁ డర్జునునితో యుద్ధమునేయుట	125
అర్జునుండు సురభుని జంపుట	129
శ్రీకృష్ణుండు గరుత్మంతునిఁ దలంచుట	131
తృతీయాశ్వాసము.	
సవనాశ్వము గోడిగయై పులియగుట	137
స్త్రీమండలవృత్తాంతము	138
ప్రమీలావిజయుల యుద్ధము	145
ప్రమీల యర్జును మోహించుట	146
ప్రమీల యర్జును నంతిపురంబునకుఁ గొనిపోవుట	147
వృక్ష దేశవృత్తాంతము	148
అర్జునుండు భీష్ముం జంపుట	152
కుశలవోపాఖ్యానము	165
లక్ష్మణుండు నీతాదేవిని వనంబునకుఁ గొనిపోవుట	174
లక్ష్మణునియొద్ద నీత దుఃఖించుట	177
వాల్మీకి నీతను దనయాశ్రమమునకుఁ గొనిపోవుట	179

	పుట.
కుశలపుల జన్మవృత్తాంతము	181
శ్రీరాముఁ డశ్వమేధముచేయహయంబును విడుచుట	183
యోగీయ శ్వమునకై లవశత్రుఘ్నులు పోరాడుట	185
సీత లవునిఁ దలఁచి విచారించుట	188
కుశలపులపాటవము రామునకు భటు తెఱిగించుట	192
రాముఁడు సౌమిత్రిని యుద్ధమునకుఁ బంపుట	193
చతురాశ్వాసము.	
సూర్యుఁడు లవునకు విల్లొనంగుట	196
లవుండు రుధి రాక్షసినిఁ జంపుట	197
కుశలక్షణుల యుద్ధము	199
లక్షణుండు మూర్ఛితుండగుట	200
సౌమిత్రింగూర్చి రాముఁడు దుఃఖించుట ...	202
భరతాదులు యుద్ధమునకు వచ్చుట	204
భరతుఁడు మూర్ఛిల్లుట విని రాముఁ డరుదెంచుట	207
శ్రీరాముఁడు మూర్ఛిల్లుట	209
వాల్మీకి శ్రీరామాదుల మూర్ఛదేర్చుట	211
వాల్మీకి రాముని స్తుతించుట ...	212
శ్రీరాముఁడు పుత్రులం గొని యయోధ్యకుఁ జనుట	214
సువేగబభ్రువాహనుల యుద్ధము	217
వృష కేతనబభ్రువాహనుల యుద్ధము	220
అర్జున బభ్రువాహనుల యుద్ధము	225
అర్జునుఁడు శిరంబు దెగి పడుట ...	227
అర్జును మరణంబునకుఁ జిత్రాంగద చింతించుట	228

	పుట.
చిత్రాంగద యులూచియు యుద్ధభూమి కేగుట	230
ఉలూచి మృగసంజీవనమణి కై నాగలోకమునకుఁ	
బుండరీకునరపుట ...	234
బభ్రువాహనుండు సర్పములతోడి యుద్ధంబున కేగుట	238
బభ్రువాహనుఁడు సఁజీవనమణిఁ దెచ్చుట	240
నాగకుమారు లర్జునుతల నపహరించుట	240
శ్రీకృష్ణుఁడు మొదలగువారర్జునుని దగ్గఱకువచ్చుట	242
కుంతి యర్జునుమరణంబునకు విలపించుట	243
శ్రీకృష్ణుఁ డర్జునుని బ్రతికించుట	245
శ్రీకృష్ణాదులు మణిపురంబున కేగుట	246
తామ్రధ్వజుఁడు పాండవాశ్వంబును బట్టించుట	249
ప్రద్యుమ్నా దివీరులు తామ్రధ్వజునితోఁ బోరాడుట	252
తామ్రధ్వజుండు యాగహయంబు గొని పురంబునకుఁ	
పోవుట.	259
శ్రీకృష్ణుఁడు మాయాయాపంబున నర్జునునితో రత్న	
పురంబు నేరుట....	261
పంచమాశ్వాసము.	
వీరవర్త గుఱ్ఱంబును బట్టుట	274
కృష్ణుం డర్జునునకు యమవృత్తాంతంబుఁ జెప్పట	275
అర్జున వీరవర్తల యుద్ధము	280

చంద్రహాసోపాఖ్యానము	పుట. 283
చంద్రహాసుడు పుళిందునకు దొరకుట	287
అరిష్టలక్షణంబులు	299
చంద్రహాసునకుఁ గుంతలరాజ్యపట్టాభిషేకము	301
చంద్రహాసుడు దుష్టబుద్ధిని మదనుని బ్రతికించుట	304
చంద్రహాసుని కొడుకులు మఘాశ్వంబులం బట్టుట	306
శ్రీకృష్ణాదులు బకదాల్బ్యునిఁ జూచుట	309
బకదాల్బ్యుడు విష్ణుమహిమ నెప్పుట	312
అరునుని రాక విని సైంధవుని పుత్రుండుమృతుండగుట	314
కృష్ణార్జునులు హస్తి నాపురమునకు మరలుట	316
కృష్ణుండు ధృతరాష్ట్రునకు వచ్చిన రాజులనెఱిగించుట	318
ధర్మరా జశ్వమేధం బొనరించుట	320
అశ్వమేధవిధి	321
భీముని పోషకమహిమ	324
కృష్ణధర్మరాజులు బ్రాహ్మణవివాదము వినుట	325

పుట.

283

287

299

301

304

306

309

312

314

316

318

320

321

324

325

శ్రీ రస్తు.

జైమిని భారతము

—:0:—

ప్రథమాశ్వాసము.

—:కథా ప్రారంభము:—

* బ్రహ్మదయపరంపరాభివృద్ధిగానారబియింపంబూ
నిన జైమినిభారతంబునం దశ్వమేధపర్వవచనకావ్యంబు
నకుఁ గథావిధానంబెట్టి దనిన:—శ్రీమంతుండునుసామ్రా
జ్యలక్ష్మీమఘవంతుండు నైన జనమేజయమహీకాంతుండు,
వేదవ్యాసమహామునీంద్రశిష్యుండును నకలపురాణేతిహాస
వ్యాఖ్యాన విఖ్యాతుండును మేధాసాంధ్రుండు నైనజైమిని
మహామునీంద్రునిం గనుంగొని, మహాత్మా! నకలపాపహరం
బును బవిత్రంబు నైనకురుక్షేత్రంబునందు శత్రుసంహార
కుండు శరధిగంభీరుండును గురువంశకర్తయు ధర్మమయుండు
నైనపాండవాగ్రజుండు కపటవర్తను లగు ధృతరాష్ట్రకుమార
ులఁ జతురంగబలనమేతంబుగఁ బదునెనిమిదిదినంబుల

మంగళాచరణాది కృత్యాదిపద్యములు పరివృత్తుస్సక
ములు రెంటిలోను లేవు.

లోన రణాంగణంబున గీటడఁగించి చతుస్సముద్రముద్రితం
బైనభూమండలంబు నేకచ్ఛత్రంబుగ నేలుచు నశ్వమేధయా
గం బొనరించె నని యెఱింగించితివి. అకథ నవిస్తరంబుగ
నెఱింగింపవలయు ననిన జైమినిముసీంద్రుండు జనమేజయ
న రేంద్రునివలలోకించి, రాజేంద్రా! భవదీయపితామహుం
డైన ధర్మనందనుండు విశ్వవిఖ్యాతంబుగా నశ్వమేధంబు
గావించిన క్రమంబు వివరించెద వినుము. సకలశాస్త్రపారీ
ణుండు సంగరధూరీణుండు సర్వజ్ఞుండు నైనభీష్ముండుస్వర్గలో
కంబున కరిగినయనంతరంబ యుద్ధిష్ఠిరుండు శోకవ్యాకులిత

—: ధర్మరాజునొద్దకు వేదవ్యాసుడు వచ్చుట. :—
మానసుండై చింత నొందుచున్న సమయంబున వేదశాస్త్ర
పురాణేతిహాసవిద్యావిశారదుండును దనుప్రభావిజితనీరదుం
డును దైవోక్త్యపూజితుండు నైన వేదవ్యాసముసీంద్రుండువిజ
యంబు నేయుటయు ధర్మనందనుం డెదుర్కొని సాష్టాంగం
బుగా నమస్కరించియర్ఘ్యపాద్యాదిపూజావిధానంబులొన
రించి కనకశీతంబున నునిచి యిట్లనియె. మహాత్మా! మేము
రాజ్యంబుకొఱకుఁ గ్రూరత్వంబున కొడిగట్టి పితామహుం
డైనభీష్ముని ధనురాచార్యుం డగుద్రోణుని నగ్రజుం డైన
కర్ణుని స్వధించిఁజేమి. ఈపాపం బేమిటం దీటు? అక్కట!
భూవలయంబునం గలభూసురులు మాయన్నయైనకర్ణునిచే
వలసిన నిస్తువ్రాతంబులుగైకొని హర్షబాష్పంబులుగురియ
బహుఁ ధంబులుగా స్తోత్రంబులు నేయుచు నున్నవారలంద

టిప్పుడు శోకజనితం బైనకన్నీరు గురియ రోదనంబులు
నేసెదరు.

భీష్మద్రోణకర్ణాదు లైనగురుజనులు చూడనిరాజ్య
భోగంబు కన్నులు లేనికాయంబుకరణి సౌఖ్యావహంబు
గానేరదు. పిన్ననాటనుండి మమ్ముఁ జెంచి పెద్దలఁ జేసిన
భీష్మాదులం జంపి చేకొన్న రాజ్యంబు నే నొల్ల. భీమునిం
బట్టంబు గట్టి, కానలకుంజని తపం బొనరించి పాపంబునం
బెడఁబాసెద. ముసీంద్రా! ఏతపంబుల నేజవంబుల నేతీర్థ
యాత్రల నేయాగంబుల జ్ఞాతివధం బొనర్చినపాతకంబు
దీటు? శుభంబు చేకూరు? అనిన విని సాత్యవతేయుండు
— వ్యాసుండు ధర్మరాజు నశ్వమేధంబొనర్చుమనుట —
కాంతేయుఁ గనుంగొని, ధర్మనందనా! నీవు బంధువధం
బొనర్చినపాపంబు దీట నశ్వమేధయాగంబుఁ జేయుము.
సుగుణసాంద్రుండైనరామచంద్రుండు పులస్త్యవంశంబునం
బుట్టినరావణునిం ద్రుంచినపాతకంబు దీట హయమేధంబు
గావించె. సంగరంబువలనఁ గలుగుజయంబు క్షత్రియునకు
విడువందగదు. నీతమ్ములొక్కొక్కరుండుంబెక్కునమరంబులం
గెల్పులు గన్నవారలు. యాదపు లందఱునీకుం గైవసంబు
గావునఁ దక్కినతలఁపులు మాని నియమముద్రం బూని
యశ్వమేధంబున కారంభంబు నేయుము. అనిన విని ధర్మ
నందనుండు డెందంబున దైన్యంబుదోషఁ గృష్ణద్వైపాయ
నుం గనుంగొని, “ముసీంద్రా! నిన్నటిసమరంబునరాజువీరు.

లెల్లను నమయుటంజేసి వారలకుమారులు తల్లిదండ్రులం బెడఁబాసినవారలు కావున దయసేయం దగినవారలు. తక్కినప్రజలందఱు నుయోధనున కప్పనంబు లొసంగి నొచ్చి యున్నవారలు. నేను నూతనంబుగఁ బట్టంబుగట్టు కొన్నాఁడ. కావున నిమ్మహాయాగం బొనరింప రొక్కం బెక్కడ నున్నయది? రాజవంశంబుల నెల్ల సమూలంబుగాఁ జెల్లగించి కులంబు నీఱుసేసిన యట్టిదోసంబునంగాక ప్రజలం బాధించి ధనంబులు దండుగలుం గొనం దలంచితమేని గోరుచుట్టుపె రోకటిపోటు చందంబున జనులు నొవ్వడరి నన్నుంజూచి నవ్వుదురు. కావున బహుద్రవ్యసాధ్యంబైన యశ్వమేధంబుఁ గావింపశక్తిలేదనిన విని పారాశర్యుండు భరత కులధురీణుం జూచి “తొల్లి మరుత్తుండనుమహీపాలుండు బహుసువర్ణకం బనుయాగంబుగావించి యపారంబుగా దక్షిణ లొసంగిన బ్రాహ్మణులు తమయోషినకొలంది యెత్తుకొని తక్కిన ద్రవ్యంబులుహిమశైలంబుచేరువంబాఱుచైచి పోయిరి. కావున నాధనంబు నీకుం దొరకెనేనియధ్వరంబుఁ జేయవచ్చు” ననిన విని ధర్మనందనుండు “మునివరేణ్య! తొల్లి మరుత్తుండు బహుసువర్ణ యాగంబుంజేసిభూసురుల కొసంగినద్రవ్యంబు వారలసొమ్ము కావునఁదద్ద్రవ్యంబు దానంబుసేసి తిరింపంగోరుట గొప్పతొయి దెప్పగా వైచి కొని సముద్రంబు నీడఁ దలంచినచందం బగు. కులంబు ద్రుంచుటయు గురువులయెడఁ గల్గలాడుటయుం గాక

బ్రాహ్మణద్రవ్యం బవహరించితిమేని పాతకంబునకుం గొఱంత యేమి?” అనిన విని మునికులతిలకుండు కురుకులతిలకుం గాంచి మున్ను పరశురాముండు కశ్యపునకుదానంబు సేసినభూమండలంబు రాజులెల్లం బరిత్యజించిరే! విప్రులకు మోవం దరంబు గాక పరిత్యజించిన ధనంబు రాజులకుం గాని తక్కినవారలకుఁ బనిలేదు. అదియునుం గాక మరుత్తుండు యజ్ఞసమయంబున నుచితంబైన ధనంబు దక్షిణ లిచ్చి మిగిలినద్రవ్యంబు కొల్లవిడిచిన బ్రాహ్మణులెల్లఁదనిసి విడిచినయర్థంబుఁ గైకొనుటకై వెఱవం బనిలేదు. ఇందు నిమిత్తంబుగా నీమనంబున నావంతయు వంతవలదు. అష్ట

—: వ్యాసుఁ డశ్వమేధవిధానంబుఁ జెప్పట :—

హాధ్వరంబు గావించువిధానంబు సావధానంబుగానొక్కరింపుము. వేదశాస్త్రపురాణాదివిశారదులును, సత్కులప్రసూతులును, గోవిందపాదారవిందకందభితాంతరంగులును, దేజోవిరాజతులు నైనబ్రాహ్మణు *లఱువదివేలు ఋత్విజులు గావలయు. అందు నొక్కొక్కరికి హాటకసమేతంబుగా నొక్కఘోటకంబును, నొక్క† మదపుటేనుంగును, నొక్కయరదంబును, బయఁడేసిరత్నంబులును, వెయ్యేసి యావులును, నావునకు నూతేసి గొఱ్ఱలుంగా దక్షిణ యొసంగి నియమంబునం దురంగమంబును బూజించి విడువవలయు. ఇది మొదటిదినంబున నీయందగిన దక్షిణాప్రకారంబుదెలి

లిరువదివేలు—పా. † మూలములో మదమునే

నుంగు అనియున్నది.

పితి. ఇంకనశ్వలక్షణంబువినుము. చంద్ర చందనకుందకుసుమ
నవర్ణం బైనవర్ణంబును చంద్ర నిలంబుననియగు చెవియును,
గనకగుచ్చంబుంబోలు పుచ్చంబును, గలిగి నిరాఘాట
ధాటిపాటవం బైనయశ్వరత్నం బశ్వమేధయోగ్యం బగు.
చిత్రాపార్ణమీదినంబునఁ జతురంగంబుల జతనంబు నేసి
తమ్ముల నేనియుం గొడుకుల నేనియుఁ దద్రక్షణంబునకు
నియోగించి కనకపట్టికయందుఁ దనబిరుదాంకంబులతో,
“ఏరుండు శూరుండు ధారణిం గలిగి రేని యీహాయంబుం
బట్టుం” డని వ్రాసి యాసువర్ణపట్టంబుం దేజనుదుటం గట్టి
యథేచ్ఛంబుగావిడిచి, యాహాయంబుమాత్ర పురీషంబులు
వినర్జించు తావుల గోసహస్రంబు దక్షిణగా హోమంబు
నేయఁ బనిచి సంవత్సరంబు సంకల్పంబు నేసికొని యయ్య
శ్వంబు మగుడవచ్చు పర్యంతంబునియమంబుతోడంగూడ
దీక్షించి భార్యయుం దానును బ్రహ్మచర్యంబు నధశ్శయ
నంబునుం జేయుదు నసిధారావ్రతంబుగా నుండవలయు.
మున్ను దేవేంద్రుండు నూ అశ్వమేధంబులు నేసెం గాని
నియమంబు నలుపనేరం డయ్యె. పాండునందనా! నీవునన్ని
యమంబుతోడ నొక్కయోగంబు గావించితివేని నకల
పాపహరం బగు. వలరాజువలలకుం దగులని భీష్ముండొక్క
రుండు దక్కందక్కినవారలకుం గూడదు. కావుననిమ్మహా
ధ్వరంబు రాజు లెవ్వరుం జేయ నోపరు. నీకుశక్యం జేని
చేయుము.

అనినవిని ధర్మనందనుండు కృష్ణద్వైపాయనంగనుం
గొని, మహాత్మా! నాతమ్ములు భీమార్జున నకులసహదేవులు
యద్ధంబున మిగులడస్సియున్నవారలు. మహాబలుండును,
గర్జనూనుండునగు వృష కేతుండు బాలుండు. ఘటోత్క
చుండు మాకార్యంబున హతుం డయ్యె. అతని తనయుం
డగుమేఘవర్ణుం డత్యంత బాలుండు, గావున వారల నిరవుర
గయ్యంబునకుంబంపుట యయుక్తంబు. ఎవ్వని ప్రాపునఁ
గవ్వడి వైరిరాజులం బరాజయంబు నొందించె నాగోపాల
దేవుండు దూరంబున నున్నవాడు. కావున నియ్యోగం
జేవిధంబునఁ జేయఁగలవారము. అనిన విని భీమనేరుం
డగ్రజునవలోకించి “శ్రీకృష్ణదేవుండుసర్వత్ర పరిపూర్ణుండు.
ఇచ్చట లే డననేటికి; అద్దేవుం దలంచిన మాత్రంబునఁ
బాపంబులు రూ పడంగు. సుకృతంబులు లభించు. అది
యునుంగాక యొక్కరహస్యంబు వినుము. శ్రీవాసుదేవుని
యానతిప్రకారంబున మనము కయ్యంబొనర్చి జ్ఞాతివధం
బొనర్చితి మింతియకాని స్వతంత్రంబుగఁ జేసినవారము
కాము. కావున మనకు లేశమాత్రంబును దోషంబులేదు.
అశ్వమేధంబు నేసిన నేమి చేయకున్న నేమి! శ్రీకృష్ణ
దేవుని పాదాంబుజంబులు నమ్మియున్న మోక్షంబునకుం
గొఱతలేదు. ఎట్లయినను రాజులోకంబులోఁ గీరికలుగు
టకు నై యీయోగంబు నేయ నుద్యోగింపుము. హయ
మేధయోగ్యంబైన గుఱ్ఱం బీలోకంబున నున్నంజాలు.

—వ్యాసుఁ డశ్వమేధహయం బున్న తావుం జెప్పట—
తవారెదిరించినను జయించితెచ్చెద* ననిన వ్యాసమునీం
ద్రుండు ధర్మరాజుతోనిట్లనియె. మహిపాలకా! భీముని
వాక్యంబు నిజంబు. భద్రావతీ పురంబున యావనాశ్వం
డనురాజు రాజ్యంబు సేయుచున్నవాఁడు. అతనిలాయం
బున నేజెప్పిన లక్షణంబులుగల గుఱ్ఱం బొక్కటియున్న
యది. పదియక్షాహిణులసైన్యంబు తోయునుంబనలుతెప్ప
వేయక దానిం గాపాడుచునుండుఁగావునఁ బోతుంటేగకేని
యుం బొలయుఁగూడదు. అత్తురంగంబు నీకుం దక్కేనేని
జన్నంబు నెఱవేఱు. అనినవిని భీమసేనుం డిట్లనియె.

—: భీముఁ డశ్వముందెత్తునని ప్రతినవట్టుట :—

అన్నా! దేవాసురులడ్డమై రేనియు జయించి యావనాశ్వ
నింటనున్న యశ్వమేధాశ్వంబుం దెచ్చెద. మీపాదంబు
లాన. అట్లు సేయనైతినేని, వేదఘోషంబు లేని గ్రామంబు
నందును శివాలయంబు విష్ణుదేవుని దేవళంబును లేని
స్థలంబునందును వాసంబుచేయువాఁడును, దల్లిదండ్రులకు
రెండు దలంచిన దుర్జనుండును, జనంబువాడని బావిలోని
జలంబు గ్రోలినవాఁడును, బ్రాహ్మణులతోడ నసత్యంబు
వలికినవాఁడును, నప్పదీసికొని యటమఱించినయథముం
డును, విశ్వానపాతకియుఁబోవుగతులకుఁ బోవంగలవాఁడు.
అనివలికి యూరకున్న తమ్మునిం జూచి, యయ్యా! యావ

రెండు=భేదము.

నాశ్వండు పరాక్రమధురీణుండు. అతనిసైన్యంబు బహు
సమరంబుల నాఱితేఱినశూరులు గలది. వారలం గలిచి
యశ్వంబు దెచ్చుట యత్యంతదుష్కరంబు. నీవట్లుప్రతిన
సేయం జెల్లునే? యనిన విని వృషకేతుం డజాతశత్రు
సతో, మహారాజేంద్ర! భీమసేను తోడం గూడ నన్నుం
డెప్పు మనిన వాయునందనుండు కర్ణనందనుం జూచి,
మామారకా? మీతండ్రియైనకర్ణుని మాయన్న యని తెలి
యక సంగరంబునం గూల్చితిమి. నాటనుండియుమామన
స్తాపంబునకు మట్టు మితియు లేదు. నిన్నుం జూచినయెడ
సంకోచం బగు చున్నయది. అనిన వృషకేతుండు భీము
నితో నయ్యా! మాతండ్రి బుద్ధిమాలి వనమాలి భక్తుల
రైనమీయెడ ద్వేషంబు సేసి దివ్యమణిం బాటుచి గవ్వఁ
జేకొన్న చందంబున దుర్యోధను నవలంబించి ద్రావదీ
స్వయంవరంబున దొమ్మి యుద్ధంబు సేసె. విరాటునగరం
బునఁ బనులం బట్టించె. మాయాజూదంబున మాతల్లియగు
ద్రావదీదేవిం జీర లొలిపించె. దుర్యోధనుని వారింప శక్తి
గలిగియు ధర్మాత్ములైన మీయందు మహాద్రోహంబుసేసె.
అస్పాపంబులువాయ శ్రీకృష్ణదేవునినన్ని ధానంబున ధనం
జయుని మహాగ్ర బాణంబులచేసంగ రాంగణంబునసంహ
రంబునొంది తండ్రియగునాసూర్యదేవునింగలసె. కావున
మాతండ్రియగు కర్ణున కర్ణును ఋణంబుఁ దీర్చుకొనం
గూడదు. అది యట్లుండె. నరేంద్రా! నేను భీమసేనుని

తోడంగూడం జని మర్గమం బైన యావనాశ్వు పురంబు
ప్రవేశించి నాభుజాబలంబులచే శత్రు సైన్యంబుల గెలిచి
యశ్వమేధాశ్వంబుఁ దెచ్చి మీకు సమర్పణంబు గావించి
మాతండ్రి పాపంబులం బోజేసి నద్గతికిం బనిచెద నుత్తరు
వు దయసేయవలయు.

అనిన ధర్మనందనుండు కర్ణపుత్రునిఁ గాఁగిలింపుకొని
యన్నా! మీపినతండ్రి తోడంగూడఁజని శత్రు సహారంబు
గావించి జయంబుఁ జెకొని హయంబుఁ దెచ్చుని పంచిన
సమ్మాటలు విని ఘటోత్కచకుమారుండైన మేఘవర్ణుండు
కయ్యంపు వేడుక మొగంబునఁ జెంగలింప ధర్మనందనుం
గనుఁగొనిన యభిప్రాయం బెఱింగి భీమసేనుండు, వత్సా
మితండ్రి యగు ఘటోత్కచుండు మేము వనవాసంబు
చేయునప్పుడు గంధమాదనపర్వతంబున మమ్ము కట్టించె
మానిమిత్తంబుగా రణంబునఁ బ్రాణంబులవిడిచె. అతండు
చేసినయుపకారంబులఁ దలఁచికొనిన మనంబు గరఁగుచు
నున్నయది. కావున నిన్ను జగడంబునకుం దోడ్కొని పో
వనోడ. మేము వచ్చుపర్యంతంబు ధర్మనందనుం గొలిచి
యందుము. అనినవిని మేఘవర్ణుండు తాతయగు భీమునిం
జూచి తొల్లిశ్రీరామభద్రునిపాదారవింద కేసువులచేఁ బా
పాణంబు పాపనంబైన తెఱంగున గంగానదితోఁ గూడి
యడవివాత యోగ్యంబైన కైవడి మాతండ్రిమీకు జని
యొచ్చుటవలన ధన్యుండయ్యె గావున నేను మిమ్ముఁ గొ

లిచి భద్రావతీపురంబునకు వచ్చెద అగస్త్యుండు సము
ద్రంబుఁ గ్రోలిన చందంబున వైరి సేనా సముదయంబుల
సీపు బింకంబు లణంప నీవువ కేతనుండుపగతుర సైన్యంబుల
నడ్డగించి యాహవంబు సేయసమయంబున మేఁకపిల్లను
బోలె నాయశ్వరత్నంబు నెత్తికొని యతివేగంబునం జను
దెంచెద నని పలికినఁ బరమానందంబు డెందంబునఁ
గ్రంధుకొన సమీరనందనుండు ఘటోత్కచతనయుంఁగాఁగి
లింపుకొని, పాత్రకా! నీభాషణంబులు మాకుం గర్లభూష
ణంబు లయ్యె. సీపు సేను వృష కేతనుండును గూడితిమేని
మనమువ్వురితోఁ బ్రమథగణసమేతుం డైనత్రినేత్రుండు
నెదిరింపఁ జాలఁడు. అని పలికి యుద్ధసన్నద్ధులైయున్న
సహోదరపుత్రపౌత్రులం గనుంగొని ధర్మపుత్రుం డానంద
బాహ్మకులితనేత్రుండును బుల కాంకితగాత్రుండునునై త్రే
తాగ్నులచందంబునం దేజరిల్లు సమ్మవ్వురం జూచి లోక
త్రయంబున వీరల కసాధ్యంబు లేద నియుత్సహించె.
అంతఁ బడమటిదిక్కునియెడుపడంతికొప్పునం జెక్కినచెంగ
లువచందంబున రవిబింబంబు కట్టెఱుగుకాంకితోడంగూడ
నస్తగిరిప్రాంతంబునకుం జనియె. అప్పుడు వివిధవిద్యావిలా
సంబును జ్ఞానకలాపాసుండును బ్రహ్మధ్యానమహోల్లాసుం
డును నైన వేదవ్యాసుండు ధర్మనందను నాశీర్వదించి యతం
డొనర్చు పూజ లంగీకరించి తనయౌశ్రమంబునకు విజ
యంబు సేసిన ధర్మతనయుండు సంధ్యావందనాదికృత్యంబు

లాచరించి తమ్ములు సమీపమునం గొలువ రత్నసింహాసనమునం గూర్చుండె. తదనంతరంబు కొంతేయాగ్రజుండు క్రమ్మటఁ జంతాక్రాంతుండై, భద్రావతీపురంబున కెవ్విధంబునం జనువారము! గుఱ్ఱంబు నెట్లు దెచ్చువారము! దక్షిణలకు ధనం బెక్కడ నున్నయది! యాగంబునకు నిర్వాహకుం డెవ్వండు! కృష్ణర్వేపాయనం డాడినమాటలకేల యియ్యకొంటి. త్రిలోకాధిపతియైన శ్రీకృష్ణుండునిర్వాప్య జకరుణాకటాక్షంబునఁ దనకుఁ దానవచ్చి యాయాగంబు నెఱవేర్చినం గాని యెవరికి శక్యంబు! శ్రీకృష్ణా! వృష్ణికుల భూషణా! కమలాక్షా! త్రిలోకాధ్యక్షా! భక్తనంకటవిమోచనా! శోకార్ణవంబున మునింగి యున్నవాడ. నీకృపయను నోడచే నన్నుందరింపంజేయుము. మున్ను కారవసభలో మానభంగంబు గాకుండఁ బాంచాలిని రక్షించిన క్రమంబున నన్ను రక్షింపుము. అనిబహువిధంబులఁ బ్రస్తుతింపుచు ఫాలతలంబున మోడ్చుంగేలు గీలించి శ్రీకృష్ణదేవా! నీవే దిక్కని వేడుకొను నవసరంబుననర్వభూతాంతర్యామియు —: శ్రీకృష్ణుండు హస్తినాపురంబునకు వచ్చుట: — విశ్వరూపియు నగుగోపికావల్లభుండు నయ్యర్ధరాత్రంబున హస్తినాపురంబునకువచ్చి ధర్మనందనున గరుసాచ్చిప్రతిహారిం గనుంగొని మారాక ధర్మనందనున కెఱింగింపుము. ఎంత వాని కేనియు మహీకాంతుని సమయంబు దెలియక చనవు గలదని యంతిపురంబునకుం బోవుట యుచితంబు గా

దనినఁ బణిహారి గోవిందునకు వందనంబు గావించి దేవరయేనమయంబున విజయ బునేయుచు రదియ సమయం బని మొదల నాతోడ మారాజుగా రుత్తరు నిచ్చియున్నవారు. కాన నవసరంబుఁ జూడం బనిలేదు. పరశ్రీపరధనంబులు గోరుదురాత్మకులును, బరుల దూషించు దుర్మతులును నీ కరుణ పడయలేరు. ధర్మనందనున కీదుర్గుణంబు లెవ్వియు లేవు. తానుం దమ్ములు నహోరాత్రంబు దేవరపాదారవిందంబులు ధ్యానంబు నేయుచు నున్నవారని పలికి యతి శీఘ్రంబుగఁ బఱతెంచి, రాజేంద్రా! శ్రీకృష్ణదేవుండునగరి వాకటికి విజయంబునేసె ననుటయుఁ బొండవాగ్రజుండా శ్చర్యభరితమానసుండై మొగంబు చెంగఱింపఁ దమ్ములొందాను నెదుర్కొనుటయు వసుదేవనందనుండు ధర్మజుపదంబులకు వందనం బాచరించిన సతండు గ్రుచ్చి కౌగిటఁ జేర్చుకొని యానంద బాష్పంబులుకపోలతలంబులంగురియ రోమాంచంబు ముంచికొన నద్దేవుదివ్యహంబునందర్శింపుచు నానందసముద్రంబునం దేలియాడుచునుండె. అంత భీముండు నరునుండును శ్రీకృష్ణదేవుని చరణారవిందంబులకుఁ బ్రణామంబులు నేసిరి. నకులసహదేవులునట్ల కావించిరి. అంత సత్యభామాకాంతు నంతఃపురంబునకుఁ దోడుకొనిపోయియర్హ్యపాద్యాదివిధానంబులం బూజించి హర్షించి కనకాననంబున నునిచి తాము నుచితాసనంబులం గూర్చున్నయెడఁ బాంచాలరాజునందన ముకుందునకువందనం

బాసరించి మందస్థిత్తంబు వదనారవిందంబునం జెలువొంద
ధర్మజుమొగంబు గనుంగొని యర్ధరాత్రుంబున నచ్యుతుం
డిచ్చటికి వచ్చెనని యచ్చెరు వొందనే? తనభక్తు లెచ్చట
నెచ్చట నుపద్రవంబు నొందుదు రచ్చటికివచ్చి రక్షించుట
యద్దేవునకు సహజగుణంబు. ఆకారవనభలోన దుశ్శాస
నండు మీర లేవురు జూచుచుండ వలువలొలుచునప్పుడు
హా! గోవిందా ! పుండరీకాక్షా! శ్రీకృష్ణా! యని డెందం
బునం దలంచిన యంత నక్షయవస్తుంబు లిచ్చి మాన
సంరక్షణంబుసేసె, మన మర్జునుని ద్వారకానగరంబునకుం
బంపి పిలిపింపవలయు నని తలంచుచు నుండఁ దనకుందానె
వేంచేసె. ఇద్దేవుని భక్తవాత్సల్యం బెంతని కొనియాడం
గలదాన ననినఁ బాంచాలి నవలోకించి కించిదంకురితహాస
భాసురముఖారవిందుండై గోవిందుండు చాల నాదరించె.

అంతఁ గాంతేయాగ్రజుండు రుక్మిణీకాంతుఁజూచి మేఘు
గంభీరస్వనంబున నిట్లనియె. కమలనాభ! నాదు మనస్తా
పంబు నుపశమనంబు నొందింపం గోరి దేవరఁ దలంచితి.
నాతలంపునకంటె మున్నగు నీవు ప్రసన్నుండవై తివి. నా
మనోరథంబులు ఫలించె. వ్యాసమునీంద్రుననుమతి నశ్వ
మేధంబుం జేయం దలంచితి. నకలకర్తృంబులకుఁ గర్తృవు
భోక్తృవు నీవ కావున నీయధ్వరంబు నిర్వహించుభారంబు
నీయది యనిన విని దేవకీనందనుండు కుంతీనందనుం గనుం
గొని శౌర్యవంతులకుఁ జేయంగూడనికార్యంబు లేదు. నీ

—: శ్రీకృష్ణుండు భీముని తేజంబు వృద్ధి నొందివ
యత్నించుట:—

తలంపు నచుకూరునని పలికి పవననందనం జూచి నెమ్మొ
గంబునం జలునగవు తళుకొత్త, వృకోదరా! నీకు బుద్ధిమం
దంబు, ఆహారం బపారంబు, పొట్ట రెట్టించుచున్నది. రక్క
సిరతులకుం జొక్కినవాడవు, మాటల పోబడి యెఱుఁ
గవు. నీపంటివాడు మంత్రియై యున్నఁ గార్యంబు లగు
టకు సందియంబేమి! అంగహినుని నిల్లటంపుటల్లుని బ్రల్ల
దంబుపలుకువానిని గామినీలోలునిమఱుగుజ్ఞువానిఁ జెప్పుడు
గలిగినవానిం బందయగువాని మామగారిని వెఱ్ఱిపట్టిన
వాని శ్రీవశంవదుని నిర్దయునిఁ బ్రచండకోపనునిఁ
బ్రమత్తునిఁ మంత్రిఁ జేసినఁ గార్యభాగంబులు సిద్ధి నొంద
నేరవు. నీవు బాహుబల గర్వంబునఁ గార్యపద్ధతు లెఱుఁ
గవు. గర్వాంధులుఁ బాపస్వరూపులు నగు బక హిడింబ
కిమ్మార జరాసంధాదులం జంపినయట్లు నులంభంబుగఁదలం
పకుము. సత్యసంధులును భుజాబలధురంధరులును జితేంద్రి
యులు దానశూరులు నగురాజశ్రేష్ఠులు పెక్కిండు గలరు.
ఒక్కొక్కని జయించుట కక్కనంబు. సూర్యుం డస్తంగ
తుండు గాకమున్న సైంధవుని వధియింతు నని నాఁడు
గాండివి గావించినప్రతి నెఱవేఱుట దైవయత్నంబు. మా
రుతనందనా! నీ వంతకంటె సాహసంబుగాఁ బ్రతినేసితివి.
ఇది నెఱవేఱుట యెట్లు! యజ్ఞ ఘోటంబు నిరాఘాటంబుగా
దిక్కులం జరించునెడ శౌర్యవంతు లైనమహీనాథులు దేవ

గంధర్వ కిన్నర యక్షరక్షోగణ నాథులుకు బహువిఘ్నంబులు గావించును. మున్ను దశరథసందనుం డశ్వమేధంబు సేయుచు వాసరబలంబులను భల్లూకసేనల సశ్వరక్షణార్థముగా నంపిన శక్తిమతీపురంబుననురభుండును మహారథుడు తురంగంబుతోఁగూడ వాసరపరులనెల్లం గట్టివేసినయెడ శ్రీరామభద్రుండు తానె చని యశ్వంబును మరల్చికొని వచ్చెఁ గావున నీవు సహాయంబుగా నర్జునుం దోడ్కొనిపోవుట కర్హంబు. అనినఁ గంసమర్దనునకు బకమర్దనుం డిట్లనియె. బావా! నేను నీ వానతిచ్చిన గుణంబులు గలవాఁడ నగుదు. నీకు నటువంటిగుణంబు లెవ్వియు లేవు గద! నీకామాతురత్వంబునకు గొల్లయిల్లాండ్రగుబ్బపాలిండ్లుసాక్షి. నీచశ్రీసంగమంబునకు నీదు మత్స్యకూర్తవరాహవతారంబులె సాక్షి. బహుభక్షకుండ వగుటకు బ్రహ్మాండకోటిపరిపూరితం బైననీకుక్షి సాక్షి. నీశ్రీలోలత్వంబునకు సత్యభామానిమిత్తంబుగా భూమికిం దెచ్చిన పారిజాతవృక్షంబు సాక్షి. నీదు మాయాచరితంబులు ప్రకటింప నెవ్వరితరంబు? దేవరకటాక్షంబు తోడుగఁ దొల్లి బకహిడింబకిమ్మిరజరాసంధులగెలిచితి నిప్పుడునటువలెనే యావనాశ్వవిశ్వంభరావల్లభుని గెలిచి యశ్వమేధాశ్వంబుం దెచ్చెద. నాహృదయంబులో దేవరదవ్యశ్రీపాదపద్మంబులు కుదురుగ నున్నం జాలు. తద్బలంబున గదాదండంబు కేలం గొని కులపర్వతంబులం బెకలించును. ఊోణీ

మండలంబుఁ జూర్ణంబు సేయుదు. దిగంతదంతావళంబులదంతంబుల డుల్చివైతు. గ్రహతారకాగణంబుల జలజల రాలుతును. నాకసాధ్యం బేమి యున్న యది! చాతకంబులు మేఘాగమనంబు కరణి మేము నీరాక సపేక్షించుచున్నారము. మమ్మునీకృపాదృష్టిచే రక్షింపుము. మీయెడభక్తి లేనివారలకు నీవెయగ్నివర్షంబు గురియుదువు. పంకనిర్తగ్నం బైనధేనువును గోపాలకుదందంబున శోకమగ్నులమైనమమ్మునివుద్ధరింపుము అని యనిలనందనుండు పలుకుపలుకులకు ముదంబు దొలఁక గోపకులతిలకుండు తదీయతేజంబు వృద్ధి నొందిచుచు గాఢాలింగనం బొనరించి, సమీరకుమారకా! నీవాక్యంబులకు నాయంతరంగంబు సంతసంబు నొందె. నీవు ధన్యుండవు. రాజమూర్ధన్యుండవు. మాన్యుండవు. మిరాజన్యునకు దైన్యంబు వలవదు. జన్మంబు నెఱవేఱెడిని. ద్రోణభీష్మకర్ణప్రముఖులైనగురుజనులం దక్కిన సంబంధి బాంధవులం దురంబునం దునిమిన దుష్కృతంబు మిమ్ముం జెందదు. అశ్వమేధాధ్వరంబు గావించి మాకు సమర్పణంబు సేయుఁడు. మీకు వంతవలవ దయ్యాగంబు నేన సాగించెద.

అనిన భీముండు గోపాలదేవునిం గనుగొని వెండియు దండప్రణామంబు గావించి, దేవా! నీపాణిపద్మంబుననస్తువా కటికోటిగుణితంబై వృద్ధింబొందుంగాన హయమేధంబు గావించి తత్ఫలంబునీకెనమర్పింపంగోరియున్న వారము. నేను

భద్రావతీపురంబునకుఁ జని తద్రాజవర్షుని గెలిచి హయంబు దెచ్చుపర్యంతంబు నవ్యసాచి ధర్మరాజునముఖంబునం గాచికొని యుండు నని మాటలాడునమయంబున ద్రుపద రాజపుత్రి వచ్చి యారగింప నమయం బయ్యె విజయంబుచేయుఁ డనుటయు ధర్మనందనుండును వసుదేవనందనుండును గృతమజ్జనులై ధౌతపరిధానంబులు ధరియించియిష్టాన్న సానంబులం బరితుష్టి నొంది యుచితప్రకారంబుల నారాత్రి సుఖనిద్రంజెంది మఱునాఁడు వందిమాగధబృందంబుల బిరుద గద్యపద్యంబులు గాయక వైణికుల యంత్రగాత్రగానంబులు నాలకించుచు నిదుర మేల్కొని స్నానసంధ్యావందనాది నిత్యకృత్యంబులు నిర్వర్తించి సంతోషభరితాంతరంగులై సభాస్థలంబునకు వచ్చిరి.

—:భీముఁ డశ్వమునకై భద్రావతి కేగుట.:—

అంత భీమ సేనుండును యుద్ధసన్నద్ధుఁ డై ధర్మతనయు పాదంబులకుఁ బంకజాక్షుని పదపంకజంబులకు వందనంబు లొనరించి కుంతికిం బ్రణమిల్లి వివ్వచ్చుం గుచ్చి కౌగిటం జేర్చుకొని తాను వచ్చుపర్యంతంబు ధర్మతనయుం గాచి యుండుమని నియమించి మాద్రీనందనుల నుపచరించి ద్రాపదికింజెప్పి మఱియు మురవైరిచరణాంబురుహంబులకుం బ్రణమిల్లి ప్రమోదభరితమానసుండై వృషకేతుమేఘవర్ణులు సంగరోత్సాహపరిపూర్ణులై తోడం జనుచేర యశావనాశ్వుం డేలు భద్రావతీపురంబునకుం గతిపయప్రయాణంబు

లం జనిచని బంగరుమెఱుంగులం దుఱంగలించు నుత్తుంగంబులైనశృంగంబులం గీలుకొలిపిన కెంపులగుంపుల సొంపులుగులుకు ప్రకాశంబుల రాత్రులం బగభృ సేయుచు నమ రావతీపురసమానంబును స్పటికమణిమయంబులు నంబరతలచుంబితంబులు నైనకోటలును, బాతాళతలగంభీరంబులు నుల్లోలకల్లోలసముల్లసితంబులుఁగమలకువలయగంధబంధురంబులు నైనయగడితలును, గనకమయశిఖరంబులం దాపిన గుత్తంపు ముత్తయంబులడంబులచేదారాగణంబులవిడంబించు సౌధంబులును, గోపురాగ్రంబులం గీలితంబు లైనయింద్రనీలంబులకాంతుల నకాలతిమిరములం గలుగఁజేయు గవనివాకిండ్లునుం గలిగి వేదఘోషంబుల మట్టు పడంజేయుచు హోమధూమంబులచే మార్గంబులం గానరాసీయక యాగయూపసంఘంబులచే నడువంగూడక సాధుజనసంతోషణంబును వైరిజనభీషణంబు నైనయీపురంబు సేరం జని పూచి కాచి ఫలించి కైవ్రాటిన మాపులు మోపులుఁ బొన్నలుఁ బొగడలుఁ దాల హింతాల తమాల నారికేల పనన క్రముకప్రముఖ తరువులు నల్లిబిల్లిగా నల్లికొనిన మల్లెలు మొల్లలు సన్నజాజులు విరవాజులు మొదలైన తీవలం బాలుపొందుచు, చిలుకలుఁ గోయిలలు శారికలుఁ జకోరికలు నాదిగాఁ గల పక్షికులంబులకలకలంబులును, జింకలు దుప్పలు నీహామృగంబులుఁ దక్కినమృగ విశేషంబులచే భూషితంబులు నైనపువ్వుంబొదలం బాలు

పొందు హృద్యం బైనయద్యానంబునందు నిలిచి సమీర కుమారుడడు వృషకేతుం జూచి, కుమారకా! యీవనం బునం జెంగలువలు నల్లగలువలుఁ దెలిగలువలుఁ జెందా మరలు వెలిదమ్ములుం దొరంగినపుప్పొడులం దేనియలం బొంది చిత్రవర్ణంబు లైన తరంగమాలికలం జెన్ను మెఱసిన తటాకంబుఁ గనుంగొనుము. ఇచ్చటి కీరాజునగరి వాజి సంఘంబులు నీళ్లుద్రావం జనుదెంచు నందశ్వమేధయోగ్యం బైనయశ్వంబును వచ్చుఁ గావున, దానిం గాపాడిగొనవచ్చు సైనికాసీకంబుం బాటఁ ద్రోలి హయంబు రయంబునం గొని పోవుద మని పలుకుచు నొక్కపొడరింటం బొంచి యుండె.

అప్పుడు కర్ణసూనుండు పినతండ్రి యగుభీమసేనుం జూచి, యీరాజునకుంగల నేన యంతయుం బదియఁజూపి యులు. వానిలోఁ గొంతఁగొంత తురంగంబువెంబడిం జను దెంచుఁ గాని యెల్లసైన్యంబుఁ బెల్లగిలి రాదు. కావునమన కీయశ్వంబును గ్రహించుట సులభంబు. గంగాతీరంబునం జేరిన జనులపాతకంబులుం బలె, లలాటలోచనం డాసిన కాటకూటంబుకరణి, శ్రీవాసు దేవపాదారవింద చింతనంబు వలన మానవుని జన్మంబునుంబలె, గయావర్జనంబు నేసిన వాని పితృవర్ణంబుల దుర్గతింబలె, నిమిషమాత్రంబులోఁగీగ దాఘాతంబున యశావనాశ్వని సైన్యంబు లయంబునొందు నని నల్లాపంబు లాడుచు నుండునమయంబున దండిమెఱయు

డిండిమవాద్యఘోషంబులును గాంచనమణిమయంబు లైన ఘంటల ఘణంఘణారవంబులును, చంకుశాఘాతంబులంబొ డము ఘీంకారంబులును, గండస్థలంబులం దొరంగు మదజ లంబుల పరిమళంబులకై మ్రోయు తుమ్మెడలఝంకారంబు లునుం జెలంగ నేనుంగులు గుంపుగుంపులుగావచ్చి యాన రోవరంబు సొచ్చి మచ్చికలు హెచ్చుదుండగ్రంబులనుద కంబులం బూరించి పెంటియేనుంగులమీఁదం జల్లుచువాని చే జల్లఁబడిన సలిలంబులచే మేనులు దడియ మెల్లమెల్లన దద్దాత్రంబులు నిమురుచుఁ బుండరీకముకుళంబులం బెఱికి యొండొంటితో నేటులాడుచు నన్యోన్యముఖసౌరభంబుల నాస్వాదించు సంతోషంబున ఘోషించుచు నక్కు నక్కు నుం జెక్కుఁ జెక్కును దొడఁ దొడయునుంజెవిజెవియుబరి బఱియు సరినొరయఁ గరాగ్రంబుల జలంబులం బీల్చిచిమ్మన ప్రృలంబలె జమ్ముచుఁ బెద్దయుండడవు తద్దయుం గ్రీడించి మావంతులబలవంతంబున జలవిహారంబులు చాలించియమ్మ దగజంబులు పురంబునకుం జనియె.

తదనంతరంబ క్రొమ్మించులమించు తేరిగండయంచుల వలనంబొడమిన భూరేణువు లకాలసిమిరంబు సంపాదింప గాలరుద్ర ధక్తాధమధమాత్తారంబులం ధిక్కరించువాద్య ఘోషంబులు మెఱయ మృత్యువునాలిక పోలికఁ జదలం గదలు బిరుదకేతనంబులు మెఱయఁ బట్టపగలింటి మార్తాం డకిరణంబులకు ననుకరణంబు లైనప్రతారణంబులం బాలు

పొందు భటసమూహంబులు నందడింపనేల యీనినతెఱుం
గున సముద్రంబు పొరలినచందంబున వచ్చుసైన్యముంగనుం
గాని యౌవనాశ్వభూచాలుండు వచ్చెనో యనుతలంపున
దిగ్గన లేచి కర్ణకుమారుం డైనైన్యముం గలయంజూచి నీరు
గ్రోలఁ జనుదెంచు తురంగబృందంబులనడడి గాని రాజు
కాఁడని తెలిసి యనిలనందనుం జూచి, అయ్య! కయ్యం
బునకుం గాలుద్రవ్యచందంబున ఖురంబుల భూతలంబు
ద్రవ్యచు నూరఁచిచ్చుకలు ముంగినలు నొంటెలు నడచిన
కైవడి బెడంగునడలు మెఱయం బరిచారకులు వాగెలం
గుదియంబట్ట నిట్టట్టు గెరలుచు వేనవేలు తురంగంబులు
జలతరంగంబులక్షరణిఁ ద్రొక్కినచోటుం ద్రొక్కక యిక్ష్మిల
నికిం జనుదెంచి నీరు ద్రావుచుం బోవుచు నున్నయవి గాని
యశ్వమేధాశ్వంబు గనంబడదు. దాని కున్నచోటన గడ్డి
యొం గనణంబు నీరు నమరించి బయలువుచ్చరుగాఁబోలు
ననిన పృథుకేతుం జూచి యనిలసూతి, కుమారకా! మన
ము ధర్మజునిసమ్ముఖమున నానావిధంబులైన ప్రతినలు గావిం
చితిమి. నవనవాయంబు లేకయ రిత్తచేతులతో మగిడి పోవం
జనదు. పుత్రులు లేనివానికిం గతి గలుగనేరని వితంబున,
నంగనావశుం డైనయజ్ఞానికి బంధుమర్యాదలు మాలిన
కరణి, గార్యాలోచనము నేయనిమనుజనాథునకు రా
జ్యంబు సిద్ధింపని తెఱంగున, శ్రీవిష్ణు దేవునిచరణకమలం
బులం దలంపనివానికి శుభంబులులభింపనిచందంబున, శంక

రునిం బూజింపని వంకరకట్టెకు సంపదలు సంభవింపని
కైవడి, హయంబునుం కైకొనకయ విఫలప్రతిజ్ఞలమైతిమేని
మనకీర్తి హానిం జెందు నని మాట లాడుచుండె.

—:అశ్వమేధాశ్వము నీసద్రావ వచ్చుట:—

ఆసమయంబున ద్వీరదంబులు నరదంబులు ఘోటం
బులు భటసమూహంబులు వాద్యఘోషంబులు మ్రోయ
నిచ్చలంపు ముత్యాలకుచ్చుల గచ్చులు మెఱయు ధవళాత
పత్రంబు పున్నమచందురుచందంబునఁ గాంతిచంద్రికలు
వెదచల్ల సుభయచామరంబులు ధవళశంఖంబులు సాం
బ్రాణి ధూపంబులుఁ జంద్రకావిపావడలు దీపింప మహా
మండలేంద్రుని చందంబున సతిశయితవైభవంబుతోఁ బద్మా
కరంబునకు నయ్యాగీయహయంబు రా నాలోకించి పట్టం
దమకించు కుమారుని నివారించి మనుమనిం గనుంగొన్న
సమైక్యవర్ణుండు నమరవిజయనేత యగుతాతకు నమస్కరించి
మహాబలనందనా! లెక్కకు మిక్కుటం బైనకక్కసంపుజో
దులు పెక్కండు చుట్టునుం బరివేష్టింప వచ్చుచున్నట్టి యి
త్రేజుం జెవివట్టిగాని. లేఁగదూడ నీడ్చి తెచ్చినవిధంబునఁబట్టి
తెచ్చెద. యౌవనాశ్వని నాతని కుమారుని మూటకట్టు
గాఁ గట్టి మీముండఱుం దెచ్చిపెట్టెద. ఇంతయేల! తురం
గంబె చాలునంటిరేని యత్రైఱంగునం జేసెద నని సంగరో
త్సాహంబున సంగంబు పొంగుచుండ శైలశృంగంబునుండి
చంగునం దుముకు సింగంపుంగొదమకరణి ధరణికిం జను

దెంచి మాయాప్రభావంబునఁ గాలకంఠకంఠకుహళీకరాళ
కాలకూటంబు కరణి గాటం బైన యంధకారంబు గల్పించి
దిక్కులు విదిక్కులుం దళుక్కున మెఱపుటొఱపులు మిగుల
బ్రహ్మాండకుహరంబు విరియింపంజాలు గరితంబు ల్లూరితం
బులై యెల్లడల వినంబడ బలుపిడుగులు వడంజేసి దేవ
మానవాదులకు భయంకరంబుగ మేఘనాదునిచందంబున
సింహనాదంబు సేసి యద్దనుజసింహండు పరాక్రమంబు
మెఱయించుటయు దేవేంద్రుండు చాగులవలనఁ దద్వృ
త్తాంతంబు విని యారక్కనుం డెక్కడివాడు? ఏల విజృం
భించినాడు? తెలిసి రమ్మని యొక్కదూత నంపించిన వాఁ
డునుం ద్వరితంబుగా వచ్చి యంబరంబున నాడంబరంబులు
నేయు హిడింబాపాత్రునిం గాంచి నీవెవ్వండవు? ఏమిటి
కిట్లు విపరీతంబులు సేసెదవు? దీన నీకేమి ఫలంబు? ని
న్నెవ్వ రంపించినాడు? తెల్లోక్యవల్లభుం డైనదివిజనాథుండు
తెలిసి రమ్మనియె, ననిన విని యాఘటోత్తచపుత్రుండు,
నేను బాండుపుత్రుం డైనభీమసేను పాత్రుండ. మాపెద్దతాత
యగు ధర్మరాజు హయమేధంబు గావింపంగోరి యావనా
శ్వని నగరంబున యాగీయతురంగంబున్న దని విని నన్నుం
బంపిన నేను దానిం బట్టికొన వచ్చి మాయలం బన్ను
చున్నవాడం గాని దేవతలకు విరోధంబుసేయం దలంచిన
వాడఁ గాను. అనిన విని యా దూత దేవేంద్రున కతై
ఱుం గెఱింగించిన సతండు సంతోషంబు నొందె. అంత

సంతకాలకాలునిచందంబున నద్దనుజుం - డొక్కడం బిడు
గులు గురించుచుచునొక్క దిక్కున తాఘృణువుచునొక్క
చోట మిడుంగులు నింగి కెగయ నిప్పులు గుప్పలించుచు
నొక్కదెన ఝంఝామాదుతంబుల వినరించుచు, నొక్క
చక్క మిక్కుటంబైన దుమ్ము గ్రమ్మంజేయుచు, నొక్కచోట
గాటంబులైన చీకటల నుత్పాదించుచు, నొక్కతావునఁ
బెళపెళ మని యులుము లులుమం జేయుచు, నొక్కొక్క
దిక్కునం దళుక్కు మను మెఱుంగులచే దృష్టులు మిఱు
మిట్లు వడం జేయుచు సేనలనెల్లం జీకాకుపఱిచి పొట్టేటి

—: మేఘవర్ణుడు గుఱ్ఱము సపహరించుట :—

పిల్లం బట్టిన తెఱంగున నశ్వంబు నాలుగుకాళ్ళుం బట్టి
మూఁపునం బెట్టుకొని గగనమార్గంబున కెగసిన వియ
చ్చరు లచ్చెరువొంది యదెయదె దానవుండు హయంబుర*
బట్టి కొనిపోయె బోయె ననియెడు నెలుంగులు నింగిముట్టఁ
బ్రశంసించి కృపాయత్తచిత్తులై మేఘవర్ణుని పయిం బుష్ప
వర్షంబులు వర్షించిరి.

ఇవిధంబున భీమసేనపాత్రుండు మాయూబలంబున
యాగతురంగంబు సపహరించి కొనిపోయిన తెఱంగు హత
కేఱు లయినభటులు * పలుకరించుటయు యావనాశ్వవి
శ్వంభరాధీశ్వరుండు విని యులికిపడి నిప్పు లుప్పటిల దశదిశ

* పలుకరించుట = చెప్పుట యనునర్థమున నిందు
వాడఁబడుచున్నది.

లుం జూచుచు దురావప్రతాపదీపితుండై యంబరతలం
 బున కెగయంజాలు రథికుల నాలుగువేలకుం బనువుటయు
 వారలు క్రోధంబున యూధంబు లగుచు విక్రమంబునఁ
 జక్ర గదా కుంతకరవాలభిందిచాలముపలమునుండికా పరిఘ
 పట్టసాది సాధనంబులు సారింతుచు సవీరుం జట్టిముట్టిన
 నాచిరుదుమగండు బెట్టుగా నట్టహాసంబు నేసి యశ్వంబు
 ననుకావతీపురంబుననునిచి తానుం బెట్టివం బైనచెట్టు
 వెఱికికొని చుట్టుకొనిన మూఁకలం గనుపుగొట్టి యిట్టట్ట
 వడం జేసి యాగీయహయంబును మగుడం గొని తెచ్చి
 భీమనేను ముండఱం బెట్టి నిలిచిన నతండు పాత్రుం గాఁగి
 లించికొని దీపించె. ఆనమయంబున యౌవనాశ్వనిసైన్యం
 బులు క్రమమం జట్టుముట్టిన మేఘవర్షండు మహర్షివంబు
 నం దిరుగు మందరనగంబుచందంబునం దచ్చమూసముద
 యంబు గలగుండువడం జేయుచుఁ బరాక్రమించునమయం
 బున వృష కేతుండు తనమనంబున “హయంబుం బట్టికొని
 పచ్చనప్పటికయ్యంబున మేఘవర్షండు మిగుల నలసి యు
 న్నవాఁడు, పెక్కండ్ర నొక్కనికి గెలువశక్యంబు గా”దని
 యూహించి, యనిలనుతునకు మ్రొక్కి శస్త్రాస్త్రభీకరంబైన
 వైరిసైన్యనికరంబు సొచ్చి యరుణాభిందిజైత్రంబులైన
 నేత్రంబులం జఱచుటం జూచుచు లయకాలహుంకారశం
 కాకరం బైనశిశునీటంకారంబు దిశావిటంకంబులకు నంక్ర
 మింపం గోపాటోపంబునం దైనైన్యంబుంజొచ్చి మేఘవర్ష

నకుం గౌతూహలంబు సంపాదించుచు, వత్సా! నీవుకయ్యం
 బున మిగుల నలసినాడవు. తలంచినకార్యంబు నెఱవేర్చి
 తిమి. ముహూర్తమాత్రంబు బడలికదీర్చుకొమ్ము. అని భీము
 చెంతకుం బంచి కంఠీరవంబు గంధగజయూధంబుపై నుఱు
 కుచందంబున నుఱికి కొవ్వాడి మెఱుంగుదూపు లని
 యెడుగోళ్లచే భద్రగజకుంభస్థలంబులు పెకలించి, తురంగ
 సంఘంబులం దెగటార్చి, యరదంబులం జెక్కులు నేసి, కాలు
 బంట్లఁ గాలునిప్రోలి కనిచి, రోదసీకుశూరమేదురం బైనసిం
 హనాదంబు నెలంగఁ ద్రిపురంబులవయిం గడంగు త్రిలో
 చనునిచందంబున నిరర్గళంబుగ మార్గణవర్షంబులు వర్షిం
 చిన విదళితమాతంగంబును, విధ్వస్తతురంగంబును, విశీర్ణ
 శతాంగంబును, విఖండితభటాంగంబునై యాసైన్యంబు
 చచ్చియు నొచ్చియు విచ్చియుఁ జీకాకుపడుటయు నందొ
 క్కరుండు బలుగాయంబుల నెత్తురు జొత్తిల్లుగాత్రంబుతోఁ
 బురంబునకుం బరువెత్తి భద్రావతీశ్వరునకుం బ్రణమిల్లి
 సైన్యంబు సమస్థిన తెఱంగును యాగీయవాజం గొనిపోయి
 నచందంబును విన్నవించిన యౌవనాశ్వండు రోషాకుణిత
 లోచనుండై, యెట్టెట్టురా! వింతలు వింటిమి! పరదళం
 బెంత వచ్చె! గుఱ్ఱం బెలువలెం బట్టువడియె! వివరంబుగా
 నెఱుంగంబలుకు మనన, దేవా! యెవ్వరో యెఱుంగము.
 మువ్వరు వచ్చిరి. వారిలో నల్లనిబాలకుం యొక్కరుండు గగ
 నంబున కెగసి డేగతూఱినవిధంబునం దూఱి నేనామధ్యం.

జూన నున్న తురంగంబు నెత్తి మూపున నుంచుకొని మీ
రంపించిన యంబరచగుల నాలుగువేలరథికులనంబరమున నె
—:యావనాశ్వండు భీమాదులపై యుద్ధమునకు లేచుట—
సంహరించి వెండియు నాబలంబుతో భండనంబు నేయుచు
నుండఁ బెద్దనిట్టతాటిచెట్టుచందంబున లోకభీకరం బైనయి
నుపగుదియ కేలంబూని యొకండు నిలిచియున్నాడు. వాని
చెంగట సింగంపుఁ గొదమ తెఱంగున గర్జిలుచు నొక్క
చక్కని రాచకొమరుండు కొలుచుచున్నవాడు. అనివిన్న
వించిన యావనాశ్వండు దనయిచ్చలో మచ్చరంబు నచ్చె
రువు విచ్చలవిడిం బెచ్చుపెరుగ, వారు మానవసామాన్య
లు గారు, కారణజన్ములు. నాకుం జూడఁ ద్రిమూర్తులునర
మూర్తులై వచ్చిరని తోచుచున్నది. ఒక్కండుగుఱ్ఱంబును
బట్టుకొని పోవుట యేమి! వేటొక్కండు లెక్కకు మిక్కుటం
బైన సైన్యంబు నుక్కడంచుట యెట్లు! ఒక్కరుండు వేడుక
చూపుచు నూరకెయుండుటయేమి! ఐననశ్వమేధంబు నేయ
వలయునని యతిప్రయాసంబుగా నశ్వంబు సంపాదించినది
యి తెఱంగునం బోయినఁ బోవ నిమ్ము. ఇమ్మువ్వరితోఁ
గయ్యం బనుజన్నం బొనర్చి దేవతల నెల్లం దృష్టినొందిం
చెద నని యాహవోత్సాహకౌతూహలంబున నమ్మహీవల్ల
భండు దిక్కులు పిక్కటిల్ల రణభేరి మ్రోయించి మదవుటే
నుంగులు, మనోజవతురంగంబులు, మణిమయరథంబులు,
మహాసాహసికవీరభటులు లెక్కకుమిక్కుటంబుగా దిశలు

గ్రక్కతిల నార్చుచు, వీరాలాపంబులం బేర్చుచు, నలుఁగె
లంకులం బలసి చనుదేఱఁ బురంబు వెడలి నమిపంబునకు
నచ్చియుగాంతకాల కాలుండుచుంబోలెఁ బ్రచండగదాదం
డంబు భుజాగ్రంబునం గీలించి భండనంబు గనుంగొను
చున్న వృకోదురువిలోకించి లోకోత్తరం బైనతదీయదివ్యతే
జోవీలాసంబున కచ్చెరువందుచు నాయోధనంబున నాయో
ధుల నెల్ల సమయించి వింటికోపునం జే యూఁది యున్న
వృష కేతునింజూచి శిరఃకంపంబు నేయుచు యశావనాశ్వండు
తనమనంబున “సాగరంబు మేఱమీఱినచందంబున నపార
చతురంగ బలంబుతో భూనభోంతరంబులుకంపింపఁ జేయుచు
నెత్తివచ్చిన నన్ను నడ్డనేయక యనాదరంబుగఁజూచుచు సిం
హాకిశోరంబుకరణి శంకారహితుండై కర్తపాశవినిర్దుక్తుండైన
యోగిచందంబున మరణభయంబు లేక యిక్కుమారుం
డున్నవాడు.” అని సంతనంబు రోషంబు నగ్గిలింప బలం
బునకుఁ జేయి వీచుటయు వానిపయింగడంగువృష కేతనుం
జూచి మారుతసుతుండు రోషతామ్రాక్షుండై గదాదం
డంబు నుకించి కదలుటయుఁ గర్ణకుమారుం డెదురుగాఁబఱ
తెంచి, “అయ్యా! యీరెండులోకంబులెత్తివచ్చినను మీకు
—:వృష కేతుండు భీముని నిలిచిచూడు మనికోగుట:—
నీడు గాదనిన యెడ నీయల్పసైన్యం బేమి లక్ష్యము? నీ
పుత్రుం డగునన్నుం దయచేసి చూచుచుండుము. నే నీ
క్షణంబు కార్చిచ్చుచందంబునం బేర్చి రక్షణంబులభిస్తీకరిం.

చెడ. తండ్రీ! కాయంబులు బుద్బుదప్రాయంబులు. జవ్వనంబులు చంచలంబులు. బలంబు లస్థిరంబులు. ఇంతయుం గలిగినపుడె త్రైలోక్యవర్తిని యైనకీర్తి నాజ్ఞింపవలయుం గాని వ్యర్థంబుగా బ్రదుకం జనదు. గజగమనంబు లనియెడిగమన విలాసంబులును బాశంబు లనియెడి భుజంబులును జక్రంబు లనియెడి స్తనంబులును, శంఖంబులనియెడి కంఠంబును గలిగిన శత్రుసేనాకమణీమణిని మున్నగా నేను వరించి నాడ. దానితోడం గ్రీడించి కీర్తి యనియెడు సంతానంబు గాంచెడ. మీకుఁ జేర వావి గాదు. కోడ లయిన సేనావధూటి మిమ్ముం జూచి వ్రాలువతాక లనియెడివ్యాజంబున మొగంబు వాంచుచున్నయది అనిన వాయుసూనుండు “కుమారకా! సేనావధూటి నీకుం గైవసంబైన మిగుల లెస్స. అటుగాకనిన్నుం దలమిత్రునేని దాదవ్యులనన్తదీయగదా ప్రహరంబులఁ జేవ యణించి శిక్షించెడ. మామగారుకోడలిని శిక్షించుట యుచితంబుగదా! యని పలికి, నీవుపాదచారివి వారు రథికులు, నిన్ను నొంటిగఁ బనుపఁజాల ననిన వృషకేతుండు మారుతసూతిం జూచి మిఁకటాక్షం బనువజ్రం గిజోడు గలిగియుండ నాకు భయం బేమిటికి? చింతవలదు. నన్నుం బంపుమని భీమునకుంబ్రదక్షిణంబు సేసి యుబ్బునం గబ్బుమిఱిస దేహంబుతోఁ గన్నులం గెంపు దొలంకఁ గాముకుండు కామినిం గదియుచందంబునఁగెందూళి యని యెడు కుంకుమరసంబు నలంది, సింగిణివిండ్లను కనుబొమ్మ

లల్లాప్పుచు, మెఱుంగుదూపు లనుచూపులఁ దగుకొత్తుచుఁ గరికుంభంబు లనియెడు కఠినస్తనంబుల నొఱపు మిగిలిన వైరిసేన యనుచానం గదిసి వృషకేతుండు కాతుకంబు నెమ్మొగమ్మునం జగురొత్త మున్న దనచేతం గూలినచతురంగబలంబుల నెత్తురు లనియెడినలిలపూరంబులచేసాగరంబు తెఱంగునఁ గప్పట్టుచు దుద్రవిహారస్థానం బగుటంజేసి కైలాసంబుకరణి నొప్పుచు, విదళితస్రైంధవం బగుటకతనఁ బార్థునిప్రతినచందంబునం దోచుచు, శంఖచక్రసమన్వితం బగుటకతన శౌరిహస్తంబులంబోలెఁ జెలువొందాచు, నిజనిశితవిశిఖంబులచే శకలితంబు లైన రథగజతురగపవాతిగా త్రుంఖండంబులచేత మిట్టు పల్లంబు లైనసంగరాంగణంబు సొచ్చి కార్దుకజ్యారావంబును, గఠోరసింహనాదంబును, గనకపుంఖచిత్రితంబు లగుకంకపత్రంబు లుల్లసిల్లఁగోదండ పాండిత్యంబు మెఱయ వింట బాణంబు దొడుగుట తివియుట యేయుటయు నెఱుంగ రాకుండ శరపరంపర లను వర్షంబు వర్షించుచు నమున్నిద్రంబైనంరౌద్రరసంబుమూర్తి భవించిన చందంబునఁ గనుపట్టి కుంభికుంభస్థంబులు పెకలించి ముత్యంబుల జలజల రాల్చుచు నశ్వగాత్రంబులశకలంబులు వికలంబులు నేయుచుఁ బరాక్రమించుచునుండె.

—: యావనాశ్వవృషకేతులయధము :—

ఇవ్విధంబునం జాపవిద్యానైపుణంబు సూపుచు నున్నవృషకేతుం గాంచి యావనాశ్వంబు దంతావళంబు నెక్కుధవళ

చ్యుత చామరంబులు మెఱయదగ్గఱవచ్చి “కుమారకా! ఆది విష్ణుదేవుండునుం బోలె బ్రకాశించుచున్నవాడవు. నీ కులంబు గోత్రంబు నామధేయంబునెయ్యది? నీతండ్రి తాత లెవ్వరు? నీరాకకు నేమికారణంబు? నీచరిత్రంబు దెలియక యుద్ధము నేయరాదు. కాన నెఱింగింపు” మనిన, వృషకే తుండు, “కశ్యపమహామునిండ్రుండు మావంశకర్త, వేదమ యుండైన సూర్యుండు మాతాత, త్రైలోక్యవిఖ్యాతదాన లక్ష్మీనముదీర్ణుం డైనకర్ణుండు మాతండ్రి, నావేరు వృషకే తుండు, మాపినతండ్రి ధర్మనందనుం డశ్వమేధంబు నేయం దలంచి నీవశంబున యాగీయాశ్వమున్న దని వినిభీమనేను నన్ను ఘటోత్త చపుత్రుం డగుమేఘవర్ణునిం బనిచె. అమ్మేఘ వర్ణుండు తురంగంబు నపహరించె. నేను బలరంబులం బొలి యించితి. మాయయ్య వేడుక చూచుచు నున్నవాడు.” అనిన సమృహికాంతుండు సంతసంబు నంది “రాజనందనా! ముహూర్తమాత్రంబు బడలిక దీర్చుకొనుము. చేయలసిన వానితోఁ గయ్యము నేయరాదు. నీవు పాదచారివి. నేనే చుంగునెక్కి యున్నవాడ నగుట నీతోడఁ గయ్యం బొన ర్చుట పాడిగాదు. కనకమయం బైనయరదంబునొసంగెదఁ గైకొని యుద్ధమునకు ర” మనిన వేవెలుంగులదొరమను మండు మొగంబునఁ జిటునగవుడభ్యుక్త “నెవ్వనిపట్టణం బునఁ జెల్లు రాళ్లు పసులు సైత మఖిలార్థంబు లొసంగియా చకులం బ్రోచు నట్టి యమరవల్లభుం డర్థయై వచ్చి వే:

డినఁ గవచకుండలంబు లొసంగ నట్టిదానశూరుం డైన కర్ణునకుం గుమారుండ నైననేను నీవలన నరదంబుఁబుచ్చి కొందునె! నీవాడెడుమాటలు వినిన సంధికి వచ్చినయట్టు లున్నయది కాని సమరంబునకుఁగాఁ దోఁపదు.” అనిన నారాజు “నీవు బాలుండవు, మేము చాపవిద్యాప్రవీణులము. మున్నగు నీపరాక్రమంబుఁ జూపుము నీసామర్థ్యంబుఁ జూచి తరువాత మేము యుద్ధము నేసెద” మనిన వృషకే తుండు నవ్వుచు మున్నగు దురంగంబుఁ బట్టితి మని చెప్పిన నిని కోపాటోపంబున గృహంబు వెలువడి సకల దళంబులం గూర్చుకొని ప్రతిజ్ఞలు పలుకుచు యుద్ధంబునకై బయలు మెఱసినవారలు తమపరాక్రమంబులు మెఱయింప వలయుం గాని ముందుగ నాప్రతాపంబుఁ జూపితినేని మఱి నన్ను పెచ్చి యుద్ధంబు నేయువారెవ్వరు? కాలమృత్యు ముఖంబునఁ బడినపిమ్మటఁ గ్రమ్మట వచ్చుట యెట్లు? నీవు పుత్రులు పౌత్రులు విత్త్రులు బంధువులు సింధురంబులు హయంబులు రథంబులు సధిరోహించి భేరులు బిరుడకాహ శంబులు మొదలైనవాద్యంబులును మొరయ బిరుడధ్వజం బులు మెఱయ పలువగలకైదువులు సారించుచుఁగయ్యం బునకుం గాలుద్రప్ర్యచు మెండుకొని యున్నవారలు. నీవు వృద్ధుండవు, నేను బిన్నప్రాయంబువాడ, నన్నొంటి గాఁడని యనవలదు. కమలాక్షుని కృపాకటాక్షుంబె నా కక్షయబలంబు. పెక్కుమాటలేమిటికి! తొలుదొలుతనీగు

జుంబుఁ బట్టి తెచ్చితిమి. నీచతురంగబలంబులో నగమునమ
యించితిమి. తొలుపోటు మాదె కావున నీవె మార్హొను
మనుటయు నాయావనాశ్వుం డలిగి యేనుంగు డిగి రథా
యాధుండై గుణంబుమ్రొయించి యిరువదియైదుసాయ
కంబులు దొడిగి యేయుటయు నక్కుమారుం డొక్కబా
ణంబున ఖండించి యర్ధచంద్ర బాణంబు నిగిడించుటయుఁ
గుటిలవరస్థులం గూడిన నజ్ఞునిగుణంబు సమసినకరణి యా
వనాశ్వుని ధవళచ్ఛత్రచామరంబులు తుమురయ్యె. అంత
టం బోక మూడువాడితూపులు వింట సంధించి యొక్క
బాణంబునఁ జాపంబును వేటొక్కశరంబున గుజ్జంబులను
నొప్పించి మఱియొక్క మార్గణంబున యావనాశ్వువక్షస్థస్థ
లంబు నేయుటయు నదియతనినడితొమ్ము వ్రక్కలించుకొని
వెన్నన డుస్సి దబ్బటసాక్షముపలికినవాడు ఘోరసరకం
బునంగూలు తెఱంగున భూతలంబునంబడియు (మరలఁదెలి
వాంది యరదంబెక్కి) యమ్మహీకాంతుండువేటొండుకార్ము
కంబు కరంబునం బూని సజ్యంబు గావించి గుణస్వనంబున
దిక్కులు గ్రక్కజలంజేయుచు నటువదిబాణంబు లొక్క
పిడికిటఁబట్టి వృష కేతునిభుజమధ్యంబునగాటంబుగ నా
టించుటయుఁ జిమ్మనగ్రోవులం జిమ్మినచందంబునం గ్రొత్త
నెత్తురు లెగసిన నక్కుమారుండు తరుణకిరణమాలికరణిం
బ్రకాశించుచుఁ గోలచేఁ గొట్టువడిన బెబ్బులికరణి బిట్టురో
జుదు నాలుగువాలుతూపుల రథ్యంబులం గీటడంగించి

యొక్కమార్గణంబునసారథిశిరోధింద్రుంచి బహుముఖంబు
లైన శిలీముఖంబుల నజ్ఞననాథు మునుంగ నేసి పందిరి
వెట్టివకరణి శరకదంబకంబుల నంబరంబుఁ గప్పి రవికిర
ణంబుల మఱుంగుపఱిచి సింహనాదంబు నేసి “భూనా
థుండు పొలిసెఁ బొలిసె” నని నైనికులెల్లఁ దల్లడంబంద
నాగ్నేయాస్త్రంబు వింటఁ దొడిగి యేయుటయుఁ బొగలు
సెగలు మిఱుంగుఱులు మంటలు మింటికి నంటఁ గడంగిన
నద్ధారణీరమఃఁకు వారుణాస్త్రంబున దాని నివారణంబు
గావించినఁ బంకజమిత్రపాత్రుం డంతటం బోక వాయవ్యా
స్త్రంబును సంధించిన నమ్మేదినీనాథుండు పర్వతాస్త్రంబుఁ
బ్రయోగించుటయు నేనుంగులం బోలిన తాలు ఱువ్వుచు
వచ్చు నయ్యస్త్రంబుమీఁద వజ్రాస్త్రంబుఁ బ్రయోగించి
తత్త్వాపాణంబులం జూర్ణంబు నేసి హాలహాలవిషజ్వాలలం
—: వృష సేనుండు మూర్ఛిల్లుట. :—

గ్రక్కువాలు మెఱుంగుఁదూపు లపారంబుగా నిగిడించిన
నమ్మహీనాథుం డొక్కభల్లంబునఁ దన వక్షంబు పెల్లగించిన
రవికిరణసంకాశంబైన యొక్క మెఱుంగుటమ్ము రాజభుజమ
ధ్యంబున నాటించి తాను మూర్ఛిల్లిన భీమ సేనుండు రణరం
గంబునం బడియున్న కుమారుం గాంచి కనుఁగవజేవుటింప
నవుడుగఱచి యాలంబున యావనాశ్వునృపాలునిఁ బుత్ర
మిత్రబంధు నేనాన మేతంబుగఁ గాలునిపురంబునకంపకయే
యీబాలుని కొదవ దీఱ దనుచు నుద్గండగదాదండంబు

సారించి రెండవదండధరుండునుం బలె భండనంబునకుం
గడంగి నితాంతకోపంబునఁ గొండలంబోని యేనుంగు తం
డంబులం గనుపుగొట్టిన నప్పట్టున వెడలు నెత్తురుటేటు లపా
రంబులై పాతీనం బారవశ్యంబున నవ్వటదవెంబడింబోవు
నాహనంబులు నానెత్తురుటేటి యుభయతీరంబులందును
జొత్తుపాపలుంబలె నెమ్ములతిత్తులై పడిన రాహుత్తులును
బ్రవాహవేగంబునం దలక్రిందుగా డుల్లిన రథంబులును
రథంబులచేగట యమపురంబునకుం బభికులైనరథికులును
కాలుఁ గాలుం, బెనఁచికొని తేలి యాడు కాల్పలంబును
గలిగి యాలంబును త్రిజగదాభీలం బయ్యె నప్పడు భీముని
యూరు వేగంబునం బొడమినచండమారుతంబులు చినచిన
వినరినం జతురంగబలంబు బోందెతో న్వర్గమునకుం బోవు
కై వడిసూర్యమండల వర్యంతంబు నెగసి యందుండికాలుఁ
గేలుఁ గీలువీడి పడునట్లుగ విష్ణుద్రోహులు నరకంబునం
గూలుకై వడి భూతలంబునంబడియె. మఱియు నవ్వడముడి
మోకాలివేగంబునఁ బిక్కలవలనంబుట్టిన ఝంఝామా
రుతంబు వినరినం బెల్లగిల్లిన దంతంబులు భగ్నంబులై నకుం
భస్థలంబులు విఱిగినచరణంబులుం గలిగి పీనుంగులైన యే
నుంగులును దునిసిన గళంబులుఁ దెగిన ప్రేవులుఁ జెక్కి
లై ననొక్కలుంగలిగి చాఁపకట్టుగాఁబడిన తురంగంబులును
జుక్కులై న చక్రంబులును నుగ్గునూచము లై ననొగలును
విఱిగిన కేతనంబులును విటతొటంబు లై న యవయవంబు

లునుం గలిగి శకలంబులైన యరదంబులును నడుగులువీడి
కుత్తుక లెంగి వెడదూపంబులఁబడిన వీరభటులునుం గలిగి
సంగ రాంగణంబు ఘోరంబయ్యె.

—: సువేగభీమసేనుల గదాయుద్ధము. :—

లప్పుడు యౌవనాశ్వకుమారుం డగుసువేగుండురథ
ముడ్చి మహోగ్రగదాఁడంబు సారించుచు భీమునిండాసి
వాసి మెఱయ శిరంబు నురంబుఁ బ్రక్కలుం జెక్కులునొ
ప్పించి యల్లటంబోక నుడిగాలితీరునం బేరెంబులు పాతీ
యతనిగదాప్రహారంబుల మైమెలఁకువచేఁ దప్పించుకొని
యుప్పరంబున కెగసియు దిక్కు లరికట్టియు విచిత్రవిహారం
బులు నలిసిన నవ్వడముడి గదపొదలికలు మెఱయఁ గుడి
యెడమలం జడియుచు నొడలు దగులం గొట్టుచు మండల
ప్రచారంబుల గోమూత్రికాబంధంబుల సంచరించుచుఁ
గోలాట లాడుచందంబునఁ గీలుబొమ్మలు నటించువై ఖరి
నాణెంబులైన విన్నాణంబులఁ ద్రాణలు మెఱయించుచు
గడ లమర్చుకొని గగనము గదల నార్చుచు నొకరొకరిని
మెదలనీయక పొదలికలుం గదలికలు మెరయం బెద్దయుం
బ్రొద్దు గదాయుద్ధంబు సేసి యుం గసిదీఱక గదలు దిగువ
వైచి యాత్రెలోక్యమల్లులు మల్లయుద్ధంబునకుఁ జొచ్చి
పాయుచున్ డాయుచుఁ జాట్టుకొనుచు వదనవత్తోబాహు
దేశంబులం దగులఁ బొడుచుచు “మేలు మోసె మా
యన్న హేయిరే!”యని మెచ్చుచు బాహు బహు గచాక

చిం దొడరి ప్రాబల్యదౌర్బల్యంబులు లేక తుల్యంబుగా మెలంగిరి. అప్పుడు భీమసేనుండు సువేగునిం జొచ్చి పడవైచి చరణంబు లొడిసి పట్టి బిటబిటఁ ద్రిప్పి వేసిన భూతలంబు సోఁకి సోఁకకమున్న బంతిచందంబున నెగసి వాయుతనూభవు నట్ల చొచ్చి పట్టి వ్రేసిన నవ్వడముడియు భూతలంబునం బడక నెగసి దట్టంబు లై పడియున్న ఘోటక గజకళేబరధట్టంబుల వైచిన నవ్వరుండు ముంజేత నొడ్డుచు దండవెట్టి కఠోరముష్టిఘాతంబుల నొప్పించిన సమీరకుమారుండు వానిపెట్టుతప్పించి కర్ణకంఠగండప్రదేశంబులం బిడుగులంబోని పిడికెళ్ళం బొడిచిన వాఁడునుం బాలివోవని బంటుతనంబున నొడ్డుకొని యటచేతిపెట్టులఁ బెడచేతి దెబ్బల ముష్టిప్రహారంబుల జానుఘాతంబుల నొప్పించిన నాజగజ్జెట్టు లొండొరులపెట్లవలన మూర్ఛల మునింగి పుడమిం బడిరి.

అంత వృషకేతనుండు కొంతవడికిం దెప్పిరి వదలిన కేశపాశంబు బిగియించి యెప్పటియట్ల కిరీటంబు ఘటించి నుదుటివయిం గనుపట్టు చెమటబిందువులు చేలాంచలంబున నార్చుకొని బలువిల్లు పిడికిటం బదిలంబుగాఁ బట్టి యెదుట నున్న విరోధి నీక్షించితొక్కలతోడి పెనుఁబాముల ఛందంబునఁ గుంతనంపుఁబింజల రంజిల్లు నైదుబాణంబు లొకపిడికిట నాకర్ణాంతంబుగాఁ దిగిచి యయిదుప్రాణంబులం గొనుతెఱంగున నమృండలేంద్రుని వక్షస్థలంబుఁ

దూఱనేసిన నతండు నెత్తురు గ్రక్కుచు మూర్ఛ మునింగి మరణంబు నొందినకరణి మేను మఱచి నిశ్చేష్టితుండై రథంబుమీఁద జోరగిలం బడుటయు పృషకేతుండు కరుణాకలితమానసుండై యక్కటా ! క్షతధర్మం బింతి క్రూరం బగునే' యని గర్హించుచు నతనిరథంబుమీఁది కరిగి గాయంబులం దొరఁగు నెత్తురు కేలం దుడుచుచు వృద్ధుండైన యృష్టహేధవుని 'రంబునకు దాపుగాఁ దనయూరు కాండింబు నునిచి తనువున నాటియున్న బాణంబులు తివిచి వైచి యుత్తరీయంబున గాయంబులొత్తి యుత్తి తనబంగరుదట్టి ముంగొంగుచే నెమ్మొగంబున విసరి యుచ్చాస్వన నిశ్వాసంబులును హృదయంబునుం బట్టి చూచి శ్రీహరీ! నిర్వాప్యజకృపాలహరీ! ప్రత్యహంబును నీపాదారవిందంబులే భజయింపుచు దేవతాంతరంబు నెఱుంగ కుండితి నేని సుకృతశాలియుఁ బరాక్రమవిజితశూలియు సుగుణహోరుండును మహాశూరుండును నైనయీరాజేంద్రుండు బ్రతుకుం గాక! యని శ్రీకృష్ణచరణారవిందయుగళంబు మనంబునం దలంచి తలంచి యగ్గాయంబు లభిమంత్రించిన నెత్తురు లణంగి ప్రాణంబులు కుదురుపడి యుచ్చాస్వననిశ్వాసంబులు యథాపూర్వంబుగా నిగుడ తెప్పలల్పార్చి లోచనంబులు విప్పి కర్ణసుతునిమ్మొగంబు సూచి లేచి కూర్చుండుటయు పృషకేతుండు చివ్వుననతనిరథంబు డిగ్గ నుఱికితొంటిదిక్కునకు వచ్చి విల్లు గైకొని గుణధ్వని గావించిన యావ

నాశ్వమహీశ్వరుండక్తుమారుని శౌర్యదైర్యంబులుఁ గరుణాపరత్వంబునుం గాంచి సంతోషభరితమాననుండై శరశరాసంబులు వైచి రథంబు దిగివచ్చి కౌగిలించుకొని కర్ణనందనా! నందనందనుండు నరవిందసంభవుండు నిందుశేఖరుండును సాక్షిగా నన్నరక్షించితివి. ప్రాణదానంబుసేసిన నీతోడ సమరంబునకుం గడంగితి నేనినాకంటె వెట్టియెవ్వఁడున్నాఁడు! మీతండ్రి యయినకర్ణుండు నిఖిలదానంబులు సేసెఁ గాని పోయినప్రాణంబులం దెచ్చి యిచ్చినవాఁడు కాఁడు. జయలక్ష్మీవల్లభుండ వైననీకు నాసామ్రాజ్యభాగంబు లన్నియు నర్పించి కమలపత్రాక్షుండును గౌస్తుభవనమాలికాకలితవక్షుండునుయాదవకులోత్తంసుండునువేదశాస్త్ర కృతప్రశంసుండును నైనకంసారిం గొలుచుచు సంసారబంధంబుల నిరసించెద నని పలుకుచు నాతనినఖ్యంబు సేసికొని సువేగుండును భీమసేనుండునున్నచోటికి వచ్చి పృషకేతనుండు తన్నరక్షించిన చందంబువారలతో వివరించి “యనిలనందనా! యీశిరంబు మీరిచ్చిన యది. ఈక్రతుహయంబువెంట నన్నుం బనువుము. నేనె దిక్కులరాజుల నెల్ల జయించి ధర్మజ సముఖంబునకు వచ్చెద, అదియుంగాక యైరావతకులసంభవంబు లైన పదివేలయేనుంగులు ధర్మజునకు నర్పించెద. దయాసముద్రుండు ననంతకల్యాణగుణసమున్నిద్రుండును బురుషోత్తముండునైన యదూతముని చరణారవిందంబుల నత్తమిల్లి పుత్రమిత్రకళత్రాది

బంధుసమేతంబుగా నానర్వస్వంబు సమర్పణంబొనరించెద విశేషించి యును బ్రాణపదానంబు సేసినవారితోడి యుద్ధం బసంబద్ధంబు గావున మీకు నేను మాన్యుండను.* అనియెడి రాజన్యని సౌజన్యనాక్యంబులకుఁ బరితోషంబు నొందిన పవననందనుసమీపంబునకు మేఘవర్ణుండును సవనహయంబునుం గొనివచ్చె.

—:యావనాశ్వఁడు భీమాదులతో భద్రావతికేగుట :—

తదనంతరంబ చిత్రవర్ణంబులును రత్నపరిస్తీగ్గంబులు నైనమెత్తులు ఘణంఘణితదిగంతరాశంబు లైన కాంచనఘంటికాజాలంబులును శరచ్చంద్రచంద్రికాడంబరంబు లైన కర్ణచామరంబులును జౌరనుందరీమందగమనసమానంబు లైన గంభీరయానంబులును గ్రమ్ముతుమ్మెదలకు నమ్మోదప్రదంబు లైన యష్టమదంబులును వజ్రవలయప్రభాధవళితదిగంతంబు లైనదంతంబులును గైరికాదిధాతురసకల్పిత చిత్రతీలకంబు లైనగంధఫలకంబులునుం గలిగి ధవళవర్ణబంధురంబు లైన గంధసింధురంబుల మావంతులు బంతులుగాఁదెచ్చి నిలిపిన యావనాశ్వపృథివీశ్వరుండు భీముండు దాను నొక్కొక్క వేదండంబును, రెండుశుండాలంబుల మూర్తాండపౌత్రుండును ఘటోత్కచపుత్రుండు గానెక్కి వెక్కిరించిననలు క్రిక్కిరిసిన నలుదిక్కులం గొలువ వందిమానసంబులు బిరుదావళులు వంశావళులుం జదువ భేరులు ఘములు ఢక్కులు హుడుక్కులు దమ్మటలు గుమ్మెటలు నమ్మెటలు

నరగజంబులు కాహళంబులు జయదోహలంబులైన శంఖంబులు నసంఖ్యంబులుగా మొరయఁ గదళికాస్తంభంబులు పోశమ్రాకులు చూతపల్లవనముల్ల సితతోరణంబులు కాలాగురుసాంబ్రాణికాధూపంబులు మొదలైన యలంకారంబులం బొలుచారు గోపురద్వారంబు సొచ్చి యచ్చటఁ బచ్చమిలుకాని తేజకూనలంబోని చానల వలకారిచూపులనియెడువలలం దగిలి యిట్టట్ట గదలనేరక జట్టలచందంబునఁ జట్టకంబులం బొదలు చిట్టివిటులచేతహరువులైన నెఱి తెరువులును మొత్తంబులైన ముత్తయంబులుసొంపులైన కంపులు పచ్చికలం దచ్చన ాడుపచ్చలు నిగరాల మగతాలును జగడంబులైన పగడంబులును ముంగిళ్ళ నత్తమిల్లినయంగళ్ళ నునిచిన మంగళద్రవ్యంబులును సంతరిక్షంబునఁ గాంతులు వింతలు పొంతలుగ సంచరించువైజయంతికలును భూసురాశీర్వాదపురస్కరంబుగా మువాసినిజనంబులుపల్లు తెల్లనిపూవుల నక్షతలం దేజరిల్లు రాజమార్గంబునంజని నవరత్నరచితం బైన హజారంబు సేరంబోయి మదదంతావళంబులు డిగి హితుఁ బురోహితుల మంత్రుల సామంతుల నిండ కనిచి యావనాశ్వవిశ్వంభరాధీశ్వరుండు భీమ వృష కేతు మేధువులతోడంగూడ సంతిపురంబునకుంజని హాటకమయఁ గాలువుకూటంబున సింహాసనంబునందునుఖాసీనులై 3. అప్పుడు యావనాశ్వనిభార్యయైన ప్రభావతీ యనులు దానును బంగారుమెఱుంగుంబులైన

ము త్రియంబులుఁ బగడంబులుఁ గూర్చిన రంగవల్లికలు రంగమరఁ గహ్నురదీపంబులు వెలుంగఁ జెలంగుచుం జను దెంచి “సంగరంబునఁ దనదుమంగళసూత్రంబు సంగతిగ నిలిపినదయునకు జయమంగళం శుభమంగళ” మనెడు పాటలు పాడుచుఁ గర్ణకుమారుని కీర్తి లోకవిఖ్యాతం బగుంగాక యని దీవించి వారలకు నివాళి దీసి యప్పరమసాధ్యయంతిపురంబునకుం జనియె.

తరువాత వరుణకాంతలు జలకంబు లాడుచు సన్నెకంటిమీఁద నునిచిన పసుపుముద్ద చందంబున నరవింద మిత్తుం డ్రచ్చగిరిశిఖరంబు నలంకరింపఁ గాటుకపొడి చల్లిన తెఱంగునఁ జీకటులు నలుగడల నల్లుకొనియె. క్రేపులఁ దలంచి మందలనున్న యావులు తిరుగంబడియె. పక్షులు గూండ్లకుం బంతులుగట్టె. కమలనసంబులు సొగసె. కలువలు విరిసె. అవ్వేళ గబ్బిగుబ్బెతలు తెచ్చినబంగరుకుండల సలిలంబుల సంధ్యావందనాదికృత్యంబులు నిర్వర్తించి యావనాశ్వండు భీమసేన వృష కేతు మేధువులును దక్కుంగల బాంధవులును బంతిగూర్చుండి బంగరుపశ్చేరంబులు పటికపుగోరలు మగతాలగిన్నెలు కుందనపుగిండ్లు నునిచి చలువపరకాళకుచ్చెళ్ళ పెళ్ళపెళ్ళలు మగతాలకమ్మల ధళధళలు మొలమాలిచిటుగంటలఘణంఘణలు కంకణంబుల ఝణంఝణలు కీలందియల ఝళంఝళలు మట్టియల గిలుకుగిలుకులం గులుకులు మెఱయఁ గొమరుఁబ్రాసుంప

బడంతులు చతుర్విధాన్నంబులు నింపుతో వడ్డింప తుచుల
నుతియింపుచు భోజనంబు గావించి గంధోదకంబులఁ గర
పదప్రక్షాళనంబు చేసి గండపొళ్లం జేతులార్చుకొని యూ
డిగంబులు కపురంపువీడియంబు లందీయఁ గొలుపునంగూ
ర్చుండి పవననందనుని కోపప్రసాదంబులు వృష కేతనువిక్ర
మంబును మేఘవర్ష నేర్పును వినుతించి ధర్తనందనవసుదేవ
నందనుల సందర్శనంబు నేయఁ గలిగెఁ గదా యని తన
పూర్వపుణ్యపరిపాకంబునకు మెచ్చుచుఁ బట్టణంబునఁ జా
టంబనిచి యగసాలె పట్టుసాలె కుమ్మరి కమ్మరి చిత్రకార
కలాదప్రముఖులు రజకక్షౌరకశిల్పచార్యప్రభృతులునైన
పదునెనిమిదిజాతులవారిం బయనముసేసి తనయొద్ద నున్న
మన్నీల వజీరుల రాజులం జూచి మీమీయంతిపురంపుటిం
తులతో దంతిపురంబునకుం జనుండు. కుంతీ ద్రాపదీప్రము
ఖకాంతాజనంబులం గనుంగొని యుకుందచరణారవిందంబు
లకు మ్రొక్కి గంగాతరంగిణిలో నశ్వమేధావభృథస్నానం
బులు సేసి పావనమూర్తులరై వత్తురుగాక యని యాజ్ఞా
పించి సుతుం డగునువేగునిం జూచి నీవు నకలదశంబులఁ
దోడ్కొని మున్నుగా హస్తినాపురంబునకు నీజనని యగు

—: ప్రభావతి మాధ్యము. :—

ప్రభావతితోడంగూడ నీపల్లకుల మున్నిడుకొని పొమ్మని
యాజ్ఞాపించిన నతఁ డంతిపురంబునకుం జని తల్లికి మ్రొక్కి
“అమ్మా ధర్తనందనుని యజంబుఁ గనుంగొనుటకుఁ గరినగ

రంబునకుం బోవలెఁ బయనంబు గ* మ్మనవుడు నవ్వనిత
కోపించి “పుత్ర కా! నీకేమిటికి వెట్టివట్టె. ఈధనంబులు
నీధాన్యంబులు నీరూకలు నీకోకలు నీయిండ్లు మొదలగు
నంపగలు వీటిఁబుచ్చి నన్నెందులకు వెడలి రమ్మనియెదు,
మదిమదినుండి రాజ్యంబు విడిచి పోవుటకు నీకేల బుద్ధి
పుట్టె? పురజనులు మీరలు నెచ్చటి కేనియుం బొండు నీ
వేమి చెప్పిన నే నమ్మనానం గాను.” అనిన సువేగుఁ
డమ్మా! యింతమూఢత్వంబు నింతసంసారభ్రాంతియు నీ
కేల వచ్చె? ధర్తజుని యశ్వమేధంబున వేదవ్యాసప్రముఖు
లైనచమహామునులును నింద్రాదిదేవతలును దేవదేవుం డైన
వాసుదేవుండును రుక్మిణీసత్యభామాప్రముఖు లైనయద్దేవుని
పట్టమహిషులును జనుదెంతురు. వారల సందర్శనంబువల
నఁ బంచమహాపాతకంబులు బంచబంగాళంబు లై పాటిపో
వుంగావున మఱుమాట లాడక లేచి ర* మ్మనిన “నోరి
మాతాతతరంబున మాతండ్రితరంబున నాతరంబున నణు
మాత్రంజేని పుణ్యంబు సేసి యెఱుంగము. ఈముదుసలి
వయసున నీతోడుసులు నాకు వలదు. ధర్తనందన వసుదేవ
నందనులను దర్శింపకున్న నాకు గోరంత కొఱంత లేదు.
ధర్తజునకు యాగంబుమీఁదవిశ్వాసంబు శౌరికిధర్తరక్షణం
బునఁ జేమ నాకు సంసారంబుమీఁద భ్రాంతి. ఇది యెవ్వ
రికిం దప్పింప శక్యంబుగాదు. వే యేటికి? నేను యాగం
బునకు వచ్చుదానం గాను. వలయునేని మీరు సనుండు”.

అనిన సువేగుడు యౌవనాశ్వ భీమసేనులకు నాయుష్షు
 పల్కులు పల్కరించి కొంతతడవు నవ్వించి యంతటం బరి
 చారికాజనంబులచే నయ్యంబం బట్టి తెప్పించి మొట్టో
 యని కూతలువెట్టుచు నీడిగిలం బడ నెట్టకేలకుం దిగిచి
 యందలంబుపై నీడికొని కరిపురంబునకుం బయనమయ్యె.
 పల్లకులందలంబులు భద్రగజంబులు కొలారుబండ్లు గుట్టపు
 మోటులు వేసడములు మహోష్ఠములు మొదలైనవాహ
 నంబు లెక్కి పురంబులోనం గలుగు బ్రహ్మత్రియవైశ్యశూ
 ద్రాదిపౌరజనంబులు రాజుకంటె నయిదుదినంబులుమున్న
 గా హస్తపురంబునకుం జనిరి. కరితురగన్యందనంబులు వీర
 భటసమూహంబు లిరువంకలఁ గొలువఁ జలువలువెదచల్లు
 వెల్గొడుగులనీడ యౌవనాశ్వపుష్పదశ్వతనూజులును గుట్ట
 ముతో వృషకేతు మేఘవర్షులును గతిపయస్రయాణంబుల
 హస్తినాపురంబునకుం జేరవచ్చుచుండ నిరువదియామడదూ
 రంబున నిలిచి భీముడు యౌవనాశ్వం గాంచి “కాంచ
 నాశ్వరథై ర్యా మీరువిజయంబు నేయువిధంబు మున్న
 గా మాయన్నతో నెఱింగించి యెదురుగఁ దోడి తెచ్చెద.
 వృషకేతుండు మిమ్ముం గొలిచి వచ్చు* నని పలికి శీఘ్రం
 బుగఁ గరిపురంబునకుం జని యందు నవగత్తుఖచితం
 జైన సభామందిరంబున బంగరు సింగంపు మోము గడ్డె

* మాతృకలోఁ దాటుమాటుగానున్న యీవాక్యము
 లిం దర్థనందర్శించితముగా నవరింపఁబడినవి.

యందుఁ దమ్ములు గొలువఁ రెండవయాఖండలుం డన
 నిండిలగం జైనయగ్రజం గాంచి న వి న యంబుగా సా
 హ్వాంగనమస్కారము గావించిన సతంకు దీవించి దిగ్గనలేచి
 కౌగిటంజేర్చుడు సర్జనుండును మాద్రీనందనులును దనకు
 వందనములు సేసిన వారల నభినందించె. అంతఁ గాంతే
 యాగ్రజండు సమీరకుమారకా! సేమమే' యని యడి
 గినఁ గరకమలంబులు ఫాలతలంబునం గీలించి రాజోత్త
 మూ! యుత్తమం జైననీకరుణ గలిగి యుండ సేమంబు
 నకుఁ గొఱంత యేమి! భద్రావతీశ్వరుం డగుయౌవనా
 శ్వం డశ్వమేధాశ్వంబుం గొని వచ్చె. విశ్వంబున నీకీర్తి
 శాశ్వతంబుగా వర్తించు. అతనిసతి ప్రభావతి సఖీసహస్రం
 బుతోఁ బాంచాలిని గనుఁగొన వచ్చుచున్నయది. వృష
 కేతుండు భండనమున నప్పుడమితేని మెప్పించె. మేఘు
 వర్షుండు సావళుళంబుగా నధ్వరాశ్వంబుఁ బట్టికొని వచ్చె
 ననిన ధర్మనందనుం డానందకందళితాంతరంగుడై మనవిజ
 యంబు యాజ్ఞ సేసికి నెఱిగించి రమ్మనిన సతండు నంతి
 పురంబునకుఁ జనినఁ గనకవీరంబునం గమలకర్ణికాసీన
 యగు కమలాదేవికరణిం గూర్చున్న ద్రాపది దిగ్గన
 గద్దియ డిగ్గి యెదురు వచ్చి వాయుతనూభవుం గనక
 వీరంబున నునిచి విజయంబు గలుగ విజయంచేసితిరే?
 కర్ణనందనుండును నామనుమఁడు మేఘవర్షుండును సేమంబున
 నున్నవారే? యని యడుగుచు సతని కడిందితోమునఁ

గనుపట్టు వెడండగాయంబులు కరకమలంబున నిమునుచుఁ గుళలప్రశ్నంబు సేసిన “భద్రేభయానా! భద్రావతీశ్వరు రాణి యగు ప్రభావతీమంజువాణి వేపురుచెలులతోడం గూడ నిన్నుఁ జూడవచ్చునున్నయది. కావున నీవు నలంకరించు కొని యమ్మించుఁబోడికి నెదుగుగ రమ్ము. మనకు రిక్షకుఁ డైనపుండరీకాక్షుండు ద్వారకానగరంబునకు నరిగెనొ యిచ్చట నున్నవాఁడో” యని ముడిగినఁ గృష్ణ యిట్లనియె. ఆశ్రీకృష్ణుండు నల్లదే నీలంపులుపుతిగలో నున్నవాడనిన సంతోషభరితాంశరంగుడై నీమంది రింబు న నింగిరా కాంతుం డున్నవాఁడు గావున నీవు ధన్యవు. తామసింపక శృంగారంబు సేసికొని యంగనాజనులు నీవుచుం బ్రభావతికి నెదుగుగా రండని పలికి యనిలనందనుండు దనినఁ బాం చాలియుఁ బన్నిట జలకంబులాడి వెన్నెలన్నిరసించు సన్న హాన్నంచువలువవిన్నాణంబుగాఁ గట్టి నెత్తికురుల విరులు దుఱిమి సిన్తుగాఁ గస్తూరిరేఖ ఫాలతలంబునం దీర్చి తార ఘరంబులు హిరకంఠణంబులును జారుకాంచీమంజీరంబులు మొదలగుసాములు ధరించి యలంకృత లైనసఖీసహస్రంబు లతోఁగూడ జీవరత్నంపు గుంపుల నుల్లసిల్లుపల్లకిపై నెక్కి హల్లకపాణులు వింజామరంబులు వీవ నంతఃపురసంచారు లగుకంచుకులు నందడి యెడగలుగం జడియ వెడలునపుడు యుధిష్ఠిరుండును సచ్యతుండును శృంగారితంబు లైనయే చుఁగులపై నెక్కి శంఖకాహళదుందుభివృదంగపటహము

రజర్పుల్లరీజరరీడిండిమప్రముఖవాద్యంబులు భూనభోంతర మున బోరు కలంగ మ్రోయ నెదురు వచ్చిన యావ నాశ్వుం డధ్వరాశ్వంబు గానుకగా నునిచి దండప్రణా మంబు సేసినం బాండవాగ్రజుం డేనుంగు డిగ్గి యానృపా లునిం గౌగిటం బొదివి నరవ ర్ణా! భీమాద్భుత సకులసహ దేవులట్ల నీవును నాకు నొక్కసహోదరుండవు. ద్రాపదితోఁ గూడఁ బ్రభావతి సంతిపురంబునకుఁ బంపు మనఃటయు సంతడు నట్లకావించె.

తదనంతరంబ యావనాశ్వమహీశ్వరండు గోవిందుని పదారవిదంబులు తనశిరంబున సోఁకం బ్రణమిల్లి “ముఖం దా! నందనందనా! అరవిందనయనా! శింద్రాదివందితా! భవదీయపాదారవిందంబులు దర్శింపఁ గంటిఁ గావున నా జీవనంబు సఫలంబు. భవదీయభక్తు లైనభీమవృష కేతామేఘ వర్ణులు మెట్టిరి గావునమాపురంబు సిరులకుం గాఁపురంబు. ధర్మజుని జన్నంబున కొదవెం గావున నీతురంగమంబును జనహృదయంగమంబు. ఇన్నిటికి శేఖరంబుగ నీకు జోడు కోడయైన యర్జునిం జూడఁ గలిగె” నని పలుకునవసరం బున సవ్యసాచి యవ్యశ్వంభరాధీశ్వరుఁ బరిరంభణం బొ నర్చి “నీవు నాకుధర్మనందను నట్ల పూజ్యుండవు. నాచేసిన పురాకృతపుణ్యంబున నీసందర్శనము గలిగె” నని కొని యాడె. అప్పుడు పాంచాలికిఁ గుంతిదేవికిఁ బ్రభావతి చాఁగి లి మొక్కిన వారలక్ష్మోమలి సక్కునం గదియించి మిక్కిలి

గారవించిరి. అంత భద్రావతీశ్వరపుత్రుం డైన సువేగుండు
 ధర్మజన్మముఖులకు వందనంబు నేసి “కర్ణనందనునికతంబున
 శ్రీవాసు దేవచరణారవిందంబులు నేవింపం గలిగె. మాభా
 గ్యంబు నెంతని వినుటింతుము. ఇంక సర్వకాలంబులందును
 నద్దేవుని చరణకమలంబులు స్మరియింపుచు నుండగలవా
 రము. శ్రీకృష్ణునకు నర్పితంబు గాని రాజ్యంబు ధనంబును
 వ్యర్థంబులు. మఖతురంగంబు వెంట నన్ను బనుపుము.
 ఎదిరించు మేదినిఁతుల నెల్ల జెల్లాడెదరుగాఁ జూడంద్రోలి
 నేన యశ్వంబు రక్షించుకొని వచ్చెద” నని పలికిన సువే
 గునిఁ గాఁగిటంజేర్చి శ్రీహరి కరుణాకటాక్షంబులపిక్షించె.
 వృక్ష కేతుండును నందనందనపురందరనందనలకు నంద
 నంబు గావించిన నందఱుం బ్రమోదకందళితమానసులై
 కరిసగర్వంబునకుం జనుదెంచిరి. అంత రుక్మిణీకాంతుండు
 దంతిపురంబున నొక్క నెల వసియించి ధర్మతనయునింజూచి
 యిందునకుఁ బదునొకండవనెల చెత్రశుద్ధపౌర్ణమాసినాఁడు
 జన్మం బొనర్చుట ముఖ్యంబు గావున సింహధ్వజ సేనభూపా
 లకునిచే సంరక్షితంబైన ద్వారకాపురంబునకుం జనియెద.
 యావనాశ్వు, నర్జును, భీమునిం దక్కిన యోధులను దూర
 గంబుఁ గావం బంపవలయు. నీవు ద్రావదీనమేతంబుగా
 యాగదీక్ష గైకొని సావధానంబుగా నుండందగినయిది.
 యాగదీక్షకాలంబున మమ్ముం బిడిచిఁగి వేసి బంధువు త్ర
 సమేతంబుగా వచ్చెద’ మని పలికిన గోవిందునికందువయె

టింగి కుంతీనందనుండు బహువిధము లగు బహుమాన
 ములు గావించి వీడ్కొలిపిన సంవత్సారంపరీనిర్జితాలకా
 పురం బైన ద్వారకాపురంబునకు వనజాక్షుండు విజయంబు
 నేసె.

—: వ్యాసుండు మరలవచ్చుట. :—

తదనంతరంబ కృష్ణద్వైపాయనమహామునీంద్రుండు
 నన్నిహితం డగుటయు ధర్మతనయుండు వినయంబునవంద
 నంబునేసి యర్జునాద్యాదివిఘ్నం బూజించి నవరత్నవీర
 మున నుచి కృతాంజలియై మహాత్మా! మున్ను మరుత్తుం
 డనుమహారాజు యాగం బెవ్విధమునం జేసె? నానతి యొ
 సంగవలయు ననిన వ్యాసమునీంద్రుండు సరేంద్రునిం
 జూచి, “తొల్లి హరిధ్యాసనమాయత్త చిత్తుండై నమరుత్తుం
 డశ్వమేధం బొనర్చు గోరి బృహస్పతి నాచార్యునిగా
 వరించిన నింద్రుం డసూయచే నతనిం బోవల డని నివా
 రింప నతనితమ్ముండైన సంవర్తుని గురువుగా వరియించియా
 గంబొనర్చునపు డింద్రాగ్నులు విఘ్నము నేయందలంచిన
 వారల నిర్రాకరించి యాగంబు నెఱవేర్చి యామరుత్తునకు
 వరంబులొసంగి సంవర్తుండు యభేచ్ఛంబుగాఁజనియె. అన్న
 రేంద్రుండు సర్వభూతనివాసుండైన శ్రీనివాసదేవునిసాయ
 జ్యంబు వడసె” ననిన విని యుమతనయుం “జేధర్మమువలన
 నరుండుభవబంధంబులం దరించు నాధర్మం బానతీయవలయు
 ననుటయు సాత్వికతేయుండు, కౌంతేయునిం గాంచి” వేద

శాస్త్రంబులు నదివి తదర్థంబుల నెఱింగి తాను నాచరించి నబ్రాహ్మణుండును, నయమార్గంబున భూమండలంబరిపాలించినక్షత్రియుండును, వంచనలేక క్రయవిక్రయాదులుగావించినవైశ్యుండును, శ్రీమన్నారాయన్తరణయబ్రాహ్మణపూజయుం గావించిన శూద్రుండును నైహికాముష్మికంబుల నుఖంబుం గాంతురు. ఇంక శ్రీజనుల లక్షణంబునువినము. చక్కనిపురుషునిం గన్నఁ గూడఁ జనుటయు బిత్తరంపుఁ జూపున తెప్పలల్లార్చుటయు, సంకేతంబుగ మాటలాడుటయు, జెలికత్తెం బిలుచువిధంబున నుచ్చైస్వనమునంగూయుటయు, బలుమాట సవ్యుటయు, బొరుగిరుగులకుఁ బోవుటయు, మేరమీఠి పలుకుటయు సారెసారెకుంబైట జూర్చుటయు మిగుల సిగ్గరికత్తెయుం బలె మెలఁగుటయుఁ బరపురుషులచంక నున్న పసిబిడ్డల ముద్దాడుటయు, గోడ నెక్కిచూచుటయు, గొప్ప దిద్దుకొనుటయు, సత్తమామలకు మగలకు మాటుమలయుటయు నివి మొదలగు వికారంబులు జారకాంతాలక్షణంబులు. మఱియుఁ బువ్వులమ్ము పువ్వుఁబోడితోడ, దాసీజనులతోడ, సైరంద్రులతోడ, దాదులతోడ, మగలు విడిచిన సతులతోడ, మంత్రసానులతోడ, దూతికలతోడ, జోగురాలితోడ, నాకులమ్మోడియంగనతోడ వితంతువుతోడం గూడి చెలిమిచేయుదానిరగులటయనియెఱుంగవలయు. ఈచెప్పినదుష్టసతులతోదూతియు దాదియు నను నిరువురు జారిణికి సాహసనముద్రంబు

గడవం దెప్పలు. కావున మానధనులగుపురుషులు చానలకుం జనవీయంజనదు. జనసంబు మొదలుమరణవర్యంతంబు వాంఛ నమ్మంగూడదు. గావున, సత్తయు మామయు మగండును గత్తులబోనులవలె మత్తకాశినులం గదలమెదలకుండఁ గాపాడందగు. కొమరుఁబ్రాయంపుటింతులచిత్తమునదాపరపురుషభోగాయత్తంబై యుండు నని యెఱుంగుము. విధవయగు వెలంది యువవాసంబులచే మేను గృశింపఁజేయక పాలు పెరుఁగు ఘృతంబు మొదలగురసద్రవ్యంబులచే దేహంబుఁ బోషించుచు మలినవస్త్రంబులు గట్టక మడుంగులుగట్టుకొని మైపూతలు బెట్టుకొని దానధర్మంబులు సేయక వడ్డికిచ్చి కూడఁ బెట్టుచు తల్లిదండ్రులక్రింద నడంగక పోరు గిరుగిండ్లం దిరుగుచు హరిస్తరణంబు లేక దుర్భాషణం గూయుచు నుండెనేని పెనిమిటితోడంగూడదానునుగల్పాంతరంబులు నరకకూపంబునంగూలు. నాలుక యుందాలుపులు నధరంబులు నీలవర్ణంబు లైయెవ్వతెకుండు నేతరుణిపాదములు నేలమోపకయుండు సత్తురుణిశీఘ్రంబుగవై ధవ్యంబు వహించు. విధవాసంగమంబు చేసినయధముండు దాను జేసిన పుణ్యంబులెల్లఁగోల్పడి నరకంబునం బడు. బాల్యంబునఁ దల్లిదండ్రుల మఱుంగునఁ, బ్రాయంబున మగనియొద్ద వార్ధకమునఁ దనయునికడ నుండవలయుం గాని శ్రీలకు స్వాతంత్ర్యం బెన్నటికిం జెల్లదు. ఇది సీయడిగిన ప్రశ్నంబునకు సత్తరంబు. నీవు బాదరల నాస్తికుల నసూ

యాపసులఁ గొండెంబుపలుకువారలం జెంతంజేర్పక ప్రజలం బాలింపుము. బోషింపఁబడిన జనులచేత ధనంబును ధనం బుచే ధర్మంబును ధర్మంబునఁ గీర్తియుఁ జేకులుఁగావున రాజు లకుం బ్రజాపరిపాలనం బవశ్యంబునుజేయవలయు. తనకీర్తి ముర్ఖులకుఁ గీర్త సీయంబై యుండ నారాయణచరణారవిం దనంసర్థణశీలుండై యున్న భూపాలుం డిహంబున భోగం బునుకీర్తిని బరంబునఁ గైవల్యంబును గాంచు. శమదమన దాచారపంపన్నుండై న బ్రాహ్మణుండేనియు శ్రీవిష్ణుభక్తి విర హితుండయ్యేనేని చండాలుండని యెన్నుము. చండాలుండే నియు శ్రీహరిపదాయత చిత్తుండైనఁ దైలోక్యపూజ్యం డగుం గావున నీవు శ్రీవాసు దేవచరణారవిందంబులుత్తికరణంబుగ నమిసుఖంబుననుండు* మన ధర్మనంనుండు, మహా మభావా! ఆభక్తి యెవ్విధమున వచ్చు లక్ష్మీవల్లభుం డెవ్వార లగ్రహంబుల నిలుచు నని యడిగిన నమ్మునీంద్రుండు, "తన శక్తివంతునచేయకపితృదినంబులునెఱవేర్చునతండునుదీర్థయా త్రావరుండునుదానశీలుండయ్యు వినయపరుండగువాడును బరకాంతానంగమంబు గోరనివాడును, శూరుండును సత్యము శుచిత్వమునుం గలుగువాడును జనసేజనకుల బాంధవులం బోషించువాడును బాపభీరువును సప్తసంతా నములం బడసినవాడు, దయాపరుండు చేసిన మేలుమఱవ నివాడు తక్కుంగలపుణ్యపురుషులగృహంబులమహాలక్ష్మీ వానంబు నేయు నచ్చటనే శ్రీమన్నారాయణుండు నెలఁగొని

యుండు. జూదగాని దుష్టుని దుర్వ్యసనశీలునిం జోరునిం జారుని సజ్జనదూషకుని దబ్బుటకాని నిర్దయు గృహదాహకు లుబ్ధుని స్వోదరపోషకుని గర్వోద్ధతుం బెడఁబాసి లక్ష్మీ పరాన్నభోజనశీలుండగుబ్రాహ్మణుని వేదాదివిద్యలువిడిచిన తెఱంగునఁ దొలంగిపోవు. ధర్మనందనా! తొల్లి సీవు దుర్వ్య సనాసక్తుండవై జూదంబాడితి వదికారణంబుగానింతయన ర్థంబు సంభవించె. ఇంక నెన్నం డట్లు లాచరింపకుము. కృష్ణ పదభక్తిపరాయణుండ వయి యుండుము. వ్యతీపాత వైధుతి సంక్రాంతి యమావాస్య మొదలగు పితృదినంబులఁ దీర్థ యాత్రావ్రతచర్యాదినంబుల వనితాసమాగమం బొనర్చిన వానియొద్ద లక్ష్మీ నేర వెఱచు. నీకుం దెలియవలయు సర్థం బులు దేటవఱిచితి. ఇంకఁ దామసింపక జన్నం బొనర్ప వలయు. కావున నకలశ్రేయంబులకు హేతు వయిన శ్రీకృష్ణదేవుం బిలిపింపు* మని యానతిచ్చె.

—: ధర్మజపనువున భీముండు ద్వారక కేగుట. :—

అంత సజాతశత్రుండు వైరి సేనాభీముం డైనభీముం బిలిచి నీవు ద్వారవతికింజని యాగయోగ్యంబైన చైత్రమాసంబు నేర వచ్చెం గావున మంత్రి పురోహిత సామంత దండనాథ బంధుమిత్ర పుత్రకళత్ర సమేతంబుగా రుక్మిణీకాంతునిందో డొని రమ్మని పంచిన నన్న పాదంబులకు మ్రొక్కి వృకో దరుండు సత్వరంబుగా ద్వారకానగరంబునకుంజని దేదీప్య మానదివ్యరత్నప్రభాధగధగితనిజారరంబైన హజారంబుసా

చ్చి చిరత్నరత్న మయంబులును గాంచననమంచితంబులును
గలధాతనిరితంబులు నైన జోడుపక్తైరవల్లంబు జానంబు నం

—: శ్రీకృష్ణుని భోజనసమయము :—

కవన్నెలుమున్నగుముస్తీదులతోఁ గై జామోటలల్లార్చుచు
రాజులు వేనవేలు పడివాగై తేజీలును నడగొండలు సెల
యేటలం బాలుపొందుకైవడిమద ధా రాధూసరితగండనలం
బులైన వేదండతండంబులును వివిధాయుధసంపన్నులైన వీ
రిభటప్రాతంబును బాలుపొందు కత్కొంతరంబులు గడచి
ఘణిహరిం గనుంగొని తనరాక లోకరక్షకుండైన పుండరీ
కాక్షునితో విన్నవింపు మని పంచుటయు వాఁడునుం జని
దివ్యరత్నప్రభానికరంబులచే నంధకారంబు దూరంబునం
ద్రోయుచుఁ గాలాగరు సాంబ్రాణిగంధసారకర్పూరధూపం
బులపరిమళంబుచే భూనభోఁతరంబులువాసింపం జేయుచు
బంగరుచేఱంగుల రంగుమెఱయు చీచీనాంజ్ఞరంబుల తెర
లును గ్రొత్తముత్తయంపుజుల్లుల నుల్లిసిల్లుచుఁ గందోవలకు
విండులు సేయు చెందోవలచందువలును రత్నప్రభాడంబరం
బులైన సరత్నకంబళంబులును జలుకలుఁ గోయిలలు గోరువం
కలుఁ జకోరంబులు *శతపత్రంబులుఁ బాపురంబులు మ
యూరంబులు లేళ్లు దుప్పలు జింకలు మొదలగునకలవివ
దోషపరిహారక్రియానిపుణచాతురీధుర్యంబులగుమ్మగపక్షి
సమూహంబులచే నభిరామంబును మల్లెలు మొల్లలు జాజు

* శతపత్రము=బెంగురుపిట్ట.

లు విరవాజులు పొన్నలు పొగడలు సంపంగులు గోఁంటలు
చేమంతులు చెందామరలు చెంగలువలు మొదలగు పూవు
లతోరణంబులచే నేత్రానందకారణంబును నైనభోజనాగా
రంబున మృగమదంబున నలికిన ఘనసారరజంబున రంగవల్లి
కలం దీర్చిన చతురస్రవేదికయందు బాలభాను ప్రభాభాన
మాసరత్న పీఠమున సుఖాసీనుండై నవరత్న మయంబగువల్లై
రంబున దేవకీదేవి వడ్డింపఁ దుమ్మిపూవులచందంబునఁ దెల్ల
నగు రాజాన్నంబులును సువర్ణచ్చాయారూపంబులగుసూపం
బులును సద్యోఘృతంబులును నప్పడంబులు వడియంబులుఁ
దాలింపులు సంభారపరిమళ గంభీరంబులై నులివెచ్చ నగు
పడిదెంబులు గలవంటకంబులుఁ దియ్యచేరులు మోరుఁ జే
రులుఁ బంచదారలు బానకంబు లానవాలుఁ జక్కెరపొం
గలి దధోదనంబు పులియోరయెల్కోగిరంబున తిరనంబులు
వడలు నవ్పంబులు దోసె లిడ్డెనల్ల లడ్డుకంబులుఁ బేణీలు
సుకియలుఁ గుడుములు మణుంగుబూలు సారెనత్తులు
మనోహరంబులు నఱిసెలు నమృతఫలంబులు మండెఁగలు
మొదలగుభక్ష్యవిశేషంబులును బాయనంబులు శిఖరి
ణిలు * ఫలరసాయనంబులుఁ బచ్చళ్లుఁ బెరుగు లూరుఁ
గాయలు వరుగులు నాది యాభక్ష్యభోజ్య లేహ్యచోష్య
పానీయంబులును గుండేలు, ఉడుము, ఆళువ, తేడి, యడవి
పంది మొదలైనభూచరంబులును గండె వాలుగ జెల్ల మలు

* శిఖరిణులు=సిగరులు, మజ్జిగవులును.

గు కొట్ట మారువాయి బోమ్మడాయ యిసుకదొందు ఉలచ
తిటికి చేప తాబేలు మొదలగుజలచరంబులును గౌజు
పూరేడు పొట్టిపిట్ట పొన్నంగి వెలిచె బెడిచె లావుక కేర
జము బెళవ పొడబెళవ పచ్చబెళవ కాటిగాడు ఉల్లంకి
చింతవంకలు లకుముకి వంగపండు మొదలగుభేదరంబు
లునుం దెచ్చి లవణామ్ల మరీచికాజీరకకర్పూరమృగమదాది
పరిమళసంభారసంభృతంబులుగాఁ బాకం బొనర్చి బంగరు
గిన్నెలఁ బటికంపుదొన్నెలనుంచి యమర్చియుండ రుక్మిణీ
సత్యభామ లిరుకెలంకులఁగంకణఝణఝణాత్కారంబులు
తోరంబులుగా సురటులు వీవ జాంబవతీమిత్రవిందలు చేపా
వడలువీవ లక్షణానుదంతలు బంగారుగిండ్లతో గంధోదకం
బులు పూనియాయత్తముగానిలువ భద్రయుఁగాళిందియుఁ
డెలికత్రైలంబంపి యయ్యైవస్తువులు వేవేగఁ దెమ్మని తీవరిం
చుచునుండ నారగించుచునుండినసమయంబున సప్సండరీ
కక్షునితో దావారికుండు భీమసేనురాక నెఱింగించిన
సవ్వి యివ్వరించిగురుండు వాకిటనిలువ నేల వేగంబతోడు
కొని రమ్మని పంచిన వాయునందనుండు నందనందనుని
సన్నిధికిం జని పాప్తాంగదండప్రణామంబు సేసినశ్రీవాసు

—: శ్రీకృష్ణభీములసంభాషణము :—

దేవుండు, మండహాసభాసురవదనారవిందుండై “బావా
నీభావంబున నున్న కార్యంబు లన్నియుఁగుశలప్రశ్నంబును
వెనుక నొడువుదువు. ఇంతియకాని మున్నగుబుద్ధిమత్కృ

త్యం బగుభోజనంబు నాకంఠపరిపూర్తిగఁ గావింపుము
అట్లు గాక నీకెద్దియుం దోచదు. నాపలుకులకు శంక వల
దు. నీకరణి బహుభక్షకు లగ్రస్యకుంభకర్ణాదులుకొందఱు
గలరు. నీవేమిటికి సిగ్గుపడియెదవు.* అనిన ననిలనంద
నుండు మందస్త్రితంబు వదనంబునం గనుపట్ట, యాదవేంద్రా!
నీవిత లెన్నెన్ని పల్లరింతు! కడుపారం దల్లిపాలు గ్రోలి
యుఁ జాలక పురిటింటిలోనఁ బూతనచనుఁబ్రాలు గ్రోలి
దానిం బిలుకుమార్చితివి. జనని వేట్టిన యుగ్గునం దృప్తి
నొందక వ్రేపల్లెలో నున్నవెన్నలు పాలు నిచ్చ నిచ్చలు
ముచ్చిలించితివి. యశోదమ్మపొత్తున భుజించియు నాఁ
కలి యడంగమి నింద్రయాగవిఘాతంబు నల్పి యతనికై
యుంచిన యన్నరాసుల భక్షించితివి. మాత యొసంగు
సేతికజ్జాయంబులు చాలక కుచేలుచేతి యడుకులు నాఁచికొ
నిమెనవితివి. యుగాంతకాలమునఁ జరాచర పరిపూర్ణంబు
లైన బ్రహ్మాండకొటు లుదరంబులోఁ గూరికొని యుండిన
నటకొఱతయ గాని తృప్తుండవుంబోలె నుండలేదు. ఇట్టి
పొత్తున భుజింపు మనిన నాకుం బొసంగునా! నీవు మెం
డైనదీపనంబు గలవాడవు. అని పరిహాసంబు లాడుచుండ
వాయునందనుని గనకాసనంబునఁ గూరుచుండనియమించి
సరసాన్న పానంబులం దృప్తినొందించియొక్క, రమ్యస్థలం
బున వసించి యంగరాగంబులు కర్పూర, తాంబూలం
బులు, గుసుమమాలికలు నవరత్నఖచిత భూషణంబులు

దుకూలంబులు వలయువస్తువాహనంబులు బహుమానంబు లొసగి, వచ్చినకార్యం బడిగి యతనివచనంబు లాలకించి కృతవర్గం బిలిపించి, “పారజనులనెల్ల నజాతశత్రుని యశ్వ మేధాధ్వరంబుగనుఁగొనుటకుఁ బయనంబు గండని చాటిం పఁ బనువుముఁ నగరసంరక్షణంబునకు మాతండ్రి యగు

శ్రీకృష్ణుఁడునకలజనులతోహస్తినాపురమునకువచ్చుట-
వసుదేవుని సన్నయగు బలభద్రుని నియోగించువాఁడ” నని యానతిచ్చె. అప్పుడు భోజభూనాయకుండు కల్పాంత కాల తంతస్యమానధారాధరగర్జితానుకారియైన ప్రయాణ భేరి వేయించినఁ బురజను లాబాలగోపాలంబుగాఁ బయ నంబు వెడలిడిరి. అప్పుడుపుండరీకాక్షుండు వసుదేవునిచెంత కరుగుజేంచి సమస్కరించి తన పయనంబుం దెలుపుటయు నతండు కుమారుం జూచి, నీవు ధర్మజనశ్వమేధాధ్వరంబు నవతోకింపం బోవునప్పుడు హరికథావిముఖుండును సన్యా యవర్తనుండునుధర్మరకామరహితుండును దపోవరితుండును మిత్రవంచకుండు స్వామిద్రోహి పతితుండుఁ బందయుఁ బర దారనిరతుండు సల్లనిసొమ్ము భక్షించునధముండు ధర్మబా హ్యుండు విదూషకుండు దుర్వ్యసనాసక్తుండు బహుభాషి యు విశ్వాసపాతకియు ఋతుకాలపరిత్యాగియుఁ గష్టలో భియు ఖలుండు నాత్మస్తోత్రపరుండు గలహాశీలుండును గృత ఘ్నండు భృత్యవంచకుండును క్షేత్రవిత్తాపహరకుండును నగువారలఁ దోడుకొని పోవలదు. నినుం బాసి నిమిష

మాత్రం జేనియు నోరువం జాల నని తానును బయనం బైనఁ గమలలోచనుండు నగరసంరక్షణార్థంబుగ మీ కుం డక తీర దని యొడంబడఁ బలికి ప్రశస్తముహూర్తంబున నాప్తమంత్రి యోధభృత్యవర్గము. పరివేష్టింపఁ బల్లకుల ముందరంబనిచియదువృష్టిభోజాంధక వీరులతో నిరాఘాట ధాటీపాటవంబునం బటుతరం బైనతరుంగంబునెక్కి పురం బువెడలి గండస్థలంబులఁ దొరఁగు మదాంబుధారావాసన లకుం గ్రమ్ముతుమ్మెదలకై శిరంబులు గదల్చుచు ఘంకారం బులు నేయుపింధురంబులును సింధురంబులం జూచి కెరలి రాహుత్తులు తత్తటం బంద దాటుతురంగంబులును దురల గహేమారవంబులకు బెదరి గోనెలు దిగవైచి పాటువృష భంబులును వృషభమ్ముల సందడి దందడిగొని మోపుట క్రిందఁ బడవైచి దైవంబును దూఱుభారవాహకులును గలిగి తొమ్ము తొమ్ముఁ దొలఁగఁ ద్రోయరావి సందడిలో మందమందగమనమ్మున గోవిందుండు వనుచు, జనుపనార లంబోలు తలవెండ్రుకలు గాలి కల్లాడ వెలిచినచెవ్వాకులు కర్ణంబుల వీడ రొంటిమీఁద గట్టిన ముడుకఁసేలంబులూడ నాడాడ నల్లుండ్రఁజూచి యింటికి రావైతి వేషిఁ నాకూఁ తురు నిన్నుంజూడక రాతిరియెల్ల నిదురరాకవిరహవేదనం బొరలుమండె. ననిపలికి బెల్లించి విటులచేతుల నున్నవక్త లాకులు జల్లించి కోలయూనికొనుచు మెల్లమెల్లనం జని యెవ్వరినిఁ గన్న నవ్విధంబుననే పలుకుచుఁ బయనంబు

ననుచున్న వృద్ధవారకాంతలం గనుంగొని చిటునగవుదళు
కొత్త భీమ సేనుదిక్కు మొగంబై, వాయునందనా! తొల్లి
వయసుకాలంబున నాటి నోటిమీటులు మోవికాటులు
గాయలుకాచి, నీమేని గాయంబులకరణి గనుపట్టు. బొట్ట
లం బోని పోట్టలు నీపొట్టకు సమానంబైచూపట్టు. అతి
సూలకారంబుల నీకునమానలై యున్న యీవృద్ధవేశ్యలం
బరిగ్రహింపు మనిన నవ్వి భీముడు, మున్ను మధురానగ
రంబున మువ్వంకగూనిదాని నొక్కతెం జక్కబెట్టితివి
పాదపద్మనరాగంబులచే బాహుంబునుయోహారత్నంబు
జేసితివి. ఇట్టికొఱమాలిన జంతువులనెల్ల దిద్దికొనుట నీభా
రంబు కాని మాకుం దరం జానె! ఎంత పాటవేసినవార
లైనను నీకటాక్షంబున ధన్యలగుదు రని పలుకుచు నయ్యి
రువురు బరిహాసంబు లాడికొనుచు గొంతదూరంబు చనిరి.

రుక్మిణీకాంతుడందంబై నచెందోవలవలనంజెందిన
పుష్పాదులుగప్పి యొప్పులుగులుకు తరగంబులం జెలంగు
రాజహంస చక్రవాకబక్రొంచాది పక్షిగణంబుల కోలా
హలముచే మనోహరంబును బావహరంబును, మాధురీజిత
సుధాసారంబునైన కాసారంబు గాంచిదానితీరంబున జం
దనమందారకుందకురవకాశోకకదళీప్రముఖతరువులనీడల
బాళెంబులు విడియ నియమించి బ్రాహ్మణక్షత్రియవైశ్యశూ
ద్రులును నట నర్తక గాయక, వండిమాగధులును జిత్రకార
ఘటకార పటకార సూచీకారకులు మొదలైనజాతులవా

రును నయ్యైతావుల గుడారంబులు వైచికొని నిలిచిరంత
బ్రీయకాంత యైనరుక్మిణీరమణిం జూచిరాజహంసములును
పుటేనుంగులు గండుడుమైదలు మధురనంబులనాస్వాదింప
సాంపు మెఱయునీపద్మిని గంటివె! పురుషులకంటె బాల
తులకు గామం బెనిమిదింత లధికము గదా యనిన
నక్కాంత తనకాంతునితో, దేవా! నీవు సర్వభూతాంత
ర్యామివి, నీ వెఱుంగనియర్థం బేమి యున్నయది! నీ కు
మారుం డగుబ్రహ్మకు వాహనంబు రాజహంస. నీ వాహ
నం బేనుంగు. తేఱులు దానియెడం బుట్టినవి. అన్నియు
దనూజులకు సమానం బగుటంజేసి యిట్లు పలుకందగదని
పరిహాసపల్లవితం బగునల్లావంబు జేయుపల్లవాధరితో నా
జగద్వల్లభుండుల్లసిల్లు చున్న సమయంబున దెల్లని పట్టె
నామంబులును దీక్షలయొడ్డాణంబులును బాదంబులం బెట్టిన
బిల్లచెప్పలును జెవులం జెక్కిన నెమిలితెక్కలును గట్టిత
టంబునం దాల్చినకంబళ్లును బెరుగు పాలు నేతులు నిం
చినకావళ్లును నుల్లసిల్ల వేలకొలది గొల్లలచ్చటికివచ్చి తె
చ్చినద్రవ్యంబులు కానుకగా నిచ్చి గ్రుచ్చి కాగిలిందుకొని
యచ్యుతునింజూచి, “ఓరి కిసనా! నీయప్పటికంబళి యేడనేసి
తివి. కొండగోగులపువ్వులచాయ కంబళి యెప్పు డిచ్చిరి.
చుక్కలందెచ్చి గ్రుచ్చిన ట్లున్నయది. ఈతెల్లగురిగింజ పే
రులేడ నంపాదించుకొంటివి? అప్పప్ప! చండనిప్పుల యొ
ప్పన నొప్పులు గులకు నీగోజుపూస లేడదెచ్చుకొంటివి?

గబ్బుకంపులం బొల్చిన నల్లనితిరునామంబేడ దొరకె! జల్లి
తోకయేంది! మెడమీఁది జడలేంది! నిక్కుచెవులేంది!
అప్పప్ప! ఈకోడబోడియెద్దేడ నవరించుకొంటివి? వింతవింత
వేసంబులతో నీచుట్టునుం జుట్టుకొన్న యీగొల్ల లెచ్చట
నండువారలు? అని పలుక వారిమూఢవాక్యంబులకునంత
సింది విరించిజనకుండు వారల నాదరించె. అప్పు డొక్క
కుంభస్తని నవనీతకుంభంబును నొక్కమెఱుంగుబోడి
పెరుగువంటకంబును నొక్కబాలిక వనమాలికయు, బంగ
రుకుండయుఁ దెచ్చి శౌరిం బొడఁగనిరి. ఒక్కవాలుఁగంటి
జుంటితేనియఁ గానుక యొసగిన గోపాలచక్రవర్తి దాని
యధరామృతంబు తొల్లి గ్రోలినవాఁ డగుటంజేసి తలంచు
కొని నవ్వె. ఒక్కవేదండయాన పూదండ దండ నుంచు
టయుఁ దదీయభుజాలతాలింగనంబు స్మరించి కనుగీఁతె,
భక్త చెల్వ బిల్వఫలంబులు ముందట నునిచిన దాని
కుచంబుల దృష్టి నిలిపె. మఱియొక తె నెమ్మిగులకుంచె
యెదుట నుంచిన నయ్యింటికుంతలంబులు మున్నుదాబట్టి
యీడ్చినది తలంచి కనుమొగిచె. ఇవిధంబునం దొంటివల
పులం దలఁపింప నాగోపకాంక్షలంజూచి గోపాలదేవుండు
నర్తగంధంబుగాఁ బలుకుచు వారల వీడుఁ లిపి యారాత్రి
యచట వసియించె. అని జైమినిమునీద్రుం డానతిచ్చు
టయు జనమేజయనరేంద్రుండు తదనంతరకథావృత్తాంత
శ్రవణకౌతూహలాయత్తచిత్తుం డై యుండె..

చ. అవిరతదానశీల శరణాగతరక్షణలీల సత్కళా
కువలయమిత్ర సూనశరకోటిమనోహరగాత్ర సాహితీ
నవరసభోజ నూత్న దిననాథవిడంబక తేజ రాజనూ
న్య విజయరంగచొక్కనరనాయకనజ్జనభాగ్యదాయకా!

క. శ్రీరంగ కృష్ణముద్దుల
వీరేంద్రకుమార సమరవితరణశూరా
శ్రీరంగపతిపదాంబుజ
సారంగా సమదశైలసమసారంగా!

మానినీ. ననయహృదయపద్మా శాశ్వతైశ్వర్యసద్మా!
మదనవిమతశౌర్యా మందరాహార్యధైర్యా,
విదితవిభవసాంద్రా విశ్వనాథాన్వయేంద్రా!
ముదితకవినమాజా ముద్దమాంబాతనూజా!

గద్య.

ఇదిశ్రీమత్పాండ్యుండలాధీశ్వర శ్రీవిజయరంగచొక్కనాథ
మహీనాథకరుణాకటాక్షనంపాదిత గజతురంగమాందోలి

కాప్రముఖనిఖిల సంపత్సారంపరీ సమేధమాన సముఖ
మీనాక్షీనాయకతనూభవ మీనాక్షీ దేవీకటాక్ష

లబ్ధకవితాసాంప్రదాయ వేంకటకృష్ణప్పనాయక
ప్రణీతంబైన జైమినిభారతంబున నశ్వమేధ

పర్వమృనువచనకావ్యంబునందుఁ

ప్రథమాశ్వాసము.

శ్రీ రస్తు.

జైమినిభారతము.

—:0:—

ద్వితీయాశ్వాసము.

—:0:—

క. శ్రీరాధావరచరణాం

భోరుహభృంగాయమాన భుజకరవీరా

ధారాఖండితశాత్రవ

శూరా శ్రీవిజయరంగచొక్కవజీరా!

ప్రవధరింపుము జైమినిముసీంద్రుండు జనమేజయ నరేంద్రుం గనుంగొని యిట్లనియె. అప్పులునాటి వేకువజామున పొనసంధ్యానందనాదినీత్యకర్తృంబులు నిర్వర్తించి నందయశోదాదులున్నతావునకుంబోయి కుంతీదేవి మామేనత్తగావున నద్దేవికి సమస్తరించి ధర్మజనియశ్వమేధంబు గనుంకొని వత్తురుగాక మీరలు ప్రద్యుమ్నాదికుమారకులం దోడ్కొని మెల్లన రండని యానతిచ్చి, కోడండ్లుచు దానను దేవకీదేవి కుంతీదేవియొద్దను, నుషాకన్య సఖిజనంబులతోడఁ బాంచాలినమిషంబునను, బ్రద్యుమ్నుని యాదవ కుమారులతోడఁగూడ ధర్మజనిసమిషంబునఁ జనతోమున్న బాల్యంబున నాటలాడినగోపాలకుల నెల్ల గాండివి

చెంత, నుండునట్లుగా నియమించి యాభీరవరులంజూచి సింహరాశీయందుబృహస్పతి యుండునమయంబునఁ బ్రశస్తతరంజైన గోదావరీప్రభావంబు గాంచి సకలతీర్థంబులు విస్తయంబుఁజేందినభంగి మీరలు కిరీటిపరాక్రమంబు గాంచి తీచ్చుచడి యుండక తోచినపాటి పరాక్రమంబు గావించి యతని మెప్పింపుఁడని యాజ్ఞాపించి కృతవర్తభీమనేనుండు గాంచి, మీరిరువురు సకలదళంబులం దోడ్కొని మెల్లన రండు నేను మున్నగాఁ గరినగంబునకుం జనియెడ నని పలికి పవనజవం బైనతురంగంబు నెక్కి మితపరిజన సమేతంబుగా హస్తినాపురంబునకు వచ్చి ధృతరాష్ట్రవిదురకృపసంజయసమేతుం డైనధర్మనందనుం గదిసి కంసారి సంసారిచందంబున సాష్టాంగదండ ప్రణామంబు గావించి తనకు మొ

—: శ్రీకృష్ణుండు హస్తినాపురంబునకు వచ్చుట :—

క్కిన యర్జునకులనహదేవుల నుచితసంభాషణంబుల నాదరించి స్వర్ణతీతంబునం గూరుచున్న సమయంబున యుద్ధిష్ఠిరుండు, దేవా! నీవు పుత్రమిత్రమాతృసమేతంబుగా రాక యొంటిగ వచ్చిన దేమి యని యడిగిన నవ్వి యవ్వారుదేవుండు ననుదేవబలదేవు లిరువురుం దక్కఁ దక్కినవారలందఱు వచ్చిరి. రేవకడ నిచ్చటికి వత్తురనిన, వంతసించి కాంతేయాగ్రజుండు పార్థునిగాంచి సకలదళసమేతంబుగా రేవకడఁ గదలి యాగతురంగంబు నడుమ నువ్వికొని వారల కెదురుగాఁ జనవలయు నని పలికి మఱునాఁ

డరుణోదయంబున వనజోదరుండు సోదరుండు యావనా శ్వంబు మొదలగుచారలు తోడ రా నధ్వరాశ్వంబు నలం కరించుకొని కుంతీద్రాపదీప్రభావతులం బైలుమెఱయుండని నియమించుటయు వారలు రుటంపు సూర్యవటంపుఁగురా శంబులం దులకించు కుండనంపుటాందోళికల నెక్కి యు భయపార్శ్వంబుల ఘోటికానమాస్త్రంబులపైఁ జేటికానమా స్త్రంబులు కాంచనదండమండితంబు లగుచ త్రచామరకలా చికాపాదుకాప్రముఖ రాజచిహ్నంబులతోఁ గొలిచి నడువ దేవకీయశోదాదులకుం దగినకట్టనంబులు పెట్టియల నలవ రించి కట్టాయితంబై పట్టణంబువెడలి రెండవయాభండలుం దునుంబలె నశిండిత వైభవంబునం గదలి కాళిందీతీరంబు జేరం జనియె అంతకమున్న భీమకృతవర్షాదులు సకల సన్నాహంబులు మెఱయ నెదుర్కొనునప్పుడు గంభీరభేరి భాంకారంబులను గండుకులహేంకారంబులను మదగజ ఘోంకారంబులను జామరంబులు వేయుతోయజాతులకంక ణక్రేంకారంబులను భూనభోఽంతరంబులుఘూర్జిలై ఆసమ యంబున శమననందునుండు సహోదరులుం దానును దేవకి కిం బ్రణమిలై. భీమసేనుం జేనుంగు డిగ్గి ప్రద్యుహ్నాది యాదవకుమారులుం దాను నన్నకు నమస్కరించె. దేవకి శోడండ్రతోఁగూడఁ గుంతికఁ బ్రణామంబు నేసె. ద్రాపది ప్రభావతియుం దానును దేవకిదేవి పాదంబులకు మ్రొక్క మఱియుఁ దారతమ్యంబు లెఱింగి వారు వారు తగు తెఱం

గున వందనాలింగనయోగక్షేమవాక్యాదివిధుల నొండొం లతో సంభాషించిరి.

—:అనుసాశ్వంబునవనహయము నపహరించుట.—

అయ్యవసరంబునసౌంభవురాధీశ్వరుండునుయాదవ కులద్రోహియుఁ గృష్ణదూష్టకుఁడునై సంగరాంగణంబున మున్ను గోవిందునిచే హతుం డైన సాల్వునికిం దమ్ముండను సాల్వుం డనువాఁడు నను దేవనందనుం డగుముకుందునిం జంపి యన్నపగ దీర్చుకొందు నని నన్నద్ధుండై తనసైన్యం బుల నెల్ల గృధ్రవృహంబుగాఁ బన్నించి సేనాపతులం జూచి నేను మూగీయఘోటకంబునుం బట్టి తెచ్చెద మీర లిచ్చట నిలువుం డని నియమించి సాళువంబు తూఱినచం దంబున సేనలనడుమంజొచ్చి కిట్టినయోధావళి నట్టిట్టుపఱి చి యశ్వమేధాశ్వంబుఁ బట్టుకొని నిజసేనామధ్యంబునకుం జని సేనాపతియైన సుతారకునితో నేను యాగయోగ్యం బైనయూహరిం బట్టి తెచ్చుటయెల్ల హరితోడ సంగరంబు సేయుట కని యెఱుంగుము. ఆతండును బాండవేయులు దళనమేతంబుగా నిచ్చటికి వచ్చి తాఁకుదురు. వారితోడం దారసిల్లి కయ్యంబు సేయుండు. శౌరికంటఁ బరుండు వేటొక్కండు లేడు. అతని తెఱం గెఱింగి పట్టుకొనని వాఁడు నాకు హితుండును సుతుండును బాంధవుండును భటుండునుం గాఁడు. అవ్యాహితుండు నభేద్యుండు నవ్య యుండు నాద్యంతరహితుండు నచ్చిద్రుండును సకలలోక

వ్యాపకుండు నక్షత్రుండునైన యచ్యుతుండు మన మేయుబా
ణంబులకుం దలఁగఁడు. ప్రహారుండు నారదుండు పరాశ
రుండు పుండరీకుండు వ్యాసుండు సంబరీషుండు శుకండు
శౌనకుండు భీష్ముండు దాల్భ్యుండు రుక్మాంగదుండు నర్మ
నుండు వసిష్ఠుండు విభీషణుండు వాయునందనుండు బలియు
మొదలగువారలు కొందఱు భక్తివశంబున దేవకీనందనుని
దమ్మకైవసంబు చేసికొని యుందురు. ఇంతియ కాని తక్కిన
వారలకుఁ జిక్కఁడు. అని పలికి తనయోధులం బదిలపఱిచి
తానును గట్టాయితంబై నేనాముఖంబునకు వచ్చి నిలిచె.

ఇక్కడ హయంబు నవహరించుకొనిపోవుట యాలకించి
క్రీక్ష్మ దేవుండు రాణివాసంబుఁ బొరజులఁ బాశంబునుం
గామలకుఁ బారునిం బుచ్చి మూలబలంబుతో ధర్మనందను
నగరివాకిటనుండఁ గట్టడ పేసిభీముండునుదాసుయుద్ధవన్నధు
లై ప్రద్యుమ్నవృష కేతులంబిలిచి మీరుమున్నగఁగయ్యం
బునకుఁ బొండని యనిసిన సూర్యపాత్రుం డగు వృష కేతుం
డు కృష్ణుంబాచి, నేనుపాహసంబున గాఢాగర్వంబు మెఱ
య నవనహయంబుఁగ్రమ్మటంబట్టుకొని పగతుగెలిచివచ్చెద
నట్లు పేయవైతి నేని బ్రాహ్మణీగమనంబు నేసిన పాతకీయుముతు
కాలంబున నిజాంగవను బరిత్యజించినవాఁడునుంజోవుగతికిఁ
భావుడు వని ప్రతిజ్ఞచేసె. అంత నతండు సహాయుండుగా
ప్రద్యుమ్నుండు సాహవోద్యోగంబున గృధ్రవృహంబు

—: వృష కేతుఁ డనుసాభ్యునిఁ బట్టితెచ్చుట :—

గాఁబన్నియున్న విరోధిసైన్యంబుసాచ్చి కోదండంబుమండ
లాకారంబుగాఁదిగిచి చండకాండంబు లొఁడొండనిగిసింది
సమదవేదండంబులఁ జెండాఁడియు ఘోరకంబుల గీటడఁ
గించియు మణిచుయన్యందనంబులఁ జందఱవండఱ నేసియు
వీరభటపరంపరల వెంపర లాఁడియు సంరంభంబున విజృం
భించిన ననుసాల్వుండు ప్రద్యుమ్నుం గాంచి, మకరకేత
నా! విరహిజనులం దరుణుల వెట్టితాపములఁ గుసుమబా
ణంబులచే జయించితి నని గర్వింపకుము. ప్రళయకాల
దండధరదండోపమానంబులును బ్రచండములునైన కాండం
బులు గాఁడినం గాని తెలియ దనిన నవ్వి ప్రద్యుమ్నుండు,
నాయమ్ములు పువ్వు లగుట సహజము. నిన్నుఁ దాఁకునెడఁ
గల్పగ్ని కీలాభీలంబు లగు నని పలికి యైదుశరంబులు విం
టఁ దొడిగి యాకర్ణాతంబుగాఁ దిగిచి యేయుటయు నను
సాల్వుఁ డయిదుబాణంబులచే వానిం దుత్తుమురు నేసి నం
భోభిన్నభంబైన యొక్కసాయగంబు ఊమ్మునం దయ్య
నేసిన నతండు మురవైరి యెదుటం బిల్లమెఱము వైచిన
పగిదింద్రెల్లె. అంత దనుజాంతకుండు మనంబున గ్రోధశోకం
బులు పెనంగొవఁ బ్రళయకాలదుద్ర ధ క్కాఢమాత్కార
ఘోరంబుగాఁ బొంచెజన్యంబు పూరించి తఱిమి నడిచిన
పవననందనుండు ముందఱం దలకడచి యుద్ధండగదాప్రహ
రంబుల రథగజతురగపదాతి వర్గంబులం బీరుంగుపెంటలు

గావించినం గర్జనందనుండు వాయుపుత్రునిం జూచి కంఠీర
వంబు మదగజంబువిడిచి మఱియొక్కక్షుద్రమృగంబునకుఁ
బోవునే? నీప్రతాపంబునకు నీయల్పబలంబులు సరియగునే.
ఇంతమాత్రంబునకు మీరు గదాదండంబుఁ బూనందగను.
మరలుం డని పలుకునవసరంబున ననుసాల్పిండును మహా
గ్రబాణంబు వింట సంధానంబు గావించి మారుతకుమారు
మర్దంబులు లక్ష్యంబు గావించి యేయుటయు మంత్రించి
పడవైచినకరణి మహీతలంబునం గూలె. అంత మురవైరి
యనుసాల్పినిం గనుంగొని, యెందుఁ బోయెదవు నిలునిలు
మని యదల్చిన నయ్యనుసాల్పిండు, కమలవాభా! నీవు
మాయగ్రజుం డగుసాల్పినిఁ గొని గగనమార్గంబునకుం
గొనిపోయి బావిలోనం బడవైచి మృతినొందించితివి కా
వున నిన్ను గీలడఁగింపక మానను. నీకొడుకును మఱింది
యును బడినపాటు గన్నారం గనుఁగొంటివి గదా! ఇంక
నీవు పాతాళంబు సొచ్చితి వేనియు మానిమానసంబునం
డాగితి వేనియు నిన్నుఁ బోనిచ్చువాడను గాను. నీవు
పురాణపురుషుండవు నేను బ్రాయంపువాడ నీకు నాకునం
తరం బని భూకుటీకుటిలంబును విశంకటంబు నగునానం
బునం గనుపట్టుచు నాలుగు తూపులు సంధించి రథ్యంబుల
ప్రక్కలు ప్రక్కలించుటయు యుగ్యంబులు మ్రొగ్గినదాకు
కుండు పగ్గంబులు పదిలంబుగాఁ బట్టి యరదంబు పిఱిందికిం
దివియించి క్రమరఁ దురంగంబుల నేడదిర్చి యెట్టకేలకు

రథంబు ముందటకుం దెచ్చుటయు మురాంశకుఁ డతని
వక్షంబునఁ బదుమూడు బాణంబులు గ్రచ్చిన నతండును
జిచ్చులు రాల్చుమెఱుంగుఁదూపు శింజనిం గూర్చి యా
కర్ణాంతంబుగాఁ దివిచి మురవైరివక్షంబు లక్ష్యంబు నేసియే
సిన నచ్యుతండు పెనుమూర్ఛచేత ముచ్చముడింగి లీలా
మానుషనటనంబున రథంబువయిం బడియె. అంత ము
రాంతకునిపాటు గనుంగొని చతురంగబలంబులు పటాపం
చలై తండ్రి బిడ్డ యన్న తమ్ముఁ డనక విడిచి పాటుటయు
వృషకేతనుం డదలించి విఱిగినసైన్యంబు మగిడించి యను
సాల్పిని నిలు మని గద్దించి నప్తసాయకంబులు నిగిడించిన
వాడును దళనిశాతబాణంబులు కర్ణకుమారుని వక్షంబు
వీక్షించి యేయుటయు నబ్బానుపౌత్రుండు తురంగంబులఁ
ద్రుంచి సారథిం బడఁగెడపి రథంబు చెక్కలు నేసిన నుక్కు
దక్కక యనుసాల్పిండు రథంబుమీఁదికి నుఱికి కర్ణజన్మ
వక్షంబు తన్నినం బడక యతండు వానికిరీటంబువీడఁ డట్ట
ముందలఁ బట్టి బిటబిటం ద్రిప్పి పుడమిం బడవైచి తొ
మ్మునం దుమికి తనవింటినారి వాసికంతంబునం దిగిలించినఁ
గన్నుల ముక్కుల నెత్తురలు గ్రమ్మ ముమ్మరించినమూర్ఛం
గ్రమ్మి మే నెఱుంగక యన్నయెడ వేటకాడు లేడింబట్టి
యొడ్చి తెచ్చిన తెరంగునం బట్టి తెచ్చి "వీడెగుఱుంపుదొంగ
వచ్చె గనుంగో నవధరింపుము" అని విన్నవించుటయు యా
దవేంద్రుండు కర్ణకుమారునిం జూచి నత్సా! నీవు ధన్యం.

డవు, వీరలోకమాన్యుడవు, నీకుం దక్క నన్యనకు నిమ్మహా
రథునిం బట్టి తేగూడునే? యని గోపాలదేవుండు సూర్య
పాత్రునిం గొనియాడ నతండును వానికంతంబునం దగిలిం
చినగుణంబు వదలించుటయు ననుసాల్వించు మూర్ఖుడే
ప్పిటి శ్రీకృష్ణుడేవునిం గనుంగొనిశాంతచిత్తుండై, స్వామి!
మీపాదంబులకుం బ్రణామంబు. కర్ణనందనునిసామర్థ్యంబు
వలన దేవరసందర్శనంబు లభించె నని యనేక ప్రకారం
బులం బ్రశంసించిన యనుసాల్వనింగృహతరంగితంబులగు
సపాంగవిలోకనంబులం గనుంగొని గారవించి కౌగిలించి
యతనికగింబు నవలంబించి తోడ్కొనిపోయి ధర్మనందనుం
గానిపించి దండప్రణామంబు సేయించిన బాండవాగ్రజుం
డాడరించి నాకునిపు వృకోదరాదిసహోదరులట్ల గాదిలసోద
రుండవు. క్రతురక్షణంబున సావధానుండవై యుండు మని
యానతిచ్చె.

అంత ధర్మనందనుం డయ్యధ్వరాశ్వంబునుం గొని
తెచ్చినప్రద్యుమ్నపుష్పకేతునలం బ్రీతులం గావించి కరి
పురంబునకు వచ్చి యాదవుల విడియించి కృష్ణానుసాశ్వ
యావనాశ్వమహీపతుల సబహుమానంబుగా నిజనివాసం
బులకుం బోనం బనిచి తా నభ్యంతరమందిరమునకు జని
యజ్ఞరత్నసమయంబు బ్రతీక్షింపుచు బుణ్యకథా ప్రసం
గంబులం బ్రొద్దులు గడపుచుండ జైత్రశుద్ధపౌర్ణమి వచ్చు
టయు సప్తాష్టాదశివసంబున ధర్మనందనుండు ద్రావదీప్యమేతం

బుగాగృతస్నానంజై నిత్యకృత్యంబులు నిర్వర్తించి యా
గదీక్ష వహించి తురంగంబు దెప్పించి గంధపుష్పధూపదీప
నైవేద్యాదిపూజలుగావించినిజబిరుదాక్షరసమేతంబుగాను
వర్ణపట్టంబు దానిలలాటంబునం గట్టించి రత్నఖచితమంజీ
రంబులును గనత్కనకకింకణీజాలంబులును బురుసాకురాళం
బునుముత్యంబులజల్లులపై దండలు నీలాలదృష్టిదండలు హే
మవద్దంబులమెచ్చులుమీఱుదుమైచ్చులుబంగరుతంగుపట్టి
యు వజ్రాలమోముట్టు సింగంపుమోముతలాటంబును జల
చ్చామరంబులుగచ్చి మీఱుహరబ్బీకవికయుంజోకగావించో
డవిణ మలహరి సాంబ్రాణిధూపంబులుపచ్చపావడలువిరా
జల్ల వేనవేలు తేజీలు గంధసింధురంబులు స్వందననందో
హంబులుం గూర్చి ధనంజయుని నశ్వసంరక్షణార్థంబు గా
నియమించి యాశీర్వదించి పండిన నతండును ధర్మజనకు
మొక్కి శౌరిపాదాబ్జంబులకు వందనంబు గావించి దేవక్షీ
దేవికిం దన్నుగన్నతల్లికిగాంధారికిధృతరాష్ట్రునకునభివాద
నంబులు గావించి కృష్ణానుమతంబున బ్రద్యుమ్నుండును
పుష్పకేతుండును యావనాశ్వండు ననుసాల్వించును మొత్త
లగుమహారథికవరులు నిజచమూసమేతంబుగా వెంబడిత
జనుదేర వెడలె. అత్తురంగంబు నభిజన్తుహూర్తంబునం
గదలి గ్రామంబులు పల్లెలు నగరంబులు పేటలు కోటలు
నదులు నదంబులు శైలంబులు కానంబులు తటాకంబులు
చెరువులు దొరువులు గ్రమించుచు యథేచ్ఛ విహారంబు

గా వచ్చివచ్చిదక్షిణదిశామండలమండనంబైనమాహిష్మతీ పురంబు నేరం జనుదెంచె.

—: ప్రవీరుఁ డశ్వమును బట్టుట: —

అష్విధంబునఁ దురగంబు మాహిష్మతిం జేరం జని హృద్యంబు లైనయ్యుద్యానంబులం బూచినపూవులతావుల కుం దావలంబు లైనమందానిలంబులచే నందంద కడలెడు చిటుతరంగంబులవలనం బొడమిన జలభూమ్రంపుసొంపు నం దెరువరుల బడలిక లవనయింపుచుఁ ద్రిలోకశర్తదంబైన శర్తదాతటంబు చేరం జని యం దొక్క శృంగారవనంబుఁ జొచ్చి యయ్యశ్వరాజంబు జంబూకదంబాదివృక్షజాతం బుల నీడ దూరంబు నడచివచ్చినబడలికదీఱంజరియింపుచుఁ గోమలంబు లైనదూర్వాదళంబులు మేయుచు జలంబులు గ్రోలుటకై నొలంకులకడకుం డాయుచున్న సమయంబున నద్దేశాద్వీరుం డగునీలధ్వజునికూర్చితనయుం డైనప్రవీరుం డనువాఁడు నిజకశేత్రం బైనమదనమంజరితోడం గూడ నయ్యుద్యానంబున విహరింపుచుండి కుందచందనమందార చంద్రశకలశరచ్చంద్రకిరణంబులంబులెఁజ్జెల్లవగు శరీరంబును సంపెంగపూవులచాయం బచ్చనైనపుచ్చంబును నిండ్రనీల వర్ణం బైనకర్ణంబులును బాలసూర్యబింబంబునుంబోనియధ రంబును బగడంబులవలె గోరోజునంబుకై వడిఁ గుంకుమపం కంబుపోలిక నెఱ్ఱ నైనకంతంబునుం గలయత్తురంగరత్నం బుం గనుంగొనియయ్యంగన తననాథునితోఁ గోటానఁగోటి

ఘోటకంబులలో మేటి యైన యీఘోటకంబు నీలాయం బున నుండెనేని నీవు చేయురాజ్యంబు సఫలం బగు ననిన విని నీలధ్వజకుమారుం డైనప్రవీరుండు చేరం జని దానిను దుటం గట్టియున్నట్టి బిరుదుపట్టంబు గనుంగొని యందు “రాజాధిరాజరాజపరమేశ్వరసకలసామంతరాజభయంకర వీరప్రతాపమూర్తియైన యుద్ధిష్ఠిరమహారాజేంద్రుం డధ్వ రంబుసేయం బూని విహరింపంబంపినయీయశ్వరాజంబు నీశ్వరునిం బోరిలో గెలిచిన నెఱయోధుఁ దుర్జనదండధరుం డైన యర్జునుండు రక్షింపం బూని వచ్చె ధారణీతలంబున వీరుండు శూరుండునుం గలిగెనేని పట్టికట్టుం* డనివ్రాసిన వక్కణచదివి యాచక్కెరబొమ్మం జూచి యిత్తురంగంబు వెంబడి వచ్చినయర్జునున్ గెలిచి నే నీహయంబుండెచ్చెద. నీవు సఖిజనంబులతోడం గూడఁ బట్టణంబునకుం బొమ్మని పంచిన నమ్మించుఁబోడి గడగడవడంకుచుగుఱ్ఱంబుమీఁది వాంఛం జాలించి తనతనువల్లికి నమానం బైనపువ్వుఁదీగె లు వంచుట మాని కరపల్లవంబులసౌరు గలిగిన చివురు గిల్లుట లుడిగి గబ్బిగుబ్బలవలెనుబ్బుమీఱు కునుమగుచ్చం బులు ద్రుంచుట వర్జించి పెదవి తేనియలకుం బదులైన పు వ్వుఁ దేనియ లానుట విడిచి వనంబు వెడలి ప్రాణేశ్వరు నెడఁబాయఁ జాలక కాళ్ళుతొట్రుపడ మెల్లనఁ బల్లికి నెక్కి సఖిజనంబులతోడఁ గూడఁ బట్టణమార్గంబు పట్టి చనియె.

అంత నరాతిభయంకరుం డైనప్రవీరుండు నేనుంగులు
దురంగంబులు నరదంబులు వీరభటపటలంబులు ధృఢపూర్వ
హంబు పన్ని వజ్రకవచంబులు జగ్గుమీఱు తలగొగ్గియు
నుడుముచర్తంబునం బొదివిన కరతలత్రాణంబును మెఱయ
దివ్యబాణతూణీరంబులు మూఁపునం గట్టి కనకరేఖాలం
కృతం బైన కార్ముకంబు భూతలంబున నూఁడివింటికొప్పునం
దనకిరీటంబు నేచ్చి నరకునేయక పరదళంబులం గనుంగొను
చున్న సమయంబున నయ్యాజ్ఞకులు నెదురుగాఁబఱచి పా
ర్థునిం గనుంగొని తురంగంబుపట్టువడినవృత్తాంతంబువల్క
రించుటయు ముఖారవిందంబున మందస్థితంబు దళుకొత్త
గయ్యంపువేడుక మొగంబునం జెంగలింప దిగ్గజంబులకర్ణ
పుటంబులకుం గఠోరంబుగా గాండీవగుణా రావంబు నెగడ
నరదంబు త్వరితంబుగాఁ బోవని మృని వచ్చువివ్వచ్చుని ము

—: వృష కేతుప్రవీరులయుద్ధము :—

న్నాడి వృష కేతుండు, పట్టినహయంబుతో నడ్డపెట్టక దిట్ట
యై యున్న రాచపట్టిని విలోకించి, తురంగంబు విడిచెదో
మాతోడం బోరి ప్రాణంబులు విడిచెదో రెంటిలో నొ
క్కటి, విడువక కర్ణసుతుండు నిన్ను విడువఁ డని పలికినం
బ్రవీరుండు మొగంబునం జిఱునగవు దొలఁకఁ జిన్నయ్య
కుం దలమీఱివచ్చిన నిన్ను సురనగరంబున కలంకారం
బుగాఁ బంచి యాపిమ్మటఁ బరాక్రమోపార్జనం డైనయర్జు
నుండెగటార్చెద నని నాలుగుక్రొవ్వాడిబాణంబుల గుఱ్ఱం

బుల నొప్పించి యొక్క శిలీముఖంబున సారథిని మూర్ఛ
వుచ్చి యుదుమెఱుంగుదూపుల వత్సస్థలంబుఁ బెకలిం
చినఁ గర్ణకుమారుండు నేనువాఁడిమెఱుంగుబుమ్మలఁ దురం
గంబుల గీ టడంగించి యొక్క బాణంబున సారథి నొ
ప్పించి నాలుగు వేటుబల్లెంబుల నారాజకుమారునిఘాలంబు
దూయ నేసిన నాప్రవీరుండు కంపంబు నొందక మహామే
ఘంబులు పిడుగులు వర్షించు వడువున నపారంబు లైనశర
వర్షంబులు గురియించి కర్ణనందనుని స్రుక్కించి వేఱొక్క
తూపు వింటం గీలించి యాకర్ణాంతంబుగాఁ దీసి యనుసా
ల్పిని మూఁపు నాటించి యుద్ధంబునకు నిలిచిన, వాఁడును
సువర్ణపుంఖంబులు మనోమాధుతరింఖంబులునైనకంకపత్రం
బులు వసంఖ్యాతంబులును బుంఖానుపుంఖంబులు గాఁ గురి
సినఁ గాలు చే యాడక ప్రవీరుండాహవాంబున కోహటించి
యుండునమయంబున సేనలుకలంగంబాటియాహాకారంబు
లొనర్చి నానుద్దియాలకించి మాహిష్మతీపురాధీశ్వరుండైన
నీలధ్వజండు మూఁడక్షాహిణులైనవ్యంబుతోఁ దనయల్లుం
డైన యగ్నిదేవుని మున్నిడుగొనికదనంబునకుంగదిసి తన

—: నీలధ్వజండు పరాక్రమిండుట :—

కుమారుం డగుప్రవీరునియరదంబు నకుం దలకడచి చొచ్చి
విచ్చలవిడి నుత్త్రువృష్టిచే ననుల్లుని ముంచి వచ్చినయో
ధవీరుల నెల్లం బదేసివిశిఖంబులం గ్రుచ్చుటయు, పేనానం
దోహంబులు పటాపంచలై వలుగడలకుం బఱచిన ధనంజ.

యుండు విరిసిన సైన్యంబుల మగుడం బురికొల్పి కొని యా భూపాలునిం దాఁకి యయిదు బాణంబులు ప్రయోగించుట యు నీలధ్వజండు నైదమ్ములు దొడిగి త్రోవనేయ నబ్బాణంబులు మగిడించి సింహనాదంబు నేసిన యావనాశ్వుండుచు నువేగుండును ననుసాశ్వుండును నృప కేతుండును మొదలు గాఁగల యోధవర్గంబులనర్గళంబులగు మార్గణాసారంబులు గురిసిన నీలధ్వజండు వెఱవక యందఱ కన్నిరూపులై తూపులసోనలు గురియుచుఁ దనయల్లుడై నయగ్ని దేవునిం బిలిచిన నతండు సత్రురూపం బై యెదుటం గనుపట్టిన నయ్యాగ్నేయాస్త్రంబు కార్తుకంబునం గదియించి మార్వీ నాదంబున దళదిశలు ఘూర్ణిల్లం జేయుచుఁ బ్రయోగించిన నర్జునుండు వారుణాస్త్రంబునంధించుటయు జలకణంబులునుం బోలె నయ్యస్త్రంబు నొక్క గ్రుక్కగాఁ బీల్చి చటచ్చ టార్భటులు మింట నంట నొంటుకొను మరటలును చుంటల కంటె మున్నుగా మిణుంగులుబూచులకై వడి మీఱి నింగి కెగఱు మిణుంగులును మిణుంగులులం దలకడచి ప్రలయకాలంబున గబ్బి మెఱయు మబ్బులవలె నుబ్బు మెఱయు పొగలును బొగలకంటె మున్నుగా గగనంబునం బఱచు దివ్యవిమానంబుల ధగధగ మని రగులుకొనంజేయు సెగలునుం గలిగి సాక్షాత్కారంబుగా నగ్ని దేవుం డర్జునుని సైన్యంబులం బొదివిన, భద్రగజకుంభంబులు పగిలి పెట పెటం జిటివిన ముత్తియంబులరాసులును యుగ్యంబుల

పగ్గంబులు కేతనంబులు పతాకలు ఛత్రంబులు నివుఱులై పూదెలుకట్టిన కనకరథంబులును గిరీటంబులం దాపినరత్నంబులు చిటిలి పడఁ బెటిలిన దేహంబులతో నటునిటుం బొరలాడు వీరయోధులును గత్తులు కేడెంబులు జీరాగొగ్గి ముస్తీదులు తరకనంబులు సింగిణులుం గమలి భస్మావశేషంబులై గాలికిం బోవఁ గమలినదేహంబులతోఁ బీనుం గుపెంట లై నవీరభటులును రూకలపెఱికలు క్రిందం బడవై చి మంటలు వెంటనంటఁ గుంటుచుం బాటు నొంటెలును నొంటెలకంటెమున్ను గాఱంకెలు వై చుచు మోపులు వై చి పరుగిడువృషభంబులునుం గలిగి పాండవబలంబులు ధూళిపటంబులై పఱచినం గని నీలధ్వజండు సవ్యుచుఁ దురంగంబుం బట్టికొని యాలంబు చాలించి పురంబునకుం జనియె.

— అర్జునుం డగ్ని దేవుని స్తుతించుట. —

అప్పు డర్జునుండు ధనుర్ధరుండై వహ్ని నుద్దేశించి యంజలి యొనర్చుచు “దేవా! వేదమయుండవు శ్రుతిస్మృతిపురాణేతిహాసంబులు నిన్నుం గొనియాడు. నీవునకల దేవతలకు ముఖంబవు. ఆహవసీయంబును దక్షిణాగ్ని యునీయండుదృఢ వించె. సర్వసాక్షి వగునీకుంబ్రియంబును శ్రీకృష్ణ దేవునకు నారాధనాత్మకంబును బృందారకుల కానందకరంబునుంగా ధర్మసందనుం డశ్వమేధంబు నేయ నుద్యోగించె. క్రతుదీక్షా సంరక్షకుండ వైన నీవు దీనిం బక్షి కరించి రక్షింపవలయుం

గాని యుపేక్షింపం దగునో యని ప్రస్తుతించినం గైకొనక
 మేరమిటి మామగాఁగి మోదికనికరంబునశిఖానికరంబులు
 పరగించుచుఁ బొగలు సెగలు మిగుల రగులుకొన దిగదిగ
 మని తగులుకొని యెరగలిపగిది మించి చనుదెంచు నచ్చి
 చ్చుగనుంగొని వివ్వచ్చుండు మనంబున సతనికామాతుర
 త్వంబుగర్హించుచు శ్రీమన్నారాయణునిచరణంబుల సర్వ
 ణంబులు గావించి నారాయణాస్త్రంబు వేదోక్తప్రకారంబు
 గా వింట నొంటించి ప్రయోగింప నుద్యోగించుటయు
 సూర్యచంద్రాంగార నాదిగ్రహతారకాగణంబులు గతులు
 తిప్పి దిగ్గణంబులు మ్రొగ్గెం పంచభూతంబులు హాహాకా
 రంబు లొనర్చె. వేదంబు మఱచి మోదంబు మాని చతు
 ర్ముఖండు తమ్మిగద్దియ విడిచి దిగ్గనలేచె. నప్తవముద్రంబులు
 కలంగె. కులపర్వతంబులు వణంకె, భూమి పెటపెటం బగి
 లె. బ్రహ్మాండభాండంబుదిగఁబడియె. ఇంద్రాదిదీక్పాలకులు
 సిద్ధసాధ్యకిన్నర కింపురుషగరుడోరగాదులు దిక్కోమోకం
 బులై పాటంజోచ్చిరి. అపుడు హవ్యహాహుండు భయం
 బొంది వేండ్రంబు మాని యింద్రనందనునిచెంతకు బ్రా
 హ్మణరూపంబునఁ జనుదెంచి వినయంబున నిట్ల నియె.
 “మహాత్మా! నాయెడం దయసేయుము ఏదేవునిం దలంచి
 సంతమాత్రంబుననె నూఱు వేలయశ్వమేధంబులు పదిలమై
 షోడశమహాదానంబులు కోటితీర్థయాత్రలు న నేక కోటి
 వ్రతంబు ల జేసినఫలంబు లభించు నట్టి శ్రీవత్సాంకుం

డును నిష్కళంకుండును రమాకళత్త్రండును బరమపవి
 త్రుండును బరంజ్యోతియుఁ బరబ్రహ్మంబును వేదాంతవే
 ద్యంబు నైసవరత్తత్వంబు నీయింట నుండి కంటికిఁ జెప్ప
 గాచినచందంబున నిన్నుం గాచుచునుండ నాబోటులకుఁ
 దేటిచూడం గూడునే? శ్రీహరిని విసర్జించి దేవతాంతరంబు
 లపేక్షించు సతండు పాలసముద్రంబు దొరకినను బాల్కై
 మేకం బితకువానిచందంబున సూర్యకిరణంబులం గాదని
 మిణుంగుఱుబురువులకాసపడు నవస్తారివితంబునం బరిహాస
 యోగ్యుం డగుం గావున నంబుజోదరదివ్యప్రదారవింద
 వందనానందంబునం బొదలునీకు నశ్వమేధాదియాగంబులు
 సిద్ధించుట యెంతవీరిత! నాకు మామ యైనమాహిష్మతీ
 పురాధినాథునిం వోడ్కొని వచ్చి నీకు సేవకునిం జేసేద.
 ఇమ్మహానారాయణాస్త్రం బుససంహరింపు” మని ప్రియ
 వాక్యంబుల వేడుకొనుటయుఁ గ్రీడి పావకునియెడం బ్రస
 న్నచిత్తుండై యమ్మహాస్త్రంబు నుపసంహారంబు గావించిన
 నగ్నిదేవుండు భండనంబునం బడిన సేనల నెల్ల నైద్రజాలి
 కునిపగిది మగుడన్ బ్రతికెంచి యర్జునునకుం బ్రదక్షిణంబు
 గావించి పురంబునకుం జనియె. అనిన విని జనమేజయ
 సరేంద్రుండు జైమినిమునీంద్రుం గనుంగొని పావకుండు
 నీలకేతున కెవ్వధంబున నల్లుం డయ్యెనని యడిగిన సత
 డిట్లనియె.

—: అగ్ని దేవుని వృత్తాంతము :—

రాజేంద్రా! సీలధ్వజుని పట్టంపురాణి జ్వాల యను వహూటి గలదు. అప్పురంధ్రమణికి నీరేడులోకంబుల నీడు జోడు లేనిచక్కడనంబున నుతికెక్కిన స్వాహానామధేయ యగుకన్యకారత్నంబు గలిగిన నాతరుణి జవ్వనంబునుసౌందర్యంబు గుణంబులు లీలావిలాసంబులును, ద్రిభువనమోహనంబులు గావున దానికిం బెండ్లి నేయం దలంచి సీలధ్వజుండు రూపలావణ్యవంతులు కీర్తిమంతులు నైనరాజకుమారుల బెక్కిండ్ర వ్రాసి తెచ్చినచిత్రపటంబులు సూపి యందొక్కనివరియింపు మనిన సగ్గజగమన సిగ్గునందలవాంచి మదాంధులు గర్వగ్రంథులు వసుంధరాధిపతులు. తక్కిన మానవు లెల్ల దీనులు. వారలశరీరంబులు నిత్యంబులు గావు గావున మర్త్యుల వరియించుట నాకు సమ్మతంబు గాదు. అమర్త్యులందు నొక్కరుని వెదకు మనిన సీలకేతుండు కూతుంజూచి మంచిది వాసవుని రప్పించెద వరియింపు మనిన సమ్మదిరాక్షిమదిలోన విచారించి “సురపతి నాకుం దగినపతి యగుం గాని యతండు జారుండు తపో విఘ్నకరుండు కులగోత్రవిదారుండు సవికారుం డదియుం గాక దేవాదిదేవుండైన శ్రీవిష్ణుదేవునిం దనకు దమ్మునిగా నెంచి భక్తి గావింపడు గావున దేవేంద్రుండు సమ్మతుండు గాక” డన సతండు మఱియెవ్వరిం గోరుదు వనిన, “యగ్ని దేవుండు జగత్పూజ్యుండు. దేవతలకెల్ల సగ్గి ముఖం బని

వేదవచనము గలదు. కావున సతనియెడ నాభావంబు నిలిచి యున్నయది. పతితోడం గూడ ననుగమనంబు నేయం దలంచినసతి తనశరీరం బాహుతి గావించె నేని దానిదురితంబుల నణంచి కైవల్యంబు నొనంగం జాలునట్టి దైవం బగ్ని దేవుండు దక్కవేటొక్కరుండు లేడు. సురగరుడోరగవిద్యాధరసిద్ధసాధ్యచారణగంధర్వాదులలో నొక్కరుండును నామనంబునకు సమ్మతుండు గాడు. వై శ్యానరుని యందు నాడెందంబు లగ్నంబయ్యె ననిన జేలులు నవ్వుచు నప్పుప్పుబోడింజూచి, యేమని కోరితివమ్మా! రాజు చుండెడు మొగంబేమి! నిప్పులు కుప్పళించునడక లేమి! నర్వ భక్షకత్వం బేమి? యెచ్చటకు వచ్చినం గాల్పుట యేమి! పోయినమార్గం బెల్ల మలిసం బగుట యేమి ! యిట్టివానిం బెండ్లియాడు నాడువారుంగలరె? అదియునుంగాక రెండు తలలతోడి మూడుకాళ్ల ముదుసలిని వరియింపదగవగునే! అనిన సఖిజనంబులవాక్యంబులు నిరాకరించి తండ్రిచే ననుజ్ఞగైకొని తపోవనంబునకుం బోయి నియమవ్రతంబు సంకల్పించి సమంత్రకంబుగా వై శ్యానరు నావాహనంబు నేసి కర్పూరంబు కుంకుమంబు కస్తూరియు సగరు చందనంబు మలయజంబును లవంగశర్కరాఘృతపాయసంబులు తేనెయు బిల్వఫలంబులు తెల్లచెఱకులు కదళీఫలంబులు తాంబూలంబులు మొదలైనపూజాద్రవ్యంబులు దెచ్చి హోమంబు నర్చనంబునుం జేయుచు బహుకాలంబు భజించు

అయ్యుఁ జచ్చుదొర మెచ్చి స్పృహలునిపురంబునకు వచ్చి
విప్రరూపంబున రాజమందిరంబు సొచ్చి నముచితోపచారం
బులఁ జూచుటండై “మహీశ్వరా! నీకన్య యగుస్వాహావ
ధూరత్నంబు నాకుం గన్యాదానంబు నేయు” మనిన నీల
ధ్వజుండు ధూమధ్వజునిం జూచి “నాకన్యక యగ్ని దేవునిం
దక్క వితరుల నొల్లదు గావున వేటొక్కకన్నియ నొసం
గెద వివాహంబుగ” మ్మనిన, ననలుండు నిజరూపంబుఁ
జూపిన రాజు ప్రమోదభరితుండై స్వాహాకన్యకను జిత్ర
భానునకుం గన్యాదానంబు నేసె. అది మొదలుగా వీతిహో
త్రుండు చారియింట నిల్లంట్ల పుటల్లుండై తత్పురంబు
వీడియుచు వైరులమీఁదం దార్కొనుచు నతనికి సత్ప్రంబై
యుండె. ఇదిజాతవేదుండు నీలధ్వజునకు నల్లుడైన తెఱం
గని వివరింప జనమేజయుం డవ్వలికథ సెప్పు మనుటయు
జైమిని యిట్లు సెప్పం దొడంగె.

అన్విధంబున ధూమకేతనుండు నీల కేతనుని సమ్ముఖం
బునకుం బోయిన నతండు పల్లునిం జూచి శత్రుసైన్యంబు
నిశ్చేషంబుగా దహించి వచ్చితివే యని యడిగిన ననలుం
డతనిం జూచి నరేంద్రా! నరనారాయణుల మహత్త్వంబు
తొల్లి వివలేదా! అర్జునుండు నారాయణుల వరదానంబు
గావున నాత్మాహంబు నాకు దురవగాహంబు దాహంబు
కొందింపం గూడదు. అదియువంగాక తొల్లి దేవేంద్రుం
డు ప్రయోగించిన వజ్రాయుధంబు స్తంభింపజేసి ఖాండవ

వనంబు నా కాహుతి నేసె నయ్యుపకారంబు దలంపక
యతనితో నాచేత నైనయంత యుం బోరితినింక నాకు
నసాధ్యంబు. నీవు నిరర్థకవిరోధంబు వాటి పక రూహ
యంబు రయంబునం గొనిపోయి పార్థున కొసంగి కృతార్థుం
డవు గమ్ము” అనిన రాజపుంగవుడు తనకులాగన యగు
జ్వాలానతిం గనుంగొని యల్లుండైనయగ్ని దేవుండు మనకు
హితంబు సెప్పె గావున గ్రతుఘోటకంబు గొనిపోయి
కిరీటికి నప్పగించి స్నేహంబు గావించుకొనియెద ననిన
దంట యగునావాలుగంటి తననాధునితో ముక్తంటిపంటి
వాడు పెనంగనేనియుఁ జలపట్టి తనపట్టినకార్యంబు విడు
వకకీర్తిజేపట్టుట రాజధర్మంబు. సాహసంబు నేయక శ్రీయు
ను గీర్తియు గలుగనేరవు. పట్టినగుఱ్ఱంబు మగుడ నిచ్చి
యతని వేడుకొనం బోయితివేని సరిరాజులు నవ్వరే!
గెలిచితివేని నరలోక రాజ్యంబును మృతుండైవెతివేని సుర
లోక రాజ్యంబును ననుభవించెదవు. పరునకుం బ్రియంబు
సెప్పి బ్రతుకుటకంటె క్షత్రియునకు మరణంబు మేలు.
అనినవిని యమ్మనుజనాథుఁ డట్లే కావించెద నని యమ్మిం
చుఁబోడితోఁ బంతంబులు పలికిరణభేరి భాంకారంబులును
గజఘంకారంబులును శింజనీటంకారంబులును నెసంగ
నహంకారంబున నేనలం బురికొల్పి కొని పురంబు వెడలి
పురందరనందనునితోడం దలపడుటయు గాండీవి గాండీవ
గుణధ్వని దిక్కులు గ్రక్కడలం జేయు ప్రళయ కాలనీలజు

ధరంబు వర్షించిన తెఱంగున సంపరల పరంపరల వెంపర
 లాడుటయుఁ బడినయేనుంగులును మడిసిన గుఱ్ఱంబులును
 బొడి యగురథంబులును జడిసిన వీరభటులును దునుక
 లైన కేతనంబులును దుమురు లైన గొడుగులును ద్రుంగిన సే
 నాంగంబులును విఱిగిన కైదువులును విటతాటనంబు లైన
 మైమఱువులును విశకలితంబులైన నకిరీట కేయూరహారాదిభూ
 షణంబులు వ్రేలెడు ప్రేవులును దుమ్ము లైన యమ్ములును
 గ్రమ్మినరుధిరమ్ములును నాడెడు నట్టలును నందంద విహ
 రించుభూత భేతాళంబులును నానందంబు నొందుకంకకాక
 గృధ్రజంబుకంబులును గలిగి సంగరాంగణం బతిఘోరం
 బయ్యె. అంతసీలధ్వజండు కపిధ్వజునిం దాఁకి నిశితవిశి
 ఖంబుల నొప్పించిన గాండీవి మండలీకృతకోదండుం డై
 చండకాండంబులు తండ్రోపతండంబుగాఁ గురిసిన నొక్క
 తీక్షణభల్లంబున భుజమధ్యంబు పగుల నేయుటయు నెత్తు
 రులుగ్రక్తుచు మరణసమానం లైనమూర్ఛ నొందిన సా
 రథి యన్నీలధ్వజుని దుర్దశయును సైన్యంబులు సమయుట
 యును గాలు కాలుం బెనఁచుకొని పడిన సుతభ్రాతృబంధు
 యోధజాలంబులనుం గాంచి యరదంబు కదనరంగంబు
 నకుం దొలంగించి పట్టణంబునకుం దెచ్చుటయు నెట్ట కే
 లకు మూర్ఛ దెప్పిటి యప్పుడమితేఁడు సారథింజూచి
 మేలు సేసితి వని కొనియాడి మంత్రులం బిలిపించి మంత
 నంబు గావించి కృష్ణసహాయుండైన జిష్ణుని మార్హానుటకు

నెవ్వరికిఁ దరంబు! పర్వతంబుపై సన్నపడినఁ దగరు శిరంబు
 నొచ్చుటయె కాని పర్వతంబునకుఁ గొఱంత యేమి! బలవ
 ద్విరోధంబు తగ దని యాలోచన నిశ్చయించి తనపట్టపు
 రాణికిం దెలుపుటయు నియ్యకొనక యయ్యతివ ప్రల్లం
 బులు ప్రేలినఁ గినిసి నీదుర్నయంపుబోధనచే యుద్ధంబు
 నకుం బోయిన నాకుం గలవార లెల్లను సమసిపోయిరి.
 స్త్రీబుద్ధిః ప్రళయాంతకి' యనెడు పలుకె యథార్థంబయ్యె
 సని యాగ్రహంబున “నిస్సీ! యిటువంటిదంటతోడం గాఁ
 పురంబు సేసినఁ గుణంబు నెడి మానప్రాణంబులకు హాని
 సంభవించు” నని యప్పుడె దానిం బట్టణంబు వెడలనడచి
 చీనాంబరంబులును జిరత్నరత్నభూషణంబులును జిత్రంబు
 లైనచేకానుకలును జిన్నారినారీమణులునుంగూడ నయ్యధ్వ
 రాశ్వంబుఁ దెచ్చి విజయున కొప్పగించి వినయపూర్వకంబు
 గా మ్రొక్కుటయు నర్జునుండు నతని నాలింగనంబును సేసి
 కొని “నీవు సహోదరసమానుండవు. ఈసంవత్సరంబునునా
 తోడంగూడ నశ్వరక్షణంబు సేసి యాగంబుం గనుంగొని
 ధర్మనందనవసుదేవనందనులకు మదనంబు సేసివత్తువుగాక”
 యని ప్రార్థించి యమ్మహీధవునిం దోడ్కొని యధ్వరా
 శ్వంబునుం దరలించిన నదియు దక్షిణదిశాభాగంబునకై
 యతివేగంబునం జనియె.

—:జ్వాలాదేవి సోదరునికడ కేగుట.:—

అంతసీలధ్వజభార్యయైన జ్వాలాసతి మగనిచేసవమానంబు నొంది డెందంబునం బట్టరానిరోషవిషాదంబులంబాగులుచుఁ గాశీనగరంబునకుం జని యాదేశంబున కధీశ్వరుండు నవకప్రాకమాటోపదీపితుండు నాత్మీయసహోదరుండు నైనయల్లులునియొద్దకుం బోయి విషాదవేదనాదోదూయమానమానసయై పాదంబులపయింబడి రోదనంబు గావించుటయు నతండును గరుణాయ త్తచిత్తుం డై యూటడించి “నీ వొంటిగా వచ్చుటకుఁగారణం బేమి? ఇంతవంత యేమిటికిం జెందెదవు? ఎంతకార్యంబయిన నిర్వహించెద?” నని యడుగుటయు, నామె, యశ్వమేధాశ్వంబు వచ్చుటయుఁ దనతనయుండు పట్టుకొనుటయు నందువలన నమరంబగుటయు, బహుజనక్షయంబునుదనమగనిపరాజయంబును గాను మగుడ నమరంబునకుఁ బురికొల్పుటయు నతండు మంత్రులతో యోజనచేసి కయ్యంబున కియ్యకొనక తన్ను సనిమానించి పురంబునువెడల నడుచుటయునాద్యంతంబును బూర్ణగుచ్చినవితంబునఁ దెలియఁబలికి మఱియునుం దద్విరోధంబు హాథమూలంబు నేయందలంచి యిట్లనియె. “అన్నా నాబన్నంబు లెన్నని వివరించెద! నీమఱుందితానును బుత్తుండును దండనాయకులు దళసమేతంబుగా ధనంజయునిందాకి దావాగ్ని జ్వాలలం బడినశలభంబులకై వడిఁ జచ్చియు నొచ్చియు వెన్నిచ్చియుఁ బార్థునితోల్తలకుం జాలక

కలహకారిణి యగునన్నుం బురంబువెడల నడిచి యతనిశరణంబునొందె. ఈయవమానంబు సహింపఁగూడక యే నిందు వచ్చితి. నీవు దక్ష నాకు రక్షకులు లేకు. ఎవ్విధంబున నైన నీయవమానంబు దీటునట్లుగాఁ బార్థునితోడం బోరి సంహరింపు” మనుటయు నతండు సహోదరినిం జూచి “యట్లకానిమ్ము, రేపటికిహయంబిచ్చటికి వచ్చు. నేను బట్టి కట్టెద నతనికి నాకును సమరం బయ్యెడు నపు డరనునినిరించెద నీవు వంతం బొందవల” దనుటయునాజగజంత సహోదరుం జూచి యింద్రనందనుండు గుఱ్ఱంబు పోయినత్రోవనే పోవుఁ గాని యిచ్చటి కేలవచ్చు? గుఱ్ఱంబువెంబడి నతండు పోయిన నీవెవ్వరితోడఁ గదనంబు నేసెదవు? అని తీవరించుటయు “సహోదరి! యింతలోన నేమికార్యంబు దప్పె? ఎన్నటిఁకేనియు నతనికి మనకు విరోధంబు పుట్టకపోవునే? నాటికి నీకొఱఁత దీర్చెద. ఈవేశనూరకుండు” మనుటయు నాదంట యతనిం జూచి యన్నాపుట్టినజగడంబు లోడుత నడువవలయుఁగాని యేండ్లు పూండ్లు చెల్లిన నేమిప్రయోజనంబనిన నుల్లులుండు నాగ్రహోదగ్గుడై “పాపాత్మురాలా! చొచ్చినయిల్లు చెఱచినది యుం గాక పుట్టినయిల్లునుం జెఱుప వచ్చితివే నీవంటి చెఱపనచేట మాయింట నుండం దగదు. పాతెడు బండ్లకుఁ బాదంబులు చాచు మనియెదు. నీవలసినయెడకుం బా” మ్మని విడనాడుటయుఁ బిడుగువడినదానిం గొఱవిఁజూఁడిన తెఱంగున నయ్యంగన

కరలి మనంబులో మీడుకుచు గంగాసమీపంబునకుం జని
యెడయెక్కి యవ్వలిగట్టునకుఁబోవువారలతోడం గూడఁ

—: గంగ యర్జును శపించుట:—

బోవునెడఁ దనయెడమకాలిమీఁద గంగాజలంబు తుంపుర
పడుటయు శివశివా!యెంతపాపాత్మురాలి నంటితిని. ఇందు
కింక సేమిప్రాయశ్చిత్తంబు సేసికొందు? నని వలికినఁ దీర్థ
వాను లయినజనులందఱు గువ్వకరి గొని త్రిలోకపావని
యగుసీపుణ్యవాహినిం దూషించిన సీనోరు పుచ్చవలదా?
కర్తవంజాలి! సీపుమాతోడంగూడ నుండం దగ దని యేక
వాక్యంబుగాఁ దిట్టిన నాగంగానది నవ్వుచు నంగనారూపం
బునఁ బ్రత్యక్షుండై “సీమాటి! నాయం దేమి యన్యాయంబు
గంటివి! నీవిట్లు దూషించుటకుఁ గారణం జేమి యె
ఱింగింపుము” అనినఁ బుట్టినబిడ్డల నేడువరం దొట్టితొట్టిన
మెడలునులిపివేసిన పాతకివి! నీకుఁ గడపట నుప్పురాయి
వలె నొక్కండునిలిచె. నత్యవ్రతిం డగునమృహనుభావుని
శిఖండిని మున్నిడుకొని యర్జునుండు వధించె. ఆసూడు
దీర్చుకొనక యున్నదానవు. పుత్రహీనవు. సీమంగంబుసూ
డరాదు. అనిన నాదివ్యునిది కోపశోకంబులు మనంబునం
జెవంగొన నేటికాటవనెలనాటికి నర్జునుని శిరం వాని
కుమారునిచేఁ ద్రెళ్ళుంగాక యని శపించి యంతర్ధా
నంబు నొందుటయు నాజ్వాలయు సంతసంబునొందియాదివి
జనదీతీరంబున దారువులచేతం జతయమర్చికొని శివునుజే

— జ్వాలాదేవి చనిపోవుట. —

శించి తనశరీరం జాహుతి గావించి మృశ్యుదంష్ట్రాకరాళం
బును జ్వాలామాలి కాభీలంబు నడునప్రాణాపహరకంబు నగు
శరంబై జనియించి బభ్రువాహనుతూణీరంబునం దుండె.

—: అధ్వరాశ్వము తాతినంటుకొనుట. :—

అంత నానైంధవంబు జవంబున నయ్యెదేశంబులు
దాటి వింధ్యపర్వతసమీపంబునకు వచ్చి యచ్చటఁ దిలకం
బులు క్రముకంబులు కదంబంబులు కరవీరంబులు నర్జునం
బులు నాన్ద్రుంబులు కుటజంబులుకురంట్లకంబులూమలకంబు
లగురులు సాలంబులు రసాలంబులు పాటలంబులు నటం
బులు లవంగంబులు నారంగంబులు, నీపంబులుధూపవృక్షం
బులు మొద లగుతరువులచే బహుళంబు లై నగహంబులు
సొచ్చి పోవునెడ మార్గమధ్యంబున యోజనంబు నిడివియు
నరయోజనంబు వెడల్పును సంతియపొడవునం గల యొ
క్కశిలం జూచి దేహంబు తీట దీరుటకై యాశిలతో నొ
రసికొను మాత్రంబునఁ జగురుఁగండలోనం దగిలిన పక్షి
కైవడి నాగుంటితో నంటికొని యవ్వలివ్వలం గదలవేరక
కనకంబునం జెక్కినరత్నంబు కైవడి నిశ్చలంబై యుండుట
యు నాసాహిణు లూపహేనినాదంబుల వదల్చికళాఘాతం
బున వైచి వాగెపట్టి సాగదీసిన రాక యూరకుండుటయు
నయ్యశ్వరక్షకులు భయభ్రాంతమానసు లై వడిగాఁ గవ్వడి
కడకు వచ్చి యావృత్తాంతంబు విన్నవించుటయు నరుదంది

పురందరనందనుం డశ్వంబు దురవస్థఁదప్పించునుపాయంబు
గానక తత్సమీపంబుననున్న సౌబరియాశ్రమంబునకుంజని

— అర్జునుండు సౌబరియాశ్రమంబునకుఁ బోవుట —

యందు శరభంబుపిల్లలం బ్రక్కలోనుంచుకొని చన్నఁబా
లిచ్చి పాలించు గండభేరుండంబులును, బొదుగులంబాలు
దాచి సింహకిశోరంబుల కొనంగి నిదురవుచ్చు శరభంబు
లును, నేనుంగుగున్నల కటంబులతీట దీటు మెల్లమెల్లన గో
రులం గీటు సింగంబులును లేడిపిల్లలం జూచి చన్నులు
చేఱి వానిమేనులు నాకుసివంగులును బాముపిల్లలకు నెండ
సోఁకకుండ తెక్కలం గప్పు నెమిళ్ళును నెలుకపిల్లల మెల్ల
నం గలుగు చేర్చుమాఝాలంబులునుంగలిగి జాతివైరంబులు
లేని జంతునివహంబులచే నకలభువనసంతోషకరం బైన
యాశ్రమంబునకు ననతిదూరంబున సైన్యంబును నిలువ
నియమించి ప్రద్యుమ్న వృష కేతనానుసాశ్వ యావనాశ్వ
సీలధ్వజులం గూర్చికొని యాశ్రమప్రదేశంబున కరిగి వే
దాంతవిద్యావిశారదుండునుదయారసవర్ష సీరదుండును శ్రీమ
దష్టాక్షరీమంత్రలభమహత్త్వండును రుద్రాక్షమాలికా వి
భూతిజటావల్క్లలధారియు శమదమాదిగుణహారియు నగు
సౌబరింగాంచి సాష్టాంగంబుగా మ్రొక్కి నేవించినవ్యసాచి
నిటలంబునఁ గరకమలంబులు మొగిచి “మానికులచంద్రా
భ్రతనందనుండు జ్ఞాతివధం బొనర్చిన పశ్చాత్తాపంబునఁ
గృష్ణద్వైపాయను ననుజ్ఞచే నశ్వమేధాధ్వరంబు నేయం

బూని చైత్రశుద్ధపౌర్ణమాసిదినంబున దీక్షగైకొనిబ్రాహ్మణు
లకు మణికనకాదిదానంబు లొసంగి మఘనాజింబయశ్శుభు
నేసి పూజించి పంపుటయు నేను శ్రీకృష్ణయుధిష్ఠిరులనమ
స్కరించి వారల యనుమతిఁ గైకొని యాయావనాశ్వా
దులు వెంబడిం గదలి రా దేశంబు లన్నియుఁ గడచి వచ్చి
వింధ్యవనవాటిం జొచ్చి యయ్యశ్వంబు యోజనవిస్తారం
బైనప్రస్తరంబుతో నొక్కటిగానంటికొనియె. శిలానిబద్ధం
బైనయాకృతుహయం బేవితంబున విడివడు నావితం బెఱి
గింపవే దయానిధీ! నీకు నమస్కారం బని ప్రార్థనంబు
సేసె.

— ఉద్దాలకమహర్షి కథ. —

అంత సౌబరి యింద్రతనూభవుం జూచి తొల్లియు
ద్దాలకుం డనుమహామునీంద్రుండు యథోక్తంబుగా బ్రహ్మ
చర్యవ్రతంబు నెఱవేర్చి కర్మశభాషిణియుఁ గలహాకారిణి
యుఁ బ్రతికూలాచారయు ననుదినశృతాపచారయుఁ నైన
చండిక యనుదానిం బెండ్లియాడి బాల్యంబుననుండి యశా
వనకాలపర్యంతంబు నానావిధంబుగా మనోగంజనంబు నేసి
యు దానివలన గుణంబు గానకయే చింతించుచు నుండు.
వేచబెట్టునకుం బాలుపోసి చక్కెరయెరువు వేసి పెంచిన
నేనియుఁ జేఁదుగాక మాధుర్యంబుగలుగజేర్చునె! అతండు
సంధ్యవార్ష బాత్రంబు దెమ్మదిన నది రాతిమీఁదం బగు
లఁగొట్టు. దాని నతికించుకొనుట యతిప్రయాసం బగు. తడి

దోవతి యెత్తి యిమ్మనిన నడిమికి రెండుగాఁ జంపు, నది
 బ్రహ్మకమ్మవైచి కట్టుకోవలయు. జవమాలికం దెమ్మనిన
 సూత్రంబు తెంచి పూసలు వెదచల్లు, నవి వెదకి యేటి
 తెచ్చుకోవలయు. సమిధలు దెమ్మనినఁ గుండం బార్చివైచు
 నది యూఁది రగులుకొల్పువ్రయానంబు దైవం బెఱుంగు.
 వంట వేగంబై కావలె ననినఁ గడవలు పగులఁగొట్టు.
 కోవంబు వలదే యనిన రోఁకలిచేఁ బ్రహరించు, నివ్విధం
 బునఁ బ్రతిదినంబుం బ్రతికూలవర్తన యగుభార్యచేతం బడ
 రానిపాటులంబడుచు బ్రహ్మచారియు గృహస్థుండును గాక
 రెంటికిఁ జెడ్డ రేవఁడై వంతం బొందుచునున్న యెడ వతనికి
 గురుం డగుకొండీన్యం డనుమునివర్యుండు శిష్యులు గొ
 లువం దీర్థయాత్ర పోవుచును ద్రోవ వచ్చి యుద్దాలకుని
 యాశ్రమంబునకుం జనుదెంచుటయు సతం డర్హపాద్యాది
 విధానంబులం బూజించి కుశలంబడిగి కొండీన్యంలోఁ దన
 భార్యవ్రతికూలవర్తనంబు లెల్ల, సవిస్తరంబుగాఁబలుకరించి
 దుఃఖించుటయుఁ గొండీన్యం డుద్దాలకునిం జూచియయిన
 పనికి నేమి నేయం గలవారము. అగ్ని సాక్షి కంబుగావివా
 హం బైనసత్రు లెటువంటివారైనను విడుచుట యెట్లు? దీని
 కొకయుక్తిఁ బలుకరించెద. చేయవలసినకార్యంబుచేయవల
 దనుము. చేయనొల్లనికార్యంబు చేయు మనుము. ఇట్లు
 చెప్పితి వేని యశృత్యంబులు మాని కృత్యంబులు నేయుచు
 నుండు. నీయభీష్టంబు సిద్ధించు* నని యానతిచ్చిన నయున్

ద్వాలకుండు తనపత్నింజూచి మనయింటినడవలో నెవ్వరో
 కొందఱు వచ్చియున్నారు. వారల నవ్వలికిం బొమ్మని
 తీర్థంబుమొదలుగ నీయక దుర్భాషలం దిట్టు మనిన నా
 చండి యక్కటా! యిట్లుచేయుదురే? అని వారలకు నమ
 స్కరించి తోడ్కొనివచ్చి పడ్రపోవేతముగా నన్న పానంబు
 లొసంగి పూజించె. వారలు చనినయనంతరంబ యుద్దాల
 కుండు ఘటనాఁడు భార్యం గనుంగొని "రేపటికిఁ బైత్తు
 కంబు నేను జేయంగలవాఁడను గాను, కా దని చేసితి నేని
 యుఁ గుండగోళకుల దురాచారుల వేశ్యావతుల బధిరుల
 నంధుల విష్ణుభక్తివర్జితులఁ బరదారద్రవ్యనిరతుల బ్రాహ్మ
 ణార్థంబునకు నియమింతు నింతియ కాని నిన్న మనయిం
 టికి వచ్చినవారు మగుడ వచ్చి రేని వారల నియమించు
 వాఁడం గాను. పైత్తుకంబు నేసితి నేని యుంసలు చామలు
 నారుగలు కందులు నలనందెలు నరువులు సెనగలు తమిఁద
 లు జొన్నలు కంబు లుల్లి పుచ్చ కాయముల్లంగి సొరకాయ
 పిండికూర నేలేబీటకాయ చిట్టికూర మేడికాయ చెంచలి
 కూర మొదలైన యభక్ష్యద్రవ్యంబులు దెచ్చి నడ్డింతు నది
 యునుం గాక తెల్ల చాటిన జాముమిఁద బ్రాహ్మణులం
 జెప్పుదును గాని తొలినాఁటిరాత్రియే విజ్ఞాపనంబు నేయు
 వాఁడంగాను. సాయంకాల సమయంబున రాత్రియేనియు
 నర్చనంబు నేయుదుఁ గాని కుతవకాలంబున నిద్ర పోనం
 గలవాఁడఁ నట్టింటఁ జిట్టముకయు దవును మట్టిడి పెంటలు

నెఱపుదు నింతియ కాని గృహంబు నలంకరింప. బ్రాహ్మణుల వస్త్రంబులు దోచుకొని దక్షిణ లేదు పౌష్ఠ్యనియవి శ్వాసంబుగా నాచరింతు ననిన విని చండి మండిపడి నదాచారసంపన్నులు వేదవేదాంగపాఠగులు నై నబ్రాహ్మణోత్తముల నాటి రాత్రియే నియమించి గృహంబు ముంగిలియు నడవయు గోమయూరులేసనంబు రంగవల్లికలచే శృంగా రంబు గావించి తానును ననుజోదయంబున నెన్నానంబు నేసి మినుములు పిసలు యసలు గోధుమలు మొదలగు ధాన్యంబులును దోసకాయ పసనకాయ కాశరకాయ యారు ధొండకాయ బలుసుకూ మొదలైన నశాకంబులు, సతిరసంబులు నడలు దోసెల్లిడ్డలలు మొదలగు ప్రేక్ష్యంబులైన భక్ష్యంబులును గమనీయంబులైన నూతనభాండంబులందలవరించి దక్షిణలు పొచ్చు వస్త్రంబులు మంచిగంధంబులు సంపాదించి యుక్తకాలంబున యథావిధిగా శ్రాద్ధంబు జేయించి మగనికి నిష్ఠ బాంధవులకు వడ్డ సోపేతంబుగా భోజనంబులు పెట్టి తాంబూలాదు లొసంగి సంతోషంబు నొందించునమయంబున సూర్యుండలంబు బింబఫలడంబుల విడంబనం బై కాంతికడంబకంబులం గనుపట్ట నస్తగిరి శిఖరంబున గనకకలశంబుకరణిం బ్రకాశించె నప్పుడుద్దాలకుండు భార్య చేసినయపచారంబులకు సంతృప్తుండై మేను మఱచి తద్వివరీతంబుగా బలుకక పార్వణంబుగొని పోయి గంగాజలంబులో వైపు మనినం గోపించి యాపాత

కిని యింటినమీపంబుననున్న పెంటమీద వైచుటయు నుద్దాలకుం డాగ్రహవ్యక్తంబై కనుగొలంకుల నిష్ఠులుప్పటిలం జూచుచు నిర్భాగ్యురాల! పవిత్రంబులైన పార్వణంబులు పెంటమీద వైచి శ్రాద్ధంబు వ్యర్థంబు గావించితివి. ఈయకృత్యంబు లెన్నాళ్ళునహించంగలవాడ? గొండాశణ్యంబున గుండురాయివై పెద్దకాలంబు పడియుండు మని శేషించి గడగడ నణంకుపడంతుకం జూచి కరుణాకలితమానసుండై, కొంతకాలంబునకు ధర్మనందనుని యశ్వమేధాశ్వసంరక్షణార్థంబుగా నర్జునుండు వచ్చు సతనికరంబు సోకినం గృతార్థవయ్యెద వని శాపమోక్షంబు ననుగ్రహించెం డావున నీకరంబుచే నప్పాపాణంబు నంటుము. అశ్వమేధహయంబు వీడి వచ్చు. చండికయును శాపమోక్షంబుగాంచు ననిన నక్కిరీటి సౌబరిమహామునికి సాష్టాంగసమస్కారంబు నేసి వాజినమీపంబునకుం జని నిజకరారవిందంబుచే (రాతి) నంటుటయు (హయంబు దానితోడ నంటు వాసె) శ్రీరాముని చరణారవిందరేణువులు సోకిన యహల్యైకైవడిఁ జండియు శాపమోక్షంబు నొందె. ఉద్దాలకుండును గ్రమ్మట దానితోడం గాఁపురంబు నేయి నొల్లక నన్న్యసించె.

అంత నయ్యశ్వంబు వింధ్యకాననంబుదాటి యాది భుజంగపుంగవుని ఘణాశృంగంబులు బరువుచేతం గ్రుంగఁబడునట్లుగాఁ జతురంగంబులు నడువ హంసధ్వజమహారాజ.

ప్రతాపసంరక్షితంబును గోపురాగ్రపరిచుంబితగోపురంబైన
చంపకాపురంబు చేరం జనిన నాహవప్రవీణులును మహా
సాహసికులును బాహుబలభరితులు నైన యోధవీరులతో
నింద్రసందనుండు తోడనెవచ్చె. అప్పు డధ్వర ఘోటకంబు
వచ్చుటయు నానాధ్వజినీనమేతంబుగా ధనంజయుండు కూ
డం జనుడెంచుటయు నుపలక్షించి వేగరులు వేగంబ చని
హంసధ్వజునితో నెఱింగించుటయు మంత్రులం బిలిపించి
యోలోచనంబు నేసి “ధర్మజుని యశ్వమేధాశ్వంబు వచ్చె
నట! వివ్వచ్చుండు తోడనే వచ్చుచున్నవాఁ డట! నే
నత్తురంగంబు బట్టి బెట్టుగా నురుంబు గావించెన. అపుడు
—: హంసధ్వజుఁ డశ్వమును బట్టవచ్చుట. :—

భక్తసంకటమోచనుండునుబద్ధలోచనుండును గరుణావర్ధిష్ఠుం
డును నైన శ్రీకృష్ణుం డతనికిఁ బ్రాప్తై పేచేయఁగలండు.
నేనక్షేపదేవుని దివ్యపాదారవిందంబులు సందర్శించి కృతా
రుండు నయ్యెదో నని నిశ్చయించి సన్నాహాసముచితంబైన
రణభేరి మ్రోయించుటయుఁ గోలఁ గొట్టినభంగిఁ జతురంగ
బలంబులు వెలువడియెను. అప్పుడు బలవరాక్రమధురీణు
లును రణకలాప్రవీణులును బరమావులు నైన డెబ్బదుండు
సేనాపతులు నొక్కొక్కనికి డెబ్బదియొక్కవేయిభద్రగజం
బులును సవరత్నమయంబు లైన యన్నియరదంబులును జవ
సత్త్వవంతంబు లైనలక్షలక్షగుఱ్ఱింబులును నందఱు పీఠభటు
లునుం గలరు. ధనబలుండును సురభుండును సుధన్వుండును

సుబలుండును ధర్మబాహుండు ననం బరగిన కుమారు
లేవురు గలరు. వారలందఱు ధర్మపరాయణులును శ్రీవిష్ణు
భక్తినిష్ఠాగరిష్ఠులును నేకవత్సీనతులును సత్యభాషణులును
దాతలును శూరులును సంగరప్రియులునై యొప్పుదురు.
అట్టిసేనలతో హంసధ్వజుండు కయ్యంబునకు వెడలునపుడు
నిజపురోహితు లైనశంఖలిఖతులం బిలిచి నాయాజ్ఞ నుల్లం
ఘించి రణంబునకు రాక వెనుకఁ జిక్కినవారిం గాఁగిన
చమురుకొప్పెరలలో మ్రేతం డని యాజ్ఞాపించి భద్రగజంబు
మీఁద నెక్కి శ్వేతచ్ఛత్రచామరంబులు మెఱయ వెడలు
నపుడు మేడలుప్పరిగలు చంద్రశాలలునెక్కి పౌరసతులు
మహీపాలుని మీఁదంజల్లుక మలదళంబులు తత్కటాక్షం
బులతో డంగూడ మేనంబడిన నమ్మేదినాథుండరునునితోఁ
దాఁకం దలంచి సంతమాత్రంబున దేవేంద్రుం డయ్యెనో
యనం జూపట్టె. అయ్యవసరంబున సుధన్వుం డసంబరగిన
—సుధన్వుండు సంగరమునకు రాక జాగునేయుట.—

యతని మూఁడవకుమారుం డాహవంబునకుం గట్టాయితం
బై తల్లియొద్దకు వచ్చి వందనంబువేసిన నయ్యంబునయ్యం
బువఁ గాఁగింటం జేర్చి కులంబునకుం గీర్తి తెచ్చుని పంపివం
దనకు నగ్రజ యగుకువలాదేవికి మ్రొక్కిన నాయన్యుయు
నట్లదీవించి తామసింపక తండ్రి వెంటం జను మని పండు
టయు సంతసంబుతోఁ దనమోహంపుటంతి యగుప్రభా
వతి చెంగటకు వచ్చి సంగరంబునకుం బోయివచ్చెద ననిన

నయ్యంగన కర్పూరసీరాజనంబుల నివాళి దీసి చెట్టఁ బట్టు
కొని కేళీగృహంబునకుం దోడ్కొనిపోయి వలపు దెలుపు
కలికివాలుఁజూపులం జూచుచు జాటుపయ్యెడ సవరించు
చుఁ జెదరిన ముంగురులు కొనగోట దిద్దుచు రతికేళికాతు
కంబు తెలియంబడఁజేసిన నారాకుమారుండు బోఁటి! కిరీ
టిం గెలువక నిన్నుంబొందునది లేదనిన నమ్మగువ చిటు
నగవు మొగంబునకు వింతసాగను సంపాదింప నీవు సకల
ధర్మంబులం దెలిసినవాడవు. నేవీన్న వింపఁదగిన దేమున్న
యది! ఋతుధర్మంబు దాటవుగావున విన్నవంబు గావించి
తిని. నాకోర్కి నెఱవేర్చి పోవుట యుక్తంబని కౌగిలించి
కొనిన సుధన్వుండు నిజనతిం జూచి దివాసురతంబుధర్మంబు
గాదు. రాజు మహోగ్రశాసనుండు. రణభేరీనినాడుంబు విని
వినకమున్న పురంబునందలి సైన్యపతులెల్లఁ గరితురగన్యం
దన వీరభటులతోడం గూడఁ గదనంబునకుం జనిరి. నేను
వెనుకఁ జిక్కిపోయితినేని చండశాసనుం డైనమండలేశ్వ
రుండు పురోహితులకు నొప్పగించు, వారలు నిర్దయాత్మకు
లైతపత్తై కటాహంబునం బడవైచెదరు. రమణీమణి
సీఋతువాసరంబులు పెక్కుగలవు గాన నేటికిఁ గిరిటిం
జయించివచ్చెద. నేడు దక్కదినంబు లేకయున్నయది
యో! అనిన నయ్యిందువదన కందర్పశాణ శాధిత యై
నేటితోడం బదియాటుదినంబులు నిండె నింక ముందర
ఋతుదినండబులు లేవు. తండ్రి తిథి యైనను భార్యయెడ

ఋతుకాలగమనంబు నేసిన దోషంబు లే దని శాస్త్రవచ
నంబులు గలవు. అదియునుంగాక యిది తెల్లవాటుజాము
గాని సూర్యోదయంబు గాలేదు. కావున దివాసంగమ దో
షంబును లేదు. కయ్యంబునకుం బోక వెనుకఁజిక్కిన, శంఖ
లిఖతులు కాఁగిన నూనెతోఁబైలోనం బట్టి వైపుదు రని
భయపడియెడ వేని ఋతుకాలంబు తప్పిన భూణహత్యా
దోషంబు వచ్చు నందుచే యమలోకంబునఁ దప్పతెలకటా
హంబునఁ గూలవలయు. కాకున్న నిప్పుడే మదనవేదనచే శ
రీరంబు నిలువదు. నామాట జవదాఁటి పోయితివేనియు
స్త్రీహత్యయు భూణహత్యయు రెండుదోషంబులును బ్రా
పించుచున్నయవి! యని పలుకుచుఁ గులుకు బెళుకుఁ
జూపుల జంకింపుచుఁ గరకంకణంబులు మొరయఁ జను
గుబ్బలందు హారంబులుమెఱయ నెఱికురులు విరియ రయం
బున బింకంపుఁ జనుగుబ్బ లురమ్మనం జేర్చి కౌగిటం బొ
దివి గందంపుఁజెట్టనం జాటిన చిలురచెలున చందంబునఁ
దల్పంబునంబడఁ గెడపుటయు రాజనందనుం డాకుందరదన
మాట జవదాఁటఁజాలక రతికేళిం దనియించె.

తదనంతరంబ సుధన్వుండు సత్వరంబుగా వెలువడి
వచ్చుటయు నంతలో హంసధ్వజండు తనకుమారుం డైన
సుధన్వుండు తోడ రాకుండుటనలన మండిపడుచు దండధర
కింకరులంబోని లంకెనాయకులవంకఁ గనుగొని నాయాజు
నుల్లఘించిన సుధన్వునిం బట్టుకపోయి మత్స్యరోహితు

లైన శంఖలిఖతుల కొప్పగింపుఁడు. ఇంచుకయు శంకింప వలవ
దని నిరుత్తరంబుగా నాజ్ఞాపించుటయు వారలు చంపకాపు
రంబున కరుగుదెంచుచు ముందట సఫలీకృత మనోరథుండు
నాహవోత్సవమున్నతుండు నై కవచకార్ముకంబులు ధరి
యించి కవదానలు బిగియించి కరత్రాణంబు నంగుళిత్రా
ణంబును బూని సింగంపుగొడమకైవడిం జనుదెంచురాజుకు
మారునింగాంచి మ్రొక్కి “సుధన్వా! నీవు రాజశాప
నంబు మీఱి వెనుకం జిక్కితివి గావున నీయెడ మిగులం
గోపించి భూనాయకుండు నిన్నుం గట్టుకపోయి ధర్మశాస్త్రు
గురువు లైన శంఖలిఖతుల కొప్పగించి రండనె” ననవుడు
సుధన్వుండు తండ్రియాజ్ఞ దాటిన కుమారు, నేలివచాని
యానతి మీఱిన బంటు నేమి చేసినఁ జెల్లు. తండ్రియు ధర్మ
ణివల్లభుండు నైన యమృహారాజు నానతిఁ జేయుటయె జన్మ
ఫలం బని రథంబు డిగ్గుటయు నధిజ్యకార్ముకుండు నాబద్ధ
కవచతూణీకుండు సఖిలభూషణ భూషితుండు సంగజాకా
రుండు నైనయక్కుమారునిం బెడకేలు గట్టి పట్టికొనిపోయి
బ్రాహ్మణోత్తములైన శంఖలిఖతుల ముందరఁ బెట్టి “యితండు
రాజాజ్ఞ మీఱి వలరాజు నాజ్ఞకు లోబడి కృష్ణపాదకమలం
బులఁ జూడవలయు ననడివేడుక లేక తనచేడియతో
గ్రీడారతుం డై వెనుకఁ జిక్కిం గావున నితనిఁడ త్తైల
కటాహంబున వైపుం” డని పలుకుటయు లిఖితుం డగుజుం
డైన శంఖునిం జూచి భూమిలోన నేమనుజుండు తనపలికిన

పలుకు నిజంబు సేయక తప్పించు నమ్మనజనకు రారవాది
నరకంబులు సిద్ధించు. తొల్లి సత్యంబు నిర్వహించుటకునై
తనరాజ్యం బంతయు విశ్వామిత్రున కొసంగి కుమారుని
భార్యను గాశిలో విక్రయించి తానును జండాలునిచే విలు
వఁబడి సత్యంబు ప్రతిష్ఠించిన హరిశ్చంద్ర నరేంద్రుని విన
లేదా? యట్లే రామచంద్రుండును సత్యపరిపాలనంబునకై
రాజ్యంబు త్యజించి వనంబునకుం జనియె. దశరథుండు
కైక కిచ్చినవరంబులు దప్పక సత్యంబు నిమిత్తంబుగాఁడనవు
దొఱంగె. సత్యంబు దప్పిన రాజసేవవలనఁ గోటివేలు
వచ్చినం గాదు. సజ్జననిందితం బైన యసత్యంబున గొగ్గు
నేట్టిరాజు చేసిన పాతకంబులు పురోహితుం జెందు. పతి
యాజ్ఞ మీఱినయెడ మిత్రుం డైనను బుత్తుం డైనను దల్లి
యైనను దండ్రయైనను బాంధవులైనం డండనార్హు లగు
దురు.

—: సుధన్వుండు తత్తైలకటాహమున దిగుట:—

అని చెప్పిన విని శంఖుండు “నట్లచేయం దగినయది.
రాజకుమారకా! నీమనంబున కెట్లు తోచుచున్నది” య
నిన సుధన్వుండు చిఱునగ వంకురింప ధనుర్బాణంబులు
క్రింద వైచి కవచంబు నడలించి కవదానలు నడలించి తొల్లి
పరవీరులం జయించి తెచ్చినరత్నభూషణంబు లుజ్జగించి
శ్రీకృష్ణపాదారవిందసమర్పితంబులైన తులసిమాలికలుపదా
క్షమాలికలుకంఠంబునంగదియించి శ్రీహరిపాద తీర్థంబులు

గ్రోలి కమలాక్షుండును ద్రిలోకాధ్యక్షుండును గనకాంబర ధారియు యోగిజనహృదయపద్మవిహారియు నగుశౌరినిం బేర్కొని యుపనిషద్వచనంబులచే నద్వేవుని బ్రస్తుతించుచు నీలమేఘశ్యామలంబును గోటిమన్మథోపమానంబును బూర్ణచంద్రవదనంబునునాశ్చర్యకరంబు నైనశ్రీమన్నారాయణమూర్తిని హృదయపంకజంబునం గుదురుకొలిపి సోపానంబులు గట్టినయట్టి నూనియతోట్టియొద్దకుంబోయి సెగలచే నలుదిక్కులం గప్పుచుఁ బొగలెగయ నుడుకునట్టి తైలంబు కేలం ద్రోయుచు మదగజంబు సరోవరంబు సొచ్చుచందంబున మొదటిమెట్టునకుం దిగి రెండవమెట్టునకు నడుగుపెట్టి మూడవమెట్టునకుం బోయి నాలవమెట్టున నిలుచుటయు నగ్నిమయంబైన యత్తైలంబు కుత్తుకబంటి యయ్యె. అప్పుడతలివదనంబు యమునాజలంబునం గనుపట్టు కమలంబు కరణి నతిమనోహరం బై యొప్పె. వే లెత్తి చూపఁగూడని యాన్నేహంబును, శ్రీ విష్ణుభక్తుం డగురాజకుమారునితో న్నేహంబు నేసిన చందంబునఁ జంద్రకిరణంబులకై వడిఁబన్నీటిధార తెఱంగునఁ జందనరసంబుచందంబున నతిశీతలంబై యుండె. జనమేజయనరేంద్రా ! హరిదాసుల కసాధ్యం బేదియుం గలదే!

—: దేవతలు సుధన్వునిపైఁ బూలవాన గురియుట.:—

అవిధింబు గాంచి శంఖలిఖతు లాశ్చర్యంబు నొంది యిక్కుమారుం డిట్లుండుట యింద్రజాలంబుగఁ దోచు

చున్నయది. లెస్సగాఁ బరీక్షింపవలయు నని నారికేళఫలంబు లత్తైలంబులోన వైచుటయుఁ బెటాలునం బెటిలియించించుక చిద్రుపలై యెగసి చుట్టు నున్నజనులపయిం బడిన బొబ్బలెగసి బొబ్బరించుచుం బరువెత్తిరి. అంతయుం గాంచి యమ్మహామునులుహరిభక్తి యుక్తుండైనరాకుమారుని మహత్త్వం బెఱుంగక యవమానించిన మహాపాపం బేమిటం దీటు? జ్వాలామాలికాభీలం బైనయత్తైలంబులోనం బడుటయె స్రాయశ్చిత్తంబని యయ్యిరువురుఁ దోడనెయ్య తైలకటాహంబునం దుమికిరి. అపు డమ్మువ్వురిమీఁద దేవతలు పుష్పవర్షంబులు కురియించిరి. ఆనమయంబున నింద్రాది దిక్పాలకులు సుధన్వునిం జూచి “కుమారకా! నీవు ప్రహ్లాదు నంతవాఁడవు. నీస్వయాపం బెఱుంగక యవమానంబు నేసిన యమ్మునులకు నీపాదారవిందంబులుసోఁకినయత్తైలంబులో మునుంగుటయె గంగాస్నానంబు నేసినగతిం బ్రాయశ్చిత్తం బయ్యె, నింక బయలువెడలుం” డనుటయు రాజపుత్రునితోడం గూడ నమ్మునులు బయలుదేటి ధౌతవస్త్రంబులు ధరియించి హంసధ్వజానిచెంతకువచ్చి యతనివృత్తాంతంబు వివరించుటయు నతండు సంతోషభరితమానసుండై తప్తతైలకటాహంబున నవగాహనంబు నేసిననిన్ను శ్రీహరి రక్షించెం గావున నీవు ధన్యుండవు. నాయాజ్ఞ చెల్లించి సత్యంబు నిర్వహించి వచ్చితివి. కావునఁ గులోద్ధారకుండవు. నేనాధిపత్యం బొనంగెద నని యాలింగనంబు నేసినఁ

దండ్రీకి జాగిలి తెలుక్కి కరంబులు మోడ్చి తొంటికరణి నముజ్వలభూషణంబులు ధరియించి నిజ తేజంబునం దశది శాభాగంబులు ప్రకాశింపఁజేయుచుఁ దన్ను దండించిన శంఖలిఖతులుం దక్కినజనంబులు బహువిధంబులం గొని యాడ రథంబు నధిరోహించె.

—: హంసధ్వజఁ డధ్వరాశ్వమును బట్టించుట :—

అవ్వధంబున సుధస్వండు తండ్రీచే సేనాధిపత్యంబు గొని రథచక్రనముద్భవంబులగుదువ్వలచేప్రసాగరంబు లిట్టింకు లింకంజేయుచు భేరిపటహ డిండిమ శంఖ కాహళా దివాద్యధ్వనులచే దిగ్గజంబులఁ జెపుడుపడం జేయుచు బాల సూర్యకిరణప్రకాశంబు లైనమణిమయధ్వజంబుల యొన్న త్యంబుచే నాకాశంబు తూంట్లు పడంజేయుచుఁ గైదువులు సాదించుటవలనం బొడము మిణుంగులులచే సూర్యునకు వేడిమి సేయుచుఁ జటులధాటిని రాఘటంబు లైనచతురం గబలంబులు నలుదిక్కులం గ్రమ్మి చనుదేరి విలునారి మ్రో యించుచు నాహవోత్సాహంబున వెడలు నగ్గలికఁ గనుం గొని హంసధ్వజండు సంతసంబున నయ్యధ్వరాశ్వంబుం జట్టి తెప్పించి పద్మపూహమధ్వంబున నుంచి తాను ముం దుగాఁ గయ్యంబువేడుక మొగంబునం జెంగలింపఁ గదలి వచ్చి ధ్వజంబు లనియెడి వృక్షంబులును బతాక లనియెడి తీగెగుంపులును పీఠభటు లనియెడి సింహశార్దూలంబు లునుం గలిగి ప్రవేశింపఁ గూడనికతంబున మహారణ్యం

బునుం బోలె రాజాధిరాజకిరీటంబులం దాపినదివ్యరత్నం బులనియెడి గ్రహంబులును గజకదంబకంబు లనియెడి మే ఘంబులు నర్జునురథం బనియెడి మార్తాండమండలంబును గలిగి గగనంబునుంబలె నంటం దరంబు గాక వెలిగొడుగు లనియెడి తెల్లదామరలును జామరంబు లనియెడు రాజహం సంబులును ఖడ్గకాంతు లనియెడి వారిపూరంబులునుయో ధవీరులనియెడి బలు మొసళ్లునుం గలిగి మహాతటాకంబు చందంబున దురవగాహం బగుచుఁ జతురంగంబు లనియెడి తరంగంబులును గజంబులను పర్వతంబులును రథంబు లను ద్వీపంబులును విజయ జయభుజప్రతాపం బనియెడి బడబా నలంబునుం గలిగి సముద్రంబుకరణి నపారం బగుచు వృష కేతనుండును బ్రద్యుమ్నుండును యౌవనాశ్వండు ననుసా శ్వండును నీలధ్వజుండును సువేగుండును మేఘవర్ణుండును మొదలైన మహాశివులచే దుర్నిరీక్ష్యంబును నైవచ్చు విష్వ చ్ఛుసైన్యంబు నాలోకించె.

అప్పుడు నవ్యపాచి ప్రద్యుమ్నునిం జూచి “కృష్ణనంద నా! నావతాక్రమంబు మీర లందఱుం గమంగొనుండు దురవగాహం జైన యీపద్మపూహంబు చొచ్చి చెండాడి తన్మధ్యంబున నున్న మహాశ్వంబు గొని తెచ్చెద” ననినఁ బ్రద్యుమ్నుండు పార్థునితో నిట్లను “మాతండ్రియగువాను దేవుండు సేనాప మేతంబుగా నన్నుంగూర్చి మీ వెంటనంపు టకుం బ్రయోజనం జేమి? ఎదుటిదళంబు లెల్ల నాపాలు

నేసి మీరు కనుంగొనుచు నుండుం డనుటయు వృష కేత నుండు క్రిడి నవలోకించి పుడిసెడునీళ్ళు చల్లిన నడంగిపో యెడుదూళికిఁ గాలమేఘుంబులు వర్షింపవలెనే! తొప్పవేసి నంబడి, పోవు దోమలమీఁద గరుత్మంతుం డెత్తి రావలయు నే? ఈరాజు మీకు సమానుండు గాఁడు, మారితనిమీఁదఁ జేయచేసికొనం బనిలేదు. నేనె యీతనిం గెల్చి యధ్వ ధాశ్వంబు దెచ్చెద.

—: వృష కేతుసుధన్వలయధము :—

అని పలికి యర్జునుని వీడ్కొని యరదంబు నధిరో పించి కిఱకిఱం దిరుగురథచక్రంబువలనంబొడమినమిఁబం గులులంబరంబున కెగయ గుణంబు సారించుచు వచ్చునా వృష కేతనుంజూచి సుధన్వండు, “ధ్వజంబునందువృషభాం కం బున్నయది గాన నితం డర్జునుండుగాఁడు.” అని తలం చుచు నాతనిం జూచి “ఓయీ! నీకులగోత్రనామధేయంబు లెఱుంగక నీతోడం గదనంబు నేయనొల్ల” ననిన, వృష కేతనుండు, కశ్యపమహాముని మాకుం గూటనుండు. నాచే త నిహతుండవై యెవ్వనిబింబంబుభేదింపంగోరెద వానూ ర్యుండు మాతాత, త్రిలోకాధిపతి యైనదేవేంద్రుం డెవ్వా నికడకు యాచకుం డై వచ్చి యాచించె నట్టి దాతలదా తయు శౌర్యసముదీర్ణుండు నగుకర్ణుండు మాతండ్రి. నా పేరు వృష కేతుం డనిన విని సుధన్వం డి ట్లనియె. మధు చ్ఛందసుం డనుమహాముని మాకుం గులగురుండు, హంస

ధ్వజుండు మాకుం దండ్రీ. నాపేరు సుధన్వండు. మన యిరువురకు జోడు తగి యున్నయది. అనిన విని రోషా వేశంబునం గన్నులు జేపుటింపఁ గోడండంబు మండలా కారంబుగాఁ దిగిచి సానలందీతిన మెఱుంగు వాలమ్మల వానలు గురియించి చుట్టు నున్న నైనవృబులం జెల్లాచెదగు గాఁ గొట్టి యయిదువిశేఖంబులు చాపంబునం గూర్చి విల్లు ఖండించి కేతనంబు దునిమి సూతుని ప్రాణంబులు గొని తురంగంబులం గూల్చి, రథంబు చక్రాడుట యు, సుధ న్వండు వేటొండు రథం బెక్కి విల్లు గైకొని యయిదు బాణంబులచే వృష కేతురథంబు దూరంబునం ద్రోచి విల్లు తునియలు నేసి సేనలకుం జేయి వీచుటయుఁ జాట్టుముట్టి పరిఘంబులు పట్టినంబులు గదలు గుదియలు ముసలంబులు చంద్రహాసంబులు మొదలగు కైదుపుల వానలు గురియుట యుఁ జిక్కువడియునుం జేప చెడక సూర్యపౌత్రుండు మధు నూదనునిపాదారవిందంబులుడెందంబునం దలంచుచునొక్క రధికునిచేతివి ల్లాడిచి తీసికొని దురం బానరించుటయు సుధ న్వం డతని సాహసంబునకు సంతసించుచు నజ్రాయుధంబు చందంబున జ్వాలామాలికాభీలం బైన యొక్క బాణంబు శరాసనంబున నంధించి యాకర్ణాంతంబుగాఁ దిగిచి యేయు టయు నడుటొమ్మునం దాఁకి వెన్నున వెడలి భూతలంబున మునింగినం గర్ణనందనుండు కీలెడలిన జంత్రంపుబొమ్మ చం దంబున రథంబుమీఁదఁ బడి బలుమూర్ఛనొందె.

—: ప్రద్యుమ్నుడు సుధన్వునిం దాఁకి మూర్ఛిల్లుట:—

అంతఁ బ్రద్యుమ్నుండు దుర్వారభుజాగర్వంబునం దేరు దోలించి నిలు నిలు మని యడల్చి యయిదునారసంబుల నొప్పించి నాల్గు సాయకంబుల నాలు గశ్వంబుల నిరువది తునుకలు గావించి మూఁడు బాణంబుల నొగలు ఖండంబులు చేసి యొక్క కాండంబునఁ గోదండంబు రెండు ఖండంబు లొనర్చి యార్చుటయు సుధన్వుండు ప్రద్యుమ్నుని కరకౌశలంబునకు మెచ్చుచుఁ బదాఱుబాణంబు లొక్కపిడి కిటం బట్టి విల్లు దునిమి సారథిం గూల్చి ధ్వజంబు చక్కడిచి తురంగంబులం గీటడఁగించి బలుపిడుగులంబోని మూఁడు తూపులు నడుతోమ్మునం గ్రుచ్చి యచ్యుతునిపట్టిని నొప్పించి సింహనాదంబు నేసె. ఇవ్విధంబునఁ బక్షులగతి గగనంబున కెగయుచు సర్పంబులవలెం బెనఁగొనుచుఁ బొట్టేళ్ల కైవడి గిట్టలతోడనె చండించుచు నిరువురు నొక్కుమ్మడిఁ గరలాఘవ శరలాఘవంబులును లక్ష్యశుద్ధి దృఢచిత్రత్వంబులును మెఱయ విలువిద్య నేర్పులు చూపుచుఁ బెద్దయందడవు పోరిపోరి మూర్ఛాపరవశులై వ్రాలిరి,

—: కృతవర్తాదులు సుధన్వునిం దాఁకి :—

అంత సుధన్వుండు శీఘ్రంబున దెప్పిటి వేఱొక్క యరదంబెక్కి నేసం గనుపుగొట్టుచు నున్నఁ గృతవర్త యెడదాఁకి తొమ్మిదితూపులు నిగిడించిన సుధన్వుండు నడుమనె ఖండించినవెండియుఁగృతవర్తమూఁడు వాడితూ

పులు మఱియు నైదుసాయకంబులు నించిన హంసధ్వజం దనుం డది గణింపక కృష్ణసర్పంబులంబోని తొమ్మిదివాల మ్ముల నిగిడించిన నహింపంజాలక తేరు డిగ్గి పలాయనంబు గావించె.

అనంతరంబ యనుసాభ్యుం డెదిరించి యడలించి నిజ బాహుబలంబు గాన్పించి శరవర్షంబులు గురియించి మఱియు నవ్వీరాగ్రేనరుం డుభయదశలంబులుం గొనిఁగూడ నేను బ్రయోగించు నీయస్త్రంబు సైరింతావేని నిన్ను మెచ్చెద నని యెచ్చరించి బడ బానఁజ్వాళికయుం బోలె మృత్యుజిహ్వయుం బోలె వాడి మిగులు వాలికతూపు నడుతోమ్మునఁ గ్రుచ్చుటయు, సుధన్వుండు ధైర్యంబు నదలక నిలిచిన ననుసాభ్యుండు వెండియుఁ బ్రచండకాండంబు లొండొండ నిగిడించి యట్టహాసంబు నేసిమూఁడువాడితూపులు తొమ్మన నాటించుటయు సుధన్వుండు మూర్ఛిల్లి తోడనే తెప్పిటి యయ్యనుసాభ్యునిపయి శరవర్షంబులు గురియించి మూర్ఛ నొందించి నేనల విరియించి యంతకుని చందంబునఁ గోటి సైన్యంబులం గనుపుగొట్టుచు నక్కజంబుగఁ బెక్కు నారసంబులు పఱపిన దొర్లి నమావంతులును ద్రెల్లినమ త్రవారణంబులును జెక్కచెక్కలైన చక్రకూబరాదులును విశ్లేధంబులైన రథంబులును విదారితంబు లగు కేతనంబులును విధ్వస్తంబు లగుకార్దుకంబులును గూలినరథికులును గొఱప్రాణంబుల తోడం బొరలు మహారథులును శీరంబులు దెగిపడినరాహు

త్తులకబంధంబులు మోచుకొని నలుదిక్కులం బఱచుచుఁ
దెగినమోరలు విఱిగినతొమ్ములు పగలిన ప్రక్కలు తెగిన
తోరకలు ఖండితంబు లైనపాదంబులు శిథిలీకృతంబు లగు
సంధిబంధంబులుం గలిగి పొరలు సైంధవంబులును శిరం
బులు నురంబులు జానువులు జంఘలు కర్ణంబులు కపోలం
బులు వెన్నులు కన్నులు పచ్చడికిం దఱిగినచందంబున శక
లంబు లైన నెత్తురులు గురియ వీరమార్గంబు గైకొని
కాలుం గాలుం బెనఁచుక పడ్డవీరభటులును విఱిగిన యీ
టెలు విటతాటనంబు లగుకేడెంబులును ఖండంబు లైన
కోదండంబులును దుత్తుమురు లైనకత్తళంబులును జందంబు
మాలిన చిందంబులును జూర్ణంబు లైనశూలంబులును భం
గంబు లైన ప్రాణంబులును నింతింత లైన కుంతంబులును
జక్కులైన వక్రంబులునుం గలిగి యాభీలం బైన సమరభూ
భాగంబునఁ దెట్టువలు గట్టునట్టలతోడం గూడ గట్టు పొర
లినట్టు మట్టుమీఱిన నెత్తురులును గైకొని ధాతురంజితంబు
లగు హిమశైలకటకభాగంబుల బహువిధంబులు గాఁ బ్రవ
హించుభాగీరథీ ప్రవాహంబులకరణింగనుపట్టె. ఆసమయం
బున సాత్యకి సుధన్వునిం దాఁకి నిశితాశ్రువర్షంబులు గురి
సిన వాఁడునుం దోడ్తోన మరలించిన శైవేయుం డెనుబది
నారసంబులు ప్రయోగించి యతని యరదం బట్ల కావించె.

అవ్విధంబున విరభులై సాత్యకిసుధన్వులు వేతె యర
దంబు లెక్కి చలంబు డింపక యొండొరుల మైమఱువు

లఱువుభు సేసి నెత్తుటం జొత్తిల్లుచుఁ బూచిన మోదుగుల
చందంబునఁ బాలు పొందిరి. అంత సుధన్వుండు సాత్యకి
నదల్చి మృత్యుదంష్ట్రాక రాశంబును జ్వలత్పావక సంకాశం
బును గనకమాలికాలంకృతంబు నైనశక్తి కేలం గైకొనిశ్రే
యుటయు సాత్యకి చేష్ట లుడిగి వసుధాతలంబున వ్రాలె.
అంతఁ గాంతేయమధ్యముండు శత్రుభీకరం బైనయాకారం
బునం గనుపట్టుచు సుధన్వునిం జూచి నృపాలకుమారకా!
ద్రోణభీష్మకర్ణాది మహాయోధవీరులతోడం బెనంగి వారల
బలపరాక్రమంబు లెఱింగి యున్నవాడ. నీవిక్రమంబంత
కంటె నతిశయించి యున్నయది యనుటయు నధిజ్యధన్వుం
డగుసుధన్వుండు కిరీటీ! నీబోఁటి మేఱివీరునకుఁ బెక్కుమాట
లేమిటికి? తొల్లి కృష్ణసారధ్యంబున జయంబు చేకొంటివి.
ఇప్పు డొంటిచావచ్చినాడవు. చక్రంబు కేలంబూని చక్ర
నీకు నహాయం డయ్యెనేనియు హయంబు విడువం గలవా
రము గాము. శ్రీకృష్ణ దేవునకుం బ్రియంబుగా మాతండ్రి
హయమేధంబు నేయుంగాక.

—: అర్జునసుధన్వులయుద్ధము. :—

అనిన విని ఫల్గునుండు క్రోధారుణలోచనుండై నూఱు
నారాచంబులు నిగిడించిన నతండు నన్నియ బాణంబుల
వానిండ్పించి పదితూపులు మేనం గీలించి నవ్విస నవ్వి
రుండును గాలమేఘంబు చందంబున శరవర్షంబు లపారంబు
గాఁ గురిసిన సుధన్వుండు మండలీకృతశరాసనుండై మిన్ను

నేలయు దిక్కులు విదిక్కులు శరపరంపరలచే ముంచె.
అంతః గుంతీనందనుండును గాలకూటవిషాగ్నిజ్వాలలం బో
ని కీలాజాలంబులం బాలుపొందు నాగ్నేయాశ్రుంబు ప్ర
యోగించిన హంసధ్వజకుమారుండు సప్తకులమహామేఘం
బులు పుట్టింపం జాలునట్టి పర్జన్యాశ్రుంబు ప్రయోగించుట
యు ధశధళాయమానంబు లైనమెఱుపులు పెళిపెళి మని
యుఱుమునుఱుములును బెనుగుండలం బోని వడ గం ధును
మిక్కుటంబుగా దిక్కులు కిక్కిరియం బాఱుమహాప్రవా
హంబులును నెడ నెడం బడు బలుపిడుగులునుం గలుగుట
యుఁ దురంగంబులు మాతంగంబులు శతాంగంబులు పదా
తినంఘంబులును బక్కెరలు పల్లంబులు జోళ్ళు ఛత్రంబులు
చామరంబులు వెల్లింబడిపోవ మిఱ్ఱుపల్లంబును నొక్కటిగా
బహుప్రవాహంబులు పాఱం దొడంగిన నింద్రనందనుండు
వాయవాశ్రుంబుచే నయ్యాశ్రుంబు మాయించిన హంస
ధ్వజకుమారుం డర్ధచంద్ర బాణంబున నర్జునునిసారథిశిరంబు
ఖండించి దీప్తపావకనదృశంబు లైననిశితవిశిఖంబుల నాపాద
మస్తకము గ్రుచ్చి యార్పుటయు రథవాహంబులు కలంగం
బడి నలుదిక్కులు పఱచుచుఁ జీకాకుపడుటయు నర్జునుండు

—: శ్రీకృష్ణఁ డర్జునునకుఁ బ్రత్యక్షమగుట :—

దుస్తరం బైనయాసంకటంబు నిస్తరింపం జాలక, అప్రదుర్ధా
రకా! ఆదిదేవా! అనంతా! అనంతశయనా! అంబుజ
నాభా! అచ్యుతా! హరీ. శ్రీకృష్ణా! నిన్ను నమ్మినవాడ.

లక్కయింటం జిక్కు వడకుండఁ గౌరవసభాస్థలంబునద్రావ
దికి మానభంగంబు గాకుండ నడవుల నిడుమలంబడునపు
డాపదలం బారయకుండ భీష్మద్రోణ కృపాశ్వత్థామకర్ణాది
యోధవీరుల యస్త్రాగ్ని జ్వాలలం గ్రాగకుండ సైంధవవధం
బునఁ బ్రతిజ్ఞాభంగంబు గాకుండ రక్షించి నకల సంకటం
బులు నెడఁబాపితివి, త్రిలోకాధ్యక్షా పంకజాక్షా! యిప్పు
డీసంకటంబు తొలంగించి రక్షింపవే రక్షింపవే యని
ప్రార్థించుటయు భక్తరక్షణ విచక్షణుం డగు కమలాక్షుండు
తెలిదమ్మి రేకులం దెగడుచుఁ గరుణామృతంబు వెదచల్లు
చల్లనిచూపులఁ జెన్ను మెఱయు కన్నులును బున్నమచం
దురుంబురుడించు నెమ్మెగంబున నందంబుమీఱుమందహా
సంబును గలుముల జవరాలికి నిజనివాసంబైన వెడందయు
రంబున బాత్యసూర్యబింబవిడంబకం బైన కౌస్తుభంబును
నద్భుతంబు లైనపరిమళంబులం గుప్పళించు వనమాలికయు
శార్ఙ్గకోదండమార్క్వికాంకంబులునుఆజానుదీర్ఘంబులుకంక
ణకేయూరకటకాంగుళీయకాది నానాభూషణవిభూషితంబు
లును సర్వాభీష్టప్రదాయకంబులును లోకరక్షా దీక్షితంబు
లునుశుభలక్షణలక్షితకరాంగుళీవిలసితంబులునైన చతుర్భు
జంబులును జిగురుటాకులంబోలి మానిమానసభ్యాసయో
గ్యంబులును వేదాంత వీధీసంచార యోగ్యంబులు నగు
మృదులపాదంబులును గనుపట్ట నీలమేఘశ్యామలుండును
బీతాంబరధరుండును గోటికందర్పలావణ్యనిధియును బ్రస

న్నముఖారవిందుండు నైననోవిందుండు తత్ క్షణంబ ప్రత్యక్షంబయ్యె.

అంతః ఫలునుండు సాష్టాంగ వందనంబు గావించి కరంబులు మొగిచి కరుణారసంబు వెదచల్లు చల్లనిచూపులం గటాక్షించి యాదరంబున నిటల తటంబున ఘటియించి యానంద బాష్పంబులు తెచ్చల నుప్పతిల్ల రోమాంచకంచు కిరీగాత్తుండై గద్గద కంఠంబున నేమియుఁ బలుక నేరక యూరక యున్న యయ్యర్జునుని గాఢాలింగనంబు గావించి సారథ్యంబునకుం బూని యాముకుందుండు పగ్గంబులు బిగి యుం బట్టి మునికోలం గేలంగై కొని తురంగంబులకందంబు లప్పళించి తేరు మరలించి యర్జునునిం జూచి యవక్రపరా క్రమశాలి యైన శత్రునిం జయింపుము శీఘ్రంబు లెమ్ము జయంబు చేకొను మనుటయుం గాండీవి మ్రొక్కి గాండీవంబు నజ్యంబుగావించి జ్యోనాదంబులచే రోదనీకుహరంబుపూరిం పుచు దేవదత్తం బాత్తుటయుఁ గమలాక్షుండును బ్రశయ

—: అర్జునసుధన్వలప్రతిజ్ఞలు. —

సమయ జలధర గంభీరనిస్వవంజైన పాంచజన్యంబు పూరించె. ఇవ్విధంబున యుద్ధసన్నద్ధులును రథికసారథులునై వచ్చు నాకృష్ణుల నిరువుర నుపలక్షించి సుధన్వండు వదనా రవింజంబున ముదస్థితంబు దళుకొత్త శక్రవందనా! చక్ర పాణి! నీకు సహాయుండై యుండఁ బరాక్రమించుట కేమి భయంబు! ఉభయదళంబులు వృథా సమయనేటికీ! రిత

యంపపోకడకయ్యం బెంత తడవు? ఇన్ని బాణంబులలో నిన్ను జయించెద నని ప్రతిన గావించు మనినఁ బురందర నందనుండు రాజనందనా! మూఁడుబాణంబులచేత నీశిరంబు పడఁ గెడపెద నటుచేయం బాలనైతి నేని తండ్రియుం దాతయు మొదలైన మాపూర్వులు పుణ్యవిహీనులై నరక కూపంబునఁ గూలుదురు గాక యని ప్రతిన గావించుటయు నీ వేయు మూఁడు బాణంబులు నే నడుమ ఖండించెద. ఇట్లు నేయ నైతి నేని నేనును మాపెద్దలును నాచరించిన సుకృతంబులు రాక్షసుల పా లగుంగాక. పూజావిరహితుం డైనదురాత్తుండును, వసిష్ఠసమానుండైన బ్రాహ్మణనింజంపి న బ్రహ్మహతుకుండును బొందుదుర్గతిఁ బొందం గలవాఁడ నని త్రివాచకంబుగాఁ బ్రతిన గావించి సుధన్వండు సువర్ణ పుంఖంబులును గంకవత్రవిచిత్రితంబులు నగునూఱుమ్ము లొక్కముష్టిం బట్టివిల్లకర్ణాంతంబుగాఁ దిగిచి యదుకు లాధ్యక్షుని వక్షస్థలం బుపలక్షించి యేయుటయు నాబాణంబునకుంగట్టిన బలుతెక్కగాడ్పుల నయ్యరదంబునన్నూఱు మూరలకొలఁది పిఱిందికిం జని భూనభోంతరాళంబు లేకంబుగా దువ్వ గ్రమ్ముటవలన రథ రథ్య కపిధ్వజంబుల తోడం గూడఁ గృష్ణార్జునులు గానం బడరైరి. అప్పుడా నుడిగాలి బినలోనం దగిలి యారథంబు బొంగరంబుచందం బునఁ గుమ్మరిసారె తెఱంగునం దిరుగుచు నుండఁ గాని నిలువదయ్యె. అప్పుడు విశ్వంభరుండైన శ్రీకృష్ణదేవుండు

తన యుదరంబునందునున్న బ్రహ్మాండకోటుల బరువుతోడం
గూడ నయ్యరదంబు చిక్కంద్రొక్కి యెట్టకేలకుఁ గదల
కుండఁగ నిలిపి యర్జునా! పెక్కు బవరంబులుం గని యు
న్నారము. ఇంత కడింది వీరు నెక్కడం గానము. ఇతండు
సత్యవ్రతుండు. పితృభక్తుండు. అదియునుం గాక యేకప
త్నివ్రతుండు. అత్యంత కాముకులమై బహుస్త్రీలోఁబురమై
న నీకు నాకును వీనిన్ జయింపం గూడునే. నీప్రతిస యెల్లు
నెఱవేఱం గలయది. చిత్తం బుత్తలం బగుచు నున్నయది?
యనిన విని కిరీటి నవ్వుచు శ్రీకృష్ణా! నీకటాక్షంబు గలి
గెనేని యసాధ్యం బేమి యున్నయది? అని పలికి గాండీవి
జ్యూనినాదంబు దిక్కులు ప్రక్కతిలం జేయఁ గాంచనపుం
ఖంబును గాలదండోపమానంబును నైన సాయకం బొక్క
టి వింట సంధించి, వానికంతం బుపలక్షించి యేయు నవసరం
బున గోపాలదేవుండు మున్ను దాను గోనర్ధనాచలం బెత్తి
గోగోపసంఘంబులం గాచినసుకృతఫలంబు నయ్యత్రుంబున
కొనంగిన నదియును గాండీవి కోదండవినిర్భక్తుంబు ప్రళయ
కాలదండధర దండోపమానంబునునై దిక్కులు విదిక్కులు
ఘూర్ణిలం జేయుచు మెఱుంగు మొత్తంబులు నుమియుచుఁ
గాలదండంబుకరణఁ బఱుతెంచిన నయ్యోకవత్సీ వ్రతుండు
సంతకంబై మిన్నై సతూహృతి వింట సంధించి ప్రయో
గించిన నదియును బక్షింద్రుఁ డురగంబు ఖండించిన తెఱం
గున దాని ఖండించె. తోడనే సుధన్వండు నిప్పులుగుప్ప

భించుశరంబు లపారంబుగాఁ గృష్ణార్జునులపయిం గప్పినఁ
గిరీటి హాటకపుంఖంబును గోటిసూర్యప్రకాశంబు నగువే
ఱొక్కసాయకంబు గాండీవంబునం బూన్చి యేయుటయు
నచ్యుతుండు దాను మున్ను పరశురామావతారంబున సక
లక్షత్రియుల జయించి చతుస్సముద్రముద్రితం బైనభూవల
యంబు కశ్యపునకు ధార వోసినఫలం బయ్యంబకంబున
కొనంగిన నదియును బ్రళయకాలానలంబు చందంబున
జ్వలింపుచు దుర్నారవేగంబునం జనుదెంచుతఱి హంసధ్వ
జకుమారుండు తాదృశం బైనబాణం బొక్కర్థాంతంబుగాఁ
దిగిచి యేసిన గాండీవికాండంబు రెండుఖండంబులై భూ
మండలంబునం బడియె.

—: అర్జునుండు సుధన్వనితల ద్రుంచుట :—

ఇవిధంబున శరద్వయంబు నమ్మగుటయుఁ బురుహూత
నందనుండు డెండంబునం గ్రందుకొనుచలంబును మచ్చరం
బును విచ్ఛలవిడిం బెచ్చుపెరుఁగఁ గల్పాంతమార్తాండ మం
డలంబు వేడిమిం గ్రేణి సేయు మూడవబాణంబు ధను
ర్బాణంబునం బూన్చుటయు నప్పరుపోత్తముండు నక్కాం
డంబునకుఁబుంఖ దేశంబునహిరణ్యగర్భునిమధ్య ప్రదేశంబు
న నమవర్తిసహితుం డగురుద్రుని బాణాగ్రంబునం దనతేజో
విశేషంబు నశేషంబు నునిచి తొల్లి శ్రీరామావతారంబు
నఁబితృవాక్యపరిపాలనంబును సత్యవ్రతుంబును నేకపత్నివ్రతుం
బును శరణాగతిసంరక్షణంబునునశ్యమేధాదియొగంబులును

జేసినఫలము తత్సాయమునం దునిచె. అంతక మున్న
రంభోద్వేశీ ప్రముఖులైనయచ్చరమచ్చైకంటు లమ్మహావీరుఁ
డగుసుధన్వ నెదురుకొనుటకై కానుకలు గైకొని వచ్చిరి.
ఇంద్రాదిదిక్పాలకులువిమానాయాధులై యతివేగంబునవచ్చి
సుధన్వార్జునుల ప్రతిసలు నిరువురజయసం దేహసమరవిజృం
భణంబును హర్షద్భుతభయంబులం బోరలు సంతరంగం
బులం బొగడుచుఁ గనుంగొనుచు నుండిరి.

ఆసమయంబునఁ బార్థుండు లయకాలశిఖిశిఖాసంకాశం
బైన యాశీలీముఖంబు సంధానక్రియాచాతుర్యంబున సం
ధించి యేయుటయు మంటికి మింటికి నేకంబుగా మంట
లెగయ మిణుంగులులకుప్పల గుప్పగుప్పనం గుప్పచు
ఛటచ్చటశబ్దంబుల భూసభోఽంతరాళంబులం గ్రక్కతిలం
బఱతెంచు నయ్యుత్త్రంబు నురవడిం గనుంగొని సుధన్వండు
చండమార్తాండకిరణప్రకాశంబునుదంభోళిసంకాశంబునగు
బాణం బొక్కటి వింట సంధించి ప్రయోగించుట యు
నక్కండం బతిరయంబునం బఱతెంచి యర్జునుం జేసిన
బాణంబు నడిమికి రెండుతుండంబులు నేసిన నాశరంబు
నగంబు తెగి పడియును వేడిమియును వేగంబును జెడక
శ్రీవాసుదేవుని సంకల్పంబువలన సత్త్వికతంబుగాఁ బఱ
తెంచి చంద్రబింబోపమానంబును గిరీటకుండలాభిరామం
బును వీరరసోన్నిద్రంబును విజృంభితసింహనాదంబు నైన
సుధన్వనిశిరంబు ఖండించె.

తదనంతరంబు తత్కబంధంబు బిఱబిఱం గిరిగి రథగజ
తురగపదాతిబృందంబులు చాఁపకట్టుపడం జేయుచుధరాత
లంబునం బడియె. ఫల్గునశరఖండితం బగునతనిశిరంబు గగ
నంబున కెగసి గజేంద్రవరదా! గరుడవాహనా! నీరజాతా!ని
ఖిలలోకాధ్యక్షా! దేవకీనందనా! దీనజనాభినందనా!నారా
యణా! భక్తత్రాణపరాయణా! 'నమోనమో' యని దివ్య
నామసంకీర్తనంబు నేయుచునతివేగంబునవచ్చి శ్రీగోపాలదే
వుని చరణపద్మంబులఁ దుమ్మెడవైపడి వ్రాలె. అప్పు డతనిదివ్య
తేజంబు దశదిశలు ప్రకాశింపఁజేయుచుఁ గేశవునిదివ్యదే
హంబునం గలసె. కంసమర్దనుండును దన్తస్తకంబు కేలం
గైకొని హంసధ్వజనిమ్రాల వైచుటయు నమ్మహిధవుండు
పుత్రశోకార్తుండై పెద్దయుంబ్రాద్దు వగచి యాశిరంబు గ్ర
మ్మఱ రుక్మిణీవల్లభునిపాదాబ్జంబులంగదియ వైచుటయునద్యే
వుండు దాని నెత్తి గగనంబున కెగుర వైచుటయుఁ దోడనె
యంతర్ధానంబు నొందె.

అంత సుధన్వనిపాటు గనుంగొని చింతావ్యాకులిత
మానసుండై హాకుమారకా! హాకులోద్ధారకా! మహాగుణ
భూషణా! మాతాపితృసంతోషణా! మేరునగధీరా! వీరాధి
వీరా! హాకుకుమారశరీరా! సుజనాధారా! బుధవిధేయా!
దానరాధేయా! నందనందనచరణారవిందవందనా! దీనజనా
భినందనా! అయ్యయ్యో! నన్నును మీతల్లి *నగతికులం

జేసి వాసుదేవుని సాయుజ్యంబు సందితివే! నీవుత్తమోత్తమంబైన దివ్యపదంబున కేగితివి గావున నీకు వగవం బని లేదు. నన్ను గన్నతండ్రి! పరాక్రమోపార్జనం డగునర్జునుని నిర్జించి ఎత్తువని నీరాక కెదురు చూచుచునుండు మీ తల్లితో నే మనం గలవాడ. నీరాణి యగుప్రభావతిముఖం బేమని చూడం గలవాడ. కుమారా! యనాథుల మగు మాజీవనంబునకు వగచెద మని పలవించు: హంసధ్వజుని ఛైంతకుఁ జనుదెంచి సుధస్వన కగ్రజం డైనసురభుండు తండ్రి నూరార్చుచు రాజేంద్రా! శూరుల కాహవమరణంబు మోడకరంబు గాని ఖేదకరంబు గాదు. నీపంటిధీరుం డిట్లు దైన్యంబు నొంద నగునే. నన్ననికే బంపుము వైరి సేనలం జుట్టుముట్టి కనుపుగొట్టెద. మాధవునిస్రావున సుధస్వని వధించినవాసవతనూజునిం బాఱు దో లేద. కాక యెదిరించెనేని నాతమ్మునికి సహాయంబుగాఁబనిచెద. దిక్కులగీర్తినించెద. అని యనేకవిధంబుల హంసధ్వజు నూరార్చి సురభుండు కైదువులు మెఱుంగు లీన జోగులిరు గలంకులం బలసి చనుదేర నరదంబునెక్కి ద్వీరదంబులు తురంగంబులు భటసంఘంబులు నసంఖ్యాతంబులు గాఁ జనుదేరఁ గుహనాన్మసింహునికహకహార్షణులచందంబుగా నందంబు మీఱుచిందంబు పూరింపుచు సింహనాద మేదుర రోదోంత రాళ్ళుం డై బయలుమెఱయు సుధస్వనిరాకఁ జూచి మధుసూదనుండు పార్థును దేశించి యర్జునా! దుర్జయ

—సురభుఁ డర్జునునితో యుద్ధము సేయుట.—

కాలభైరవుండునుం బలె మండుచు సుధస్వాగ్రజం డైన సురభుండు సర్వసన్నాహం బగునైన్యంబులతోడం గూడ నిదె వచ్చె. వీని నీకె కాదు, బ్రహ్మసింహుద్రాదుల కైన నెదుర్కొనం గూడదు. తమ్ముని యుమ్మలికమ్మునరోషమ్మునం జనుదెంచు వీనిధాటికిం బ్రథమకబళంబుగా నేమిటికి? మన మీవేళనుం చొలంగి యుండుదము. పురుషరూపంబు గై కొన్న సత్యంబుకైవడి నరాకృతి వహించినధర్మంబుకరణిసా కారం బైనసదాచారంబుచందంబున నద్గుణాభిరాముండైన యారాజకుమారుండు నీకు నసాధ్యుండగుట కతనఁ బ్రద్యుమ్నవృష కేతనమేఘవర్ణ యౌవనాశ్వసీలధ్వజాదియోధుల నిచ్చట నిలిపి మనము కొంతతడవునకు మగిడి వత్తమనిపలు కుచుఁ బరబలంబుల మీఁద దమబలంబులం బురికొల్పెడు చందంబున నరదంబు తఱిమికొని మూఁడు యోజనంబు లేడ గలుగం జనియె.

అప్పుడు సురభుండు రమణ మెఱయ నేగుదెంచి పిడుగులు పడువడువున బెడిదంబు లైనశరంబులు జడిగొనం గురియుచు నర్జునుని సైన్యంబు సొచ్చి మారి మనంగిన భంగి మంత్రించినవైచినగతి లయకాలదండధరుండు తాండవించినదారి విజృంభించి గంభీరగుణారావంబుచే నంభోనిధులు గలంగ భద్రగజసమూహంబులఁ జించి చెండాడుచు వాఱువేగమనోవేగంబు లగుశరంగంబుల గుదులు గు

చ్చిన చందంబునం గూల నేయుచుఁ దేరులఁ దిలమాత్రశక
లంబులు నేయుచు భటకదంబంబుల నంబకంబులం బడఁ గె
డవుచు ఖండంబు లైనశస్త్రాస్త్రకాండంబులును దుత్తుమురు
లైన కత్తశంబులును దుమ్ము లైన కోలెమ్ములును బ్రోవు లైన
ప్రేవులును బంకంబు లైన మాంసమజ్జ మస్తిష్కంబులునుం
గలిగి రణాంగణంబు ఘోరంబు గాఁ గనుపట్టం బరాక్ర
మింపుచు యోజనత్రయవిస్తారంబుగాఁబన్నిన సైన్యంబుల
నెల్లఁ జించి చెండాడిశ్రీకృష్ణుని బాధునిం గనుంగొని సుర
భుం డిట్లనియె. కృష్ణా! నీవు మూఁడవతారంబులం జేసిన
సుకృతంబు నీబలంబును బాధున కొనంగి సుధన్వునిం జం
పింప నగునె? పురాణపురుషుండ వయ్యుఁ బడుచుఁడనంబు
మాన వైతివి. రేనువండ్ల నిమిత్తంబు గా ముత్తియంబులు
వేలములు వేయుచందంబున గోవిందా ! నీ విల్లు చేయం
దగునే. నిన్ను ధర్మదయాసాంద్రుం డని మహామునులు గొ
నియాడ విందు. నీ విందు సుధన్వుని మఱుందిచేతంజంపించి
పోవం జూచినం బోనిత్తునే? యని పలికి యలుక మొగం
బునం దొలుక వేలకొలందు లగుకడిందిబాణంబులుపురంద
రనందనునివయి నిగిడించిన నతండు వాని నన్నిటిని ఖం
డించి క్రొవ్వాడిబాణంబులచేఁ గోదండంబు ఖండించి
గుఱ్ఱంబులం బడఁగెడపి సారథిని వధించి రథంబు వితథంబు
గావించిన వాఁడునుం బొలివోవనిబంటుతనంబున వేటొండు
రథం బెక్కి నముజ్జ్వలం బైనకార్ముకంబు నజ్యంబు గావించి

కమలాక్షపాదుల రథాశ్వకేతనసమేతంబుగా బాణవారాళి
లోనం జిక్కుపడం జేసినం గ్రీడి వేడుక మెఱయ వాని
తూపులు రూపఱం జేసి యొక్క మెఱుంగు నారసంబునభి
మంత్రించి వేయుటయు వానిరథంబు తెక్కలతోడి మేరు
శిఖరంబుచందంబున సూర్యమండలంబు దాఁకం గొని పో
యె. అన్నరుని ధనుర్విద్యాకౌశలంబు వర్ణింపం దరంబె?
సురభునీతీరపర్యంతంబు సురభు నీతీరునం గొని. పోయిన
సురపథంబున నిల్చి వాఁడు భువనశయంకరంబుగా నట్టహా
సంబు నేసి భీకరం బయినసాయకంబు వింటనరిఁబోసిపార్థు
నరదంబు గుఱిసేసి యేసిన నది బిఱబిఱం దిరిగి భూమి
లోనం బూడుకొనుటయు మురభంజనుండు ధనంజయుని
తోడం గూడ దుమికి తనబాహుదండంబులు చాచి య
య్యరదంబు నుబుకనైతం జాలక తొల్లి వరాహవతారం
బున శైలకాననసమేతం బైనవసుంధరావలయంబు దంష్ట్రా
గ్రంబున నుద్ధరించితి నప్పుడూ నింత బహువు తోచలే దని
పార్థునితోఁ బలుకునవసరంబున నాంజనేయుండు తత్కేత
నంబున ఘండి డిగ్గ నుఱికి మహామేరుశైలసమానంబుగా.
బెరిగి దీర్ఘతరంబైనవాలంబునం జుట్టి పట్టి యీడిగిలంబడ
నీడ్చి యు నత్తేరు నైతం జాలఁ డయ్యె.

అంత సురభుండును గరుడవాహన శ్వేతవాహనుల
మీఁదనర్చుదనర్చుర్చుదఖర్వ మహాఖర్వశంఖసంఖ్యాతంబు
లునుబుంఖానువుంఖంబులైనమార్గణంబులంగుప్పటయునా

జనార్దనుఁడు దాని సైరింపం జాలక యర్జునుం జూచి కిరీటీ! నీమేటితనం బెక్కడికిఁ బోయె. అనిమొనలం గనుచెదరని వీరాధివీరుండ వని కదా నిన్న నమ్మిమాయన్న నమ్మతి లే కుండియు నాచెలియలి నొసంగితి! ఇంకనైనఁ దెలివొంది కయ్యెంబు సేయుము. (అనియె)

* అదియునుం గాక సాటి లేని మేటి పోటుబంట వని సరిబావమృతంది వనియును లాఘవం బెన్నక నీరథంబు గడవ నొడఁబడి పార్థుని సారథియను నామధేయంబు జగ ద్విఖ్యాతంబుగా ధరించితి. అయిన నేమయ్యె? ఇప్పుడవక్ర పరాక్రమం బగుచక్రంబు నొసంగుదునో? లేక నేను రథి కుండ నై శార్ఙ్గకోదండంబు మండలాకారంబుగా గుడును పడం దిగిచి యీశీవిభోపమానంబులగునిశితవిశిఖిపరంపరల వెంపర లాడి వైరినమూనమూహంబులం గనుపుగొట్టెద. నీవు సారథ్యంబునకు నాయితంబు గమ్ము లెమ్ము లెమ్ము పగ్గం బులు గైకొ మ్మనియె.

అంత ఫల్గునుండు రోహిణిలోచనుండై బాణాసుర మర్దనుం గనుంగొని దేవా! నాపరాక్రమంబు చూడుము. అని పలికి నూటులకొలందులు వేలసంఖ్యలు నయుతనియు తగణంబులు నైనయంబులం బ్రయోగించి వాని తేరు తిల మాత్రంబులుఁనణుమాత్రంబులు బరమాణుకల్పంబులును

* ఈపువ్వులనడుమ నున్న వాక్యము లొక్కప్రతిలో మాత్రమే కలవు.

దుమ్ముదూళియుంజేసి భూతలస్థునింజేయుటయు సురభుండు విరభుండై మాధవాంజనేయులచేతఁ దెమలించం గూడని పార్థునిరథంబు పెల్లగించి సంగడంబుచందంబుసంబొడవుగా నెత్తి కంసకర్ణభంజనులంజూచి“కృష్ణులారా! మీయరదంబు భూమింబడవైచిచూర్ణంబు గాఁజేయుదునో సప్తసాగరంబుల కవ్వలితీరంబునఁ బడవైతునో హస్తినాపురంబున ఛర్తజని నన్ని ధానంబునఁ బడఁ జమ్ముదునో”యని పలుకుచు ఘాత చేసిన నాఖండలనందనుండు దంభోళిసంకాశంబులైన య యిదు బాణంబులు గాండీవంబునందొడిగిసురభునినక్షంబు భేదించిన వాఁడును విసంజ్ఞుండై చేవదలి ధరణీతలంబునం బడియె. అంతలో రమాకాంతుం డెప్పటి తేటంగునఁ దే రాయత్తంబు నేసి పార్థుండును దానునెక్కి దేవదత్తపాంచ జన్యంబులు పూరించుటయు సురభుండు సారథి తెచ్చినవే తొక్క తేరిమీఁదఁ దాను నవలీల నెక్కి నిరర్గళమార్గణా సారంబులుగురియుచుఁ బోటుపంతంబుమాట లాడందొడం గిన ధనంజయుండు సురభునిం జూచి యవశ్యంబును

—: అర్జునుఁడు సురభునిం జంపుట :—

భవదీయమస్తకంబు ఖండింతు నట్లు చేయనైతినేని నాపూ ర్వజులకు ద్రోహంబు సేసినవాఁడ నగుదు ననిన సురభుండు పార్థునిం గనుం గొని నీశరీరం బవశ్యంబు ధరణీతలంబునం బడఁద్రోయుదు నట్లు చేయనైతి నేని నీచెప్పిన శపథంబె నాకును సరియనుచుఁ గిరీటిపై ననేక కోటిబాణంబులు నిగి

డించిన వానిం ద్రుంచి యతండు సురభునిపై శతసహస్ర సంఖ్యాతంబులైనవిశిఖంబులుసంధించె. అంతనాసురభుండు రోషారుణరోచనుండై వివ్వచ్చు వింటినారి ద్రెవ్వ నేయుట యుఁ బార్థుండు వేటొక్కనారి సవరించి రథంబుచెక్కలు గావించిన నతండు వేటొక్కశతాంగంబుపై నెక్కియుద్ధతి మోహరించుటయుఁ బార్థుండు దాని బహుశకలంబులు గావించె. క్రమ్మట నొక్కరథం బెక్కినందునిమె. మఱియు నొక్కశతాంగంబు నధిరోహించిన ఖండించె. ఇవ్విధంబున నూటయెనిమిది రథంబులు పొడిచేసిన సురభుండు విరభుం డయ్యుఁ గార్తుకంబు సారింపుచుఁ దూణీరంబునకుం గేలు సాచి బాణంబు నందుకొనునంతలో నర్థచంద్రాశుగంబున నతనిబాహువు ఖండించె. అట్లు ఖండితబాహుఁ డయ్యు శౌర్యంబు వదల్క సురభుండు కేలం గద యమర్చికొని త్రివృచుం బఱతెంచి కిరీటి ఖేరిగుఱ్ఱంబులంజదియమోది రెండు వేల యేనుంగులం బీనుంగులు గావించి యన్నియ రథంబుల మర్దనంబొనర్చి పీడివేలవీరయోధులమడియించి యన్నియ తురంగంబుల గీటడంగించి సింహనాదంబు సేసి నం గిరీటి కృష్ణనర్పవమానం బైనక్రొవ్వాడి మెఱుంగుఁ దూపు వింటం దొడిగి గదతోడం గూడ వామభుజంబు ఖండించిన రెండు భుజంబులు లే కుండి యుం గొమ్ములు లేని యేనుంగుకైనడి నాధత్యంబునఁ బాదఘాతంబులచే రథ రథ్యసారథి మాతంగ తురంగంబుల మర్దింపుచు వచ్చునెడఁ

బాండవమధ్యముండు రెండు బాణంబులచేరెండుపాదంబులు ఖండించిన, సురభుండు దొల్లినచ్చుట కనుంగొని యింద్ర నందనుండు కనకపుంఖనిభ్రాజితంబును మయూరపత్రచిత్రి తంబును ననేకసూర్యప్రకాశంబు నైనసాయకంబు సంధించి యభిమంత్రించి యేసిన, నది యతిరయంబునంబోయి సుర భునిశిరంబు ఖండించిన, నాశిరంబు రాతిమీఁదం బడిన చందంబున బెట్టుగా మిట్టిపడి పార్థునిమస్తకంబు మీఁదం బడుటయుఁ, బిడుగుపడుచందంబున రిమ్మవట్టి కిరీటివివళుండై భూతలంబునం బడియె. సురభుని మొండెంబు కరితురగరథ సమూహంబుల నుగ్గునూచము చేయుచుఁ జేగుఱుకొండచం దంబున, గుంభినీతలంబునం గూతె. అంతమూర్ఛనొంది పు డమివయిం బడినకొలతేయునిం గనుంగొని, దనుజాంత కుండు నిజపాణిపల్లవంబుచే మేనునిమిరి సేదదేర్చినం, గిరీటి స్వస్థుండై నిలిచె.

—: శ్రీకృష్ణుండు గరుత్మంతునిఁ దలఁచుట:—

అంత సురభుని శిరంబు నెత్తామరమీఁద వ్రాలు మధుకఠంబు తెఱంగున శ్రీహరిచరణారవిందంబులమీఁద వ్రాలె. అప్పుడు ఖోత్తముండు నయ్యుత్తమాంగంబు కేలం గైకొని పార్థునకుంజూపి “యితండు ప్రాణావసాన సమయం బునందును నత్యంబు దప్పండు. శీలవంతుండును దాంతుం డును సమరదుర్దాంతుండు నయిన యీయుత్తమశ్లోకుండు నిఖిలలోకవందనియుం”డనుటయు, సంక్రందననందనుండు

పరమానందంబున నందుకొని తచ్చిరంబునకు వందనంబు గావించె. అంత మురాంతకుండును రాజతనూజుఁ గృతార్థుం జేయ నూహించి వైనతేయునిం దలంచిన నిబ్బరంపు మబ్బులోనం గబ్బి మీఱువిద్యుల్లత తెఱంగున విద్యోత మానంబు లైనతెక్కలవలనఁ మిక్కుటంబుగాఁ బొడమిన రుంఝూమారుతంబుచేఁ గులపర్వతంబు లొడ్డగిల్లు నట్లు గా నెగసి వచ్చి సన్నిధానంబున నిలిచి దేవదాసుండఁ నగు నేను వచ్చితి; నేమికార్యంబు నియమించెద; నని పలుకుటయు, నుపేంద్రుండు ఖగేంద్రునిం జూచి నీవీశిరంబు గైకొని శీఘ్రంబుగా నరిగి ప్రయాగలోఁ ద్రివేణీమధ్యంబున వైవుము. సురభుండుత్రమలోకంబు గాంచుఁ గాక యనిన నాగాంతకుండు సరకాంతకుని యానతి శిరసావహించి “దేవా! భవదీయ దివ్యపాదారవిందంబులొక్కసారి మదిం దలంచినంతనే యెట్టిమానవుం డైనను గృతార్థుండై పరపదంబు సెందు. అట్టి మీభక్తునిం దలంచినవారికిఁ దీర్థయాత్రాఫలంబు నేకూరు ననునెడ భవదీయభక్తులకుఁ దీర్థయాత్ర లేమిటికి? అయినను మీయానతి యలంఘనీయంబు గావున నట్లే కావించెద”నని పలికి, యమృతకంబు గైకొని గరుత్మంతుండు నిజపక్షవిక్షేపంబులచే గిరుల నూటాడంజేయుచు వచ్చునెడ సదాశివుండు పార్వతీసమేతంబుగా వృషభానూథుండై యంబరంబునం జనువాఁడు, తనయొద్ది భృంగిరిటిం జూచి నీవు జవంబునం జని గరుడుం డెత్తుక

పోవు శిరంబుఁ దీసికొని రమ్మని పంపుటయు భృంగిరిటి వైనతేయునిం జేరవచ్చి యతనితెక్కలగాడ్చులో నుడివడి సుగలాలో నందలివిన చొక్కాకుచందంబునఁ బెద్దయుంబ్రొద్దు తిరుగుడుపడి యెట్టకేలకు విడివిడి యతిరయంబునం బఱతెంచి “దేవా మహాదేవ! యిక్కార్యంబునాకళకళ్యం” బనుటయుఁ బార్వతీదేవి నాథునివిలోకించి నవ్వుచు నిట్లనియె. అత్యంతవికారంబు లైనయంగంబులం గనుపట్టుభృంగి పరమభృత్యుండు. పిశాచంబులు నఖులు. మంచంబుకోడుకై మవు. ఇంటింట బిచ్చంబె కూడు. పునుకలపేరు హారంబు. ముదియెద్దు పడివాగె తేజి. ఇన్నిమంగళంబులు గలమీకు సంగరజయం బబ్బుట కేమియాశ్చర్యం’ బని పరిహాసంబు గాడులై రాజకన్యకం గనుంగొని నవ్వి యవ్వృషభాంకుండు తారకాసురవైరి నవలోకించి షణ్ముఖా! నీవు పోయి తచ్చిరంబు గొనిర మ్మనుటయు నతండును గరుడుని వెనుకం బఱచి కూడం జాలక తవీయపక్షవిక్షేపజాతంబు లైనవాతూలంబులచేఁ ద్రిలోకంబులం దిరుగుచు నెట్టకేలకు గరుడునిఁ గూడె. అంతలో భాగ్యవశంబునఁ బ్రయాగ దోఁచుటయు వినతానందనుండు త్రివేణికామధ్యంమున సురభునిశిరంబు వైచిన నీటిలోనం బడక మున్నె కుమారస్వామి తూటి యెత్తుకొని వచ్చి మహాదేవునినన్నిధిచునె. అతండు దానిం గరాంబుజంబునం బట్టుకొని హిమశైల బాలికకుం జూపి దానశూరులు దయాపరులు సత్కృత

పగాయణులు జితేంద్రియులు జితక్రోధులు మాతాపితృ
భక్తులు నైన వారల శిరఃకపాలంబులు నేను హారంబుగాధరి
యింతు. ఈయు త్తమశ్లోకుని యుత్తమాంగంబు తన్నధ్యంబున
నాయకరత్నంబుగాఁ దాల్చెక నని ధరియించె. అంత నా
గాంతకుండు సత్వరంబుగాఁ జని మురాంతకున కవ్వృత్తాం
తం బెఱింగించి తదనుమతంబున యథేచ్ఛముగాఁ జనియె
ననిన విని జనమేజయుండు జైమినిం గనుంగొని తరువాతి
వృత్తాంతంబు వినవలయు ననుటయు.

౧ డ్య.

ఇదిశ్రీమత్పాండ్యమండలాధీశ్వర శ్రీవిజయరంగచోక్క
నాథమహీనాథకరుణాకటాక్షసంపాదితగజతరంగమాం.

దోళికాప్రముఖ నిఖిల సంపత్పారంపరీ సమేధ

మాన సముఖమీనాక్షీ నాయకతనూభవమీ

నాక్షీ దేవీ కటాక్షలబ్ధకవితాసంప్రదాయ.

వేంకటకృష్ణప్పనాయక ప్రణీతంబైన

జైమినిభారతంబున సశ్వమేధపర్వ.

మృనువచనకావ్యంబునందు

ద్వితీయాశ్వాసము.

—: 0 :—

శ్రీస్తు!

జై మి ని భా ర త ము

తృతీయాశ్వాసము.

క. శ్రీపాండ్యధరాభరణా!

భూపాలకమకుటరత్నపూజితచరణా

రూపరత్నస్థ నిర్వా

జోహృతీ! విజయరంగచోక్కనరవతీ!

ప్రపథరింపుము జైమినిమునీంద్రుండు జనమేజయనరేం
దునిం గనుంగొని, తదనంతరంబ హంసధ్వజుండు బలపరా
క్రమసంపన్ను లయినకొడుకు లిరువురు సమరంబునం గూ
లుటయు సైన్యంబులు పరాజయంబు నొందుటయు నాక
ర్ణించి కోపాటోపదీపితుఁడై చెనరినబలంబులనెల్లంగలయం
గూర్చి సమరసముత్సాహదోహలంబు లై నవీరకాహళంబు
లును నిస్సాణంబులును భూసభోఽంతరంబుల బూరటిలం
జేయ నిజభుజపరాక్రమంబుచే మాధవునాధారింపం దలం
చి సింహనాదంబులు నట్టహాసంబులునార్పులుఁబెడబొబ్బలు
జంకెనలు గజఘీంకారంబులు శింశనీటంకారంబులు వీర
హుంకారంబులు భుజాస్ఫూలనంబులు ధ్వజపటపటాత్కా
రంబులు రిథచక్రఘోషంబులు హయహేమారవంబులు

రత్న భూషణంబుల ధగధగలు కైదువుల ధశధశలు సీతల
నిగనిగలు నొక్కుమడిం గ్రమ్మ సాగరంబు పారలిన
తెలుగున నాహవయజ్ఞంబున బ్రాణంబు లాహుతులు
నేయం దలంచి సాహసంబున మోహరించినప్పునాహంస
ధ్వజం గనుంగొని కంసవైరి కరుణాకలితమానసుండై దిగ్గ
నం దేరుడిగి వీతాంబరంబు వలెవాటు జాతి వనమాలికా
పరిమళంబులు మీఱ గంధసింధురగంభీరగమనంబున నె
దురు వచ్చుటయు నమ్మహీనాథుడును దోడనే యరదంబు
దుమికి భక్తివినయసంభ్రమంబులు మనంబునం జెనంగొనం
జనుదెంచి పాదారవిందంబుల వ్రాలిన శ్రీవల్లభుండు శుభ
లక్షణలక్ష్మితంబులును శార్ఙ్గ మార్వీకిణాంకితంబులును లక్ష్మీ
విరచిత మకరికాపత్రాభిరామంబులుం గరికరోపమానంబు
లునైన తనభుజంబులంజూచి లేవనెత్తి యామండలేశ్వరుని
నిండుకొగిటం కేర్చి భక్తవాత్సల్యంబునం గన్నుల బా
ష్పంబు లొలుక నూటించుచు “రాజచంద్రా! జరసమర
ణాదిసుఖదుఃఖంబులు బ్రహ్మాంబులకై నం దప్పవు. నీకుమారు
లిరువురు సమరయజ్ఞంబు సాంగంబుగా నెఱవేర్చి ప్రాణా
హుతులు గావించి మమ్ముం దృష్టి నొందించి మానాయు
జ్యంబునొందిరి. వారికై వగవం బనిలేదు.” అనిన విని
హంసధ్వజుండు “కంసాంతకా! దేవరపాదపద్మంబులు నే
వింపంగోరి కయ్యంబునకుఁ బూనితి. నామనోరథంబు ఫలి
యించె. ఇహపర సౌఖ్యంబులకు నిదానంబైన తావక

దేర్శనంబు లభించె. ఇక నాకు దుఃఖంబుగలుగదు” అనిన
విని గోవిందుండు “నరాధిపా! నీసఖ్యంబుమాకుదొరకె, నీ
వాప్తబంధుండవు, పాండవులు నాకుం బ్రియు లగుట నీకు
నుం దెలిసి యుండుఁ గావున నిఖిల సేనాసమన్వితుండవై య
శ్వంబు రక్షించుచు నర్జునునితోఁగూడ వచ్చి ధర్మనందనుని
యాగంబు నిర్వహించి యాతనిచేఁ బూజితుండవై వచ్చు
టమాకుం బ్రియు” బని సవ్యసాచిన మేతంబు గాఁ దత్పురం
బునకుం జని యతనిచేఁ బూజలుగాంచుచు నయిదు రా
త్తులు వసియించి యంబుజనాభుండు హస్తినాపురంబునకుం
జనియె. తదనంతరంబ విజయుండు హంస కేతనునితోడం
గూడఁ దురంగంబుఁదరలించుకొనిచనుట మునయ్యశ్వంబు
పవనజనంబున నుత్తరాభముఖంబు గాఁజని చనియెండతాఁ
కునం గొట్టువడి యొకవనాంతరంబు జొచ్చినవరత్నఖచిత
సోపానంబులును నమృతోపమానంబులైన తేజసిభృగుజెం
గలువలు తెలిగలువలు తెలిదమ్ములుఁ జెందమ్ములు నందంబు
మీఱ నొక్కనరోవరంబు సొచ్చి కంఠదమ్ముజలంబుల

—: సవనాశ్వము గోడిగయై పులి యగుట. :—

నిలిచి నలిలంబు గ్రలి తనిసి వెలువలికి వచ్చి యందఱు
నరు దంది కనుంగొన గోడిగయయ్యెఁ గ్రీడి యది కనుం
గొని విచారంబు నొందునెడ నయ్యశ్వాంగన వేటొక్క
కొలనికిం జని జలంబులు గ్రలి తోడనే బెబ్బలి యయ్యె

ననిన విని, మునీంద్రా! యట్లగుటకుం గారణం బేమి? యని యడిగిన జనమేజయునకు జైమిని యిట్లనియె.

—: శ్రీమండలవృత్తాంతము. :—

అొల్లి దాక్షాయణి శంభు నుద్దేశించి నియమంబుతో
 కపంబాచరించుచుండ దుర్గదాంధుడై నయొక్కరక్కనుం
 డదేవిని జెనకం జూచిన హుంకారంబుచే వాని భస్మంబు
 గావించి యిదిమొద లేజంతువు లీజలజాకరంబు సొచ్చిన
 దోడనే యాడుజన్మంబు జెందుఁగాక యని శపియించె
 గావుననీగుట్టంబునుగోడిగయయ్యె. అది యట్లుండె ముచ్చ
 కృతయుగంబున నకృతవర్ణం డనుమునినరుండు తీర్థయాత్ర
 నేయుచుఁ బుణ్యస్థలంబులు నదులు నదంబులు తటాకంబు
 లు నవలోకించుచుఁ దత్సరోవరంబునకు వచ్చియఘమర్షణ
 స్నానంబు గావించునెడ నొక్కమొసలి యతనిపాదంబులు
 పట్టుకొని తివియుటయుఁ బెనంగి విడిపించుకొని నేడు మొద
 లేజంతువు లిందుఁ జొచ్చిన వ్యాఘ్రంబు లగుంఁగాక యని
 శాపం బొసంగె. అదికారణంబుగాఁ బెద్దపులి యయ్యె.
 అవ్వధంబుగనుంగొని పార్థుండు ముందుతోచక శ్రీకృష్ణ
 దేవుని మనంబున ధ్యానంబు నేయుటయు నాహరికరుణా
 కటాక్షంబుచే వ్యాఘ్రం బెప్పటిఘోటకం బయ్యె. అంత
 భేరిపటహాదివాద్యంబులు మ్రోయ రయంబునన నేక దేశం
 బులు క్రమియించు జని యాడుమండలంబునకుంజనియె.

తద్దేశంబునకు రాణి నీలనిభవేణియు రాకేందుబింబ
 వదనయుఁ గుందకోరక సమాన రదనయుఁ బల్లవాధరయుఁ
 గంబుకంధరయుఁ బర్వతోపమానవత్సోరుహయు మల్లికా
 మృదుశబాహయు నణుమధ్యయు నతిపుణ్యసాధ్యయు జల
 జనిభవాణియు సైతశ్రోణియు రంభానమోరు కాండయు
రాజీవరక్తచరణయు రత్నమయనర్వాభర
 ణయునై హావభావవిలాసవిభ్రమంబుల నింపుమీఱుచు...
పురుషునిమనంబెఱింగి శృం
 గారవిలాసంబులం బ్రొద్దులుపుచ్చుచు.....
సరసవాగ్విలాసంబులు నెరపుచుఁ బ్రమీలయను
 నామధేయంబు గాంచి నరులకు సురల కనుగులకుసిద్ధులకు
 పాధ్యులకు నసాధ్య మైనధనుర్విద్యాకౌశలంబునం బాలు
 పొందుచు ధైర్యవీర్యసాహసంబు లుగ్రశాసనంబు లుక్కు
 మెఱయ లక్షయేనుంగులు నన్నియ గుట్టంబులు నన్నియ
 శధంబులును విషకన్యక లనం బరఁగిన పదిలక్షల కన్నెలు
 గదామునముద్గర భండిపాల తోమరశక్తి ముసుండిశరశరా
 పనఖడ్గఖేటకా ద్యాయుధములతో గరిడిసాదనల నెప్పుడుఁ
 జరించుచుండ నఖండిత వైభవంబున రాజ్యం బేలుచు
 నుండు. తద్దేశంబునకు మూర్గవశంబునం బోయిన పురు
 షులను జేరం బిలిచి యంపలి యిందుముఖు లమృతమధు
 రాలాపంబుల.....
నాహ్లాదంబు పుట్టించి వశీకరించి యొక్కొక్కపురుషుని.

తో బెక్కండు వనితలు.....
గ్రీడించుచుండ నొక్కమాసంబులో
 నాపురుషుడు.....పరలోకంబున.....
 కరుగు. వానితో, గూడ రమించిన యక్కంత లండలు
 సన్నిప్తవేశంబు నేయుదురు. అందొక్కయువతికిగర్భంబు
 నిలుచు, అది కనియేనేని యాడుబడుచుం గాంచు గాని
 పుత్రునిం గాంచదు. ఇది యాదేశంబునందలి నడవడి.
 జనమేజయనరేంద్రా! విజయభుజ విక్రమరక్షితం బైన
 యశ్వరత్నం బవ్వీటినమీపంబునకుం జని పచ్చిక మేయు
 చు నుండు నెడఁగఱివంక కనుభూమ్యులవంకలకుఁగొంకినచందం
 బున గుడునువడిం దిగిచిన సింగాణిండ్లును, గలికిచూపుల
 కలికి వెనుక దాఁగినవంతుంబుననంపపాదులలోనం బొదలుల
 కోరికోలలును, పట్టువ గబ్బిగుబ్బలు గనంగొని భ్రమ
 పడినచందంబున బిజబిజఁ దిరుగుచక్రంబులును, బెడంగుజ
 డలయందంబునకు వణంకెడు చందంబునఁ దళతళ మని
 కత్తులు మెఱయవీరశృంగారరసంబులంగనారూపంబుగైకొ
 న్నకైవడి వీరక మీఱురాకేందుముఖులు తేజలుదువాళింపు
 నుఁ గోకిల లొక్కుమ్మడిఁ గాకలీన్వనంబు లొనరించుకరణి
 వీరాలాపంబులు నార్పులు నట్టహాసంబులు పంతంబులు
 మెఱయం బారు దీగుటయు నందొక్కకుందరదనగుఱ్ఱంబు
 మీటి యధ్వరహరిం బట్టికొని వచ్చి తమయేలిక సానిసమ్ము
 ఖంబున (1) నిలిపి రాజరాజేశ్వరీ! యీహాయంబుర్జుజనిచే

విడువఁబడినది. హయగర్భాశ్శరంబుగా బరాక్రమోపార్జ
 నుం డగు నర్జునుండు చనుదెంచి యున్నవాడని పలుక
 రించిన, నయ్యంగనామణి బంగమరంగులం దురంగలించు
 తురంగశాలలోనఁ గట్టుటకునియమించి, యంతరంగంబున
 నెంతయు సంతసం బెనంగ నేటితో నాకోరికలు నెఱ
 వేతెనుఖంబు సమగూరె.....
 సందియంబులేదు. ఇందుకొఱ కాపురందశనందనుం డిచ్చ
 టికి వచ్చు.....

ఇది
 మొదలగుదినంబును.....వానితో
 డం కూడఁగ. నాపాలిదైనంబులక వేఁడెదనని యెడవిడని
 కోరికలు పొడమ, నప్పడఁతుక పదివన్నియ బంగారునకు
 మెఱుంగు పెట్టినహారంగునఁ బైగోజవాదికిఁబువ్వుఁదావి
 గట్టినరీతిఁ జిన్నాఱిజాబిల్లిమీఁద సుధారసంబు చిలికించిన
 విధంబున రంగైనయంగంబున శృంగారింపఁ దొడంగి,యం
 గజునిచక్రంబులంబోలెఁ దళకుతళుకునఁజెక్కులఁగుల్లు
 కళ్ళురతనంబులకమ్ములు వెట్టి చివురాకుఁ గెమ్మోవి కెంపుల
 సొంపు మీఱునుపాణిముత్యపుముంగర ధరియించి, వింత
 వింతమణులకంటనరములుకంటయు నేవళంబునుముత్యాల
 దండలు సందిటికడెంబులు ప్రత్తికాయతాయెతులు కంక
 ణంబులు రవలగాజులు కడెంబులు మొలనూలు నొడ్డా

ణంబు నందెలు పాడగంబులు పాదరసములు మెట్టెలుఁ
బిల్లాణులు వీరముద్రికలు మొదలగునానావిధభూషణం
బులఁగై నేసి, తనయనురాగరసంబువెల్లువగట్టెనో!యననం
దం బగుచందురకావిపావడపైఁ దన (ఘనో)మాలిన్యంబు
వెలికుటికిన తెఱంగున మవ్వంపుఁ జవ్వ నివ్వటిల్లు రాయం
చయంచుల మించుపై తాణిదుప్పటంబు గట్టి మట్టుమీఱిన
మదనానలంబు తన్నుఁజట్టుకొనిన తెఱంగున నిండు తగటి
ఱవిక కుంకుమపూతపొంకంపుసిబ్బెంపుగుబ్బలగబ్బుమీఱ
నిండుముస్తీదు చేసి చిలుక తేజవజీరుని తేజ తెఱంగునఁగను
పట్టు మరకతంపుఁబిడెంపు బాఁకు చేపట్టి, విరవాజనరుల
తావియుఁ బై గోజవ్వాజపట్టెల వాసనయు దిక్కుల గుమ్ము
గుమ్మని క్రమ్మ గిలుకుపావలు మెట్టి, నెమ్మిమై మేఘమండ
లంబు వెలువడు క్రొక్కారుమెఱుంగుతీవియ వోలె నంతి
పురంబు వెలువడి యావ్త లైన చెలికత్తెలు వెంటరా బం
గరుగ...మలం బోలు నండజయానలు దడలం జేరి
కై దండ లొసంగ, నవరత్న ఖచితం బగుబంగరుబెత్తంబుల
మొత్తంబులు చెలంగఁ గటికవారలు రాజరాజేశ్వరీ!రాజ
పరమేశ్వరీ! అష్టదిగ్రాజమనోభయంకరీ! కేరళదేశాధీశ్వరీ!
స్వామిసీ! పరాకు, హెచ్చరిక, జతను, సావధానత, అని హె
చ్చరికలుదెలుప, నల్లనల్లనవచ్చి డాలు మీఱుపగడాలకం
బంబులు దారవక్రంబులబోదెలు జీవదంతంపుదం తెలు, ఈ
శంపునీశంపు దూలంబులు కెంపుటోడుబిల్లలపైకప్పడంబును

నానారత్న విచిత్రంబులుబాలభాను ప్రభాభానమానంబులు
గగనలక్ష్మీనివాసంబులునైన తమ్మిరేకులఁ బాలుపొందు కనక
కలశంబులఁ బిసిల్లు ద్వారంబులును జంద్రకాంతమయంబు
లైన వక్రమణిమయ గజరాజశోభితంబులైన పార్శ్వంబులం
గనుపట్టు సోపానంబులు హెచ్చురతులపచ్చరాతిన్నె యుఁగ
లశంబులు తుండంబులఁగైకొనియభిషేకంబు లొనర్చుదార
వజ్రంపు పేనుంగు లిరుగడలం గడలుకొన మూర్తీభవించిన
సామ్రాజ్యలక్ష్మీవలె నొప్పుచు లక్ష్మీవిగ్రహంబులం బాలు
పొందుద్వారదేశంబులం గలిగి జాళువాసరిగకుట్టుపని హరు
వుల ప్రతిమలం బ్రతి లేని తెరలును, క్రొత్తముతైంబుల
జల్లులమేలుకట్లును, నెమిలితెక్కల ఛాయలం బ్రతిక్షణం
బును వింత లైనకాంతులు మంత మిఱ రత్నగర్భ యైన
పుడమి కన్నకరణి నున్న తిహసులనొప్పుచునుధర్మాసానంబు
కరణఁబ్రభాశోభితం బైనవాటంబును ప్రభావిజితమేరుకూ
టంబును నగు కొలుపుకూటంబున...బాలభానుకిరణంబుల
తో వాదంబులు నేనుపాదంబులును, బసిఁడిగట్టు పైతట్టు
వలెఁ గనుపట్టు విస్తారంబును గలిగి...గోమేధికపుష్కరాగమ
రకతముక్తాప్రముఖనిఖిలరత్నవిరాజితంబైనగ్రహనక్షత్రనికర
తారకానికరికోరకీతంబైనయాకాశంబు తెఱంగున(రమ్యంబు)
ను నఖిలను రాసురపూజితంబునైనసింహాసనంబునం గూర్చుం
డిసామదాన భేదదండచతురోపాయ లగు మందయానలు
నందడించికొలువనొక్కచక్కిఁజక్కిరబొమ్మలు చక్కిరయు

కైకజలకన్న మిక్కుటం బైన చొకాటంబులు నైనదండతా
రావళీప్రముఖప్రబంధంబులు విన్నవంబునేయ మఱియొక్క
దిక్కున రాకేందువదనలుమీమాంసావ్యాకరణాదిశాస్త్రం
బు లనర్గళప్రవాహంబులుగా నుపన్యసింప, వేటొక్క
చాయఁ బల్లవాధరలు బ్రహ్మాండపురాణంబు విష్ణుపురా
ణంబు వద్దపురాణంబు మొదలగునష్టాదశపురాణంబుల
కథలు వినిపింప, మఱొక్కదిక్కున నీలవేణులు చిత్తరుభామ్మ
లవలె శిరఃకంపంబు నేయుచు జంత్రగాత్రంబులతాయి గీత
ప్రబంధంబులు ఘననయదేశీయంబులు వినికిసేయ నొక
వంక మకరాంకవిజయపతాకలంబోలె రంభోర్వశీమేన
దుల నెంత లేడనబిరుదపాత్రలు చచ్చి చారి మొదలగు
పదియాఱు నాట్యంబులు, నభినయంబులు గనుగొనిపింప
నొక్కప్రదేశంబునఁ గలకంతకంఠులుపరి హాసంబులు వినో
దంబులుగాఁ బ్రసంగంబులు నేయ నిరువంకల రవలకంక
ణంబులు ఘల్లుఘల్లునఁ బంకజాక్షులు కనకదండమంఢితంబు
లైనధవళచామరంబులు వీనఁ గత్తి కేడంబు సురె చికటారి
సిఠేము వంకిపట్టిన బాణమునలముద్గరభిందిపాలములు బరిచి
నేజా మొదలగుముప్పదిరెం డాయుధంబులును గుంచె
కాశంజయుఁ జేయిచావడ. యడపంబును గిండి సురటి యు
నిలువుటద్దంబులు మొదలగుమహారాజచిహ్నంబులఁ బూని
యూడిగంపుఁ జెలువలూడిగంబులు నేయ సామ్రాజ్యరీచిన
వీరమోహినిచందంబున నిండోలగంబున నుండె. (2)

(1)(2) నడుమనున్న గ్రంథమొక్కప్రతిలో మాత్రమే
యున్నది.

అంతః గుంతీసుతమధ్యముండు కాంతాజనులు మఘ
వాజిం గొనిపోయి రని చారులు పలుకరించిన నవ్వితగిన
రాయబారులం బనిచి గుట్టంబు విడిచి మని మందలించిన
యెడ, నమ్మండలేశ్వరి ముఖచంద్రమండలంబున వెన్నెల
యునుంబోలె మందహాసంబుగండలింపఁ “గిరిటి మేటివీరుం
డని వీరిమి. అతని రణకలాకాశలంబు పరిక్షింపకయె
కవ్వడిం గడవ నీయము. నే నిదె సమరనన్నాహంబుగా
నరుగుదెంచెద. పార్థుని రమ్మనుండు. పొండ్లని బహుమా
నంబులు చేసి పంపిన, నియోగులు వేగంబె యరుగుదెంచి
యవ్వజయునకు వివరించిరి. అంతః దురంగమాతంగశతతాం
గవీరభట మహార్భటీనమేతంబుగాఁ బ్రమీల మోహరించి

—: ప్రమీలావిజయలయధము.: —

రథచక్ర ఘోషంబును గేతనపటాత్కారంబును గార్త్యకజ్యో
నాదంబును లలితసుధురసింహనాదంబును భూనభోంఽతిరం
బు దీటుకొన శతమఖతనయునిం గాంచి తనకులుకుఁజూపు
లంబోని వాలుతూపులు వీంట సంధించి రథరథ్యకేతనసమే
తంబుగానించుటయు, బార్థుండును సంగనతోడికయ్యంబు
నకు రోయుచుఁ దీఱనికలెంబున మూడువాడితూపులు
సంధించియేయుటయు నది తోడనేఖండించి తీవ్రముఖంబు
లైనశిలీముఖంబులచే దశదిశాముఖంబులు గప్పి తక్కినబో
టులు ఘోటకంబుల మీటి సామజంబులఁ బురికొల్పిరథం
బులం దోలి చిటుకుటమ్ములచే గ్రుచ్చియు నీలకెలం బాడి

చియుఁ బట్టినంబుల నఱికియు శూలములం గ్రుమ్మియు వంకులఁ జమ్మియు జముదాళ్లం బొడిచియు గదల నడిచియు మునలంబుల మోఁదియు ముద్గరంబులఁ జదిమియు గిరుసు కత్తుల విదళించియుఁ జిటుతకడ్డియలఁ గొట్టియుఁ రార సిల్లిన నయ్యిరువాఁగును బూర్వపశ్చిమసముద్రంబులవలెం దాఁకి తుములంబుగా సమరంబుగావించు నెడఁ, బ్రమీల యింద్రనందనుం జూచి “కిరీటి! మమ్మనీబోఁటికిం గెలువ గూడదు. నీకె కాదు. అనిమిషసిద్ధసాధ్యగరుడోరగాదు లేనియు నన్ను గెలువలేదు. నీకు గుఱ్ఱంబు గావలయునేని మరభిమానంబు మాని ప్రియంబున నన్ను వరియించిన

—: ప్రమీల యర్జును మోహించుట. :—

హయంబు నిత్తుం గాక లేక యున్న నిన్నుం బోనిత్తునే! నీయగ్రజం డైనయుధిష్ఠిరుండు సోమపానంబు సేయ నిమ్ము నీవు నాయధరామృతపానంబు సేయుము. అతండు కురుదేశం బేల నిమ్ము. నీవు నా.... దేశంబేలుము. ఈదేశంబున కునీవె యొడయఁడ వయ్యెదవు.” అనినధనంజయుండు దర హాసంబు నెమ్మొగమునం గనుపట్ట “జవ్వనీ!..... నిన్నుం గూడిననరుండు మానమాత్రంబునఁ బంచత్వంబు నొంది యధోగతికిం జను. అంతట యవతిమండలం బేలు వాఁడెవ్వండు? ధర్మజనకు మరల హయంబు సేర్పువారెవ్వరు?” అనినం బ్రమీల వాలారుమెఱుంగుఁజూపులం జూచు చు“నీవు దైవయోగంబున మాదేశంబునకు వచ్చినవాడవు

ఇంక నెచ్చటికిఁ బోవంగలవు? ఎట్లయిన నీప్రాణంబు లప హరింపక మాన. నామహోగ్రబాణంబులచే నీమేనుజల్లెడ క్రంతలుగా గాయంబులం బడి వేదనం బొరలుచు వృథా ప్రాణంబు లప్పగింప నేలః” అనినఁ గన్నులఁ గెంపు నిం పుచు నిలింపఱిందనుండు నారి నాఱుములు సంధించి యే సిన, నవ్వలాసిన యన్నియ నారసముల వానిని రూపఱం జేసి వెండియు నేడువాఁడీబాణంబులు మేనం గీలించి మఱి యు వేలకొలంది తూపులవాన గురిసిన, సురపతితనూభ వుండు సమ్రోహనాంగి సమ్రోహనాస్త్రంబు వింట సం ధించిన నవ్వాలుఁగంటి యయ్యస్త్రంబుతోడం గూడ. గాండీవగుణంబుఖండించిన, నరుండు కోదండంబునవేటొం డునారిం గూర్చి యిన్నారిం బరిమార్చక మానననికట్టలు కం గనుబామ ముడిపాటు గదియించుటయు, నాకాశవాణి “అర్జునా! నిరర్జుల కైన దీనిం గెలువశక్యంబుగాదు. నీవు పదివేలయేఁడులు పోరినం జయంబు చేకూరదు. రిత్త యా యానం బేమిటికి? ఒక్కనాఁటిరాత్రి దీని.....దనియించ హయంబు గొని యథేచ్ఛంబుగాఁజను”మనిన నర్జునుండు —:ప్రమీల యర్జును సంతిపురంబునకుఁ గొనిపోవుట:— నమ్ములు విల్లు నరదంబున నునుచుటయు నయ్యంగన యతి త్వరితంబుగా వచ్చి యాలింగనంబు సేసి పురంబునకుం దో డుక పోయి యంతిపురంబున బంగరుపడుకటింటం బువ్వుల పాన్నున... లీలావినోదంబునం బ్రొద్దుగడపి మఱునాఁడు

మత్త మాతంగతురంగమణిభూషణావళులతోడంగూడమఖి
వాజి నర్పించి మ్రొక్కుటయు నయ్యర్జునుండు సాదరం
బుగా వీడ్కోని చనియె. అని చెప్పి మఱియు జైమినియు
నీంద్రుండు జనమేజయనరే ద్రునిం గనుంగొని యిట్లనియె.

—: వృక్షదేశవృత్తాంతము. :—

తదనంతరంబ యత్తురంగంబు వృక్షదేశంబునకుం జని
యె. అందలివిశేషంబులు ఐనుము. అచ్చటి మానవబళు
పక్షివృక్షనంఘంబులు ప్రాతఃకాలంబునం బుట్టి తోడనే
యావనంబు నొంది మధ్యాహ్న కాలంబునం గాఢపురంబు
నేసి సాయంకాలంబున మరణంబు నొందు. అనుదినంబు
నివ్వధంబున జననమరణంబు లొందుచునుండు. ఇదియదే
శాచారంబు. పార్థుం డవ్వశేషంబులుగని యచ్చెరు వొం
థుచుఁ బోవునెడ స్వకర్తాచరణంబు గాఢ బుట్టిన యేకపా
దులు ద్విపాదులు త్రిపాదులు ననేకపాదులు వికటపాదులు
నైవజనులును, గుండేలు, ఎద్దు, ఎలుగలు, వానరంబు, ఏనుఁ
గు, జింక, గుఱ్ఱంబు, పంది, చిరువు, పులి, మార్జారము
మొదలగు జంతువులవలెం గనుపట్టు ముఖంబులు గలిగిన
ప్రజలును, ఒంటికొమ్ములు రెండుకొమ్ములుమూడుకొమ్ములు
నాలుగుకొమ్ములు పంకరకొమ్ములు నిడుదకొమ్ములు గలిగిన
మానవులును గూబ కోకిల ఎండ్ర కాయ మొదలగువాని
వలె వికృతంబులు కపిలనర్థంబులు విషమంబులు నైనకన్న
లం గనుపట్టు జనులునుం గలిగి వింతవింత లైనదేశంబులతి

క్రమించి పోవుచు నత్తురంగం బగ్రభాగంబునఁ బిశాచుని
శాచరశాకినీడాకినీబేతాళాదుల కాలయంబును సింహశర
భశార్దూల గండభేరుండ వేదండగండకశశన రాహాదినానా
మృగసమూహంబులకు శరణ్యం బైనయరణ్యంబు ప్రవే
శించె, అందుఁబాపంబులు కాఢపురము సేయుతావును
నశుభంబుల కాలయంబును జనలోకభయంకరంబు నగు
దనుజపురం బొక్కటి కలదు. అప్పట్టణంబునమూడుకోట్ల
దానవులు పార్శ్వంబులల గొలువ నిర్దమచిత్తుండును దశ
ప్రాకరాశవదనుండును గ్రూరకర్తుండును గీలునకుఁ బదివేల
దిగ్గజంబుల సత్తువు గలవాఁడును భీషణాకారుండును నైన
బకాసురతనయుండు భీషణుం డనునామధేయంబు గల
వాఁడు రాజైయుండు. తత్ప్రమీపంబునం దొక్కపర్వత
గుహలోఁ బ్రాణిహింసాదీక్షితుండును భీషణాసురునకుఁ
బురోహితుండును నైన బ్రహ్మరాక్షసుం డుండు. వాఁడు
నిడుద లైనప్రేవులజందెంబులును నెత్తుటిపట్టెనర్ధకములును
గపాలజవమాళికయుఁ బచ్చిచర్మం బనియెడికాషాయనస్త్రం
బును నేనుంగుతలకమండలువును గర్ణపవిత్రంబులును వెన్నె
ముకయూతకోలయుం గలిగి మేదోహతోత యనునామధే
యంబున వర్తించువాఁడు నర్జునుని యశ్వమేధాశ్వంబు
వచ్చుటంజూచి భీషణాసురునిచంగటికివచ్చి దీవించి యి
ట్లని విన్నవించె. “దానవేంద్రా! మీతండ్రి యగుబకా
సురుని బలాతిశయంబున భీముఁడు చంపె. వానితమ్ముం

డగునరునుం డశ్వమేధాశ్వంబు వెంబడి మనవీటిచెంగటికి వచ్చె. తండ్రినిజంపినవగ దీర్ఘకొనుటకిదియేసమయంబు నీవు నరమేధం బనుయాగంబు సేయుము. నేనొద్దాత్రంబు నవరించెద. నేజేయు వ్రతంబులువినము. ఆషాఢమాసం బునఁ బౌర్ణమాసియందునన్నాస్యసులరక్తంబులనుజలంబులే యాహారంబుగాఁ దపంబు సేసితి. శ్రావణమాసంబున విధ వలందల దీయకయే పండుటాకులకరణి మ్రింగి వ్రతంబు నలిపితి. భాద్రపదమాసంబునఁ బాశుపత వ్రతదీక్షుపరుల గుండెకాయలు కందమూలఫలంబులం బోలె నశనంబు సేయుచు నియమంబు నెఱవేర్చితి. ఆశ్వయుజమాసంబున బ్రహ్మచారులఫలాహారంబు సేయుచునిష్ఠాసమన్వితుండనై యుంటిని. ఇవిధంబునఁ జాతుర్తాస్యవ్రతంబు నలిపి కార్తిక మాసంబునఁ గన్నియల భక్షించి పారణసేసితి. ఈపురం బునఁ బెక్కండు బ్రహ్మరాక్షసులు గలరు. వాశ లిత్రైతం గున నియమంబు నడుపం జాలరు పుణ్యకాలంబు వీటిం బుత్తురుం. అది యట్లుండెనిప్పుడుబ్రహ్మరాక్షసనహస్తభోజ నంబు సేయ సంకల్పించి నరునిబలంబులనెల్లదారివోయు ము. అనిన విని భీషణుండు కొద్దిగా నవ్వుచు నీకుంగావల సినభోజనం బెద్ది. ఏమాత్రంబు భక్షింపఁ జాలుదువు. తెలియం బలుకు” మనియె.

తదనంతరంబ యాబ్రహ్మరాక్షసుండుబలవరాక్రమ వంతు లున్న తాకారు లాజానుబాహులును మూర్ధాభిషి

క్తులైన రాజకుమారుల వేముమందిని గజతురగవీరయో ధుల తలమెదళ్ళు కూరలుగా మెనవంగలవాడ నింతమా త్రంబుదయచేయవలయు ననిన దశుజనాయకుండు నవ్వి చేతం జేయప్పళించి “బ్రహ్మరాక్షసోత్తమా? ప్రాశహింసా యజ్ఞంబు నేఁ జేయం బూనితి. తగినయాగోపకరణంబులు సంపాదించుము. పా” మ్మని యనిపి భూమి గ్రక్కదల దిక్కు లు పిక్కటిల్ల రణభేరి చఱవం బనిచి హుంకారాట్టహాస సింహనాదభుజాస్ఫూలనభేరిభాంకారభయంకరంబుగానావ్ర బలంబులతోఁ బురంబు వెలువడి శాత్రువశోషణుండైన భీషణుండుభండనంబునకుంగడంగునప్పుడుజగడంబుసూచు వేడుక మీఱ పొలదిండిపడంతులు బంతులుగా వెడలి రెండు యోజనంబులు మూడుయోజనంబులునాల్గుయోజ నంబులు నిడివియైనచన్నులును, దావాగ్నిదగ్గంబులైనకొం డచఱులంబోలెభీకరంబు లగు మొగంబులు, బ్రళయకాల మేఘమాలికలం బోనియాకారంబులునుం గలిగి భువన భయంకరంబుగా ముచ్చట లాడుచు వచ్చి పర్వతశిఖరంబు లెక్కి పాండవసైన్యంబుఁ జూచి యర్జునురథధ్వజంబున మంతు మెఱయు హనుమంతునిం జూచి “వీడుగగా తోఁక చిచ్చున లంకనివులు సేసినమర్కటంబు. సప్తమంత్రీకుమారులఁ బంచసేనాగ్రగుల జంబుమాలి నక్షయకుమారునిమా రిమనంగినక్రోధి. వీడేమిటి కీడవచ్చినాడు? వీడు దాన వుల వేరువిత్తు” అనికలంగంబడు సమయంబున నొక్కబలు

రక్కసి వారల నోడకుం డనిభయంబు దీర్చి తా నొక్కతే
యు నాకసంబున కెగసి నల్లమబ్బుకరణి మైపెంచి హుంక
రింపుచు వేడెంబులువాటుటయు మూడుయోజనంబుల
నీడివి యైనదానిచన్నులచేతం గొట్టువడి యర్జునునైన్యం
బులు దైన్యంబునొందె; నింత దక్కినరాక్షసవనితలు నవ్వి
ధంబుననె కుచతాడనంబులఁజతురంగబంబులం గీ టడం
గించుటయుఁ గేతనస్థితుం డైనవాయుపుత్రుండు మహోగ్ర
కోపంబున గర్జించి వాలంబు పెంచి వారలకంతంబులు బిగి
యించి సర్వతశిఖరంబులం గొట్టియుఁ బయోరాశిలోన
నైవేదియుఁ బదిదిక్కులం ద్రిప్పివైదియు ముష్టిఘాతంబుల
మోఁకాటిపోటుల మోఁచెతికుమ్ముల నఱచేతిపెట్టులఁ బెడ
చేతిదెబ్బలఁ జెంపకొట్టులఁ బాదఘాతంబులం గెడపి య
ద్దానవభామలం దెగటార్చుచుండె.

—: అర్జునుండు భీష్ముం జంపుట :—

అంత భీష్మణసురుండు రథచక్రఘోషంబును ధను
ర్గుణరావంబును దుగదుభిధణంధణాత్కారంబు నునురోదనీ
గహ్వరంబునం బ్రతిధ్వనులుసంపాదింప బిరుద కేతనప్రభలు
రవిమండలంబుఁ గబళింప నమరేంద్రనందనుం దాఁకుటయు
సుభయబలంబులు రథసంబుగాఁ దారసంబయ్యె నప్పుడు
దానవేంద్రుం డింద్రనందనుమోడ నై దుశరంబు లేయుట
యుఁ గిరీటి మూడుబాణంబులు నాటించె. అసుర యా
లు తోమరంబు లడలించుటయు సురేంద్రసూచుం డయిదు

నాగసంబులం గ్రుచ్చి యొక్కయర్థచంద్రబాణంబునఁ గో
దండంబు ఖండించిన, దైతేయుండు వేటొక్క కార్దుకంబు
నిజ్యంబు గావించిన, నవ్యసాచి దానిగుణంబుతోఁ ద్రుంచ.
రాత్రించరుండు చక్రంబు బ్రయోగించిన నరుండు నడు
మన తునుమాడె. బకతనూభవుండు ఖడ్గంబు జడిపించిన,
బకవై రితమ్ముండు మొసలివాళొలందికి ఖండించె భీష్ముండు
భీకరశక్తి వైచుటయు, ఘల్లునుండు దానిం బదితునియలు
గావించె. రాక్షసేశ్వరుండు పర్వతంబై చనుదెంచిన, నగుండు
వజ్రాస్త్రం బేసె. పుణ్యజనుండు మహారణ్యంబై క్రమ్మిన,
వివ్వచ్చుండు చిచ్చుబాణం బేసె. క్రవ్యాదుండు నీల
జీమూతం బగుటయు, భీమానుజుండు వాయవ్యాస్త్రం
బేసె. మఱియు నసుర సింహశార్దూల మృగ వృశ్చికాది
రూపంబులం జనుదెంచిన, ధనంజయుండు నయ్యైబాణంబు
లం జదిపె. అవ్వేళ నొక్కమునీంద్రుండు పార్థుకడకుంజేరి
బహువిధంబు లగుకథాప్రసంగములు గార్యకలాపంబులుం
బలుకుచు మోసంబు సేయం జూచిన, దానిం దానవమా
యగాఁ దెలిసి విజయుండు గపటమానిం బరిమార్చె అంత
నప్పొదిండి గదాదండంబు కేలం గైకొని కదియ వచ్చుట
యుఁ బాండుతనూభవుండు గల్పగ్ని కీలాకల్పంబును గనక
పుంఖిరిరాజితంబును గంకపత్రవిచిత్రంబును నగుబాణం
జొక్కటి యేర్పఱిచి గాండీవంబు గుడుసుపడం దిగిచి, యే
యుటయు వజ్రాయుధంబును ఖండితంబై న శైలశృంగంబు

కరణి దైత్యునిశిరంబు పుడమిం గూఁ. అవ్వధంబునదను
జుని వధియించి తత్పురంబునం గలనమ స్తవస్తువులుఁ జేకొని
యవ్వలం బోవునెడ, నయ్యశ్వంబు మణిపురంబుచాయకుం
జనియె.

అంతఁ బద్మరాగమణిమయాకారంబు లైనప్రాకారం
బులును బాతాశంబు నఁటిన యగడ్డలును నమరావతీ
పురంబున కంతటంతటం గనుపట్టుగోపురంబులును నింద్ర
సాధం బైనవైజయంతంబుతోఁ బంతంబు లాడుసాధంబు
లును నిజధర్తంబు దప్పనిచాతుర్వర్ణజనంబులును శత్రు
చమూభయంకరంబు లగు చతురంగబలంబులును వివిధ
వస్తునమృద్దంబు లైనయంగడివీధులును బల్లవకుసుమఫలభరి
తంబు లైన యారామంబులును నానావాద్యఘోషితంబు
లైన దేవాలయంబులును గలిగి, యలకాపురంబు నదలిం
చుచు నమరావతి నెదిరించుచు నతులితైశ్వర్యధుర్యంబును
నాశ్చర్యకరంబును బభ్రువాహనభుజాపరిపాలితంబును నైన
మణిపురంబు గనుపట్టిన, నింద్రునిముద్దుపట్టి హంస్వగజునిం
జూచి ముందఱిపట్టణం బెవ్వరిదనుటయు నతండు “భవదీయ
కుమారుండును బాలభానునమానతేజండును నగు బభ్రు
వాహనుం డేలుపట్టణం బిది. వైరివీరసరపాలకులకంతంబు
లనియెడుకడఱీకాండంబులకు అంపం బనం బ్రసిద్ధిగాంచి
బలపరాక్రమసంపన్నుం డైనయీకుమారునికి మానంటి
రాజులు వేపురు సహస్ర హతుకభరితంబు లైనశకటంబును

కానుకగా నిచ్చి పొడగన వత్తురు. సివు తండ్రివని తాను
గుమారుం డనియు మేర దప్పక యితం డూర కున్న లేన్స
గాక యెదిరించి తురంగంబు పట్టించినేని యెటువంటి వారి
కేనియునెదిరింప శక్యంబుగాదు.” అనిపలుకు నవసరంబున,
సుబుద్ధి యనం బరంగిన బభ్రువాహనుని నేనావతి వేడుకగా
నరాశంబుగా వచ్చి మగుడునప్పు డత్తురంగంబుం గాంచి
పట్టుకొని వచ్చె. అప్పుడు సామవేదమయం బైనబింబం
బునం గనుపట్టుచు నాదిత్యుండు పశ్చిమనముద్రంబునం
గ్రుంకె. పక్షు లంతరిక్షంబున వివిధనాదంబులు సేయుచు
గూండ్లుచేరం జనియె. తారకానికరంబు లింతంతటంచోఁచె.
దిగంతంబు లంశంతకుం గొంచెంబు లయ్యె. చీకటులు
వేఁకటులయినకరణిం బెఱిగె. ఇవ్వధంబున నర్కం డస్త
మించు సమయంబున సుబుద్ధి పురంబునకు వచ్చె. కెంపు
గోడలు మగతాఁబనెలకట్లు పగడాలకంబంబులు దంతపు
దలుపులు బంగారుసో పానంబులుముత్యాలచూరు మొగ్గలు
కుందనంపుబొమ్మలు చీనాంబరంబులమేలుకట్లు నగరుసాం
బ్రాణిధూపంబులు గలిగి, పెంపొందుకొలుపుకూటంబున
మూర్ధాభిషిక్తు లైనమండలాధీశ్వరులు కొలువునకై సంద
డింప, రెండవయాభండలుండునుంబలె బభ్రువాహనుండు
కనకరత్న మయంబు లైనకరదీపికాసహస్రంబులు ప గ లు
వత్తులు వియత్తలంబు పట్టపగలింటికరణిం జేయ నిండోల
గంబున నుండె.

ఆసమయంబున బంగరుపల్లంబులు పక్కెరలు మోముట్టులుసింహపుండలాటంబులుచామరంబులుకనకమయంబులైన కల్లెంబులుంగలిగి నశకసింధ్వాఠ్టకాంభోజాదిహయంబులం దెప్పించి కనుంగొనుచుండు నపసరంబునసుబుద్ధిభూజానికీమైక్కియత్తురంగమశ్రేష్ఠంబుకానుకగానర్పించె. అవ్విభుండు దానియాకారరేఖాలక్షణంబుల కాశ్చర్యంబునొందినమీపంబునకుఁ దెప్పించి మొగంబు నిమిరి లలాటంబునం గనుపట్టుకనకపట్టికతీసి, రాజాధిరాజపరమేశ్వరాష్టదిగ్రామనోభయంకర రాజమార్తాండుం డైనయుధిష్ఠిరునిచే విస్మయం బయ్యె. నిటలాత్తు నెక్కటికయ్యంబున గెలిచిన కిరీటి యిత్తురంగంబున కంగరక్షగాఁ జనుదెంచె. ధారుణి శూరులు గలరేని పట్టుదురుగాక. అనియెడు బిరుదుగద్యంబు చదువుకొని బభ్రువాహనుండు సుబుద్ధినిం జూచి సాదరంబుగా “మాపెద్దతండ్రియు నమానుషపరాక్రముండునైన యుధిష్ఠిరుండశ్వమేధంబు సేయ దీక్షించి విడువంజనుడెంచిన దీహయంబు. దీనికి మాతండ్రి సహాయంబుగానచ్చె. ముక్కంటి నొంటి పోట్లాటం గెలిచిన నెఱజోదు. ఇందుని యర్ధాసనం బెక్కినమహామహుండు. కాలకేయాది దానవులం గీటడంగించిన త్రైలోక్యమల్లుండు. చింత్రాంగ దానాయకం డిచ్చటికి విజయంబు సేసె; ననిన నాభాగ్యం బెంతని వర్ణింతు! ప్రభాతకాలంబున మాతండ్రి సమ్ముఖంబునకుం బోవలయు. వలయు వస్తువ్రాతంబులు సమకూ

ర్నుము.” అని యానతిచ్చి మంత్రుల నిజనవాసంబుల కనిచి బభ్రువాహనమహీకాంతం డంతిపురంబునకుం జనియె. అంతఁ బ్రభాతకాలం బగుటయు, మణిపురాధీశ్వరుండు నిదుర మెల్కొంచి కాల్యకరణీయంబులు నిర్వర్తించి మణిభూషణాంబరగంధమాల్యాలంకృతుండై సామంతమంత్రీపురోహితదండనాయకులు గొలువ, శుభలక్షణవిరాజి యైన తేజ నెక్కి కంచుకులు సాహసోనినాదంబుల హెచ్చరికలు దెలుపఁ, బారపురంధ్రీనివహంబులు గుసుమాక్షతలు సల్ల, వందిమాగధవైతాళికులు పాతకులు బిరుదు గద్యంబులం గైవారంబులు సేయ, శంఖభేరి మృదంగబిరుదకాహళంబులులియఁ, జతురంగవాహినీపరివృతుండై మేరుశైలంబుకైలాసరిగియుఁ, బెల్లగించి తేనిమాత్రంబెకాని యంతకంటెఁ దక్కువ కాని బంగారు వెండి రాసులును, మలయశైలంబు తేనిదోషంబ కాని యంతకంటె గణనకు మించిన గంధసారంబులును, గంధమాదనగిరి తేలేదనిన మాత్రంబెకాని యంతకుఁ గడమలేని కర్పూరపుఁ బెఱికలును, రోహణాచలంబు తేకున్న మాత్రమెకాని యంతకంటె వెలితివడనిఁ రత్ననికరంబులును, దండ్రీకిం గానుకలుదెచ్చె. మేలుమేలని సకలరాజులుంగొనియాడ బభ్రువాహనుం డధ్వరాశ్వంబు గొనుచు వచ్చి యెక్కినగుఱ్ఱంబు డిగ్గి వివ్వచ్చుచెంతకుం జేరి క్రొత్తముత్తయంబులు పాదంబులపయిం బోసి సాష్టాంగ దండప్రణామంబుసేసి నిన్నఁ దప్పిదంబుగా మావాడు హ

యంబుఁ బట్టితెచ్చె; నీయపరాధంబు నహింపుము. బిడ్డలెంత నేరక నడిచినం దండ్రుకి నహిందు టుచితంబై కద. అని వెండియుఁ బాదంబులపయిం బడియె.

అంతఁ బాండవమధ్యముండు గంగానదీశాపంబువలన విపరీతకాలం బగుటంజేసి బుద్ధిభ్రంశంబు నొంది యాగ్రహం బుడువలేక రత్నమయంబగునతని కిరీటంబు వీడివడం దన్నుటయు సందలిరాజులందఱు నాహాకారంబులుచేసిరి. అప్పుడు బభ్రువాహనుండు మొగంబున వికారంబు నొందక చేతులు గట్టుక యూరకున్న సాత్యకి తనయనింగృహజూడు మనియె. కర్ణనందనుం డింత కోపంబేమిటి కనియె. హంస కేతనుం డింతగర్వం బేమిటి కనియె. నీలధ్వజుం డింకనైన మన్నింపు మనియె. ప్రద్యుమ్నుం డిది యేమి రిత్తగూడవ లనియె. కృతవర్క్కు యిది తగవు గా దపకీర్తి యనియె. అను సాల్వుం డయుక్తం బనియె. యౌవనాశ్వుం డీచందంబు నీవంటివాని కర్హంబు గాదనియె. తక్కినరాజు లందఱువేన వేలభంగుల విన్నవించినఁ బార్థుం డంతకంతకునగ్గలంబగు కోపంబునఁ జాఱచుటం జూచుచు “నోరి పందా! ముందఱ బఱతెంచు గుఱ్ఱంబు నట్టికొని యాపిఱుండన వచ్చునీదశం బులం గనుంగొని ప్రాణభీతిచేఁ గదనంబునకుం బ్రాలు మాలి కాళ్లమీఁదం బడియెదవు. నీవు నాకు జనియించుట కల్ల. చింత్రాంగదావధూటికిం గోమటివానికిం బుట్టినవాఁ డవు. నాకెదురుగానుండక పొమ్మనిన నారాచకొమరుండు

పొక్కిపడుచు నన్ను నే మన్న నేమి నేసినం గొఱంత లేదు. పరమపత్రి వ్రతాతిలకంబుచు నీతానమానచారి త్రయు నుభయకులపవిత్రయు నైనమాతల్లిని దూషించితివిగావున నే వినంజాల; నీ వేమి నేతువు, నావినయం బింతకు దెచ్చె, బెక్కుమాటలేమిటికి? ఎక్కటిపోరునన్ జయించెదో, దశంబులు నహాయంబుగాఁగొని పోరెదో, ఆయత్తమ్ము గమ్ము, లెమ్ము. నేను క్షత్రియకుమారుండ నగుటయు, వైశ్య పుత్రుండ నగుటయు, జూచెదవు. అని తెచ్చినకానుకలు పురంబునకు మగుడ ననిచి, యశ్వంబు లాయంబునకుం గొని పొమ్మని మొగంబున గంటువెట్టుకొని గీటుక్కున మరలి రెండుగడియలదూరం బవ్వలికిం జని, సుబుద్ధి యనుసేనా పతిం జూచి సైన్యంబుల నొక్కముఖంబుగా మోహరింపం యుయమనుటయు సైన్యపతియుఁగనకకింకిణీఘంటికా కేతన పతాకాలంకృతంబు లైనయేడుకోటలు రథంబులును, గీటు మదంబునం బొదలు భద్రగజంబు లర్బుదంబులును, జటుల ధాటిని రాఘాటంబులును, చునోహరంబులును నైన తెల్లగుఱ్ఱం బులు రెండర్బుదంబులును, నమరకర్కశులు బాహుబలధురీణులు నైనవీరభటులు మూడర్బుదంబులును, గ్రుదుకొనఁ గాలచక్రాకారంబును నాహవభయంకరంబును, నగుమోహ రంబు సంఘటిం చె. అప్పుడు కపి కేతనునిపాలికిం దోచు ధూమ కేతుచందంబుననీలమణిదండమండితంబైనమయూర ధ్వజంబును గనకమయనిర్వక్రంబు లైనచక్రంబులును దిర

స్కృతవజ్రాయుధంబు లైనయాయుధంబులును మరకతమణి నిభాంగంబు లైనతురంగంబులునుం గలిగి నఫలితమనో రథం బైనరథంబు నెక్కి బభ్రవాహనుండు బాణబాణానన తూణీర కరవాల ఘటక కవచ తలత్రాణ శిరస్త్రాణంబులు మెఱయ భద్రగజంబులమీఁదం గమకించు సింగంపుఁగొ దమతెఱంగున నెదురుగా మోహరించి నిలిచె.

తదనంతరంబ యుభయబలంబు లొండొరులం దా ర్కొని పూర్వపశ్చిమసముద్రంబుల తెఱంగున నేనుంగు లేనుంగులు నశ్వంబు లశ్వంబులును రథంబులు రథంబులును గాల్చుంటు కాలుబంటును సేనాపతులు సేనాపతులును దొరలు దొరలునుం గాఁ దలపడి నెత్తుగుటేఱులు మాంస వర్షతంబులు మేదోమస్తిష్కపంకంబునుం గలుగునట్లుగా ఖడ్గాఖడ్గి దండాదిండి బాహబాహి కచాకచి యుం గాఁ బెనుంగునెడ బభ్రవాహనుండు తేరు కదియం దోలించి క్రీడి నుద్దేశించి “తంద్రీవి గావున వందనంబు సేసెద. నేను వచ్చినయెడ మేర మీఱినమాట లాడితివి. నావరాత్త మంబు చూడం గోరి యవ్వధంబునఁ బలికినఁ నేమి. నీతల పు నెఱవేర్చెద. ఇంక శంకింపఁ బని లేదు. కార్త్యకంబుఁ గొనెనుము. నీవు గురుండవు గావున మున్నగా బాణం బులు నావయిం బ్రయోగింపుము.” అని పలుకు నవనర మ్మున ననుసాల్వండుక్కుమారు నెదిరించి కార్త్యకంబు గుడు నుపడం దిగిచి తొమ్మిదియమ్ములు నిగిడించుటయు నది సర

కుగూనక చిత్రాంగదానందనుండు చిలుకజెక్కలు గీలు కొలిపిన వాలికలకోరికోలలు నూఱు ప్రయోగించిన, వాఁ డవి నడిత్రోవనేతునియలుగావించి శతసహస్రసంఖ్యాకంబు లగుకంకపత్రంబు లేసె. ఈచందంబున సింహవిక్రము లైనయయ్యిరువురు శిలీముఖనఖంబుల, మేనులన్ గ్రుచ్చుచుఁ బూచిన మోదుగుల తెఱంగునదురంబు సేయునవనరంబునఁ బాండుపౌత్రుండు నాలుగురాచరంబుల నశ్వంబులను నయిదు ప్రదరంబుల సారథిశిరోధియు నేడువాడితూపులఁ గార్తుకంబును నెనిమిదివిశిఖంబుల రథంబునుం దుత్తుమురు గావించిన, ననుసాల్వండు నూతనశతాంగారూఢుండును నజ్జీకృతకార్తుకుండు నై చండకాండంబులం బాండుపౌత్రు నిం దూలించుటయు, నతండు రోహవేశంబున శస్త్రవర్షం బులు గురిసి క్రమ్మఱ విరభునిం గావించిన, ననుసాల్వండు గడకరంబునం గైకొని యెదురుగానడిచిన, దొమ్మిదిచిలు కుటమ్ములురంబున నాటించిన, నతండు రిమ్మ వట్టి భూతల మ్మున వ్రాలె. అంతఁ బ్రద్యుమ్నుండు విద్యుల్లతానంకాశం బైనబాణానసంబుమండలకారంబుగాదిగిచి ప్రదరవర్షం బులు గురియుచు ననుసాల్వనకుం బ్రాప్తె యెదిరించిన, బభ్రవాహనుండు బాహువిజృంభణంబున లక్షలకొలందు లగుతీక్షణ్ణభాణంబులు ప్రయోగించిన, శ్రీకృష్ణకుమారుం డనంగుం డనుపేరు యథార్థంబుగా నావరింపంబడి యేదు వెరిగినచందంబునం గనుపట్టి నమరవ్యాపారంబులుమఱచి

ముందు వెనుక దోచక తిరుగుడుపడుచు నుండునమయం
బునఁ బార్థకుమారుండు చతురంగబలంబులం గసిమనంగు
టయుఁ, బ్రద్యుమ్నుండు గొంతతడవునకుం దెలివించెంది
బభ్రుహహనుదేహంబును దనయట్ల శరమయంబు గా
వించి యతనిసైన్యంబులలోనం జొచ్చి కఠోరంబులును
గాలదం డోపమానంబులును గనకపుంఖ పుంఖతంబులును
నైనకాండంబు లకాండ ప్రళయ జలధరంబుగతిం గురిసిన,
మృగుమదావళంబులును, బడుమావంతులును, గెడయురౌతు
లును, దన్నుకొనుగుట్టంబులును, నజవజలైన యరదంబు
లును, జచ్చినరథికసారథులును, బొలిసినవీరయోధులును,
దుమురులైనచక్రగదాకుంత తోమరమునల ముగ్ధరపట్టిసాది
పాధనంబులును, జనిగినమైమఱువులును, ఛిద్రంబు లైన
శిరస్త్రాణంబులును, బొడి యైనచిందమ్ములును గాలికిం బోవు
చామరంబులును, జూర్జంబు లైనభూషణంబులునుం గలిగి
మృత్యువిహరస్థానంబునుం బోలె రణాంగణంబు దుర్నిరీ
క్ష్యంబయ్యె. అప్పుడు శాకినీ ధాకినీ భూత బేతాళకూష్మాండబ్ర
హ్మరాక్షసప్రేతసంఘంబులుచొరబడిగజకళేబరంబులహయ
కంకాళంబుల వీరభటశరీరంబుల మంచిదిగా నేర్పఱిచి చర్మ
ములందిత్తులుగా నొలిచి, జానుజఘనపార్శ్వకంఠాదిస్థానం
బులం గలవలంబు కపాలపాత్రంబులవడ్డించి, పునుకగిన్ని
యలఁ గ్రోత నెత్తురులు నించి, చుట్టంబులుం దామును బం
తులుదీటి యాకంఠపూర్తిగామెనవి చిట్టెముకలు చప్ప

రించి లో నున్న మెదడు పీల్చి, రక్తపూరంబులు గళగళం
గ్రోలి తృప్తి జెంది యాడందొడంగె. అం దొక్కడానికి
కిరీటకుండలాభిరామంబు లైనరాజులశిరంబులు పదియుఁ
బదియు నైదు మింటికెగురవైచి యచ్చనగం డ్లాడె. ఒక్క
శాకిని యెనుఁగుదంతంబు బిజబిజఁ ద్రిప్పుచుఁ జౌపదంబుల
నటింపం దొడంగె. వే తొక్కప్రేతం బేరుఁగుచ్చరంబు
మునుంగుచెఱఁగుగా నిడి యభినయింపుచు దేశీయనాట్యం
బునేసె. ఒక్క బేతాళుండు భుజంబుల మేనిచట్టంబులుదగి
లించికొని సరిబేసియాటలాడందొడంగె, భూతగణంబులు
కరతాళంబులు ఘటియింపఁ బూతనాగ్రహంబులు కపాల
కుండలంబులు వదల శల్యహారంబులు పొదలఁ జకచకర్షం
కృతులతోఁ జిందులు ద్రొక్కం దొడంగె. ఒక్కభైరవుండు
గండు మిగిలి..... దశదినలు గగ్గోలుగా నా
ర్చుచు దువాళింపందొడంగె. ఇవ్విధంబున నతిభయంకరం
బగు రణాంగణంబున నవక్రపరాక్రమం డగుచక్రికుమా
రుండు విజృంభించె.

ఆయ్యవనరంబున బభ్రువాహనుండు తెప్పిటి రుక్మిణీనంద
నునకు నడ్డంబుగా రథంబుదఱిమించిలెక్కకు మిక్కుటంబు
లైనయుక్కుటలుఁగులు చెక్కుటయు గూఁటిలో నొది గిన
గువ్వలచందంబునఁ గొంతతడవు రాక్షసేయుండు తన్నుం
గప్పినయట్ల తీవ్రవిశిఖంబులచేఁ జిత్రాంగదాసుతునింగప్పిన
నతండు గమకించి కృష్ణతనూభపుంధంబుఁ బెక్కుశకలంబు

లుగా ఖండించిన జనార్దనతనూజుండు వేటొక్కరథంబు
 రోహించిన నదియును ఖండించె. ఇవిధంబున నరగడియ
 లో నిరువదియరదంబులు ద్రుంచిన మీనకేతనుండు కపి
 తనకుమారునికరలాఘవంబుఁ గొనియూచునతండ్రికి
 రథంబుతురుకలు సేసినఁ, బాండ్యపతి వేటొక్కరథంబెక్కి
 నదియును ద్రుంచిన మఱియొక్కస్వందనం బధిరోహించె.
 ఇత్రైతంగున యాదవకుమారుండు త్రుంచిన యరదంబులు
 లెక్కపెట్టం దరంబు గా దయ్యె. అంత నయ్యువువు
 దివ్యాస్త్రయుద్ధంబు సేసి తనివినక చక్రంబు గదయుఁ
 గత్తి కేడంబు గండగొడ్డలియుం బ్రాసంబు మునలంబునుం
 గైకొని యురవళ్ళు మీటువరువళ్ళు మెఱయ సాదనమెలఁకు
 వలు చూపఱకు నయనానందంబు సేయఁ ద్రాసునం దూఁ
 చినచందంబున నెక్కువతక్కువలు లేక పెనంగుచు మనో
 గతంబు లైన్రోధాగ్నిజ్వాలలు వెలి కుఱితెకో యుతెఱు
 గున గాయమ్ములం, గ్రమ్ముదిధిరమ్ములుకుంకుమరసమ్ములకరణి
 నెమ్మేరు లుంకరింపఁ గోదండంబు లూఁదికొని వింటికోవు
 లం దమమోములు చేర్చికొని సొమ్మసిలియుంకిరి. అవుడు
 బభ్రవాహనుండు గాండీవగుణధ్వని చెవులం బడుటయు
 మూర్ఛ తెప్పిటి శరశరాసనంబులు గైకొని తొల్లి కుశుండు
 శ్రీరామచంద్రునితో నెదిరింపం గడుంగినచందంబున గాం
 డీవితో భండనంబు సేయం జనుదెంచె.

—: కుశలవోపాఖ్యానము :

అనిన విని జనమేజయుండు జైమినిం గనుగొని సీతా
 కుమారుం డైనకుశునితో శ్రీరామచంద్రుం డేమిటికి యు
 ధంబుసేసె ననిన మునీంద్రుండు నరేంద్రునిం జూచి దురి
 తహరంబును శుభకరంబును మనోరథప్రసంబును విఖ్యా
 తంబు నైనకుశలవోపాఖ్యానంబు వినిపించెద. సావధాన
 చిత్తుండవై వినుము. శ్రీరామభద్రుండు తండ్రి పంపునఁ
 బమనాలుగు సంవత్సరంబు లరణ్యంబునం దపంబుగావించి
 రావణకుంభకర్ణ మేఘవాదప్రముఖ రాక్షసులనమ్ముించితన
 ప్రవేశంబువలన ననలుచిం బావనంబు సేసిన జానకీదేవిం
 జేపట్టి సామిత్రివిభీషణుగ్గీచజాంబవత్ప్రముఖులైనయోధ
 వీరులు గొలువ, నయోధ్యానగరంబునకు వచ్చి, పురజను
 లెదుర్కొనఁ బుష్పకంబుజిగ్గి వసిష్ఠమహామునికభివాదనం
 బొనర్చి తల్లులకు మ్రొక్కి, తనకు వందనంబు సేసినభరత
 శత్రుఘ్నులఁ గాగిటం జేర్చి సుమంత్రుండు మొదలగు
 మంత్రులనంతాపంబు దీఱ వారివారి నాదరించి పతివి
 యోగదుఃఖితయు నిజవియోగక్షేతయు నైనకౌసల్యకడ
 కుంజని దండ ప్రణామంబొనర్చుటయు, దనయునిఁగాగిటం
 జేర్చి గద్గదస్వరంబున “అన్నా! రాఘవా! మున్నువసిష్ఠా
 దిమునులు నన్నుం జూచి “సీకుమారుం డక్షయకుమారుం
 డాద్యుండు నప్రమేయుండు నచ్చేద్యుండు నభేద్యుండు నఖి
 లలో కాధీశ్వరుండు” నని పలుకరించిన దబ్బఱగా నెంచి

యుండితి. ఇప్పుడు జలధిబంధనంబును దశముఖసంహారంబును జేసి బ్రహ్మరూద్రాదిదేవతాపూజతుండవై యేతెంచుట కతన, దద్వాక్యంబులు నిజంబు లనితోఁచె”ననిపలుకువంబు పలుకులకు శ్రీరఘువీరుండు సంతసించుచుఁ బురందరవైభవంబున నయోధ్య వేంచేసి పట్టాభిషిక్తుండై రాజ్యపరిపాలనంబు నేయుచుండ, వృక్షంబులు సర్వకాలంబులందును గినలయకును ముఖలభితంబు లయ్యె ధనువు లపారంబుగా క్షీరంబు లీయం దొడంగె. తగినపతి చొరకుట వలన ధరణీతరుణి నిశ్చలత్వంబు నొందె. తస్కరభయంబులు సున్న యయ్యె. పుత్రశోకంబులు లే వయ్యె. వైభవ్యంబులు రావయ్యె. ప్రాణులు రోగంబు లెఱుంగరైరి. సలమూఁడువానలు గురియసాగె. ధాత్రీతలంబు దున్నకయె పండె. ధారణపోకకుఁ బుట్టెడయ్యె. ఈతిభాధలొక్కటి లేవయ్యె. ఇవ్విధంబున శ్రీరామచంద్రుండుగుణత్రయంబుతోడం గూడినపరతత్త్వంబుచందంబున ననుజిత్రయంబుతోఁ గూడ జలధివలయవేల్లితం బైనజగతీతలంబు నేలుచు సీతాసమేతంబుగా నిష్టావబోగంబు లనుభవించుచుఁ దొమ్మిదివేలసంవత్సరంబులు ధాత్రీపాలనంబు నేసి “యపుత్రులకు లోకంబు లేదుగదా” యని యూహించి మనుజుమాత్రునిచందంబునఁ బితౄణంబు దీటునుపాయంబు యోజననేయుచుఁ బుత్రార్థియై సంతాపంబునం గుండుచుండ, జానకీ శ్రవణానక్షత్రచతుర్థపాదంబునఁ జరమలగ్నంబుననజ

నిం బట్టణంబు వెడలింపం జాణుముహూర్తంబునఁ బ్రథమగర్భంబు దాల్చె. అంతనాలవమాసంబునఁగడపటిదినంబు ప్రభాతకాలంబున లక్ష్మణుండు సీతాదేవింగొనిపోయియడవిలో విడిచి వచ్చునట్లుగాఁ గల గని దిగ్గన లేచి మనంబునం గలంగుచు సంధ్యాదివిధులు నిర్వర్తించిగురుండైన వసిష్ఠమహామునితో నిశాచతుర్థయామంబునం గన్నకలతెఱుం గెఱింగించిన నమ్మసింద్రుండు రఘూద్వహుం జూచి “భావికార్యంబు గాక మానదు. శీఘ్రంబుగా జనకపుత్రికి బుంసవనాదికర్తృంబు లాచరించి గర్భసంరక్షణంబు నేయందగు తమ్మునిం బంపి నత్వరంబుగా జనకుని రప్పింపుము. విదవమాసంబునందు శుక్లపక్షసప్తమీదినంబున నిరువురకుఁ జంద్రతారాబలంబులు పొసంగియున్నయవి. నాటికి ధనుర్గర్హంబున సీమంతపుంసవనంబులు నేయందగినయవి” అని ముహూర్తనిర్ణయంబు నేసిన రఘువీరుండు జనకునిం దోడ్కొనివచ్చుటకు సౌమిత్రిం బనిచి వసిష్ఠ వామదేవాదులునిచినలగ్నంబునఁ బండ్రెండుగడియలదూరంబు చౌకంబుగా నింద్రసీలమయంబులును వజ్రఖచితంబులును వైడూర్యనిర్మితంబును దస్తకాంచనఘటితంబులు నైన స్తంభంబులు నిలిపి పెండిచవికె వేయించె.

తదనంతరంబ జనకమహీపతియు యుధాజిత్తు మొదలయినబంధువులు వచ్చుటంజేసి సప్తమీదినంబున వసిష్ఠమహాముని వామదేవాదులతోడం గూడ నాజ్ఞాతిలచరు

హామంబులు గావించి సీతాదేవిగొప్పన ములుపందిముం
డ్లతో గూడ సూత్ర వేష్టంబు సేసి, గోదుమపూసలపేరు
నత్రికాయపూసలపేరు నాగమోక్షవిధానంబున నాజగదంబ
గళంబున నిలిపి, శంఖభేరిమృదంగధ్వల్లరీమురజగంభీరధ్వ
నులు దిశామండలంబు నిండ బ్రాహ్మణులకుఁ గనకరత్నాం
బరగజతురగాదిదానంబులు గావించి, మహినురులతోడం
గూడ బాంధవులం బంతులు తీర్చి బంగరుపళ్ళెరంబులం
బహువిధాన్నంబులు భుజియింపం జేసి భూసురాశీర్వాదం
బులుగైకొని మహాత్మ్యవంబు సేయుటయుజనకమహారాజు
తనకోరిక నెఱవేఱుటవలన నానందభరితనూనసుండై య
మృహాత్మ్యవంబు చూచి తనయేలురాజ్యంబు నెల్ల నల్లున
కొనంగి విశ్వామిత్రునితోఁ గూడఁ దపోవనంబునకుం
జఁగఁ గాకుత్స్థుండు సర్వసర్వంసహావలయంబు నేకాతప
త్రంబుగా నేలుచున్నయెడ నొక్కనాఁడేకాంతంబునజానకీ
కాంత కాంతునితో నిట్లనియె. “వల్లభా! నాయుల్లంబున
నొక్కకాంక్ష యున్నది. నీవు నెఱవెర్పవలయు. గంగా
తీరంబునం దవంబు నేయు తపసియిల్లాండ్ర తోడం గూడ
వనంబుల విహరింపుచు నుండఁ గోరెద” అనిన రావణాం
తకుండు గుండెజల్లన నీయొప్పులకుప్ప యింతయొప్పనికోరిక
గోరునే? యని వగలం బొగులుచుఁ దొల్లిపదునాల్గునంవత్స
రంబు లడవులలో నిడుములు పడినదియునుం జాలక యి
ప్పుడు నదియ కోరె. నేను దొలుతఁ గన్నదుస్స్వప్నంబను

లతీక కిది ఫలం బయ్యె నని నిశ్చయించి“కొమ్మా!యటుల
కానిమ్ము, రేపటికినిన్ను వనంబులకుం బనిచెద”ననియభ్యం
తరమందిరంబున కయ్యింతి ననిచి యున్నసమయంబునఁ
బ్రతిహారి యరుగుదెంచి పౌరవృత్తాంతంబులు దెలుపు
టకుఁ జారులు వచ్చియున్నవా రనిన రఘువీరుండు వా
రలం బిలిపించిన నందఱు వందనంబులు సేసి కేలుమోడ్చి
వరుసగా నిలుచుటయు, “నేటి కెవ్వయేనియువితలు గల
వేని దెలుపుఁడు. నన్ను నాతోఁబుట్టుగుల జనకనందన
నుద్దేశించి జను లేమనియెదరు? వెఱవక పలుకుం” డనినఁ
జారులు భయకంపితులగు “దేవా! తాతకమంత్రంబునకు
నీవర్ధము. పంచమహాపాతకంబు లనియెడిచీకట్లకు దేవర
నామాక్షరంబులు చండభానుకిరణంబులు త్రిలోక పావనుం
డవై ననిన్నుండంచినయంతఁ బాపంబులె పుణ్యంబులగు.
అట్టిదేవరతోడ చువ్చచిత్తు లైనపౌరులమాటలు పలుక నలి
కెదము. అయినను స్వామివార లడుగుటంజేసి వినినమాట
దాఁవక తెలిపెదము. “ఈపురంబుననొక్కచాకిత, మగండు
తిరస్కారంబు సేసె నని యలిగి పుట్టినింటికిం బోయినం
దానితండ్రి కూతురా! జనంబులదేహంబులు సోఁకి మ
యిలవడినకోకలు శుద్ధి సేసి ధారణయోగ్యంబులు సేయు
నట్టియత్తమకులంబునకు మయిలగల్పించితివి. ఇంటిజగడం
బింటిలోననె యడంపక యింతదూరంబు వచ్చుట తగవు
కాదు!” అని కూతుం దోడ్కొలి యల్లునికడకు వచ్చిన

వాడు నెయ్యి వోసినయ్యి చందంబున భగ్గునమండుచు
 “నిల్లు వెడలి నాలుగుదినంబులు వే టొకచోట నుండి
 మగుడ నాకడకు వచ్చినపడంతి నేలుటకు రక్కసుండు
 గొనిపోయిన నీతం దెచ్చికొనిన రాఘవుండను గాను” అని
 యన్నచుండు దుర్భాషలు పలికినఁ, జెవులు మూసికొని
 వానిమామ కొమరితం దోడుకొని యింటికిం బోయె.
 మలినాంబరములకు నిడఁగా మిగిలిన యెంగిలిగంజి
 ద్రావుచుఁ బొట్టసోసికొనునీచునియందు నిట్టిదుర్గుణంబులె
 కాని మంచిమాట లేమిటికిం బొడము! ఐన నీవృత్తాం
 తంబు దేవర కెఱింగింప వచ్చితి” మనిన మనుకులతిలకండు
 మనంబు జల్లన మేను పూర్వఁడఁ గొంతతడవుండి ధైర్యం
 బవలంబించి చారులం బొమ్మని యారాత్రి నాలవజాము
 బ్రహ్మకల్పంబు గడపినకరణిం గడపె.

[అనంతంబ వేగుటయు భరతలక్ష్మణశత్రుఘ్నులు
 సత్వరంబుగా రామభూమిశ్వరునమ్ముఖంబునకు వచ్చిచిం
 తాక్రాంతుండును వివర్ణవదనుండును బాష్పాకులితనేత్రం
 డును నై రాహుగ్రస్తుం డైనపూర్ణచంద్రుండును బోలె
 కాంతివిరహితుండై యున్న యన్న సవలోకించినమాత్రం
 బున ఖిన్నులై తత్పాదాబులకు మ్రొక్కి పలుక వెఱచి
 మెల్లమెల్లన “జగద్వల్లభా! దేవరపాదసేవయె సకలపురు
 షార్థంబులకుం గారణంబు అని యెంచు నట్టి మా
 యెడం దయచూడ కుండుటకుఁ గారణం బేమి యనిన

రఘువరుండు చార్యులవాక్యంబులు పలుకరించి దుష్టపురు
 షునిచే నిందితం బగువేదంబుకరణి తుద్రజనులచేఁ బరమ
 సాధ్య యగునీత నిందం జెందె. అశనిపాతనకాశం బైన
 లోకాపవాదంబునం గలుగుభయంబు డెందంబు వ్రక్క
 లింపం దొడంగె. జన్మమరణభయభీతుం డగుయోగిపురు
 షుండు మాయనుం బోలె పరమసాధ్యమైననీతను బరిత్య
 జించెద, అనినవిని భరతుండు భయకంపితస్వాంతం డయి
 “అయ్యా! నీవంటివివేకి యిట్లానతీయం దగునె. కపిలధే
 నువును సంపాదించి యంటువడె ననుచు నడవిలో విడువ
 నడచువాడునుం గలఁడె. తొలుతలంకాపురంబున దశ
 ముఖుని సంహరించినపిమ్మట ననలంబులోనం జొచ్చి బ్రహ్మ
 పురందరబృందారకబృందంబులు వినుతింపం గందకుండ
 నున్నయిన్నారీమణిం జూచి యీపతివ్ర తాతిలకంబుతనకుం
 గోడ లైనకతంబునం బుణ్యలోకంబులుగలిగెఁ, గాకున్నం
 బుత్రశోకంబున మృతిం బొందినవారలకు గతి గలుగ
 నేర్చునె! అని దేవదానవరాక్షసవానరపీరులు వినుచునుండ
 మనతండ్రి యగుదశరథమహారాజు కొనియాడినట్టిశుభచరి
 త్రయు నిత్యైకుకులపవిత్రయు సౌజన్య పాత్రయునగుజనక
 పుత్రికను ఘోరమృగపక్షిగణాకీర్ణంబును నిశాచరవిహార
 సానం బైనకాననంబునఁ ద్యజించుటకంటెఁ బాపంబు
 లేదు. కావున నిట్లుచేయుట యనుచితిం” బనినలక్ష్మణుండు
 రోషారుణలోచనుండై “లోకమాత యగునీత నిట్లాడిన

నరాధమునిం బరిమొండెంబులు నేయవలయుగాకిగానియా
యంబ బరిత్యజంప నగునే యనుటయు శత్రుఘ్నుండును
నట్లన పలికిన రాఘవుండు భరతాదులం జూచి “జానకి
లోకపావని యగుటనేనెఱుంగుదు నైన లోకాపవాదంబు
పుట్టినయెడ నర్థంబు నైన ననుజాల నైన హితుల నైన
దేహంబు నైనం దృఢంబుగాఁ ద్యజింతు ననినయెడ నిది
యేమి యెచ్చు. మనవంశసంభవులును మానధనులు నైన
హరిశ్చంద్రాదులు తొల్లికీర్తికొఱకుఁగానర్వస్వంబునుం బరి
త్యజిందిరి. కీర్తిహీనులు జీవన్మతులుగా నెఱుంగుదు.
తొంటి రాజులు తనువులైనం బరిత్యజించి కీర్తినంపాదించిరి.
అట్లుగుటకతనఁ బావనచరిత్ర యైనసీత నుజ్జించి
కుప్పనం బూడ్చిననర్పంబు తెఱంగునఁ బ్రకాశించెద”
అనినరఘువీరుని తెగువ గనుంగొని భయంబున మాతాడ
వెఱవి భరతశత్రుఘ్ను లప్పటికిం దలంకి చనిరి.

తదనంతరంబ దుఃఖంబునం జిక్కినయన్నయొద్ద లక్ష్మ
ణుండొక్కరుండ నిలిచె. అప్పుడుకాకుత్స్థుండు లక్ష్మణుని
జేరంబిలచి “సీతను గంగాతీరంబున నడవిలో విడిచి రమ్మ
కాదేని యీ ఖడ్గంబుచే నాశిరంబుఁ దెగవ్రేయుము. జాన
కిం గానలో విడిచిన పాతకంబు నాకుం గాని నీకుం బని
లేదు.” అనిన విని భుజగంబుకరణి నిట్టూర్పులు నిగిడిం
చుచు గమనోన్ముఖుండై యన్నకు మ్రొక్కి యరదంబు

నెక్కి యనేకంబు త్రెనయపశకునంబులుగనుచు సీతాంగన
యుండు నంతఃపురంబునకుం జనుదెంచి యయ్యంబ పాదా
రవిందంబులకుం బ్రణమిల్లి “తల్లీ! నీవల్లభుండు నీకోర్కి
చెల్లింపం దలంచె. విచ్చేయు” మనుటయునాయమ్మ తా
నొక్కసారి వేడినఁ జన విచ్చి పంపె. పెనిమిటికిం దన
మీఁద నెంత బ్రేమయో యని సంతసించుచు శ్రీరాముని
పాదుకలు మునుగగాఁ గైకొని రత్నభూషణంబులునురజిత
కనకంబులు నంబరంబులు సుగంధంబులు నానావిధంబు
లగుభక్ష్యంబులు హవణించి రథంబుమీఁద నునిచి యత్త
లకు మ్రొక్కి కాసల్యతో నిట్లనియె. “నాదుకోరికి సమ
కూర్పుటకు సుమిత్రాసూనుని గూడఁ బయనంబు నేసి
గంగాతీరవాసిను లయిననువాసినులం జూచిరమ్మని మీ
కుమారుండు పనిచె” ననిన గోసలరాజతనూజ భూమిజం
జూచి “అవ్వా! కోమలాంగివి. ఘోరవనంబుల కెట్లు చని
యెదవు. ఎండచే నెమ్మొగంబు గండు. తనులత వాఁడు. ఇ
దేమికోరిక మానుము” అనుటయు “సమస్తభయనివారకుం
డైన శ్రీరఘువీరుండు నామనంబుననుండుటకతనవంతరవం
తయును రాదు. మీకరుణ గలిగి యుండ నశుభంబు
లేశంబును లేదు. మనసుకొదవలు మాని నన్నిం బంపు”
మనుటయు నయ్యమ్మ యేమియు ననక యూరకుండినఁ
దక్కినవారలపిడ్డొని యవ్వెలంది యుత్తరీయంబుఁజక్కఁ
జెక్కిపచ్చనిగుఱ్ఱంబులు పూన్చిన రథంబు నెన్ని కదలు

టయు సుమిత్రానూనండు గడ్గదదస్వరంబుతో సారథిం జూచి “యశ్వంబులు కన్నీరు నిందితలలు వంచుచున్న —:లక్ష్మణుఁడునీతాదేవిని వనంబునకుఁ గొనిపోవుట:— యవి. ఇదియెమి యనుటయు “దేవా!నేనశ్వహృదయంబు చక్కగానెఱుంగుదు. సమరంబుల యందు నిరాఘాటం బుగా సంచరించు నీఘోటకంబు లిట్లుండుటచే నెద్దియేని యునొకదుర్దశ రాఁగల దని తోచుచున్నది. అయిస నానేర్పుజూడు” మని గుఱ్ఱంబులఁ గందంబులు దట్టి ధే యని వాగె నడలించిన వాయువేగంబున నరదంబు పోవు నెడవాయనంబును బాలభరద్వాజంబును గరుడుండును గగనంబునం గట్టె. కందేలు నక్క మొదలగుమృగంబులు రథంబునకు నడ్డంబుగాఁ బటవం దొడంగె. అయ్యమ్మకు దక్షిణనేత్రం బదరె. అప్పుడు నీతాదేవి రామానుజం గనుగొని“బెట్టుగా దుర్నిముత్తంబులు దోచుచున్నయవి చేపెట్టి కలంచినగతి నాయుల్లంబు దురఃఖిలుచున్నయది” కరుణాసముద్రండును శౌర్యసముదీర్ఘండునునగు శ్రీరామ భద్రునకు శుభంబు గలుగుం గాక. ఏవీరుండు ఖరదూషణాఽతాక్షసులంబదునాల్గువేలనొకముహూర్తంబున నుక్కడంచె? నేమేటి యెలయించుకొని పోవుమారీచమృగంబు మస్తకంబు ఖండించె? నేమహానుభావుండు గొండలు పట పించి నముద్రమున నేతువు గట్టించె; నేజగపట్టి రావణ కుంభకరాదుల వధియించి లోకత్రయంబున సౌఖ్యంబు

సంపాదించె, నేనయానిధి విభీషణునకు శాశ్వతంబుగా లంకాసామ్రాజ్యం బొసంగె. శరణాగతసంరక్షణవ్రతుం డును రాజేంద్రుండును ననంతకల్యాణగుణసాంద్రుండు నైనయాశ్రీరామచంద్రుం డయోధ్యానగరంబు నేలుచు నాచంద్రతారకంబుగా సుఖంబున నుండుఁగాక” అని పలు కుచుఁ గొంత దవ్వు చని జానకీదేవి యుభయతీరంబులం బాడమినతరులతానికరంబులపుష్పవాసనలం బరిమిళితంబు లును బూర్వసముద్రపరిచుంబితంబులును నై సప్తశతప్రవా హముఖంబులం గనుపట్టుచుఁ జక్రవాకపక్షమారుతసంచర ద్వీచీకలాప యైనదివ్యాపగం గనుంగొని వకుళతిలకసహ కార నమేదుస్త్రియక మేదురంబైనతటంబునజనకతనూజయు సుమిత్రాసుతుండును రథంబు డిగ్గి కువలయమనోహరం బును సత్కవిసేవితంబును సుధాప్రకాశంబు నై రాఘవుని కీర్తిం బోలుచున్నగంగం గనుంగొని సంతసంబునంగొనియా డుచు నావికుండు దెచ్చినయోడ నెక్కి యవ్వలిగట్టునకుం బోయి స్నానంబులు నేసి ధౌతపరిధానంబులు ధరియించి పాదచారంబునఁ జీమలకుందూఱఁగూడనికాఱడవి తెరువుఁ బట్టి యకుంతిలంబు లైనకంతీరవంఠోరఘోషంబులం ఘూర్ణిల్లు మదగజంబులు జంబుకంబులు వృకంబులు వాలుమె కంబులు మొదలగుమెకంబుల భయంకరఘోషంబులును పడవియీఁగలఝంకృతులును నిలకోళ్లజింకృతులును వన మహిషంబులభాంకృతులునుం జెవులు వ్రక్కలు నేయ భీక

రం బైనయక్కాననంబు నవలోకించి భూపుత్రి సుమిత్రా పుత్రునితో నిట్లను. జీర్ణంబులు నీరసంబులు ఛాయవర్ణితంబులు నైన వృక్షమండములచేఁ బ్రవేశింపఁగూడనియరణ్యంబు గనుపట్టుచున్నయది గాని పావనంబు లైనతపోవనంబులు గానరావు, వికటంబులుఁ దీక్షకంటకంబులు నైన బలును, తుమ్మ, చండ్ర, వెణుతురు, కొరింద మొదలగు పొదలు గనుపట్టుచున్నవి గాని పుణ్యపేటిక లయిన యతివరమతవాటికలు గానరావు. కాటుచిచ్చువలనం బెచ్చు పెరిగినపొగలెగయుచున్న యవిగానినహోమధూమంబులు గానరావు. (1) సివంగులు చిటుతపులులుం గనుపడుచున్న యవిగాని మునిబాలకులు గానరాదు. పాపాణకర్మశంబులైనకాపథంబులు గనుపట్టుచున్నయవి గాని నడయాడు మార్గంబు గానరాదు. దశరథరాజనందను నెడఁబాయ నోర్చిన ననుభోటిపాపకర్మరాలకి మంచిది యేల కానవచ్చునని సంతాపంబు నొందుసీతాసతి నవలోకించి సౌమిత్రి మొగంబు వాంచి బాష్పపూరంబులురాలుచుఁ “దలీ! లోకాపవాదనిమిత్తంబుగా నిన్నుఁ గాంతారంబు నొందించి రమ్మని రాఘవుండు కృపావిహీనుండ నగు నన్నుం బనిచె” ననియెడి తీవ్రభాషణంబు లశనిపాతంబు రీతిఁ గర్ణరంధ్రంబులు సోకుటయు సురగాలిచేత వ్రాలిన కుసుమవల్లియుంబోలె మూర్ఛజెంది పుడమిం బడియొడ లెఱుంగకయున్న జనకపుత్రింజూచి సౌమిత్రి పటాంచలం

బున వినరి యుపచారంబులు సేయఁ దెలివినొందక యుండుటయుఁ “ద్రికరణంబుగ శ్రీరామచంద్రుని చరణారవిందంబులయందు నిజభక్తి గలవాఁడ నేని జనకనందన బ్రతుకుం గాక” యని ప్రతినసేయుటయుఁ గన్నులు తెఱచి యాయ —:లక్ష్మణునియొద్ద సీతదుఃఖించుట:—

న్నులమిన్న యన్నవపక్షియుంబలె విలపించుచుఁ నన్నా నీయన్నయు నీవును బదునాలుగేండ్లు సరణ్యంబునఁ గాపాడితితి. ఇప్పు డిట్లు నట్టడవిలో దిగ విడువం దగునే? మఱదులలో నీవు నాయెడ భక్తి విశ్వాసంబులు గలవాఁడవు. తొల్లి దండకావనంబున నేఁ దెమ్మనినపువ్వులు దెచ్చి యిచ్చి తనూభవునికైవడిం గాపాడిన దయాపరుండ పగునీ విట్టినిర్దయత్వంబున కొడిగట్టితివే! అపకీర్తికి వెఱవని సుగ్రీవునకు విభీషణునకు నిట్టిచెయిదంబులు సెల్లుం గాని నీకుం జెల్లునే? తండ్రి! యే మనంగలదాన? నాపాపకర్మంబు నాకు వనవాసంబునం గోరికగాఁ బరిణమించె, గాకున్న నెల్ల కార్యంబులు పరామర్శించి చేయుమీయన్న నిష్ఠారణంబుగా నన్నుఁ గాఱడవిలోన విడిచి రమ్మనునె! మున్ను నానిమిత్తంబుగాఁ గొండవిల్చాని కోడండంబు బెండువలె విటిచివైచె. నాకొఱకుఁగా మారీచమృగంబు మస్తకంబు ఖండించె. నన్నుఁ దెచ్చుటకై పాథోనిధిం గలపుచే బంధింపించి నేనల దాఱించె. నన్నుం జెందుటకై పదిమొగంబుల రక్కసునిశిరంబులు ఖండించె. అట్టి గణాభిరాముం

డును దయారసధాముండు నైన శ్రీరామచంద్రుండు కాకులు
దూఱని కాఱడవిలో నన్ను విడిచిరమ్మనియెనే! ఇదినానో
ముఖలంబు గాని నీవేమిచేయుదువు! మీయన్న యానతి
నేసితివి. మీ ప్రతిసలు నెఱవేఱె. వేగంబు సాకేతనగ
రంబునకుఁ బోమ్మ (2) అని మఱియు జనకనందిని నుమి
త్రానందనుం గనుఁగొని “తమ్ముడా! వసిష్ఠ విశ్వామిత్రులు
జనక దశరథులుం జూచుచునుండ నాఁడు వివాహసమయం
బువఁ జప్పకూఁకటియొప్పు మీఱుచు రత్నఖచితంబులైన
కర్ణభూషణంబులం బాలుపొంగుచు, దెలిదమ్మి రేకులం దెగ
డుకనుఁగవయు బింబాధరంబును మందహాసంబునం జెలు
వొందఁ, బూర్ణేందునన్నిభంబైన రామదేవునిముఖంబుజం
బుధ్యానంబు సేయుచునుండంగలదాన; నన్నెడఁబాసినవిర
హవేదన సైరింపం జాలక రాఘవుం డెఱివయలం గాఁగి
లింపుకొనియెనో యయ్యడవీఱఁగలలో నన్నుం ద్రోసి
రమ్మనె; నాదురదృష్టంబు నేమందు! అత్తలకెల్లంగేలుమో
డ్చితి ననుము. పూర్ణగర్భయు నిరపరాధయు నైనజానకిని
నిష్కారణంబుగా నట్టడవిలో విడిచి వచ్చితి ననుము.
వత్సా! నీకు మే లగుంగాక! శ్రీరామభద్రునకు భద్రం
బగుంగాక! భరత శత్రుఘ్నుల నడిగితి ననుము.” అని పల
వింపుభూమినందనం గనుఁగొని లక్ష్మణుండు, “సాధ్వీశిరో
మణీ! దైవయోగం బిటు లుండె. ఏల వగచెదవు? అల్లవే

(1)-(2) నడుమ నున్న గ్రంథ మొక ప్రతిలోఁ బోయినది.

తాపసాశ్రమంబులు గనిపించుచున్నయవి. భాగీరథియు
భూమిదేవియు వనదేవతలు నిన్ను రక్షించుచుందురుగాక!
నీయోర్పును నీపాతి వ్రత్యంబును నిన్నుం గాపాడు* నని
యూఱడం బలికి కన్నీరు తెప్పల నప్పళించుచు బ్రదక్షి
ణంబు నేసి లక్ష్మణుం డలంఘనీయం బైనరాఘవుని శాస
నంబునకుం దలంకుచుఁ దిరిగి తిరిగి చూచుచుఁ బశుబాల
కుండు దోలుకొనిపోవ నంబారవంబు సేయుచు వత్సంబు
విడువ నోపని ధేనువు తెఱంగునఁ బలవరించుచు జనక
రాజనందని చూచుచు నుండ, హుటా హుటి రథంబుఁ
దోలుకొని రామానుజుండు దవ్వుగా నిరిగి యదృష్టి
గోచరుం డగుచు నయోధ్యకుం జనియె. ధరణిపుత్రి
యు నరణ్యరోదనంబు సేయుచు మూర్ఛ నొంది పుడ
మిపైవ్రాలినం బడులు తెక్కలచే నీడ గల్పించుచు నంబ
రంబునం దిరిగె. చమరీమృగంబులు వాలంబుల నల్లనల్లన
విసరె. సింహశరభ శార్దులాదులు చుట్టునుం బరివేష్టించి
కాపాడుచు నుండె. మదపుటేనుగులు కరళీకరంబులచే
జలధూమ్రంబులు నించె. భానుండు కిరణంబులవేడిమి
సోఁకకుండ వెన్నెలకరణినెండగాసె. వాయుదేవుండు శైత్య
మాంద్యసౌరభ్యంబులతో మెల్లమెల్లన విసరుచునేదదేర్చె
—:వార్తకి సీతను దనయాశ్రమమునకుఁ గొనిపోవుట:—
నయ్యవసరంబున వేదవేదాంగ కోవిదుండును దత్త్వవిశార
దుండును నైనవార్తకి నిఖలవిద్యారహస్యంబులు దెలిసిన

శిష్యులు పెక్కండు పరివేష్టించి యాగార్థంబుగా సమిధలును యూపంబులును దర్భలుఁగనుమంబులుఁ గందఱులంబులు సంపాదించుటకై యయ్యడవికిం జనుదెంచియప్పురమపావనిం గనుంగొని “అమ్మా! నీవెవ్వతెవు? ఏకతంబున నేకతంబ యివ్వనంబున శోకించెడు.” అని నమ్ముని యాదరణనాక్యంబులకు వేసవియెండం గొట్టువడిన మయూరి మేఘగరితంబునకుం బలె నాహ్లాదంబు నొంది వీడి యున్న ధమ్మిల్లంబు చక్కనొత్తి గద్గదస్వనంబున “అయ్యా! యేను మిథిలాపతిపుత్రికను; నావల్ల భుండగు శ్రీరాముండు లోకాపవాదభయంబునఁ గల్గనిజంబులు విచారింపక కానలకు వెడల నడిచె. ప్రాణంబులు త్యజింపఁ జూచిన భూణహత్యాదోషంబు వచ్చుచున్నయది కావున సాహసంబు నేయ నెంచినదానం గాను. ఏను జేసినపురాకృతకర్తవ్యంబున నిటువంటిదురశప్తాప్తం బయ్యె. నిన్నుం జూచిన మజ్జనకునింజాలెనున్నది. నన్నురక్షింపు” మని చరణంబుల పయి వ్రాలిన వాల్మీకి దయాకులితమానసుండై “సాధ్వీ! శోకింపకుము. మీతండ్రి యగుజనకునకు నేను సఖుండ. నీవు శీఘ్రంబ బలపరాక్రమసంపన్నులు సుత్రమచరితులు నైనపుత్తుల నిరువురం గనియెదవు. గర్భతోభంబుగాఁ దెగువ నేయం దలఁతురే” అని యారార్చి జానకిం దోడ్కొని యాశ మంబునకు జనియె.

—: కుశలపుల జన్మవృత్తాంతము, :—

తదనంతరంబ యావాల్మీకిమునీంద్రుండు మునిభామల రావించి యాసతీమణిగర్భంబునకు హాని రాకుండం గాపాడుండని యాజ్ఞాపించిన వారలు జానకిని బర్ణశాలలోనికిం దోడ్కొని పోయి నివాతస్థలంబున దర్భలపయిం బఱచిన కృష్ణాజనంబువై నునిచి పాదపద్మంబుల గాఁడినముండ్లు మెల్లనఁ దివిచి వెచ్చనికరంబులఁ బాదంబులం గాఁచి కొంచెంబుగాఁ గారనూనె పంకించి తలచిక్కు వాపి ముడిచి చెక్కుటద్దంబుల గాఱుకన్నీరు పయ్యెదచెఱంగుతి నొత్తి మోగంబు పుడికి పుడమిపయిం బాలరాడినకతంబున దువ్వయైన వలువ పరిహరించి వలుచనినారచీరలుగట్టి కందఱులంబులు నడవికూరలు లఘుతరంబుగా నారగింపంజేసి పూటపూటకు నుపచారంబు లొనరించుచుఁ బోషింప ననుదినంబును బుణ్యకథా ప్రసంగంబులఁ బ్రోద్దులు గడపఁ దొమ్మిది నెలలతిక్రమించుటయు, సౌమ్యగ్రహంబులైదుసూర్యునిం గూడక యుచ్చకేంద్రస్థానంబుల వెలుంగుచున్న శుభలగ్నంబున జనకపుత్రిక యిరువురు కొమరులంగనియె. అప్పుడు దిక్కులు ప్రసన్నంబు లయ్యె. పరిమళమారుతంబులు వీచె. దివ్యదుందుభులు మొరసె. పుష్పవృష్టిగరిసె. అగ్నిప్రదక్షిణార్చులం గనువట్టె. అప్పుడు తాపసాంగన ల వ్యవృత్తాంతం బెఱింగింప వటువులం బనుచుటయు వార “లక్ష్మయమడవిడ్డలం గనియె” నని చెప్పినవాల్మీకి వేగంబ

వచ్చి సీతాసుతులంజూచి సంతసంబున నుప్పొంగి సూర్యవై
శ్వానర తేజస్సు లైనకలవకుఁ గుళలవంబులచే నభిమంత్రించి
రక్షయొనర్చి జాతకర్తంబు నిర్వర్తించి కుళలపు లనునామకర
ణంబు నేసి పెనిచిన వారలును ననుదిన ప్రవర్ధమానులై
పెరిగి కరికలభంబులభంగి నొప్పుటయు, వాచంయమశ్రే
ష్ఠం డైనవాల్కి చాలంబు నేసి యుపనయనమ్ముగావించి య
మృహోత్సవంబునకుఁగామధేనువుండలంచుటయు, దోడనె
వచ్చి జీలకఱ్ఱనన్న బియ్యంపులున్నంబులరాసులు నొలుపుఁ
బప్పలతిప్పలు నేతిదొరువులు పిండివంటలకొండలు కూ
రలరాసులు నానవాలకాలువలు పనసరసాలకదళీఖర్జూరాది
ఫలసమూహంబులును నిర్మించిన బంగరుపశ్యేరంబులనునిచి
బంతులు సాగించి మునిసతులు వడ్డింప వడ్డ్రసోపేతంబుగా
నారగించి ముసీంద్రు లాశీర్వాదంబులు గావించి కర్పూర
తాంబూలంబులు బహుమానంబులు గైకొని పోవుటయు,
సూర్యచంద్రులం బోలెఁ దేజోవిరాజితు లైన యక్కుమూ
రులకు నాలుగువేదంబులు షడంగంబులు నానాపురాణం
బులు నాగమంబులు సధికరింపఁ జేసి ధనుర్వేదంబు సాం
గంబుగా నేర్పి దివ్యాస్త్రసంఘానంబు నాకర్షణంబు నుపనం
హారంబును లాఘవలక్ష్మ్యశుద్ధిం జిత్రత్యదృఢత్వంబులును
దెలియం జేసి సంగీతశాస్త్రంబు సమర్థంబుగాఁ దెలిసి శ్రీమ
ద్రామాయణం బువదేశించుటయు, నేకసంఘా గ్రహణం
బున గ్రహియించి కుళలపులు వీణయు, దాశంబునుం

గైకొని నానారాగంబుల స్వరమైత్రియు విన్యాసవిశేషం
బులు నారోహణావరోహణక్రమంబులు లయకాలంబునుం
దెలిసి వీనులవిండుగా నమృతంపుసోనలు గురియ నెండిన
మ్రాకులు చిగిరింప తాళ్ళు కరంగ రామాయణంబు గా
నంబు నేయుచు మునికుమారులతో నడవులకుం జని కంద
మూలఫలంబులు తేనిములు కునుమంబులు మధురోదకం
బులు దెచ్చి యొసంగఁ గొడుకులం జూచి శోకంబు మాని
సీతాంగన యాశ్రమంబున సుఖంబుండె.

— శ్రీరాముఁ డశ్వమేధముచేయహయంబునువిడుచుట —

తదనంతరంబ శ్రీరామభద్రుం డయోధ్యానగరంబున
రాజ్యపరిచాలనంబు నేయుచు బ్రహ్మకు నాలవమనుమఁ డైన
రావణునిం జంపుటవలన నైనబ్రహ్మహత్యాదోషంబు నివా
రింపండలంచి హయమేధంబు నేయుతలంపున ననుజపురో
హితమిత్రామాత్యసామంతరాజులు గొలువ నింజోలగం
బునం గూర్చుండి వసిష్ఠవామదేవగాలవగాధేయాదులం
జూచి యశ్వమేధంబువలన బ్రహ్మహత్యాదోషంబు తొ
లంగు ననుశ్రుతివచనంబు వినంబడుచున్నయది. ఆయా
గంబు నేయువిధానంబు సవిస్తరంబుగా నెఱింగింపుఁ డనిన
వసిష్ఠుండు “నరేంద్రా! అశ్వమేధంబు నేయుట బహుప్ర
యాసంబు. గోక్షీరవర్ణంబైన శరీరంబును గుంకుమంబునుం
బలెఁగెంపుఁజాయ గులుకుకంతంబును గనకవర్ణంబైనవాలం
బునునల్లని చెవియునుంగలయశ్వంబును శౌర్యనిధులైనయో

ధులం గూర్చి యథేచ్ఛముగా విహరింప విడువవలయును. విద్యాతపోధనులైన ఋత్విజులు గావలయు. వారలకునొక్కొక్కనికెయ్యెక్కగజంబు నొక్కయరదంబు నలుగురు గాలు బంటు నూఱుగుట్టంబులు నన్ని ధేనువులు వేయిబారువుల ధనంబు నలుతూము ముత్యాలును దక్షిణలుగా నొసంగం దగు. భార్య లేనివారలకు యాగంబున నధికారంబు లేదు. పత్ని సమేతంబుగా దీక్షించి యసిధారావ్రతంబుగా హయ మేధంబు నెఱవేర్పవలయు. అనిన నిసకులతలకుండు బంగా రుచే సీతాహంబు గావించి ముసలయనుమతి గైకొని యీచెప్పిన లక్షణంబులు గలహయంబును దనలాయంబున వెదకితెప్పించి విహితదక్షిణ లొసంగి వేపురుఋత్విజులం గూర్చిజాతహంబున సీతాసమేతుండై దీక్షవహించిచామరరత్న కింకిణీచిత్రమాల్యపరిధానగంధకస్తూరికాద్యను లేపనపూ జితంబైనవాజనిటలంబున “మిత్రకులాగ్రణియు, దివిజస్తుత్య పరాక్రముండును వీరమాత యగుకౌసల్యాదేవికిం బు త్రుండు నైనరఘువీరుండు విడిచిన యాగీయతురంగంబు నుర్వీతలంబులొ శౌర్యసాహససమానులైనరాజకుమారులు గలరేని పట్టి కట్టుం”డని లిఖించిన కాంచనపట్టంబు గట్టి వాద్యఘోషంబులతోఁ బ్రదక్షిణంబు సేసి మ్రొక్కునమ యంబున నిత్యశత్రుఘ్నం బైన శత్రుఘ్నం డత్యౌహితీత్ర యంబుతో వచ్చి యన్నకు మ్రొక్కిన దీవించి కౌగిటం గదియించి “హయసంరక్షణంబు సేయుము. అష్టదిక్పాల

కులు హరిహర బ్రహ్మాదులు విరోధించిరేనియు నిరోధించి జయంబు సేకొను మని పంపుటయు, గ్రతుఘోటంబునిరా ఘాటంబుగా నిఖిలదేశంబులు దాటిపోవునెడఁ గొందఱు నరేంద్రు లెడసాచ్చి తదీయఫాలస్థితం బైన పత్రికం జూచి చేతులు మొగిడ్చి గొలిచిరా నయ్యశ్వంబు వాల్మీక్యాశ్రమ సమీపకాననంబునం బ్రవేశించె.

—:యాగీయాశ్వమునకై లవశత్రుఘ్నులు పోరాడుట:—

ఆనమయంబున వల్లీకభవుండు వరుణపురంబున యా గంబు సేయించుటకై చనియుండె. అపుడు వేల్పుటేటి తటంబున శ్యామలంబులుకోమలంబులునైన నదూర్వాదళం బులు మేయుచు దర్శనీయంబైన యాగీయహయంబు సంచ రింపం జూచిన బ్రహ్మచారులును సజ్జీకృతకార్తుకుండై య య్యాశ్రమకాననంబు రేవగలు రక్షించుచుండులవునకుం జూపుటయు నతండును దానినిటలంబునం గట్టిన హేమపట్టి కనులిఖించిన బిరుదాక్షరంబులుచదివికొని “బళిబళీ! రాఘ వునిం గన్నతల్లి కౌసల్య వీరమాత యట. కుశలవులం గన్న సీతాంగన గొడ్డువోయెఁగాఁబోలు” నని పకపకనవ్వి యత్తురంగంబువయిం దనయుత్తరీయంబు వైచి యీడ్చి తెచ్చి యాశ్రమసమీపంబున సున్నకదళితరువునం గట్టి వేయుటయు, విప్రకుమారు లతనింజూచి నిరర్థకవైరంబు లేమిటికి? దీనివెంబడి సైన్యంబు లల్లవె కనుంగొనుము. నావుడు సీతాతనయుండు మునితనయులం జూచి మీకు

రాజధర్మంబు తెలియదు. అనిమొనసంగినిసి పగఱం బరి
మార్చుటయొండెలేకయున్న సమరహతుండనైకై వల్యంబు
గాంచుటయొండె గాక వేతెకలదా? యని పలుకునంతలో
నశ్వరక్షకులైన భటపీరులు కొందఱు వేగంబు పఱతెంచి
“యెవ్వండురా! ఘోటకంబుఁ బట్టినదుండగీ” డనిన, విని
సీతాకుమారుండు యజ్ఞతురంగంబును బట్టినవాఁడు లవుం
డేమిటికి రిత్తనొచ్చెదరు? పొండు పొండనిన, నవ్వి యవ్వీ
రులు, బాలకా! పొమ్ము పొమ్మని యనాదరణంబుగా సైంధ
వబంధమోక్షణంబు నేయ, లవుండుండుం డనుచు వారల
కరంబులు శరంబులఁ దునియనేసిన, నబ్బలంబులు మెరయ
ముద్గరచక్రతోమరంబులు ప్రయోగించిన (నతండు) గోదా
వరిలోఁ గ్రుంకినజనుండు పాపంబుల రూపణించుచందంబు
నం జూర్ణంబులుచేసిన, నవ్వృత్తాంతంబువిని శత్రుఘ్నుండు
తేరుగదియం దోలించిన, లవుండు నిశ్చంకుండై మాహేశ్వ
రాశ్రుంబు వింటం దొడిగి శరపరంపరలచే వివత్సవక్షంబు
గవాక్షంబులుగాఁ జేయుటయు, మూర్ఛజెంది లవణాసు
రాంతకుండు క్రమృతం దెలిసి లవుని ఫాలతంబున మూఁడు
వాఁడితూపులు సొనుపుటయుఁ దామర మొగ్గలు వైచిన
చందంబున నొవ్వక నవ్వుచు నయ్యమ్ములు దివిచివై చికుశా
నుజుండు పినతండ్రింజూచి రోషభీషణాకారుండై ధనుర్గుణా
రావంబున దిగంతరాశంబులు పగులం జేయుచు నొక్కవిశి
ఖంబునఁ గేతనంబును సూతుని నాలుగు సాయకంబులఁ

జక్రరక్షకుల నన్నియ బాణంబుల రథ్యంబులం ద్రుంచి
యొక్కభల్లంబున హృదయంబుభేదించియార్చుటయులక్ష్య
ణానుజుండు కన్నులం గెంపుగులుక నేయశ్రుంబుచే లవ
ణాసురుం దునిమె నయ్యశ్రుంబు వింటనంధించి “వత్సా!
యిది యమోఘం బైనబాణంబు. సంగ్రామంబునకుం
దొలంగిపోమ్ము నీమీఁది యంతఃకరణంబునం బలికితి” ననిన
సీతాకుమారుండు తనమనంబున మాయన్న కుశుండుండె
నేని యాయశ్రుంబు చూర్ణంబునేయు; నైనను మాతల్లి
యగుసీతాదేవిపాతి ప్రత్యగర్తంబువలననిబ్బాణంబుఖండిం
చెద నని ప్రతిననేసి యెదురునిలిచి శత్రుఘ్నుం డేసిన
యశ్రుంబుపై వేటొక్కయశ్రుంబు ప్రయోగించిఖండిం
చిన, నగంబు ఖండితంబై పుడమింబడియె. మిగిలిననగంబు
నెగసిచని విల్లు ఖండించి వక్షస్థలంబు దూఱి భూమిం
గాఁడిన, నిశ్చేష్టితుండరుక సిక్తాంగుండునైలవుండుపుడమిం
బడిన, భేరిశంఖమృదంగపటహాఢక్కా రావంబులు చెలంగ
సింహనాదంబులు నేయుచు హత శేషులైనసైనికులుతురం
గంబు గొనిపోయిన, శౌర్యనిధానుండైన శత్రుఘ్నుండు
కుశానుజుం గాంచి బాణఘాత సంతాపంబు మాన మేనం
బొదివి యెత్తికొనియిక్కుమారుండు రాఘవప్రతిబింబంబు
కరణి నున్నవాఁడు. అతనికిం జూపవలయు, నని పురంబు
నకుం దోడ్కొని పోవలయు నని తనువునం దొరఁగురుద్ధి

రంబులు సలిలపూరంబులం గడిగి రథంబున నబ్బలునిడి
కొని మఘాశ్వంబేగుదెనకుం జనియె.

—:సీత లవునిఁ దలఁచి విచారించుట.:—

అంతనక్కడభూపు త్రితనయాత్మ గతంబున, “నక్కటా!
లవుండఁకొనియె నీవేశకువచ్చినవాఁడు కాఁ”డనిశోకంబు
నంబొక్కుచునుండ, మునికుమారులు పఱతెంచి “అమ్మా!
నీకొడుకుమఘతురంగంబునుబట్టిమార్కొనునరీబలంబులం
గనుపుగొట్టి యొక్క మహారథికు నెదిరించిన నతండు విలు
ద్రుంచి మూర్ఛనొందించి పట్టికొని పోవుచు నున్న
వాఁ”డనిన మేఘగర్జితంబునకున్ భయపడుమరాళభాలిక
పోలికఁ దనయునిం బేర్కొని బహువిధంబుల నడలు
చునుండం, గుశుం డంతకమున్న మూలఫలంబులు సమి
త్కుశపత్రపుష్పంబులునుం దెచ్చుటకై వనంబునకుంజనిన
యెడ నెడమకన్నదరెంఁగావున మనంబున భయంబు నొంది
తోడనె సమరవిజయసూచకంబులగు నిమిత్తంబులు గను
పట్టిన నెద్దియేనియు నొక్కయుద్ధంబును దాన జయంబునుం
గలుగు; నని సంభ్రమించుచువచ్చి ధనంబు గోలుపోయిన
చందంబునఁ జన్నవోయినముఖంబుతోఁ జెన్ను దొఱంగి
యున్నతల్లికి వందనంబుపేసి “అమ్మా! నీమనంబున నింత
యున్నతికి యేమిటికి? లవునింగాన; నెందుఁబోయె నెఱిం
గింపు” మనిన “నెచ్చట నుండియో యధ్వరాశ్వంబు
పచ్చినం బట్టి కదలీతరువునం గట్టి పెక్కండువీరులతోడం

బెనంగి చతురంగంబులు సమయించినయెడ నొక్కపాత
కుండు బిడ్డనివిల్లు ఖండించి పట్టుని పోయె నట. అతకొని
చేటు పాటు తెలియక పొగిలెద. కాత్రపునిం జయించి
యనుజుని మరలించి నాదుఃఖం బార్పు”మనిన “నంబా!
శోకంబు మానుము వైరిబలంబులం దునిమి తమ్మునిం దో
డ్కొని వచ్చెద. బాణబాణానన తూణీరచక్రగదా కుంత
మునలముద్గరకవచంబులు దీవించి యెనంగు” మనినం
“గుమారకా! కుశలంబుతో నిరంకుశంబుగా రిపులంగెలిచి
రమ్ము. కుశకుమారకా!”యెల్ల దేవతలునిన్నరక్షింపుదురు.
అని దీవించినఁ దల్లి చరణపద్మంబులకుం బ్రణమిల్లి యాజగ
దంబ యెనంగిన శరశరాననకవచాదులు గైకొని సన్నా
హంబై సమరకౌతూహలంబున భుజంబు లప్పళించుచుఁ
గల్పంతమేఘంబుకరణిం గర్జించుచు గమనవేగంబున వృ
క్షంబులు వేళ్లతోడం బెల్లగిల్ల శైలంబులు చూర్ణంబుగాఁ
బదఘట్టనంబులం బుడమి గడగడ వడంక దిగంతంబులం
జీకటులు గ్రమ్మ సజ్జీకృతకార్ముకుండును సంధీకృతబాణం
డును సంభృతకవచండును సమరసన్నద్ధుండునై సరభనం
బుగా సింగంపుఁగొడమ తెఱంగున వచ్చునవ్వీరునిం జూచి
సైనికులు నిలువంజాలక నలుదిక్కులకుం బఱచిరి.

అంత శత్రుఘ్నుండు చెదరినసైనికులఁగ్రమ్మఱంబురి
కొల్పి సారథిం గనుంగొని యుగాంతకాలంబున సంవరో
న్ముఖుండై వచ్చుకాలరుద్రునిచందంబున నిక్కుమారుండన

హాయశూరుండై మనపలు స్వచ్ఛుచున్నవాడు. వీనిం జూచి సైన్యంబులు దైన్యంబునొంది కలంగంబాటె. దిశావ కాశంబులు ధూళిధూసరితంబులయ్యె. కాకఘూకకంక గృధ్రంబులు రథికులశిరంబులమీఁద వ్రాలె. ధ్వజపతా కలు పొగయు చున్నయవి. ఉటుమకయె యశనిపాతంబులు గలిగె. నక్కలు సేనాముఖంబునం బోవందొడ్డంగె. బిటలఁ గైదువులు డుస్సిన విఱిగి పడియెడు. ఇది మొదలుగాఁగల విపరీతనిమిత్తంబులుగలిగె. కావున మనము పదిలంబుగాఁ గదనంబు నేయవలయు; నని సేనావాహుం డనుసేనాపతిం జూచి నీదుచాపవిద్యాకౌశలంబున నిక్కుమారుఁ జీకాకు పఱిచివేయుము. చంప వలదనియాజ్ఞాపించుటయుఁ గఱకు మీఱినసేనతోడం గూడ దారసిల్లి ములుకుటమ్ము లనేకం బులుగాఁ గురిసినఁ గుశుండు ప్రతిశరంబుల వెంబడించి సారథి తురంగ కేతనపతాకా ఛత్రచామరబాణ బాణానన నమేతంబుగా రథంబు పొడి సేసి వానిహస్తంబులుమస్తకం బును భేదించి సింహనాదంబు సేసిన, నగుం డనువాడు తనయన్నపాటు గనుంగొని దిగ్గజోపమానం బైనగజంబు నెక్కి డీకొలుపుచుఁ గనకఘంటాఘణాఘణితం బైనశక్తిం బ్రయోగించుటయుఁ గుశుండు, నైడు విశిఖంబులచే దానిం దునియలు సేసి పెచ్చుపెరుగు మచ్చరంబున నాలుగమ్ములు కార్చుకంబునం దొడిగి దంతావళంబు నాలుగుపాదంబులం దెగనేసిన సేనుఁగు పడుటకు మున్న నగుండు భీకరగదా

దండహస్తంబై పుడమికిం దుమికి యెదురు నడుచుటయు గదాదండ మండితం బైనవానిభుజాదండంబు ఖండించిన నతండు వేతొక్కకరంబునఁ జక్రంబు సారింపుచుఁ జేర వచ్చుటయుఁ గుశుండు క్రూరనారాచంబున నాచక్రంబు తోడంగూడ బాహువు ద్రుంచిన భానునిం బట్టఁ దివురు స్వర్భానునిచందంబునఁగలియవచ్చుటయు, అవాగ్రజుండర్థ చంద్ర బాణంబునఁ వానిశిరఃకపాలంబు ఖండించిన (దాని) భండనంబునఁ దాండవంబు నలుపుబైరవుండు పానపాత్రం బుగాఁ గైకొనియె. అవ్విధంబున నగుండు పడుటయు గల గుండుపడి సైన్యంబులు పఱచిన వెనుదగిలి సీతాసుతుండు శతశరంబుల గజతురగస్యందనవీరభటకదంబకంబులఁ జత్ర వధం బొనర్చ లక్ష్మణానుజుండు వాయువేగంబు లైనయాశు గంబుల నడరించినఁ, గుశుండు క్రోధకషాయిత్పాతంబై నన్నతవర్షంబులును గనకపుంఖంబులును గంకపత్రంబులు నైనయంబకంబులు శతసహస్ర సంఖ్యలు నిగిడించి రథ్యంబు లం జంపి సారథిం గీటడఁగించి కేతనంబుఖండించి ఛత్రంబు దునుమాడి తేరు చక్కడిచి వత్సస్థలం బగల్చుటయుశత్రు ఘ్నుండు గిరిశిఖరంబుననుండి జాటిపడినభద్రదంతావళంబు తెఱంగున నేలం బడుటయు హత శేషంబు లైనసైన్యం బులు దైన్యంబు నొంది నలుదిక్కులకుం బఱచె.

అంతలోలవుండు మూర్ఖు డెప్పటి యన్నకడకు వచ్చి మొక్కి తదనుమతంబున యాగీయాశ్వంబు నొక్కమహీ

—కుశలపులపాటవము రామునకు భటులెఱింగించుట.—
 రుహంబునంగట్టి నఁబెనుగాలితోడం గూడినకార్పిచ్చుకై పడి
 సోదరునితోడం గుళుండు రణాంగణనిరంకుళుండై ప్రకాశిం
 చె. అంత హతావశిష్టులైనభటులు కోదణయోధ్యాపురం
 బునకుం బఱచి హయమేధదీప్తితుండునుయజ్ఞవేదికానమా
 సీనుండును మునిజనపరివేష్టితుండును భరతలక్ష్మణసేవ్యమా
 నుండును గురంగశృంగపాణియు గృష్టాజినంబరధరుం
 డును దండమేఖలాభరణుండును గనకసీతానమేతుండును
 దిలసమిదాజ్యహోమధూమారుణలోచనుండునైన శ్రీరా
 మచంద్రునిం గాంచి ప్రణమిల్లి “దేవా! నీయధ్వరాశ్వంబు
 నానాదిక్కులుం దిరిగి యడవిలో నొక్కబ్రహ్మచారియగు
 బాలకునిచే గదళికాతరువునం గట్టఁ బడియె. అక్కుమా
 రుని యాకారంబు మీయట్లయున్నయది. వాడుమనసేన
 లం గనుపుగాట్టి మీకూర్కితమునితో నెదిరించి పెద్దయుం
 బ్రాదు కదనంబుగావించి ఖండితకార్ముకుండై మూర్ఛజెంది
 పట్టుపడియె. అనంతరంబ యతనిపోలికగానుండు బాలకుం
 డొక్కఁడు కవచకార్ముకఖడ్గధరుండై లేడిగుంపులపై దుము
 కుబెబ్బులింబోలఁ జేతులు కసి తీఱ సేనలం గసిమనంగి
 శత్రుఘ్నునిం గూల్చి” ననిన విని రఘువీరుండు “మీకు
 వెఱిపట్టెనో భూతంబు సోకెనో? నాతమ్ముండు పగఱచే
 బడుట యేమి? యనుటయు “దేవా! నీపదసేవకులకు
 భ్రమకలుగునే! యీమాటనిక్కం” బనుటయు రామభూమి

శ్వరుండు మనంబునం గళవళం బందుచు నాయెదుట
 నిలిచి యెన్నఁడు మారుత్తరంబీయఁడు, లవణాసురుందాకి
 యొక్కఁడై కయ్యంబునం గెలిచె. ఇట్టి నాతమ్ముం డాజలో
 నొక్కవడుగున కెదిరింపం జాలక పడియెనట! దైవంబెంత
 సేసె” ననుచు భానుకుల తిలకుండు తెప్పల నుప్పతిల్లుబా
 —: రాముఁడు సౌమిత్రిని యుద్ధమునకుఁ బంపుట. :—
 వ్పంబులు కరపల్లవంబుల నప్పళించుచు లక్ష్మణుడెసమొగం
 బై “యాగదీప్తితుండ నైనసేను దరలరాదు. కాపునహయం
 బుం బట్టినబాలకులం గెలిచి శత్రుఘ్నునిం దోడ్కొనిరమ్మ
 పొ” మ్మనుటయుఁ జూచినతరువులంబాలుపొందు గిరులచం
 దంబునఁ గనక కేతననమేతంబులును మదధారాబంధురం
 బులు నగుసింధురంబులును జలనిధితరంగంబుల తెఱంగునం
 గెరలు తురంగంబులును శరదభ్రవిభ్రమంబులును గల్పిత
 మనోరథంబులుంబలె నమందశౌర్యవిశంకటులై నవీరభటు
 లును బ్రశయభైరవహుంకారశంకారవంబులైనపటహభాం
 కారంబులును మెఱయ రఘువీరునకుం బ్రణామంబు సేసి
 కల్పాంతకాలంబునం గట్టుదాఁటి మట్టుమీఱిన నీరధులం
 బలె నిరవధికంబులై న సేనాబృందంబులతో వచ్చివాల్కి
 వనంబు సొచ్చి రణాంగణంబున విరిసిన నీల కేశపాశంబును
 విధ్వస్తంబైనకవచంబును విఱగిన శరాననంబును వీడినయం
 పపాదులునుం గలిగి ధూళిధూసరితగాత్తుడై పడియున్న
 శత్రుఘ్నునిం జూచి బాష్పకులితలోచనుండై సౌమిత్రి

సమరసముద్యుక్తుం డయ్యె; నని జైమినిముసింద్రుం డాన
తిచ్చుటయు, జనమేజయనరేంద్రుండు తదనంతరకథావృ
త్తాంత శ్రవణకాతూహలాయత్త చిత్తుండై యుండె.

ఉ. వారణశ్రాట వీరభటవర్గనిరర్గళ ధూళిపాళినం
పూరితవాధి! (ధావి) తరిపువ్రజ సాధ్వనహేతుచక్రవా
ళోరుగుహాంతరాళబహుళోజ్జ్వలదోఃపరిఘప్రతాపవి
ద్యారవిమండల ప్రకరధామధురామధురాధినాయకా!

క. ముంగొంగుఁబసిఁడి చెంగటి
బంగరుమల యొద్ది యమరపాదప మింటన్
రంగైనకామధేను వ
సంగ నిజాశ్రీతులఁ బ్రోచు నవ్యక్తపాదీ!
భుజంగప్రయాతము. మదేభేంద్రయానాసమాజాబజ్జభాణా
సదానంద (న) స్నీతిశాస్త్రప్రవీణా
ప్రదానాంబుసంపూర్ణఫాలాక్షతూణా
సదాయత్తవిద్యత్ప్రశస్తప్రభూణా!

గద్య. ఇదిశ్రీమత్పాండ్యమండలాధీశ్వరశ్రీవిజయరంగచో
క్తనాథమహీనాథ కరుణాకటాక్షసంపాదిత గజతురంగ
మాందోళికాప్రముఖసిఘలసంపత్పారంపరీసమేధమాన
సముఖమీనాక్షీనాయకతనూభవమీనాక్షీదేవి
కటాక్షలబ్ధకవితాసాంప్రదాయ వేంకటకృ
ష్ణప్రనాయకప్రణీతఁడైన జైమినిభార
తంబున సర్వమేధవర్షమును
వచనకావ్యంబునందుఁ
దృతీయాశ్వాసము.

జైమినిభారతము.

—:(0):—

చతుర్థాశ్వాసము.

క. శ్రీధరచరణాంబురుహా
సాధారణభక్తియుక్త! శరణాగతర
క్షాధారేయవ్రతరఘు
నాథ! విజయరంగచోక్తనాథమహీశా!

ప్రవధరింపుము జైమినిముసింద్రుండు జనమేజయ
నరేంద్రున కిట్లనియె. అట్లు సమరసన్నద్ధుం డైన సామిత్రి
నవలోకించి నీతాకుమారుండైనకుశుండు నిజానుజుం డైన
లవు నవలోకించి లెక్కకు మిక్కుటంబైన చతురంగబలం
బులతో మహారథుం డెవ్వఁడో మనమీద వచ్చె నింకం
జేయం దగినకార్యం బేమి? యన, లవు “ఉన్నా! చెప్పం
దగిన దేమియున్నది. శరపరంపరలచే బరబలంబుల వెం
పరలాడి వచ్చెద; నీవును గణంబునకుం దొడంగు” మని
పలికి మున్ను శత్రుఘ్నునిచేతఁ దనధనువు విఱిగిపోవుట
కతన నియమపురస్సరంబుగా నిటలంబున నంజలి ఘటె
యించి సూర్యునుద్దేశించి “నవితయుఁడ్రిమూర్తిస్వరూపం
బును సప్తసప్తియుఁ జండభానుండును బూషుండును సదా

—: సూర్యుడు లవునకు విల్లాసంగుట. :—

ప్రకాశుండును జలజమిత్రుండును ఋగ్వేదమయుండును
మేషవృషభాద్యధీశ్వరుండును ద్యుమణియు హిరణ్యయుం
డును భాస్కరుండును గర్తసాక్షియు భవరోగవైద్యుండును
శక్తశుభంకరుండును సహస్రకరుండును సురనికరపూజితుం
డును యతిజనప్రియుండును దివాకరుండును సంవత్సరకరుం
డును సనూరుసారధియు సంధకారభేదనుండును గిరీటమా
లికాధరుండును నిశాకరసహాయుండును జగదాశ్రయుం
డును నయినసూర్యునకు వందనంబులు నేసెద' నని మం
త్రంబు లుచ్చరించుచుఁ బ్రార్థించిన, సూర్యుండుప్రత్యక్షం
బై కనక రేఖావిరాజితంబును దివ్యరత్నఖచితంబునుజయ
ప్రదంబు నభేద్యంబును ద్విభువన భయంకరజ్యానాద మేదు
రంబును నగు నొక్కధనువు దయచేసి దీవించి వేంచేయు
టయు, భాస్కరుం డిచ్చినవిల్లు గైకొని లవుం డగ్రజునిం
జూచి యాధనురహృత్వంబుఁ దెలిపె.

అత్రణి సీతాకుమారకులు సుమిత్రాకుమారునిం దా
కుటయు గజఘటలు తురంగబృందంబులు రథసమూహం
బులు భటవ్రాతంబులు లెక్కకు మిక్కుటంబుగాఁబ్రళయ
కాలసముద్రంబుకరణి నపారంబైన సైన్యంబుఁ జొచ్చి శర
వర్షంబులువర్షించుటయు ముహూర్తమాత్రంబులో నొక్క
టియునరయోజనంబుదూరంబులోపలందగిలిన సైన్యంబులు
తొలుకోల్తలం గీటడంగె! నయ్యద్భుతపరాక్రమంబునూచి

లక్ష్మణునిసేనాపతి యగుకాలజతుండు పెక్కువేల* భ్రముల
తోడం గూడఁ గుశునిం జుట్టుముట్టె. ఇవిధంబున సేన లవ
రోధించుటయు లవుండు ప్రలయకాలకాలునిచందంబునం
గనలుచు ననర్గళమార్గణాసారంబులచే నలువదిభ్రములపై
న్యంబులం దెగటార్చి కత్తికేడంబును గదయుఁ జక్రంబును
బ్రాసంబును సురియయుఁ బట్టనంబును గుంతంబును దోమ
రంబును శూలంబు మొదలైనకైదువులం బోరిపోరి పగ
తురు ప్రయోగించినయస్త్రశస్త్రంబులచే జర్జరీభూతంబును
రక్తసిక్తంబు నగుగాత్రంబుతోఁ గుశునిం గానక నలుదిక్కు
లుం జూచుచు నున్నయపుడు రుధిరాక్షుండనురాక్షసుండు
లవణాసురుని మేనమామ యగువాఁడులవణాసురసంహారా
నంతరంబ శత్రుఘ్నుని శరణుసొచ్చి రాఘవునకు సేవకుండై
వర్తించువాఁ డెడసొచ్చి పరాకుగాఁ జూచుచునుండు లవుని
చేతికార్దుకం బొడిసికొని యాకసంబునకుం బఱచె.

—: లవుండు రుధిరాక్షునిఁ జంపుట. :—

అంత నక్కుశానుజుండు చాపంబు లేక చక్రంబు
కేలం బూని చక్రపాణిచందంబున గురుకృపాలబ్ధంబైనవా
యుమంత్రజపంబువలన గగనంబున కెగసి కొద్దిపక్షిపయిం

* నూజువేల యేనుంగులు నొక్కయేనుంగునకు వేయేసి
రథంబులు నొక్కరథంబునకు నూజేసిగుట్టంబులు నొక్క
గుట్టంబునకు నూర్గురు పదాతులుఁ గూడినసంఖ్య భ్రమి
యనం బరఁగు (ఈభ్రమిలక్షణముగూడ మూలమునందే
వాయఁబడియున్నది.)

బాటు జాలెడేగతెఱంగున దైత్యునిం దటుముట సైన్యంబులు వెగలంబు లంది బాణరంధ్రంబులవెంబడిగజ కళేబరంబులు సొచ్చి యందుండి యాకాశంబు చూచు వారును, భగ్నంబు లైనరథంబులలోనంజోతబడి చప్పుడు నేయ కుండువారును, హయకబంధంబులమీఁదిపక్కెరలు తమమీఁదంద్రోచుకొని యవల నుండువారును, వీరభట శరీరంబులు మీఁద వైచికొని యరిగలమఱుంగున నణంగి యుండువారును, నై యితం డెవ్వరిమీఁద నుఱుకునో యెవ్వరిశిరంబు ద్రుంచునో యని కళవళపడుచు నుండు నపుడు దశరథ రాజమంత్రి యగుసుమంత్రుని కొడుకులు సింహుండును, జంద్రకాలుండును, ధార్మికుండును, మదనుండును, శత్రుసూదనుండును, శరద్వంతుండును, జితశ్రముండును, నదుండును, సువేగుండు, నతులుండు, ననువారలు పదుగురు జ్యౌఘావణంబులు భీషణంబులుగా నొకము హూర్తంబునఁ బదిబాణంబు లేసి లవునిచేతిచక్రంబు తుత్తునుకలు సేసిన, సీతాతనూభవుండు భూతలంబునకులంఘించి పరిఘాముధంబులు గేలంగై కొనిచిత్రంబుగాఁదిప్పుచుఁ జటిక వేసినమాత్రంబులో దశరథ రాజమంత్రి కుమారులైన దశమహారథుల గీటడఁగించె. అంతలో మదోద్ధతుం డైన ధుధిరాతుండు గ్రమ్మఱం బాటు తెంచి గదాదండంబుచే శిరంబు పగుల నడుచుటయు, లవుండు మూర్ఖగ్రమ్మి వినంజుండై కొంతతడ వుండి యంతటందెలిసి కుంతంబు ద్రిప్పు

చు శకుంతాధీశ్వరుండైన గరుడుండు నర్పంబుపయిం దా రు తెఱంగున దైత్యునిం జేరి కుత్తుకద్రించి వాఁడు ముచ్చి లించికొనిపోయినచాపంబు గ్రమ్మఱం బుచ్చికొని కడంగుటయుఁ బ్రసవానంతరంబున బాలకుని మోహజాలంబు చుట్టుకొనిన తెఱంగునఁ జతురంగబలంబులు సీతాకుమారునింజుట్టుకొనిన, నణంగినచండ్రనిప్పు తనయొద్దమద్దిచెట్టు నాద్యంతంబును గాల్చి వేర్చి కాఱడవిం దహించురీతి బెక్కుభంగుల సేనలం జక్కాడుచు నుండె. అప్పుడు కుశుండు సింహనాదంబు సేసి లక్ష్మణునెదుర్కొనిన, నతం

—:కుశలక్ష్మణులయుద్ధము:—

డైదుతూపులచేఁ బేరురంబువ్రక్కలించిన, స్రుక్కకయక్కు మారుండు వాయవ్యాస్త్రంబు సంధించి నిలునిలు మని యదల్చియేయుటయు లక్ష్మణునియరదంబు సుడిగాలిలోనం దవిలి కుమ్మరసారెగతి ముహూర్తమాత్రంబు తిరుగుచు నుండఁ దద్వేగంబున నాలుగురథ్యంబులునాలుగుదిక్కులం బడి పంచత్వంబు నొందిన, లక్ష్మణుండు వేటొక్కతేరెక్కి కక్కనగులైనయుక్కుటలుగు లైదువ్రయోగించి కుశుని కవచంబును గిరిటంబును దునుముటయుఁ, గుబునంబువీడిన నాగేంద్రుని తెఱంగున మెఱయుచు లక్ష్మణు నుద్దేశించి “రిత్ర మోపుగా నున్న కిరీటకవచంబులు తీయించి భారంబు మాన్విననీవు పరమోపకారివి. నీసైన్యభారం బంతయుఁ బోవంజేసి ప్రత్యుపకారంబు సేసెద” నని పలుకుచు నాధ

ర్వణశిరోమంత్రంబుల నాగ్నేయాస్త్రంబు నభిమంత్రించి ప్రయోగించుటయు, దగ్ధంబులైనరథంబులును మండెడు నేనుంగులును గాలెడుతురంగంబులును నివులు లై నపదాతి వర్గంబులును బాగలతోడం గలసి యెగసిన ఛత్రచామరా భరణంబులునుం గలిగి చమూసమూహంబులు దావాన లంబులోఁ దవిలిన మెకంబులరకంబున నలుదిక్కులకుం బఱచుటయు, దాశరథి వారుణాస్త్రంబున నివారణం బొన రించినం, గుళుండు వాయవ్యాస్త్రంబు వింట నొంటించి చాపవిద్యాకౌశలంబు మోటయ నేయుటయు, జండమారుతవేగంబునఁ బండుటాకు లెగయువడువున నాయోధనం బునం గలయాయోధవరు లాకనంబునకెగసి వీరలక్ష్మీవిహ రించుమణిమండపంబునకు మంజుష్టపట్టుమేలుకట్టు తెఱం గునం గనుపట్టుటయు, సేనలదురవస్థగనుంగొని సేనాధీశ్వ రుం డగుకాలశిత్తు కుటుచికనుపులలకోరికోలచేఁ గుళును రంబునాటించి నవ్వుచు “నాబలపరాక్రమంబు లెఱుం గవు. బాలుండవు. నీకేలయాలంబు? తొలంగు” మని పలుకునంతలోఁ గుళుం డలుకడొలక నొక్క వాలికతూ పుచే వానినాలిక ద్రుంచి తోడన మహోగ్రనారాచం బున శిరంబు ఖండించె.

—:లక్ష్మణుండుమూర్ఛితం డగుట,:—

అంతఁ గాలజిత్తుపాటు గనుంగొని సౌమిత్రి వేలకొ లందులాశుగంబులు నిగిడించిన నక్కుమారుం డన్నియుం

జూర్ణంబులు సేసి చక్రంబు వైచిన ఖండించి, శూలంబు ప్రయోగించినం ద్రుంచి,మునలంబు వినరినం గసిమనంగి, భిందివాలంబు నిగిడించినం దునుమాడి, వాలును బలుక యుంబూనినఁ జిద్రుపలు సేసి, యెన్నికై దువు లెత్తిన నన్ని యు నటికి, వాల్మీకి యొసంగినయైదుబాణంబులు గార్దుకం బునం గూర్చి యూర్పుచు వై చిన,తెక్కలతోడిపెనుబాము లుంబలెఁ బఱతెంచి యురస్థలంబునందూఱుటయు స్వల్ప కిరణంబులతో నస్తమించునర్హబింబంబునుంబలె లక్ష్మణుండు రుధిరధారాభిషిక్తుండై పుడమిపయిం బడినఁ గుళుండు కర వాలంబు పలుకయుం గై కొని, కరినికరంబుల కుటికి,యిం ద్రుండు వజ్రధారచేఁ గులగిరులం గూల్చుచందంబునం గూల్చి, రణాంగణంబు బయలుపటిచి తమ్మునిం గాంచి యిరువురుం గూడి చిచ్చుఁ గరువలియుం గలిసినట్లు సైన్యంబు నిరవశేషంబుగాఁ జలపట్టి మట్టంబు సేసి హర్షం బున నాశ్రమంబునకుం జనుడెంచిరి.

అంతకమున్న గంగాతీరంబున యాగశాలలో దీక్షుఁ బూని వసిపాదిమునులతోఁ గూర్చున్నరఘూద్వహుండు భరతునిం జూచి, అనఘా! శత్రుఘ్ను ననిలోనం గూల్చిన హయచోరకునిఁ ద్రుంచి లక్ష్మణుం డిదివఱకు సేమిటికి రాఁ డయ్యెనో! ఏవీరుండు విరోధించినయెడ ముల్లోకంబులు నొక్కమొత్తంబుగా నెత్తివచ్చిన నెదిరింపంజాల; వట్టిసుమి త్రతొలుపట్టితోఁజలపట్టి పోరువారలుం గలరె! బుద్ధితెలి

యక యత్తురంగంబుఁ బట్టినబాలకులు చలంబునం బోరి
దురంబునం గూలిరో! కాక వారలతల్లి శోకంబునం బాగు
లుచుఁ బుత్రభిక్ష వేడికొనియెనో! యాగంబు నుపక్ర
మింప నింక మూఁడుదినంబు లున్నయది. నన్నును సుగ్రీవ
విభీషణాదులను నలంపక లక్ష్మణబాహుశౌర్యంబు నూ
హింపక సాహసంబున నాడింభకు లిట్టి దుండగంబులు
నేయం దగునె! అచ్చటివృత్తాంతంబు తెలియలేదు. వేగ
వంతులు బుద్ధిమంతులు నైనవేగరులం బంపి శీఘ్రంబుగా
నచ్చటివార్తదెప్పింపు” మనుటయు భరతుండు లావు వెర
వునం గలదూతల నేవురం బయనంబునేసి సముఖంబు
నకుం దోడితెచ్చినఁ రాజేంద్రుండు చారుల నుపలక్షించి
“బాలకులు నేరక యపరాధంబు నేసిరి, గావునవారలకభ
యం బొసంగితోడ్కొనిరమ్మనుడు. కాక చలపాదితనం
బునం బోరిరేని నమ్మోహనాస్త్రంబున మోహింపఁ జేసి
యిచ్చటికింబట్టికొని తెమ్మనుడు. ఆచిన్న బాలకులు నన్నుం
బోలియున్నారని వేగరులచే వింటి; నదియునుంగాక నీత
ముఖలక్షణంబు లవ్వటువుల మొగంబులం గలవని వింటిని.
మీకును గలయం జూచి తెలిసి యడవి నేల తిరిగెదరు?
మీయంబ పేరేమి? యని తెలియనడిగి సౌమిత్రింగూర్పు

—: సౌమిత్రింగూర్చి రాముడు దుఃఖించుట:—

కొని వారలం దోడ్కొనిరం” డని పలుకుచుండునంతలో
గాయంబులం దొరఁగునెత్తురులు వెల్లువలు గట్ట హతశేష

నైనెనికులు పఱతెంచి దీక్షితుం డైన రామునిపాదంబుల
వ్రాలి “ఓరఘుకులావతంసా! శత్రుఘ్నునిచందఁబున లక్ష్మ
ణుండును గుశుని నిశితవిశిఖంబులఁ బంచత్వంబు నొందె
నమరతలంబునం గాలజతుండును సుమంత్రునికుమారులు
పదుగురును సౌమిత్రికన్న మున్న కుశునిసాయకంబులచే
రక్తధారలు గుబులుకొనఁగైరికధారారంజితంబు లైవశైలం
బులమాడ్కిఁ బూచినమోదుగులకై వడి జగతీతలంబునం
గూలిరి. కోపావేశంబుఁ జూచునెడలం గుశుం డిచ్చటికి
వచ్చువాడని తోచుచున్నయది. ఇంక నేటియాగంబు!
ఆహవంబునకు నాయత్తంబుగ విచ్చేయుడు. చిచ్చంటి
కొనసపిమ్మటఁ జేటలం గ్రవ్వు శక్యంబు గాదు. తగినయు
పాయం బిప్పుడు చేయవలయు” నని పలికినపలుకు లాల
కించి రఘువీరుండు వెన్ను విటిగినచందంబునఁ బరశుఖం
డితం బైనభూజంబుపోలిక మూర్ఛితుండై భరతునిసమీపం
బునఁ బడుటయు, నతండు విన్ననైయున్న యన్న నీక్షించి
హిమాంబుపూరంబులచేఁ గన్ను లొత్తి కర్ణంబులం గంబు
రాదుమారంబు లూఁది శైతోవచారంబు లొనర్చుటయుఁ
బెద్దయుంబ్రాద్దనకు నొక్కింత టెప్పిటి కాకుత్స్థుండు జల
ధరగంభీరస్వనంబున వావిడిచి యేడ్చుచు నకటా! పదు
నాలుగేం డ్లాహారనిద్రలు మాని పెక్కుభంగుల నన్నుం
గాపాడి దేవదానవు లాశ్చర్యంబు నొంద సమరంబున
నింద్రజిత్తుం ద్రుంచి మహారథశ్రేష్ఠుండును గార్తవీర్యునికన్న

మిన్న యని పొగడతఁ గనిననిన్ను మాణవకమాత్రుండెట్లు నిర్జించె! నుహావీరా! హాప్రియానుజా! హానుమిత్రాపుత్రా! నీవు లేనిజన్మం బేల! ఈరాజ్యం బేమిటికి! ప్రాణంబు వలనం బ్రయోజనం బేమి! తమ్ముల నెడఁబాసి యుండం జాల. వారలసమీపంబునకుం జనియెద. కార్ముకంబు నస్త్రంబులుం దెమ్ము తమ్ముఁడా! తామనంబు సేయవల'దని పలికినం, గేలు మొగిచి భరతుండు “దేవా! సంగ్రామరం గంబున భయభ్రాంతు లై చారులు పఱతెంచి విన్నవించినగతిం దోచుచున్నయది గాని యివ్వుట నిక్కంబు గాదు. లక్ష్మణశత్రుఘ్నులు మూర్ఛం బొందిరి గాఁబోలు! అవ్యుహాభుజాలకు మరణం బెక్కడిది! ఏను వారలకు నహాయంబుగాఁ జని దేవరప్రతాపాతిశయంబుచేఁ దురంగచోరకులం బట్టి బంధించికొని యశ్వంబునుం దెచ్చెద. నన్నం బనువు” మనిన, నినకులతిలకుండు నీకుం దోడుగాఁ బేరుగల వానరవీరులం బనిచెద. సుగ్రీవుండు విభీషణుండు నిరువుర మాయొద్ద నుండనిమ్ము నరవానరరాక్షసబలసమన్వితుండ వై కదనంబునకుం జను మనియె.

—: భరతాదులు యుద్ధమునకు వచ్చుట. :—

అంత భరతుండు రఘుపతికిం బ్రణమిల్లి ధనుర్బాణ తూణీరకవచశిరస్రాణంబులు ధరియించి రథం బెక్కి సేనా సమేతంబుగావెడలె. అప్పుడు కైకేయాపుత్రుండు పవనసందనుం బిలిచి నీవు ముందరం జని సుమిత్రాతనయుల చం

దంబు తెలిసి రమ్మని పంచినం, బఱచి హనుమంతుండువారలం గని తనసందిటం బొదివికొని వచ్చి భరతునిసన్నిధిం బెట్టి కుశవిశిఖనంఘట్టనంబులం గడు నొచ్చి పడియున్న లక్ష్మణుం జూచితే! ఇతండు తొలుత నింద్రజిత్తునియస్త్రంబుల నింత నొవ్వం, డని పలికిన హనుమంతుని పలుకులు విని భరతుండు శోకవ్యాకులమానసుండై యిస్విరుల నింత పరిభవించినవారలు బృందారకులు గాని దారకులు గారని యయ్యిరువురం దనయరదంబున నునిచికొని వచ్చుచున్నంతలో, సైనికవీరులసింహనాదంబులునట్టహాసంబులుపటహాభాంకారంబులు నాలకించి కుశుండు కోపవశుండై కోదండ మార్వీఘంటారవంబులు సెలంగ నెదురు నడచునమయంబున వారలయుద్ధంబు చూడ శక్యంబుగా దనుభంగి సూర్యుం డస్తమించె. పక్షీకులంబులు కలకలంబులు సేయుచు గూండ్లకు బారులు దీరె. మృగంబులు పల్వలంబుల నుదకంబులు గ్రోలుటకు వెడలె. కాటుకరాసుల కరణిఁ జీకటులు దిక్కటాహంబులఁ గప్పె. అప్పు డొకరొకరిమొగంబు గానని యంధకారంబున భరతసైన్యంబులు కుశలపులం జుట్టుముట్టిగదాకుంతముసలతోమరముద్గరభిందివాల త్సురికాదిసాధనంబులు వర్షించిన లవుండు నన్నకు నహాయంబుగా బాలభానుకిరణప్రకాశంబు లైననారసంబులు ప్రయోగించి తిమిరంబులు విరియించుచు వాడిగొడ్డలిచేఁ గాఢంబులు నఱకినకరణి ఖడ్గంబుచే దంతిదంతంబులు తెగ

వేయునపుడు మిణుంగులు పుడమికి మింటికి నొక్కటిగా నెగసి దళంబుల దహింపం దొడంగె. కుశుండును గార్తుకజ్ఞానాదంబు రోదనీకుహరంబునం బర్వ జ్వలింపఁ గలక్రోధానలంబునకు నూచకంబుగా ధూమరేఖ పర్వ ననం బొలుచు భ్రుకుటీమండలంబు ముఖచంద్రమండలంబు నకు నలంకారంబుగాఁ జండమార్తాండకిరణంబులం గ్రేణి నేయుచు బాణంబులు నపారంబుగాఁ గురియుచు సైన్యంబు దైన్యంబు నొందించిన వారింప శక్యంబు గాక చింతించు నవనరంబున హనుమంతుండు రామానుజునిం జూచి వీరల యాకారంబులు రామునియట్ల యున్నయవి గావున నీతా తనూభవులు గావలయు కాదేనియాదికూర్తంబునకు శేషు నకు దిగ్గజంబులకుఁ గులాచలంబులకు భారంబు దోచు నట్లుగాఁ బీనుంగుఁబెంటలు నేసి బలంబులం దునుముట యెట్లుని పలుకుచునుండం, గుశుండు లవునిం జూచి వీరలు పొంచు తెఱంగు గనుంగొనిన యుద్ధసరణిగాఁ దోచలేదు మ్రుచ్చులవలెఁ గనఁబడుచు నున్నవారు. నీవు హయంబు నేమటక యుండుము. సైన్యంబుల నెల్ల నేనుక్కణఁగించెద నని పలికి భరతున కభిముఖుండై “నీసోదరులు పడినచోటికి నిన్ను దైవంబు దెచ్చె. లవాగ్రజుని ముందటంబడి యెందుఁ బోఁగల” పని కై కేయానందను నేడుకాండంబుల నుపేణు నన్నియతూపుల నంగదుని వేయిబాణంబుల నాం జనేయుని నూఱుసాయకంబుల నీలుని నేనూఱుమెఱుంగు

టమ్ముల గవయు నిన్నూఱుశరంబులఁ బనసుఁదొంబదినార సంబులఁ గుముదుని నన్నూఱు ప్రదరంబుల జాంబవంతుని మూఁడువేలకంకపత్రంబులనొప్పించి, హతుల మూర్ఛితులఁ బరాజితులం జేసి సింహనాదంబు నేయుటయు, దేవతలు పుష్పవర్షంబులు గురియించిరి. ఘోరతరంబైన సీతాకుమారునిసమరంబుఁ జూచు వేడుకచే బొడవుగా నెక్కెనోయనఁ బొడుపుగుబ్బలియుత్తమాంగంబునకు మణిమయకిరీటంబు కరణిం బ్రకాశించుచు మార్తాండమండలంబు తూర్పుదెసఁ జూపట్టె.

అప్పుడు భరతునిశాసనంబునఁ జతురంగబలంబు లొక్క మొగింజుట్టుముట్టిన, లవుం డాబలంబుల విరియించి యాఱునాటనంబుల భరతునికోదండంబు ఖండించినం, గుశుండుగ్రమార్గణాసారంబు లనర్ధశంబుగాఁబ్రయోగించిన, భరతుండు మూర్ఛితుండై యరదంబుమీఁద నొరగంబడుటయు మారుతకుమారుండు కట్టలుకం బెట్టుగా నట్టహాసంబు నేసి యొక్కమహీధరంబు పెకలించి వైచుటయు, దానిశకలంబులు నేసి కుశుండు బలప్రకరంబులు వికలంబులుగాఁ — భరతుండు మూర్ఛిల్లుటవిని రాముఁడరుదెంచుట. — బరిమార్చుటయు, హత శేషులుపఱతెంచి తద్వృత్తాంతంబు శ్రీరామభద్రునితోఁ దెలియఁజెప్పిన నమృహారధుండు విభీషణనుగ్రీవులతోడంగూడఁ జతురంగబలనమేతంబుగా నరుగుదెంచి యాహవరంగంబున సాహసధురీణులు సౌందర్య

రేఖాలంకృతులును శరచాపతూణిరధరులును సంగజప్రతి
మానులునాత్మప్రతిబింబంబులు నై నయర్చకులంగనుంగొని
“మీకుజాతకర్త నామకరణాదు లెవ్వరు గావించిరి? ధను
ర్వేదం బెవ్వరిచే నభ్యసించితిరి? యుద్ధకాశలం బెవ్వరు
నేర్పిరి? మీకుం దలిదండ్రు లెవ్వరు? ఎఱింగింపుం” డను
టయు లవాగ్రజుండు “నమరంబునకువచ్చి మాపుట్టుపూ
ర్వంబు లేల యడిగెదరు? మీతేటమాటలకు లోబడి హ
యంబు నిచ్చువారము గాము. అయిన మీయంతవార
లడిగినఁ జెప్పకుండుటయుం దగవు గాదు. మాకు జాత
కర్తంబు నామకరణంబుఁ జౌలంబు నుపనయంబును వేద
శాస్త్రరహస్యంబులు విలువిద్యయు దివ్యాస్త్రసంపదయు
గదాఖడ్గకుంతతోమరాద్యాయుధనైపుణంబును, నఖిలపాప
హరంబును సకలమనోరథసాధనంబును గైవల్యప్రదంబును
నైనశ్రీరామాయణంబును, వాల్మీకిముసీంద్రుండు నిర్వాజ
కృపాకటాక్షంబున నెఱింగించె. మాతల్లిసీతాదేవి యిక్ష్వా
నలో మమ్ముఁగాంచె నని సీతానామస్తరణంబు నేయు
టయు, రఘునాథుండు రథంబుమీఁద నొఱగి ముహూర్త
మాత్రంబునకుఁదెలివి పెంది సుగ్రీవునింజూచి వీరలెవ్వరు
తెలియంజూడు మనిన నిననందనుం డిక్కుమారులు పురా
ణపూరుషునిపోలికనున్నార. మీకుమారులగుటకు నంది
యంబు లేదు. కాకున్న నిట్టి శౌర్యధైర్య సాహసంబులు
పుట్టినె? యని పలుకుచుండునంతలో నీలుం డొక్కమహా

శైలంబు పెకలించినై చుటయు వారలన్న గంబుచూర్ణంబు
సేసి కాలానలశిఖాసంకాశంబైనశరం బరి వోసియేసిన
నీలుండుగూలె. తోడన తద్రక్తబిందువు లెన్ని గలవన్ని
యు నీలురై మార్కొనుటయు జానకీకుమారుం డందఱు
నన్ని శరంబుల రూపుమాపి నరవానర రాక్షససైన్యంబుల
నానాశస్త్రాస్త్రజాలంబులం గుదులు గుచ్చిన, రాఘవుండు
భ్రాతృజనులపాటును సైనికులచేటు నక్కుమారులపోటునుం
జూచి హాలాహలకీలా కరాళంబు లైన మెఱుంగుటమ్ములు
వింటనంధించిప్రయోగించిన నది యక్కుమారుల పయిం
దాఁకక కేడించిచనుటయు, రఘువీరుండు మరల దివ్యబా
ణంబు లనేకంబు లేసినఁ, గవలు వాని నన్నింటి నాలుగేసి
తునుకలు గావించిన రాఘవుండు వారల కరలాఘవంబు
తనకు సమానం బని తెలిసి యుద్ధంబునేయ నొల్లక యూ
రక యుండినం గుళుండు నిశితవిశిఖంబులచే మర్కంబులు

—: శ్రీరాముండు మూర్ఖిలుట.: —

నొప్పించిన మరణసమానం బైనమూర్ఖునిందిరథంబుపై
నొఱగంజడుటయు లవుండు లాఘవంబున నయ్యరదంబున
కుటికి యతనిం బొరలించి కిరీటకుండలహార కేయూరకట
కాంగదాది భూషణంబులును బీతాంబరంబు నొడిసికొని
భరతలక్ష్మణశత్రుఘ్నులభూషణాంబరాదులుగై కొని రఘువీ
రుని ధరాతలంబున దొర్లించి యాదివ్యరథంబుపై నధివ
సించి యన్నయం దమ్ముండునుం బోవునెడ నొక్కచోట

మిక్కుటమ్మలైన యుక్కుటమ్మలచే జాలనొచ్చిపడియున్న జాంబవంతుని హనుమంతునిం జూచి లవుండు నవ్వుచు మనయమ్మకు ముదంబుగా నీభల్లూకంబును వానరంబునుం గొనిపోవుద మని పలికిన నాంజనేయుండు భల్లూకవల్లభుం జూచి మెల్లన “కంటివే! రామలక్ష్మణభరతశత్రుఘ్నులదుర వస్థ మనమెంతవారము! బ్రహ్మాదులకేనియు శుభాశుభంబు లనుభవింపక తీరదు. వీరలం గిరురువెట్టి పోవుదమంటిమేని లవుండు మిక్కిలి మొక్కలీడు. కావున మనకుఁ బ్రాణ హాని యగుంగాని ప్రయోజనంబు లేదు. దైవానుకూల్యం బును జాలదు. జీనంబు లుండిన వలసినశుభంబులు పడయ వచ్చు. పట్టుకొనిపోయినం బోవని” మ్మని యూరకుండుట యు, బాలభానుప్రభాభానమానంబును సముజ్జ్వల కేతనం బును సమీర సంచలత్పతాకంబును దివ్యసైంధవబంధురం బును నవరత్నఖచితంబును జలధరగంభీరస్వనంబును వా యువేగంబునైన దాశరథిరథంబున జాంబవంతు హనుమం తునిం దీవియలఁగట్టియీడ్చుకొనిపర్ణశాలకుంజని యెదురు సూచుచున్న తల్లికి మ్రొక్కి “అమ్మా! నీకు వేడుకగా నీ భల్లూకంబును వానరంబునుం బట్టికొనివచ్చితి”మని ముంద రంబెట్టి రామలక్ష్మణులు మొదలగు నన్నలువు రన్నదమ్ము లపాటును విన్నవించుటయు జానకీదేవి విన్నయాక్రాంతయై “రఘువీరుని మీరలు జయించుట జంకపిల్లలు సింహంబును జయించిన తెఱంగుగా నున్నది. దీనినమ్మఁగూడదు. అయి

నను దైవయోగం జెవ్వరికి నెఱుంగ నగు! అక్కటా! యే నజ్ఞాతవాసంబు నేయుచు నాయునికి యెరు లెఱుంగ కుండఁగఁ దపంబు నేయుచు నుంటి నన్ను బయలుపటిచి తిరి” అని లవునిం జూచి వాల్మీకి యిచ్చటికి రాక మున్నె యభిమానధనులైన యీజాంబవంతు హనుమంతుని నచ్చటనే విడిచి రమ్మనుటయు నతం డట్ల కావించె.

—: వాల్మీకి శ్రీరామాదుల మూర్ఖ దేర్ఘట. :—

అంత నారదువలన నావృత్తాంతం బంతయు నెఱింగి వరుణలోకంబుననుండి వాల్మీకి సత్వరంబుగా నిజతపోవనం బునకు వచ్చి యాశ్రమద్వారంబున మూర్తిమంతంబులైన దివ్యాస్త్రమంత్రంబులకై వడి నతుల తేజోవిరాజమానులైన జానకీసుతులం గాంచి దీవించి కౌగిలించుకొని “మీకుఁ గయ్యంబు సంఘటిల్లె నని వింటి. రాఘవులదివ్యాస్త్రఘా తంబులచే గాయంబులు లేవు గదా!” యని పాణితలంబున మేనులు నిమురుచు “మీకేల యాలం బయ్యె? నవిసర్తం బుగా నెఱింగింపు” డనినం గుళుండు హయంబుఁ బట్టుట యును, సామిత్రిభరతశత్రుఘ్నులపాటును, నరవానర రాక్షస వధంబును, రామవిభునినిధనంబునుం దెలిపిన, విని వాల్మీకి “యక్కటా! యిట్లు చేయుదురే! ఏమియు నెఱుంగనిబాల కులు మీర” అని వలుకుచు రక్తమాంసమేదోమస్తిష్కము యంబును భూతబేతాశపిశాచసంకులంబునై దానవమాన వవానరదేహఖండంబులచేతం గనుపట్టుచు ఘోరతరంబైన

రణాంగణంబునకుం జని రఘువీరుల నలుపురం జూచి
కమండలూదకంబు కరంబునంగొని యభిమంత్రించి చల్లు
టయు, వారలు సుఖనిద్రంజెంది మేల్కొంచిన తెఱంగున
మూర్ఛలు దొఱంగి యుదయార్కబింబంబులచందంబునం
బ్రకాశించుటయు, దివ్యదుందుభిధ్వానంబులు నప్పరోనా
ట్యంబులుఁ బుష్పవృష్టియుంగలిగె. దేవత లమృతవర్షంబు
వర్షించుటచే నరవాసరయాతుధానబలంబు లన్నియు నెప్ప
టియట్లు బ్రదికె. అంత మునిజనసేవ్యమానుం డైనవాల్కి
మహామునికి రాఘవుండు తమ్ములుం దాను నమస్కారంబు

—: వాల్కికి రాముని స్తుతించుట. :—

గావించిన నత్తపోధనుం డాశీర్వాదంబు నేసి “మహాత్మా!
నీవుజగన్నాయకుండవు, సృష్టిసీతినంహారంబులునీలీలావిహారంబులు;
కులాలుండు చిఱుతకలశంబులు, గరగలు, కటాహంబులుం
జేసినకరణి నీవు కొందఱ నధికులను గొందఱ నల్పులనుంగా
సృజించినాడవు; నీవు శ్రీమన్నారాయణుండవు; సీతాదేవి శ్రీమహాలక్ష్మి;
మీలీలావిహారంబులు వేదసన్నతంబులు; కొడుకు లెఱుంగక తప్పనేసినం దండ్రి
సహింపవలయుం గాని నిగ్రహింపఁజనదు. పుత్రులశౌర్యంబును
దేజంబును విద్యయు జనకులకు సంతోషకరంబులు గదా!
అతిబాల్యంబునఁ దాటకన్ వధించి హరునికోదండుంబు
ఖండించి భార్గవుగర్వంబు మాన్చి విరాధు వధించి
ఖరదూషణమారీచకబంధాదులఁ దెగటార్చి వాలి నొక్క

కోలం గూల్చి లవణజలనిధిం బంధించి రావణకుంభకర్ణ
ప్రముఖనిఖలరాక్షసనంఘంబుల నంతంబు నొందించి బ్రహ్మ
రుద్రాదులు నుతింపఁ జటిలప్రతాపదీతుండ వైననీయెదు
టఁ బద్మగర్భాదు లైన నిలువం జాల రనినయెడఁ జెక్కు
గీటిస నేడువ నేరరు, ఉగ్రుడ్రావు ప్రాయంపుశిశువు లెది
రింపఁ జాలుదురె! నేను బాతాళంబునకు వరుణుని యా
గంబు నెఱవేర్చం బోయి యుండుటకత్తన సీతనూభవులు
నిన్నెఱుంగనికతంబున నింత యపఖ్యాతి నంభవించె.”

అనిన విని శ్రీరామచంద్రుండు సంతృప్తాంతరంగుండై
యబ్బలకులం జూడవలెఁ బిలిపింపుం డనుటయు, వర్తిక
సంభవుండు శిష్యులం బనిచి పిలిపించినఁ గుశలవులు గవ
దొనలు బిగియించి ఖడ్గంబులు వట్టి శరచాపంబులు వీణి
యలుం బూని వచ్చి గురుసమక్షంబుననిల్చి నమస్కరించి
తదనుమతంబునఁ బంచపాతకహారంబును గాయత్రీమయం
బును భుక్తిముక్తిఫలప్రదంబును సీతాచరిత్రంబును బవిత్రం
బునైనశ్రీరామాయణంబునానారాగంబులవర్ణవిన్యాసవిశే
షంబులఁ దానమానంబులం దుంబురునారదులకరణి గా
నంబు నేయుటయు, రఘువంశాగ్రగణ్యుండు వారలం బునఁ
పునరాలింగనంబులు నేయుచు సీతావియోగసంతాపంబు
మాని హర్షబాష్పంబులు గురియ గద్గదకంఠంబున సౌమి
త్రితో “వీరలముఖసౌందర్యం బవయవసౌకుమార్యంబుఁ
జూచిన జానకీయట్ల యున్నయది కంటివే!” యనుట యు

సామిత్రి “మిత్రకులాగ్రణీ! నీశాసనంబున నిర్భరగర్భపరి పూర్ణయైన జానకీదేవిం గాఱడవిలోన నిర్దయత్వంబున విడిచివచ్చిన నయ్యయ్య యప్పుడే మూర్ఛిల్లి పంచత్వంబు నొందిన ట్లుండె” ననుటయు, వాల్మీకి “రఘునందనా! ఆనమ యంబున నేను యాగయూపదారుహరణార్థంబుగా నావనం బునకుం జని యబలావిలాపంబు నాలకించి చేరం జని శోకాక్రాంతయు ధూళిధూసరితకేశభారవివర్ణవదనయు నైన వధూమణిం గనుంగొని నీవెవ్వరిదానవు? ఏల శోకించెద” వనిన, “నేను జనకరాజతనూజను (1) రఘూద్వపాలం డ నుమద్భర్తలో కాపవాదనిమిత్తంబుగా నన్ను నడవులంద్రో యించె” ననిన నూఱడించి యాశ్రమంబునకుఁ గొనిపోయి తపస్విసుల నియమించుటయు, వారలు గర్భసంరక్షణంబు నేయుచునుండఁ గతివయదినంబులకునొక్కశుభలగ్నంబున నిక్కుమారులం గనిన, నేను జాతకర్తాదివిధానంబు లాచ రించి వేదవేదాంగంబులు ధనుర్వేదంబుఁ జాపవిద్యాకౌశ లంబును శ్రీమద్రామాయణంబును నేర్పితి” ననిన రాఘ వుండు “మహాత్మా! నీకృప యెవ్వరియందుఁ గలిగె వారలు కృతకృత్యులై నీయనుగ్రహంబున సభివృద్ధిం బొందుదురు. మాజ్ఞాటులం బేర్కొన నేల” యనియె. అప్పుడువాల్మీకి — శ్రీరాముండు పుత్రులం గొని యయోధ్యకుఁజనుట — యర్థకులం జూచి కనుసన్న నేయుటయు వారలు తండ్రి పాదంబులకు మ్రొక్కి దండప్రణామంబులు గావించి “య

—: శ్రీకృష్ణుండు భీముని తేజంబు వృద్ధి నొందివ యత్నించుట:—

తలంపు నచుకూరునని పలికి పవననందనం జూచి నెమ్మె గంబునం జఱునగవు తఱుకొత్త, వృకోదరా! నీకు బుద్ధిమం దంబు, ఆహారం బపారంబు, పొట్ట రెట్టించుచున్నది. రక్క సిరతులకుం జొక్కినవాడవు, మాటల పోబడి యెఱుఁ గవు. నీవంటివాడు మంత్రియై యున్నఁ గార్యంబు లగు లకు సందియంబేమి! అంగహినుని నిల్లటంపులుల్లుని బ్రల్ల దంబుపలుకువానిని గామినీలోలునిమఱుగుజ్ఞువానిఁ జెప్పుడు గలిగినవానిం బందయగువాని మామగారిని వెఱ్ఱిపట్టిన వాని శ్రీవశంవదుని నిర్దయునిఁ బ్రచండకోపమనిఁ బ్రమత్తునిఁ మంత్రిఁ జేసినఁ గార్యభాగంబులు సిద్ధి నొంద నేరవు. నీవు బాహుబల గర్వంబునఁ గార్యపద్ధతు లెఱుఁ గవు. గర్వాంధులుఁ బాపస్వయాపులు నగు బక హిడింబ కిమ్మిర జరాసంధాదులం జంపినయట్లు సులంభంబుగఁదలం పకుము. సత్యసంధులును భుజాబలధురంధరులును జితేంద్రి యులు దానశూరులు నగురాజశ్రేష్ఠులు పెక్కిండు గలరు. ఒక్కొక్కని జయించుట కక్కనంబు. సూర్యుం డస్తంగ తుండు గాకమున్న సైంధవుని వధియింతు నని నాఁడు గాండీవి గావించినప్రతి నెఱవేఱుట దైవయత్నంబు. మారుతనందనా! నీ వంతకంటె సాహసంబుగాఁ బ్రతిననేసితివి. ఇది నెఱవేఱుట యెట్లు! యజ్ఞ ఘోటంబు నిరాఘాటంబుగా దిక్కులం జరించునెడ శౌర్యవంతు లైనమహీనాథులు దేవ

దండ్రిచెంగట సుఖంబుగ నున్నవారలు. కాకుత్స్థుండు నిన్నుందోడ్కొనిర మ్మనిపంచే నని పలికి యరుగుదెమ్మని యమ్మానవతీమణిం దోడ్కొని యయోధ్యాపురంబుచకు వచ్చుటయు, రఘూద్వహుండు పరమానందకందళితమాన సుండ్ల పుత్రులుగొలువ, భార్యానమేతంబుగా హయమే థంబు సాంగంబుగా నెఱవేర్చి సంపూర్ణదక్షిణల ఋత్వి జాలం బ్రీతి నొందించి ధనకనకరత్న భూషణంబరాదుల చేత నాశ్రితుల మిత్రుల భృత్యుల భూసురుల నృపుల సం దఱం దనియించి రాజ్యపరిపాలనంబు నేయుచు సుఖంబున నుండె. ఏనరవిం గుళలవులతో శ్రీరామభద్రుండు రణంబు నేసె, నారీతి నర్జునుండు బభ్రువాహనునితో యుద్ధంబు నేసెను. ✓ ౧౫.౦.౬

ఇవివిధంబున బభ్రువాహనుం డర్జునునితోడం దార సిల్లనవనరంబున హంసకేతనుండు తనతనూభవులుగయ్యం బునం బడినయప్పుడు శ్రీకృష్ణుండు తనయండుఁ జేసిన సన్మానంబు మనంబునఁ దలంచి, శౌరికిం బ్రయసఖుండైన కిరీటీకార్యంబునఁ బ్రాణంబు లీయ నిశ్చయించి, బభ్రువా హనునిం దాకి యతనిచక్రరక్షకు లగుయోధవరులవే యింటిని వేయిబాణంబుల ఖండించి వెండియుఁ గాలదం డోపమానంబు లగుకాండంబులు నిగిడించి యరదంబు చక్కడిచి ప్రతివీరుండు ప్రయోగించుశిలిముఖంబులువిము ఖంబులు గావించి తోడనే తనుఁజుట్టుకొనిన యయిదఱ

హిణులసైన్యంబు రథగజతురగపదాతిబృందంబులతోడం దెగటార్చి(2)ప్రళయకాలరుద్రుండునుంబలె మండుటయు, బభ్రువాహనుండు సత్వరంబుగా వే టొక్కరథం బెక్కి హంసధ్వజుని మార్కొని, వేయిబాణంబులచే నరదంబు వేయితునుకలు గావించి, మఱియు నిశితవిశిఖంబులు పరఁ గించి యారాజును మూర్ఛితుం జేసి మూర్ధాభిషిక్తులైన రాజేంద్రుల రథరథ్యసూతనమేతంబుగా వేయిమందినొక్క నిమిషంబునం దెగటార్చి యార్పుటయు, యావనాశ్వ కుమారుం డైననువేగుం డడ్డపడి తొమ్మిదిబాణంబులఁ గిరీటి నందనునియురంబును మూడునారసంబుల నాతపత్రంబు ధనువును బతాకయుఁ దునిమి యతనియొద్ది వీరయోధుల వేయింటిని వేయిబాణంబులఁ దెగటార్చి వెండియుం బది నూలులప్రదరంబులు నీగిడించి బభ్రువాహనుని దేహంబు —:సువేగబభ్రువాహనులయుద్ధము.:—

నిరంతరంబుగా గ్రుచ్చె. ఇవివిధంబున సువేగుని శరవేగం బుఁ జూచిన దేవేంద్రపాత్రుండు దావపావకంబునుం బలె విజృంభించి వానిబాహుగర్వంబువారించుచుఁబ్రచండకాం డంబులు ప్రయోగించి తెల్లయేనుంగుతండంబులం ద్రుంచి మాతంగతురంగశతాంగభటకశేబరంబులచే రణభూభా గంబు గప్పి వెండియుం గ్రోధావేశంబునఁ గోదండంబునం దొక్కపాటవాతియమ్ముదొడిగి యాకర్ణాంతంబుగాఁదిగిచి

(1)(2)నడుమ నున్న గ్రంథ మొకప్రతిలో నవ్వమైనది.

నువేగుని నడిమికి రెండుగా ఖండింపం దలంచి యేసినఁ,
గత్తెరచేఁగత్తిరించినచందంబునఁ బూర్వాధఃకాయంబులు
సమంబుగాఁ దూచినట్లు తెగి తత్తండంబులు క్రిందంబడు
సంశలోనువేగునికరలాఘవం బేమనివర్ణింప! నాల్గుభాణం
బులు వింట సంధించి బభ్రువాహనువక్షస్థలంబు దుయ్య
నేసిన మూర్ఖాకలితుండై కవ్వడిపట్టి ధరాతలంబునం బడి
యె. అన్విధంబుఁ జూచి సిద్ధసాధ్యచారణ సంఘంబులు
వినుతించె. అనంతరంబ, యతీశీఘ్రంబుగా మూర్ఖు డెలిసి
చిత్రాంగదాకుమారుండు ప్రలయకాల దుద్రుండునుం బలె
రాద్రసోల్లాసభానుదుండై కీటిచుట్టునున్న యోధవీరులం
బెక్కండ్ర నుక్కణగించె. అప్పుడు బభ్రువాహనునిచే భం
డనంబునం బడిన రాజులం దత్పురంబునకుం గొనిపోయి
చిత్రాంగదాసపత్ని యగునులూచి విశల్యకరణీప్రముఖంబు
లైనయాషఢంబులచేఁ జికిత్సలొనరించి కాపాడుచుండె.
అప్పుడు ధనంజయుండుకర్ణకుమారునింజూచి మనసైన్యం
బు నిరవశేషంబుగానమయింపంబడియె, హంసధ్వజండుచు
యావనాశ్వుండును సువేగుండును నీలధ్వజండును మొద
లైనదొరలు పెక్కండ్రు పడిరి. ప్రద్యుమ్నండు పట్టుపడి
యె. అనుసాల్వం డేమయ్యెనో యెఱుంగము. కుమార
కా!కాలంబు విపరీతంబుగాఁ దోచుచున్నయది. నాదే
హచ్ఛాయ శిరోవిహీనంబుగాఁ గనంబడియెడు. కన్నులఁ
గోపాగ్నిజ్వాలలు మట్టుపడియె. మఱియునుదుర్నిమిత్తంబు

లశేకంబులుగాఁ గనంబడుచున్నవి. ఏమయిన నేమి, చావు
నకుం దలంకం బనిలేదు. నీవును బాణసహస్రంబులచే
జరరితాంగుండవై మిగుల నొచ్చి యున్నవాడవు. నేను
జీవితుండనై యుండునప్పుడే నీవుదప్పిపోమ్ము; తిలోదకంబు
లైన నిత్తువు. అకటకటా! యసిధారావ్రతంబుగాఁ బాండ
వాగ్రజుండు యాగంబునకు దీక్షించి నాభుజావిక్రమంబు
నమ్మి, మహాక్రతువు నుపక్రమించిన యత్నంబు విఫలం
బయ్యె. ఖదిరబదరీపలాశబిల్వయావకలాపంబు లోపంబు
నొందె. చమాలకల్పనంబు మృష యయ్యె. అఱువదినలు
గురు విప్రదంపతులు యజమానునకుఁ జేయం బూనిన
కనకకలశపాత్రాభిషేచనవిధానంబు వృథయయ్యె. కనక
మయం బైనశలాకాశతంబుచేవిరచితంబును శార్దూలచర్తో
పయోజితంబును నైనధవళచ్ఛత్రసముల్లాసంబు హాసంబ
య్యె. యాగమండపాభ్యంతరంబున హర్షమాణు లైన
బ్రహ్మరిమహర్షి పుంగవుల మంగళాశీర్వాదంబులయర్థంబు
లు వ్యర్థంబులయ్యె. అవభృథస్నానసమయంబున బంగరు
శలాకలకరణి శృంగారంబులు దనర సర్వాభరణభూషితలై
యమూల్యంబు లైన గంధమాల్యాంబరంబులు ధరియించి
పదేసియేండ్రబాలికలు కనకదండమండితంబు లైనచామ
రంబులు వినరు వైభవమ్ము వమ్మయ్యె. పక్తిణీనమేతుం డైన
పుండరీకాక్షునకు సగ్రపూజ నేయవలయు ననుప్రసంగంబు
భంగం బయ్యె. ఇంక నెంత వగచిన నేమికార్యంబు! నా

జనంబు వ్యర్థం బయ్యె. సంగరాంగణంబునం బగతుని తోడం దలపడి నాయోపిసంతయుం బోరి మరణంబునొండుట మేలు. నీవు కృష్ణయుధిష్ఠిరులపాలికిం జని యీవు త్తాంతంబు పలుకరింపు మనిన వృషధ్వజుండు కపిధ్వజుని తో నిట్లనియె. “అయ్యా! బహుభాషలు నేను బలుక నోడుదు. రవిబింబంబు ధరణీతలంబున వ్రాలిన సముద్రంబు లింకిన ధరణీతలంబు తలక్రిందైన మేరు వొఱగిన నేనియు వైరిపీరులకు వెన్ను సూపువాడఁ గాను. దేవేంద్రాదిదేవత లెదిరించి రేనియు జయింపం గలయట్టి నాముందట నీశా త్రపు లేమాత్రంబు? నీప్రాపున నుండుటంజేసి నా కసా ధ్యంబు లేదు. “ఏలినవాని కార్యంబున మిత్ర కార్యంబున గోబ్రాహ్మణకార్యంబున నెవ్వఁడు దేహంబు పరిత్యజించు నతనికిఁ గైవల్యం బెదురుగా వచ్చునని ధర్మకోవిదులు పలు కరింతురు. నాపరాక్రమంబు గనుఁగొను” మని మ్రొక్కి రథారూఢుండై దుర్వారభుజాగర్వంబు నిర్వహింపంబూని యుభయ సైన్యంబులు వినుతింప వృష కేతనుండు మలయ కేతనునిం దాఁకె.

—వృష కేతనబభ్రువాహనులయుద్ధము—

అంతఁ గిరీటినందనుండు వృష కేతను వీక్షించి యతని పక్షంబునందు మూఁడుబాణంబు లేసిన నది వెన్నునడుస్సి పాతాళగంగాజలంబులు గ్రోలం బోవుచందంబునఁ బుడ మిలోనం దూఱిన సూర్యపాత్రుం డీడఁజనక మూఁడుశిలీ

ముఖంబు లురంబునం గ్రుచ్చిన బభ్రువాహనుండు సారథి రథరథ్య కేతనచ్చత్ర సమేతంబుగా రథంబు దునుమాడినం గర్ణపుత్రుండు వేటొక్కశతాంగంబు నెక్కి. పరాక్రమించి నం బార్థనందనుండు దానిం జక్కడిచె వెండియు నొండు రథంబుమీఁద నెక్కిన, నవ్వీరుండు దా నిఖండించె. అవ్వి ధంబున వేయురథంబులు ఖండించిన రాధేయతనూభ వుండు వే టొక్కయరదంబు నెక్కి నానావిధశస్త్రాస్త్రంబులు గురిసిన నరనందనుండు సరిపోరునెడ వృష కేతనుం డాగ్నే యపార్జనవ్యయామ్యసౌరాదిబాణపరంపరలు ప్రయోగించి నం జిత్రాంగదాకుమారుండు నారాయణాస్త్రంబున నన్ని యు ఖండించి కర్ణసూనునిం జూచి “మద్బాహాపరాక్రమం బునం బాలిసిన నీసేనలచందంబు గనుఁగొంటివే! వృత్రా సురుం డమరేంద్రు నెదిరించుచందంబున నీవు నాయెదుటం బడితివి. ఎందుఁ బోయెదవు.” అని చిలునగవు నెమ్మొగ మ్మున నివ్వటిల్ల వాయవ్యాస్త్రంబు వింటనంధించి వృష కే తనునియురంబు డుయ్యనేయుటయు నతం డెగసి బ్రహ్మం డకటాహంబునం గొట్టువడి భూమిపయిం బడకజీరవర్ణంబు నుడిగాలిలోనం దవిలినయట్లు ప్రాకృశ్చిమదక్షిణోత్తరదిశా భాగంబులం జుట్టుముట్టి మూఁడుముహూర్తంబులలో గ్ర మ్మట యుద్ధరంగంబునకు వచ్చి వ్రాలి కర్ణపుత్రుండు కుదురు కొని, బభ్రువాహనునిపయి నుద్ధరాస్త్రంబు ప్రయోగింపు టయు నతండు రథంబుతోడంగూడ రవిమండలవర్వంతంబు

నెగసి భగ్గురఘండై దగ్ధపక్షుండైనసంపాతిపక్షియుం బలె
పుడమిపయిం బడిన నతని నవలోకించి వృష కేతనఁడు
“హంసధ్వజాదిన్మపాలురం బలువురరబొలియించితిని, మదీ
యశరాగ్నిదగ్ధండవై యప్పాతకంబుఁ బాపిఁకొను” మని
శిఖిశిఖానంకాశంబులైన శిలీముఖంబులనేకంబులు ప్రయో
గించినఁ గవ్వడితనయుండు నవ్వుచు వాని ఖండించి గగనం
బున కెగసి మందరనగంబుచందంబున వృష కేతనునరదంబు
పయిం దుముకుటయు నయ్యరదంబు భూతలంబున నణంగి
కనంబడ దయ్యె. వృష కేతుండు లాఘవంబున నవ్వలికిం
దుమికినఁ గిరిటితనయుండు శరపంచకంబున నతనిమర్తం
బులు నాటించి యార్చినం దరణిపాత్రుండు పిసతండ్రిం
జూచి “మున్ను మీతోడంబోరునప్పు డరదంబువుడమిలో
నణంగిన రాధేయునంతయోధు నిన్నుం జూచి నిలువు
మని వేఁడె; నేనట్లు పలికినవాఁడఁ గాను; నాప్రతాపంబు
గనుఁగొన నవధరింపు” మని పలుకునంతలో బభ్రువాహ
నుం డొక్కశరంబునఁ గర్ణజునిశిరంబు పగులనేసిన సరకు
గొనక, యతండు పెక్కుశరంబు లొక్కుమట్టిం గురిసె.
ఇవ్విధంబున నొకరి నొకరు చీరికింగొనక కొంతతడ వఁబ
రంబునం, గొంతనేపు భూతలంబునం, గొంతవడి దిగంతం
బులయందును రథంబు లెక్కియు విరఘు లయ్యును నిమిష
మాత్రంబు నిలువక తమశిరంబులం గాఁడిపాటినకాండం
బులచే ఖండితంబు లైనమాంసేఖండంబులకై కాకకంకగృ

ధంబు లొకనంబున గుంపులు గూడ నయిదహోరాత్రం
బులు నిరంతరసమరంబు నేసిరి. అంత నాబభ్రువాహనుం
డర్చుదన్యర్చుదసంఖ్యలైనబాణంబులచే నొప్పించి “కర్ణ
నందనా! యిన్నిదినంబులు నాతోడ నెదిరించి పోరినయపు
డే మెచ్చుకొనవచ్చు; నింక నిన్నుం బారిగొనక విడువ.
ముకుందచరణారవిందంబులు డెంసంబునంబాదుకొలుపు”
మని పలుకుచు మెఱుంగులు దుఱంగలించు నర్థచంద్రబా
ణంబు నిగిడించినఁ గర్ణతనయుం డాబాణంబు మూఁడు
తునుకలుగా ఖండించి యట్టహాసంబు నేయునంతలో, బార్ధ
సూనుండు గనకరేఖావిరాజితంబును గంకపత్రచిత్రితంబును
గాలాగ్నికీలానంకాశంబు నైనకాండంబు నావృష కేతను
కంతంబు లక్ష్యంబుగాఁ బ్రయోగించినఁ గుండలాలంకృతం
బును జంద్రమండలసన్నిభంబునైన యాతనిముఖమండలం
బెగసి పుండరీకాక్షునిఁ బేర్కొనుచు గాండివిపదంబుల
వ్రాలినం, దత్కబంధంబు చతురంగబలంబుల మడియించు
చుఁ బుడమిమీఁదం బడియె.

అంతఁ గుంతీనందనుండు పూర్ణచంద్రోపమానంబును
గిరిటకుండలాలంకృతంబు నైనకర్ణజునిశిరంబుకరంబులం బూ
ని “హా! వీరమూర్ధన్య! హా! యుధిష్ఠిరసన్తాన్య! హా! కుమార
కంతీరవ! హా! వైరిభయంకరజ్యారావ! నిన్ను రిత్తచంపిఁకొంటి.
ప్రియనందనుండవు నర్కుని మనుమండవు నైననిన్నుఁ గైదు
వులపాలు నేసి లోక బాంధవునితోడివిరోధంబు సంపాదించి

కొంటిని. అభిమన్యుననంతరంబున నన్వయంబు నీవలన నిల్చునని నమ్మియుంటి. గుణనిధానుండ వైననిన్నుం గోలుపోయి కృష్ణయుధిష్టిరులచిత్తం బుత్తలంబునొందించితి. మున్ను హయమేధాశ్వంబు సాధించి తెచ్చునప్పుడు భీమ సేనునకు సహాయంబుగాఁ జని వైరుల జయించి వాజిని హరించిన నీ విప్పుడు నాకు సహాయంబుగా వచ్చి విపత్తుల చేతం బొలిసి యటవిత్తువలపాలయితివే! కుమార కా! దిన మణి లేనిదినంబుకరణి, దీపంబు లేనియంధకారమందిరంబు చందంబున, లింగంబు లేనిపీఠంబుకరణి, నీవు లేనిజయంబు నిష్ఫలం బని బహుప్రకారంబులం బలపించి తనయురం బున నతని శిరంబు నునిచికొని మూర్ఛితుండై పెద్దయుం బ్రాద్దునకుఁ దెలిసి వెండియుం బరిదేవనంబు నేయుధనం జయుం గనుంగొని బభ్రువాహనుం డిట్లనియె. ఏను వైశ్యు నకుం బుట్టినవాఁడఁ గావున సంగరం బనుసముద్రంబులో నరదం బచునావనెక్కి వీరయోధశిరోరత్నంబులు బేరంబు లాడుచుఁ గర్ణసూనునిశిరం బనియెడియనర్థం బైనరత్నంబు వెలకుం గైకొని నీకు నిచ్చితి. దీనిం బశువతికి నర్పించి పాశుపతాస్త్రంబు గైకొని నన్ను మార్కొనం జూడు మనిన విని, కిరీటి, కర్ణసూతిమస్తకంబు రథంబుపై నుసించి కన్నుల నిప్పు లుప్పతిలం జూచుచు, సరభసంబుగాఁజూపం బు సజ్యంబు గావించి గుణంబు మ్రోయించుచు “నోరీదుర హంకారీ! పెక్కుమాట లేమిటికిం బ్రేరదవు. శూరుండ

—: అరునబభ్రువాహనులయుద్ధము :—

వైతివేని నాయెదుటం బొరుషంబు సూపు మని పలికి చిత్తజల్లుగా భల్లంబులు గురియుచుఁ గాలసర్వోపమానంబు లును గనకపుంఖంబులును నై కుఱుచకనుపులం గనుపట్టు శిలీముఖంబులు బహుముఖంబులం బ్రయోగించుటయు బభ్రువాహనుండు తూలె. బలంబులు నలుగడలకుం బఱచె. అప్పుడు శిరంబులు లేనిమొండెంబు లీడ్చికొని దెస లకుం బఱచువాహనంబులును నుగ్గునూచంబునుం బొడి పొడియు నై గగనంబున గాలికిం బోవురథంబులునుదుండం బులు, గండంబులు, పాదంబులు, రదంబులుండెగి రక్తసిక్తాం గంబులై సమీరతాడితంబు లైనసాంధ్యమేఘంబులకైవడి దెసలకుం బరువెత్తు నేనుండులును, భిన్నభిన్నంబు లై శిరః పాణిపాద వత్సోమధ్యజంఘాజాన్వాద్యవయవంబులతోడం బొరలువీతభటులునుం గలిగి సంగరాంగణంబు రక్తమాంస కర్దమంబులం దుర్దమం బయ్యె. మఱియు, నక్కొంతేయు దివ్యాస్త్రజ్వాలలు కాలానలంబు కైవడిం గెరలి బభ్రువా హనునిమణిపురంబునం దరికొని ప్రాకారంబుల నిరాకారం బులన, నట్టలకంబుల నేలమట్టంబులను, నగారంబులనిగు ఱులను, వీడులబూదులను గావించుచు విజృంభించుటయుఁ జిత్రాంగదానందనుండు నిజబాహుశక్తిచే జంభారిసుతుని సంరంభంబు స్తంభింపంజేసి మూఁడుబాణంబుల సారథి నొప్పించి, నాల్గుమార్గణంబుల ఘోటకంబుల గీటడఁగించి

యేడమ్ములఁ గపిధ్వజంబు నాటించి ఘాలాక్షఘాలాగ్నికీలా
కరాళంబు లైనబాణజాలంబుల మర్తంబులు నొప్పించు
టయు గాసిం జెంది గంగాశాపంబు నన్నిహితం బగుట
కతననాగ్నేయవారుణవాయవ్యగాంధర్వపైశాచసమ్మోహ
నాస్త్రంబులలో నొక్కటియుం దోచకుండుటవలన వివర్ణ
త్వంబు నొందినవదనంబుతో నస్తమయసమయసూర్యుని
చందంబునం బ్రతిక్షణంబును క్షీణం బగుతేజంబుతోడం
గుదుపౌరందరిం జూచి మణిపురాధీశ్వరుండు నవ్వుచు
“నయ్యా! పతివ్రతామతల్లి యైనమాతల్లిని సభామధ్యం
బునం దొల్లి యప్రియవచనంబులు పలికినపాతకంబునకుం
గాలంబు సేరవచ్చె. ఇవ్వేళఁ దల్లిని దండ్రుని నన్నదమ్ములఁ
జాట్టంబుల నెవ్వరిఁ దలంచినం బ్రయోజనంబు లేదు. ననా
తనుండునుభవదీయరథసూతుండునైన శ్రీకృష్ణునిధ్యానంబు
సేయు* మని పలుకునవసరంబున నీరదంబులు నెత్తురులు
గురిసె. మొఱపతాలు ఋవుచు ఝంఝూమారుతంబులు
వీచె. దిగంతంబులు గావిరి గప్పె. పొగ లేక యాయుధం
బులు మండె. ఇవ్విధంబున నర్జునవినాశసూచకంబు లైన
యృత్వాతంబు లనేకంబులు గనంబడుచునుండ బభ్రువాహ
నండు మండుచు నమత్సఖచితంబును గంకపత్రవిభ్రాజ
మానంబును స్వర్ణరేఖాంకితంబును నన్నతపర్వంబునుగాల
దండోపమానంబును నర్జునప్రాణాపహరణ కారణంబును
శ్వాలానామకంబు నైనశిరంబు వింటం బూన్చి యాకర్ణాం

తంబుగాఁ దివిచి కిరీటికంతంబు లక్ష్యంబు సేసి ప్రయోగిం
చుటయు నదిపూర్వవైరానుబంధంబున మధ్యమానసాగర
సముదూభతకాలకూటంబుకరణి చటచ్చటాశబ్దంబులమింట
నంటుమంటలు మిణుంగుఱులు పొగలు సెగలు రగులుకొన
జగంబులు దిగులుపడం జేయుచుఁ బఱతెంచినం గని
—: అర్జునుఁడు శిరంబు దెగి పడుట. :—

ఫలునుండు లేశమాత్రం బేనియు మనంబున భయంబు
నొందక నానావిధంబు లైనదివ్యాస్త్రంబులు ప్రయోగింప
వాని నెల్లం గబళీకరించుచు దశదిశాభాగంబులు ఘూర్ణి
ల్లం జనుదెంచి కంబుకంతంబును, గమలదళనేత్రంబులును,
గనకరత్న కిరీటకుండలాభిరామంబును, గైరవమిత్రబింబోప
మానముఖంబు నైనకవ్వడిశిరంబును (1) ఖండింప, నది'కమ
లనాభ! కన కాంబరధర ! కాస్తుభో! వ్యాసితాంగ! కమలా
మనోహరా! కైటభాంతకా! నిన్నే నమ్మినవాఁడ' నని కీర్తిం
చుచుఁ గార్తికమానంబున శుక్లపక్షంబునం దేకాదశీభామ
వాసరంబున సుత్రరానక్షత్రంబున ధరణీతలంబునం బడియె.
తద్దేహంబు వృషకేతనుని దేహసమీపంబునం గడసె.
అప్పుడాకర్ణపురందరనందనుల శిరంబులు రత్నకుండలకిరీట
ప్రభాదీప్యమానంబు లై రెండుసూర్యబింబంబులుం బలెఁ
బ్రకాశించె. (2)

(1)-(2) నడుమనున్న వాక్యము లొకప్రతిలో వ్యత్య
స్తములుగా ససమగ్రములుగా నున్నవి.

ఇవ్విధంబున, బభ్రువాహనుం డాహవంబున వృషధ్వజ కపిధ్వజుల వధియించి జయోత్సాహంబునం బొదలుచు మగిడి వచ్చునపుడు పురంబునఁ బన్నీరు చిలికించి కప్పురం పురంగవల్లికలు దీర్చి పట్టాంబరంబుల మేలుకట్లు గట్టి తోరణంబులు నవరించి వారాంగనానాట్యయోగ్యంబులైన యంత్రవిశేషంబు లమర్చి యగురుసాంబ్రాణిధూపవాస నలు గుబులుకొనం జేసి పూర్ణకలశంబులు దధిదూర్వాక్షత మంగళద్రవ్యంబులు సంఘటించి వాద్యసౌషంబులు సెలంగ జయజయనాదంబులతోఁ జారజనంబు లెదుర్చొన జయోల్లాసంబునవచ్చు వైభవంబులు, సౌధాగ్రంబుననుండి కనుంగొని, చిత్రాంగద, చెంగట నున్న సఖీజనముల నవలోకించి పట్టణంబున నేమియుత్సవ బని యడిగి, నీకుమా —: అర్జునుమరణంబునకుఁ జిత్రాంగద చింతించుట:—

ఈం డైనబభ్రువాహనుం డర్జునుని సంహరించి జయంబు నేకొనివచ్చుచున్న వాడనినవిని(1)యక్కలకంఠకంఠి కంఠీరవంబు వినిన గజరాజకన్యకయుఁ బోలె, గఠోరమేఘ గర్జనంబు వినినకలహంసి తెఱంగున, బోయవాని వింటినారి ధ్వని వినినచిన్నారి లేడివిఠంబున, బిడాలనిర్ఘోషంబు వినిన బాలమూషికయందంబున(2) హృదయంబు వ్రక్కలై మూర్ఛిల్లి పుడమింద్రెల్లినం, జూచి యలూచి, దుఃఖావేశంబున మోము సురంబును మోఁదికొనుచుఁ బరి దేననంబు నేసినం

(1)-(2) నడుమనున్నమాట లొకప్రతిలో లేవు.

దత్తసఖీజనంబులు నేడువం దొడంగిన సంతిపురంబు రోదన ధ్వనులచేతం ఘూర్ణిల్లుటయు నక్కలాహంబునాలకించి బభ్రువాహనుండు చిన్నవోయిన మొగంబుతో నంతఃపురం బునకుం బోయి ధారుణింబడినహారంబులును, ఖండితంబులైనకటకంబులును, విఠిగినమంజీరంబులును, బోరగిలంబడ వైచిన దూర్వాక్షతలాజపాత్రంబులు, నాఠినసీరాజనంబులును, విరియంబడినకురులతో నేడ్చుసఖీజనంబులునుం గలిగి దుఃఖాక్రాంతం జైనయంతఃపురంబునఁ జింతాక్రాంతలై మూర్ఛిల్లిన తల్లులం జూచి “తల్లులారా! యింతవంతనొంద నేమిటికి? ఏను శత్రుశంహారంబు నేసి జయరమానమేతుండ నై వచ్చినయెడ న న్నభినందింపకుండుటకుం గారణం బేమి?” యనిన విని చిత్రాంగద “కుమారకా! నీవే నాపగదాయ వైతివి. వృక్షశాఖవలనం జనియించిన యగ్నియే, యావృక్షంబు దహించిన తెఱంగున, నీవు పుత్రుండవై జనియించి తండ్రి యగునర్జునుని సంహరించితివి. కావున నింక విధవకు భూషణంబు లేల! కుమారకా! నీచే సంతంబు నొందిన కాంతేయునిచెంగటికి నన్నుం దోడ్కొని పొమ్ము. అగ్నిప్రవేశంబు నేసి యమరలోకంబున నర్జునునానంబు నవలోకించెద” ననిన వినియలూచి చిత్రాంగదఁ జూచి “నాయుద్యానవనంబులో నేను గూరిమిఁ బెంచునట్టి యైదుదాడిమితమవు లున్నయట్ల యుండి నిన్నటిరేయి నిష్కారణంబుగా దహింపబడియె. ఆదుర్ని

మిత్రంబుఁ గనుంగొని మనప్రాణవల్లభుం డైనకిరీటి మరణంబు నిశ్చయించితి” ననియె. అప్పుడు చిత్రాంగద, బభ్రువాహనునిఁ జూచి, తుడ్డిజంపినమహాపాతకింబు సంభవించె. బుద్ధిపూర్వకంబుగా నింతపాపము నచ్చె; నింక నేటి యుత్సాహంబు! ఏమిటిజయంబు సమరస్థలంబునకు మమ్ము బిలిచికొని పొమ్మనన, బభ్రువాహనుండు, భయాకులితమానసుండై మొగంబు వెలవెలఁ బాఱఁ, దల్లులం దోడ్కొని (1) పోవునప్పు డప్పడంతకుకలు, బెబ్బలిఘోషంబు వినిన ధేనువులచందంబున హా! యని యుల్లంబులుతల్లడిల్ల ఖండితంబు లగుకదలీ కాండంబుల చందంబునభూమండలినివ్రాలి, పరిచారికాజనంబు లగుమగువలు లేవనెత్త, నెత్తమ్ములఁ బోలినకన్నుల బాష్పధారాపూర్ణంబులు కాల్యలై పాఱఁ—చిత్రాంగద, ములూచియు యుద్ధభూమి కేగుటః— బెదవు లెండఁ బొరలి యేడ్చుచు, లేచి ముప్పిరిగొనుమోహంబునఁ బయ్యెదలు జాఱి జీరాడ, ముత్యాలపేరులు కుచకుంభంబులం బుటంబు లెగసి దుముకులాడ, ననదుగొను లల్లాడఁ గప్పుకొప్పులు వీడ, నడుగుదమ్ములు తడఁబడ, డెందంబులఁ బొగులుచుఁ గ్రందుకొనుఖేదంబున సమరాంగణంబునకుఁ జనిరి.

తదనంతరంబ చిత్రాంగదయు భుజంగరాజతనూభవయును ఫల్గునునిపాదంబులపయిం బడి యురంబులను శిరంబులను మోఁదుకొనుచు వికీర్ణ కేశపాశలై, “హా! మహావీర

హా! పురందరనం దన! నివాతకవచకాలకేయాంతక! దేవతాసమూహంబులను దఱిమి యాఖండలునిజయించి ఖాండవవనంబు నగ్ని దేవుని కాహుతిఁజేసిన నీశౌర్యంబెందుఁ జనె! ఎక్కటికయ్యంబున ముక్కంటితోడఁ బెనంగి మెప్పించిపాశుపతాద్యస్త్రంబులఁ గైకొన్న నీవిక్రమంబెందఱంగె! కాలకేయనివాతకవచాదిదైతేయుల నుక్కణంగించి జయంబుకైకొనిన మహాప్రతాపం బేమూల డాఁగె! భీష్మద్రోణకర్ణకృపాశ్వత్థామ దుర్యోధనదుశ్శాసన వికర్ణాదుల జయించి, యేకవీరుఁడ వై గోగణంబు మరల్చిన బాహుబలం బేచక్కికిం జనియె! అన్న యగుధర్మజాచేరాజసూయాధ్వరంబుం జేయింపంబూని, యిలావృతకింపురుషభద్రాశ్వకేతుమాలకురువర్షంబుల దేవతామోగ్యంబులైన దివ్యవస్తువాహనంబుల నపారంబుగాఁ దెచ్చినభుజానిజృంభణం బెక్కడఁ బోయె! యాదవబలంబుల సరకు నేయక నుభద్ర సరదంబుపై నుంచుకొని వచ్చినయామగటిమి యేదిక్కునకుంబోయె! చక్కెరవిలుతునిధిక్కరించు చక్కెదనంబు గలనీచొక్కటపునెమ్మేను దుమ్మునఁ గ్రమ్మియున్నయది! ఇంద్రీలకవాటంబుకరణి వాటం బైన నీ యారస్తటంబున నిశితవిశిఖంబులు నాఁటి యున్నయవి! చంద్రబింబోపమానంబునుమందస్థితమందరంబు నైననీవదనారవిందంబు ఖండితం బయ్యును గలకల నగుచు, జెన్నఁదొఱగక యున్నయది!” అని బహుప్రకారంబులఁ బల

వించి, తత్స మీపంబునఁ గర్ణనందనుని శరంబుఁ గాంచి
వక్షంబునఁ జేర్చుకొని, “తండ్రీ! కుమారకంఠీరవా! కర్ణక
మారకా! నీకుఁ బినతండ్రియైనధనంజయుని సూడు దీర్చు
కొనక యిట్లుండఁ దగునె” యని పలికి బభ్రువాహనునిఁ
జూచి, “తనూభవా! దానసూరుడైనకర్ణకుమారునింజం
పితి; విందుననీ కేమికిరీ గలిగె? అధ్వరాశ్వంబు వెంబడిహస్తి
నాపురంబునకుం జని కుంతీద్రావదీసూభద్ర లం దక్కునుం
గల బాంధవుల నవలోకించి, యశ్వమేధావబృథస్నానంబు
చేసి మావల్లభుండైన నవ్యసాచితో విహరింపవలయు నను
కోరిక లంకురించుచునుండ వానిని ఖండించితివి. నీజనకునిం
జంపిన తెఱఁగున జననుల మగుమమ్ముఁబరిమూర్చిమాకాం
తునిచెంతకుఁబనువుము. ఇట్లు చేసితివేని తల్లినిమాత్రంబు
జంపిన పరశురామునికన్న మిన్నఁగాంచితి వనికొనియాడు
దురు. ప్రియుఁడు పరలోకగతుండైనవిమ్మట ననుగమనంబుఁ
జేయుట సతులకుచితకృత్యంబు, గావున, నందులకుఁ దగిన
యత్నంబు సేయుము. అగ్నిముఖంబునఁ బ్రవేశించి పతివిర
హాగ్నిసంతాపంబుఁబాసెద” మని పలుకుచునున్న తల్లుల
నవలోకించి బభ్రువాహనుండు “అంబలారా! మున్నుమన
సేనాపతి యెఱుఁగక హయంబుఁ బట్టిన, నదిసేను విచారించి
తురంగంబును ధనకనకవస్తువాహనరత్నభూషణాంబరంబు
లఁ గానుకగాఁ గొనుచుం జని, సాష్టాంగదండప్రణామం
బుఁ గావించి, తురంగంబు మరల నొప్పగించుటయు, నాద

రింపక నభామధ్యంబునఁ దుచ్చ వాక్యంబులఁ బలుకరిం
చిన సహించి యుండితి; నంతట నిలువక మాతృనిందా
కరంబులైననీచవాక్యంబులాడుటకతనంగోపంబు వొడమె.
అందువలనఁ బితృహత్య సంభవించె. ఇమ్మహాపాత
కంబుఁ బాపుకొనుటకు, వనంబునకుం జని, కృష్ణచాంద్రా
యణాదివ్రతంబులుయజ్ఞదానాధ్యయనాదినత్కర్తృంబులుం
జేయుచునుపవాసంబులచేమేనుశోషింపఁజేసెద. మున్ను
సేను జనియించినలగ్నంబునఁ బితృస్తానంబు క్రూరగ్రహ
ధిష్ఠితంబు నశుభవీక్షితంబునై యుండెం గావునఁ బితృ
ఘాతుకుం డని యెఱిగి యులూచి నన్నుం జంపక పెను
చుటవలనఁ గదా యిట్టిపాతకంబు సంభవించె. ఇంక
నిమిషమాత్రం బేనియు శరీరంబు నిలుపుకొనం జాల.
అగ్నిముఖంబున నాహుతి గావించి పాతకవిముక్తుండ
నయ్యెద” ననిన, విని యులూచి, తనయునిఁ జూచి కుమా
రకా! పదరకుము. మాతండ్రి యైన శేషునినగర మృత
సంజీవనమణిగలదు. పన్నగాంతకుండైనగరుత్మంతునిఘాత
చేఁ బ్రతిదినంబును మృతిం బొందెడుపన్నగులయెడ దయ
చేసి పన్నగాభరణుండునాపన్నరక్షకుండునైనసీలకంతుండు
నాగకులసంరక్షణార్థంబుగా నారత్నంబు మాతండ్రికిదయ
సేసె. కులికవాసుకిశంఖకర్కటకతక్ష కాదినాగంబులుమణి
ప్రభామండితంబులైనఫణామండలంబులతో దానింగాపా

—:ఉలూచి మృతసంజీవనమణికై నాగలోకమునకుఁ
బుండరీకు నంపుట:—

దును నుండుదుడు. కావున బలిమిచేత్తఁగైకొనంగూడదు.
సామవచనంబుల వేడినఁ దేవచ్చును. అందులకు మావా
కిటిప్రధాని యగుపుండరీకుండు తక్క వేటొక్కరుండు
దేవోపం డని వానిఁ బిలిచి తనతాటంక మంగళసూత్రం
బులు వానిచేతి కిచ్చి ఘణిలోకస్వామితోఁ దనదుర్దశఁ
దెలిపి యమ్మణిం జేకొని రమ్మని వీడ్కొలిపె.

అంతం, బుండరీకుండు, విజయవృష కేతులశరీరంబులు
వికారంబు నొందకుండ మూర్కొని, వారిం గాపాడుకొని
యుండుండని బ్రహ్మవాహనునితో నెచ్చరించి మహీతలంబు
సొచ్చి, మరకత మణిమయంబు లైన చందనవృక్షంబులం
బాలుపొందుర సాతలంబు నతిక్రమించి, భోగవతీతీరంబున
నభిరామంబైనయారామంబునఁ బాలుపొందుహాటకేశ్వరు
నాలయంబున సటనంబులు సేయునాగకన్యకలగానంబులచే
నాదమేదురంబైనసాతాళతలంబునకుంజని, యచ్చట భో
గవతీసామికయగుసాతాళగంగలో స్నానంబు సేసి నిత్య
కృత్యంబులు నిర్వర్తించి, సువర్ణమయంబులైన పంకజంబు
లచే హాటకేశ్వరుఁ బూజించి, ఫాలంబున నంజలి గీలించి
యద్దేవుని వీడుకొని రాజమందిరంబునకుం జని, యచ్చట
నవరత్న ఖచితంబును నలిన మిత్రాడంబరవిడంబకంబు
సనేకసహస్రస్తంభశోభితంబు నగునాస్థాన మండపంబున

వాసుకికర్పాటక తక్షకైలాపుత్ర కాళీయధృతరాష్ట్రాదిమహా
నాగేంద్రులు పరివేష్టింప నవరత్నస్థగిత సింహాసనంబున
సుఖాసీనుండునుశ్రీమన్నారాయణస్తరణనిర్హతనిఖిలమా
యావిశేషుండునైన శేషునిం గనుంగొని సవినయంబుగాఁ
బ్రణామంబు సేసి యులూచి పంచిన కుండనంపుమెఱుంగుఁ
గమ్ములును దాళిబొట్టునుఁ జూపి “యర్జునుండు ధర్మజమఖి
వాజసంరక్షణార్థంబుగా వచ్చునెడ బభ్రువాహను మార్కొని
హతుఁ డయ్యె గావున దనకుఁ బతిదానంబుఁ జేయుమని
యామి వేడుకొనియె. ధరణీతలంబు ఫణామండలంబునం
దాల్చి నమస్తజ్జవకోటులకుం బరమసుఖంబు గాఁంచెదవు.
ఫాలనేత్రునివింటికి గుణంబవై త్రిపురజయం బొసంగి
వేల్పులఁ బ్రోచితివి, పన్నగనాయకా! నీవిహారంబు లన్ని
యుం బరోపకారంబులు గావున సీనగరియందు మహా
నాగసంరక్షితం బైనమృతసంజీవనమణిం దయసేసినఁ బా
ర్థుండు బ్రతుకఁగలం”డనిన విని శేషుం డిట్లనియె.

హరిభక్తిపరాయణుం డైనయర్జునునిజయింపనాదినా
రాయణునికిం దక్క నెవ్వరితరంబు. ఇతండు సమరంబున
మృతుండయ్యె ననుట యద్భుతం బయ్యెడి, ననిన విని
పుండరీకుండు “భుజంగవల్లభా! విజయుని మూర్కొనుపాటి
మేటిమగలు ముజ్జగంబులలే రనుట నిజంబు; పుత్రశోకోప
హత యగుగంగానదీశాపంబున నతని కిత్తెఱంగువాటిల్లె”
ననిన దయార్ద్రహృదయుండై యనంతంబు మృతసంజీవన

మణియు నమృతకుంభంబు నొసంగి సమరహతుడైనవ్యసాచిం బ్రతికించి జగత్త్రయంబున నతులితం బైనకీర్తి వహించెద, నని నిశ్చయించి ధృతరాష్ట్రం డనుభణిపతిం బిలిచి “సంపాదించిన వస్తువులలో దాతయైనపురుషున కీయరాని వస్తువులేదు” అనిన విని, యాభుజంగం బిట్లసియె. “దేవా! యొక్కవిన్నపంబు వినుము. మర్త్యులనత్యవాదులు. కృతఘ్నులు, వారియెడ నేక్రియలు ఫలింపవు. నాగకులంబున కెల్లజీవనహేతువు లైనయీవస్తువుల నొసంగితిమేని మనకు నీరుపామునకు విశేషం బెయ్యది? గరుడుండు ప్రతిదినంబునం దఱుముకొని తిఱుగు. ఊరజోగులు మంత్రబలంబునం బట్టి యాడింతురు. పడంతులు పడగల నున్నరత్నంబుల నొలుచుకొనియెదరు. మున్ను మతంగమహామునిశాపంబువలన వైనతేయుం డిచ్చటికి రాకున్నవాడు. ఇవిధంబెఱింగనేని రత్నంబు నమృతకలశంబు నపహరించుకొని పోవుఁగాని మనకేల యీయనిచ్చు. రాజు మదగజంబు వంటివాడు; మంత్రి మేత్తని యంకుశంబువంటివాడు. అతండు మేరమీఱి నడచినయెడఁ గ్రమంబున మరలింపవలయుం గాని మీఱినీయందగదు.” అనిన విని శేషుండు ధృతరాష్ట్రునిం జూచి “మున్ను చతుర్ముఖుండు లేగదూడలం గోవబాలకుల నటమఱించినయెడ వెన్నుండు బ్రహ్మసృష్టికిం బ్రతిసృష్టి నొనర్చె. అఘటనఘటనావిహారుం డైనయాకేశవునకు నసాధ్యం బెద్ది? అతండు చేపట్టినం

బూరిపుడుక వజ్రాయుధంబగు. శ్రీమన్నారాయణునికరుణ లేకున్న మహామేరు వైనం దృణం బగు. అద్దేవుని కృపాకటాక్షంబునంగాదె మనమందఱము బ్రతికియున్నారము.” అనిన విని ధృతరాష్ట్రుండు శేషునిం జూచి “యావనజనాభుండె వానవతనయునిం బ్రతికింపంగలఁడనినయెడనంజ్ఞ వనమణియు సుధాకలశంబు నేమిటికి? నిరర్థకంబుగానిచ్చుటవలన ఫణికులంబునకు హాని సంభవించుటయే గాని ప్రయోజనంబులే” దనుటయుఁ గుండలీంద్రుండు పుండరీకునిం జూచి “మాకులంబువారు సంజీవనమణియు సుధాపాత్రంబు నీయరు. శ్రీహరికృపగలిగిన యర్జునున కేమిశాదవ. ఆదేవుండు తానె బ్రతికించు” ననిన విని పుండరీకుండు విఫలమనోరథుం డై వచ్చినత్రోవఁ బట్టి చని సంగరాంగణంబునకు వచ్చి, యచ్చటగంధతైలావస్థిక్తంబులుఁగనక దండమండితంబులుఁ గర్పూరప్రదీప్తంబులునైన కరదీపికాసహస్రంబులు ప్రకాశింపఁ గొలుపున్న బభ్రువాహనుని, నతనిచెంగట నర్జునుశిరంబు నంకతలంబున నునిచికొని దీనవాక్యంబులఁ బలవించుచునున్న యులూచిచిత్రాంగదల నవలోకించి, విషాదంబు దోష నిట్లనియె. “తల్లీ! నీ జనకుం డైనశేషుండు సంజీవనరత్నం బీయక లోభంబునం బలికిన రోసి వచ్చితి; మీర లింకఁ బుత్రదత్తం బైనయగ్నిం బ్రవేశింపు” డనిన విని బభ్రువాహనుండు క్రోధారుణ లోచనుండై కనుబొమల ముడిపాటు హానిఁబొంది, కార్ము

కంబుఁ గరంబునం గైకొని “వృథా! శేషభణి గర్వించి న
 న్నెంచక సభలోనిరాకరణవచనంబులం బలికెనే! దుర్మత్తు
 లైనవానుకితక్షకకర్కోటకధృతరాష్ట్రాదుల దుర్బుద్ధులువిని
 డీవరత్నం బీయం డాయెనే! ఈక్షణంబ పాతాళక్షోణికిం
 జని, సాక్షాత్కారంబుగానిటలాక్షుండు(వారికి)సహాయం
 డయ్యెనేని నాగలోకంబును నిశ్శేషంబు గావించి మృత
 సంజీవమణియు సుధారసంబునుం దెచ్చెద వగవకుండుం”
 —:బభ్రువాహనుండుసర్పములతోడియుద్ధంబున కేగుట:—
 డని పలికి, మాతంగతురంగశతాంగవీరభటసమేతుం డై
 పుండరీకుండు మార్గంబు సూపఁ గాతాళంబునఁ బాతా
 శంబునకుం జని శంఖభేరిమృదంగనిస్సాణాదివాద్యఘోషం
 బులు దిక్కులుగ్రక్కతిల్లం గడంగుటయు శేషుండు తక్షక
 వానుకి కర్కోటక ధృతరాష్ట్రాదులం జూచి, బభ్రువాహ
 నుండు పితృమరణవృథాకులితమానసుం డై మనమీఁదికిం
 జనుడెంచె. చిలువకులంబుల నిరవశేషంబు సేయక విడు
 వండు. ధృతరాష్ట్రుని దుర్నితి నాచరించుటవలన నాగకులం
 బున కింతయాపద యొదవె. ఇంక సేమిసేయంగలవారము?
 మీరు సపారబలసమేతంబుగాఁ బోరికిం జనుండు.” అనిన
 విని కుండలిమండలీంద్రునియాజ్ఞ శిరంబున ధరియించి వా
 సుకితక్షకశంఖకర్కోటకమూషకాదకాళీయ ప్రభృతులైన
 సర్పకులాభ్యులు రత్నకుండలకిరీటహార కేయూరమాల్య
 చందనదుకూలాదులు ధరియించి, కరితురంగరథభటసమూ

హంబులతోవెడలి కదనంబునకుం దలపడుటయుఁ గల్పాం
 తకాలంబున ఘూర్ణిల్లు పూర్వపశ్చిమసముద్రంబులకై వడిం
 గనుపట్టె. నాగకుమారులు, కరితురంగరథాదూధులై పం
 చయోజనవిస్తీర్ణం బైననరసుతుని సేనలోనం జూచి విష
 జ్వాలామాలికల దహించుటయు, విజయసుతుం డవప్తంభ
 విజృంభితుం డై, మయూరాస్త్రంబు ప్రయోగించుటయు,
 నపారంబులైనమయూరంబులు వెడలి యిన్నూఱు ము
 న్నూఱు నన్నూఱు పడగలు గలిగిన ఘోరఫణంబుల
 నుఱుమాడుటయు, వానిశిరంబులనుండి ప్రలయకాలంబు
 నందలి యల్కాపాతంబులకరణి శిరోరత్నంబులు రాలం
 దొడంగె. ఇత్రైటంగునఁ గేకిలోకంబు కాకోదరంబులం
 జీకాకుపడం జంచువులం జీరి నఖంబులం జించి తొక్కలఁ
 గొట్టియుఁ బ్రేవులు ప్రోవులుపడ నాలికలు పేలికలవిధం
 బునం దూలఁ దూలించుటయు నవ్వీధంబుఁ గనుంగొని
 యక్కుమారకంఠీరవుండుశోడనెమధుబాణంబుం బ్రయో
 గించినఁ దేనియవాన గురిసె. ఆవెంబడిఁ బిప్పీలికాస్త్రం
 బేయుటయు నందువలననక్కుముఖంబుల చీమలుపెక్కులు
 వెలువడి పాములశరీరంబులు దొలిచి తొఱటలువాఱం
 జేయుటయుఁ జలువదళంబులు తలబీకనకాయలు యథా
 యథలుఁ గకాపికలు నై మొనగట్టం జాలక శేషాహిచెంగ
 టికిం బఱచిన, వారలం గనుంగొని భుజంగపుంగవుండు
 “ధృతరాష్ట్ర! నీదుర్మత్తంబువలన నింతయాపద సంభవిం

—: బభ్రువాహనుడు సంజీవనమణిఁ దెచ్చుట. :—

చెను. ఇప్పుడు నీకుయుక్తి యెక్కడికింబోయె* ననినిరసించి యాక్షణంబె బభ్రువాహనునకుఁ గర్బురమయం బైనదివ్య కవచంబును, శతశిలాకాఛత్రంబును, రశ్మకుండలాభరణం బులును, గంధమాల్యదుకూలాదులు నుపాయనంబులు ఘటించి గాండీవికిం దగిన కట్నంబులు బంగరుపెట్టియలం జతనంబు నేయించి మృతసంజీవనమణియు నమృతకుంభం బునుం గొనుచుఁ దక్షకకర్కోటకాదులుగొలువఁ బాతాళ గహ్వరంబు వెలుపడి, బభ్రువాహనుని సంధించికొని యశని తోడఁగూడ మణిపురంబునకు వచ్చె.

—: నాగకుమారు లర్జునుతల నపహరించుట. :—

అప్పుడు శేషుండు నభలోఁ దన్నవమానించుటవలన ధృతరాష్ట్రుండు దుఃఖితుండై గృహంబునకుం జని దుర్భుధి దుస్స్వభావు లనునామధేయంబులు గలకుమారులం బిలిచి బభ్రువాహనునిచే నైసపరాభవంబు దెలిపి “నేనుధృతరాష్ట్ర నామధేయండఁ గావునఁ బాండవులకు మనకు మొదల నుండి యెడతెగని వైరంబు మీ రెఱింగినయదియే కదా? ఇప్పు డాఖండలనుతుండు బ్రదుకకుండు నుపాయంబు చింతింపుం* డనుటయు, వారలు తండ్రి నవలోకించి “శిరంబు దాచితిమేని కిరీటిం బ్రతికింప సంజీవనమణియు శేషుండు నుం గాదు శ్రీకృష్ణుండేనియుఁ జాలండు. అంతట నయ్య శ్వంబు నెవ్వండేనియు హరించు ధర్మనందనుండుయజ్ఞవిహీ

నుండై చెడు. అంతట నీవగ దీటు, కావున నర్జునుశిరంబు మే మపహరింతుము. నీవు మనంబునంగుండవలవ* దనిన ధృతరాష్ట్రుండు సంతృప్తాంతరంగుండై యిత్రైటంగునేయుండని తనపుత్రులం బనిచి తా నెఱుంగనియట్ల శేషాహివెంబడిం జనియె. ఆక్షణంబ ధృతరాష్ట్రునికొడుకులు మాయారూపంబుల వచ్చి విజయునిశిరంబు నపహరించుకొని గరుడ సంచారవర్జితం బైనబకదాల్బ్యవనంబున దాచిరి. అప్పు డులూచియుఁ జిత్రాంగదయు గాండీవిమస్తకంబుగానక నలుదిక్కులుఁ బరికించి వదనోదరంబులు మోదికొనుచువనుధాతలంబునం బొరలాడుటయు నక్కోలాహలం బాలకించి బభ్రువాహనుం డరుదెంచి యర్జునుశిరంబు గానక మూర్ఖాక్రాంతుండై పుడమిం బడియె. ఆరాత్రికరినగరంబునఁగూం తీదేవి దుస్స్వప్నంబుం గని దిగ్గనలేచి దిగులుసెంది కన్నులబాష్పకణంబు లొలుక వెన్నుండునుయుధిష్ఠిరుండునున్న యెడకుం జనుదెంచి గద్గదకంతంబుతోఁ “గంసమర్దనా! నేఁడు నాకలలోన నీమఱింది యగునర్జునుండు నూనియ మేన నలందికొని తైలకూపంబున మునింగినట్లును గోమయంబు శరీరంబునం బూసికొని రక్తమాల్యంబులు ధరియించి యెంఱెనెక్కి దక్షిణాభిముఖుండై పోవునట్లునుగా గలఁ గంటి నాస్వప్నంబు ధప్పదు. కిరీటికిం గీడువచ్చుట నిజంబు. అంతరంగంబు గలంగుచునున్నయది. నీవు దయ నేయుట కిది సమయం బని రోదనంబు నేయుటయు, నాప

--: శ్రీకృష్ణుండు మొదలగువారరునునిదగ్గఱకు వచ్చుట:--

ద్వాంధవుం డైనయచ్యుతుండు వెఱవకు మని యూఱ
డించి సరణమాత్రసన్నిహితుండై నపక్షి రాజుమీఁదఁగింతి
యశోదాదేవకీభిమసేనులతోడం గూడ నధిరోహించి ము
హూర్తమాత్రంబున మణిపురంబునకుం జని యచ్చటఖండి
తంబులైనవేదండశరీరంబులును భిన్నభిన్నంబులైన తురంగ
దేహంబులును జెక్కచెక్క లైనయరదంబులును జల్లెడక్రం
తలుపడి దొర్లిన సుభటకాయంబులును జూర్ణంబు లైనభూ
షణంబులును నరుములైన గదాఖడ్గమునలాద్యాయుధంబు
లును ఛిన్నంబు లైనయాతపత్రంబులును శీర్ణంబులైన కేత
నంబులును నిధనంబు నొందినమహాధికులునుగలిగి దుర్ని
రీక్ష్యం బైనయాధ్వరంగంబునఁ బక్షికులపుంగవునిం దిగి
పద్మాక్షుండును భీమసేనుండును గుంతియు దేవకీయశోద
లును నిరుత్సాహంబుగా నరిగి శిరోవిరహితంబైనగాండీవి
కాయంబుఁ గనుంగొని రోదనధ్వనులు రోదనీకుహరంబు
పం బర్వ మూర్ఖల మునులగుచు నుండునంతఁ (1) గుంతి
నిధనంబు నొందిన ధనంజయుం గనుంగొని వదనంబు కర
పల్లవంబుల మోదికొనుచుఁ గన్నులసీరుచెక్కులజాఱి...
వెల్లువలువాఱ నపారశోకసాగరంబున మునింగి చెన్ను
దొఱంగి డెందంబు కరంగి మూర్ఛనణంగి యొక్కింతసేపు
నకుఁదెలిసి “హా! సుకుమారా! హా! వరగుణాధారా! హా!

* ఈపువ్వులనడుమనున్న వాక్యము లొక్కప్రతిలో
మాత్రమే కలవు.

—: కుంతి యరునుమరణంబునకు విలపించుట :—

విద్యావినయవిహారా! హా! కులకలశపారావారకుముదబాం
ధవా! నోమరానినోములు నోమి, చేయరానితపంబులు
సేసి యుండరానియుపవాసంబు లుండి యనేకదానంబులొ
నర్చి నియమవ్రతంబున నిన్నుఁ గాంచి నాటఁబెంచువానిఁ
బూటఁబెంచి దాది తొమ్మున దూదిపాన్పున నుంచి యభి
వృద్ధి నొందించి కడఁపట బభ్రువాహనునియస్రాగ్నిజ్వాలల
పాలు సేయవలసెనే! నీభుజాబలంబు మంటం గలసెనే!
ఎండకన్ను నీడకన్నెఱుంగనట్టి పుట్టుభోగికిట్టివెతలుగంగా
శాపంబునఁ బుట్టెనా! ధూళిధూసరితగాత్రుండవై శిరంబు
లేక చేష్టలు దక్కి ధరాతలంబునఁ బడియున్న నిన్నుఁ
జూచి కడుపు దహించికొనియె; నన్న! నన్నుఁగన్నకన్న
నిన్నుఁ గన్నది మొదలుగా నడవులం దిరిగియునిడుమలం
బడియు వెతలఁ జెందితినెకాని సుఖంబున నుండనోచునైతి.
నాముద్దులకొడుకా! యెటులోర్తురా! నీవంటిన్యాయానువ్రతికి
నీవంటి ధర్తమూర్తికి నీరీతి ధాత వ్రాయఁ దగునె! నన్నుఁ
గన్నతండ్రి! యరవిందదళంబులం బోలుకన్నలు నరుణభిం
బాధరంబు సంకుచితమందహాసంబు నైననీముఖంబుఁ గనుఁ
గొనకయున్నను జక్కెరపానకంబులఁ బోలునీచక్కనిపల్లా!
లు వీసులవిందుగా వినకయున్నను... నిమిషమాత్రం బేని
యుఁ బ్రాణంబు నిలువఁ జాలదురా! ఈశోకసాగరం బెటు
వలె నీదుదురా! ఎన్నివిధంబులఁ బిల్చినఁ బలుకవేమిరా!

దేవదేవుడైన శ్రీకృష్ణుండు ప్రాప్తయిండు నీకితరభయంబు లేదని యెంచి కన్నులపండువుగా నీమేను గందుగదయ్యా! (ఇప్పుడు) భానుకిరణంబుల నీమేను గందుగదయ్యా! ఇంత నిన్నేలాగున మఱతు! నాకెవ్వరు దిక్కు! నన్నెవ్వరాదరించువారు! కమ్మనిమాటల నెట్టి మీఱ నమ్మా యని నన్నెవ్వరు పిలుచువారు! తనయా! సద్గుణసంజాతనయా! దైవంబు తనమనంబునకు నిన్ను బరువుగా నెన్నెనో! చతుస్సముద్రముద్రిత మహీపతుల యతులమణికిరీటంబుల దాపిన పద్మరాగంబుల ఉంబులకెంపుసొంపుసంపదలంబొదలుపదంబులు గలిగిన మహారాజ వైననీకుం బండి యుండుటకుఁ జేరెడు పఱపు లే దయ్యెనే! అయ్యయో! నందనా! హరిచరణారవిందవందనా! యని తనయునికి నీపాటు వచ్చెదనయునికి నీకనేమిటికని దైవమా యనుచు దైవమాయను దెలియవశమాయనుచు వగచి వగచి పేరెలుంగునఁ గుమారునిం బిలిచి పిలిచి యడలుచునుండు సమయంబున (2) శ్రీకాంతుండు కాంతేయునిచెంగటికిం జని, “ధనంజయా! కుంతియు, యశోదయు, దేవకియు నిన్నుం గాననిదుఃఖంబునఁ బొగులుచునుండ నివ్వధంబున రాకయుందువె! ఎందుఁబోయితివి! ప్రాణసఖుండ నైననన్నుం గన్నులు దెఱచి చూడవదేమి” యని పలవించు శ్రీకృష్ణునిం జూచి భీమసే-

(1)-(2) నడుమనున్న వాక్యము లొక్కపత్రిలో మాత్రమే యున్నవి.

నుం డిట్లనియె. దేవా! (నీవు) రమ్మని పిలుచుటంజేసి విజయుం డవశ్యంబును బ్రతుకును. మీచరణారవిందమ్ములు నమ్మినవారల కావంత యేనియు వంత రాదు. అని పలుకుచున్నంత సూర్యోదయం బగుటయు, బభ్రువాహనుండు తల్లులుఁ దానును మూర్ఛదెలిసి కదనంబు నంజిక్కినప్రద్యుమ్నునిచే శ్రీకృష్ణుని భీమసేనుని దేవకియశోదాకుంతీదేవులను నెఱింగి భయభక్తివినయ సంభ్రమంబులతో శ్రీకృష్ణునకు మ్రొక్కి భీమసేనునకు వందనంబు సేసి కుంతీదేవకియశోదలకుం బ్రణమిల్లి కృతాంజలి యై యుండె. అప్పుడు పన్నగాధీశ్వరుండు పద్మనాభునినన్నిధిం జేరి “దేవా! నంజి

—: శ్రీకృష్ణుఁ డర్జునుని బ్రదికించుట:—

వనరత్నంబు వచ్చియున్నది. మీచెలికానిశిరంబునపహరించిననీచమతులం బట్టి తొల్లిరాహుకేతువులం దునిమిన చూడ్కిఁ దెగటార్చుము. ధర్మజుకులంబు నిలుపుము. ఇంతటికి హేతు వర్జునుని బ్రతికించుట; శిరంబులేక బ్రతికింపంగూడదు గావున దేవరదివ్యదృష్టిచే నరునిశిరం బున్నతా నెఱింగి రప్పింపు” మనుటయు, బ్రహ్మాయుండైన పురుషోత్తముండు ప్రతిన సేయం దలంచి, “సేను దిలోకవిఖ్యాతంబైన నైతికబ్రహ్మచర్యవ్రతంబునం బెంపొందినవాఁడ నైతిసేని, సత్యంబు దప్పనివాఁడ నైతిసేని నరునిశిరంబు వచ్చుగాక! తచ్చోరకులశిరంబులు వ్రయ్యలగుంగాక!” యని పలికినయాత్మణంబ వాసవసుతుని శిరంబు వచ్చె. ధృతరాష్ట్ర

నూనులశిరంబులు శతకలంబు లయ్యె. అంతఁ గిరీటివృష
కేతనులశిరంబుల శరీరంబులతోడం గూర్చి సంజీవనరత్నం
బురంబున నునుచుటయు నయస్కాంతసంయోగంబున
లోహంబునుంబలె వారలతలలు నట్టలు నేకంబులై తోడన
ప్రాణంబులు పచ్చె.

తదనంతరంబ సంజీవనరత్నవైభవంబున వృషకేతుండు
లేచి శ్రీహరింగీర్తించుచు సమీపస్థితం డైనవైరి నదలించు
టయు, ముకుందుండు ముదంబునం గొఁగిలిం చె. ఆర్జు
నుండు నల్లె లేచుటయు, నెండఁ గొట్టువడినసస్యంబులు
వానచేతం దేతినచందంబునఁ బాండవసైన్యంబులు కిరీటి
నవలోకించి హర్షంబు నొందె. అయ్యవనరంబున భేర్యాది
రవంబులును వందిజనస్తోత్రంబులును బృహద్రకులపువ్వుల
వానలు దివ్యదుందుభిధ్వానంబులును జెలంగె. కుంతీదేవి
యుఁ బునర్జన్మంబు నొందినపుత్రునిం గనుంగొని కౌగి
లిం చె. అంతఁ బ్రద్యుమ్నుండు దర్శింపఁ జతురంగబలం

—: శ్రీకృష్ణాదులు మణిపురంబున కేగుట. :—

బులు నేల యీనిన తెఱంగునఁ బట్టణంబు నేరం జనునెడఁ
బద్ధనాభుండును ఫల్గునుండును రాజమార్గంబునం జనుదెం
చునెడ, నన్నగరనారీశిరోమణులు నివాళించి చల్లుదివ్య
మణులం జూచి కుబేరుండు సైతంబు శిరఃకంపంబు నేయు
చు నచ్చెరు వొందె. అట్లు రమణీయం బైనమణిపురంబున
బభ్రువాహనునిమందిరంబునకు జని దివ్యరత్నసభాస్థానం

బున మేరుశిఖరోపమానంబు లైనసింహాసనంబుల శ్రీకృ
ష్ణుండును గాండీవియుం గూర్చున్న యవనరంబున హంస
ధ్వజాదిమహీపాలకులు సుచిత్రపీఠంబులం గూర్చుండిరి.
అపుడు తల వంచికొని యున్న నరునిం జూచి శేషాహి
యిట్లనియె. “అర్జునా! జయపరాజయంబు లసిత్వంబులు.
అందులకై వగవం బనిలేదు. విశేషించియు త్పత్రియులకు
నర్వత్ర జయంబు గలిగినను బుత్రునిచేతఁ బరాజయంబు
నొందుట మోదావహంబు గాని భేనావహంబు గాదు.
నీకూర్చిపట్టి యైనబభ్రువాహనుని తోత్రంబు గని మెచ్చక
యిటువలె లజ్జించుట యుక్తంబు గాదు, అదియునుంగాక
నీకు గంగాశాపనిమిత్తంబుగ నిట్టి యాపద సంభవించె.
చిత్తంబున సుత్రలంబునొందక ముకుందచరణారవింద భక్తి
వైభవసంపాదితం బైన భవదీయనందనుని రాజ్యభోగంబు
లనుభవించుము. నీకశత్రుంబు లైనచిత్రాంగదయు నులూ
చియు డెందంబులు నానందంబు నొందునట్లుగా నూఱడిం
పుము. నిన్నె దిరించుటవలన లజ్జితం డైన కుమారునిం
గొఁగిలిం చుకొనియాదరింపుము. *అనిపలికి యహివల్లభుం
డంబుజనాభునిం గనుంగొని “దేవా! కవ్యడిమనంబునం
దలి నొవ్వు దీఱ బోధించి దేవకీయశోదలుఁ గుంతియుఁ
జిత్రాంగదయు నులూచియు మొదలగువారల మనంబు
లకు హర్షంబులు గలుగఁజేసి భవదీయచరణారవిందసేవా
నిరతుఁడును బితృభక్తుండును భ్రాతృవత్సలుండును మాన

ధనుండును యశోనిధియు నైనబభ్రువాహనుండు జనకునిం జంపినపాతకంబునకుం బ్రాయశ్చిత్తంబుగా హిమవంతం బున కరిగి తనశరీరంబు పరిత్యజింపం దలంచి యున్న వాఁడు, గావునఁ దగుతెఱంగునం దెలియం బలుకవలయు* ననినయెడ వడముడి బభ్రువాహనునిం జూచి “కుమారకా! యాచార్యునిం బితామహుఁ దోబుట్టువులను వధించియు నచ్యుతుని కటాక్షంబు వలనఁ గలుగంబు లందక మేము సుఖంబున నున్నవారము. నీ వేటికి వెఱచెదవు? మీతండ్రియుబ్రతికె. నీవు క్షత్రధర్మంబు చెల్లించుకొంటివి. నాల్గయుగంబుల నేదేవుని నామస్తరణంబుఁ గావించిన మాత్రంబునఁ బాపంబులు రూపణంబు నద్దేవదేవుం డైన యీదేవకీనందనుని నమ్మియున్న మనకు శోకంబును బాప భయంబును దైన్యంబును (బాండఁ) బనిలేదు.” అని బహువిధంబులం దెలియంబలుకు భీమసేనుని వాక్యంబులు విని చిత్రాంగదానందనుండు విషాదంబు మాని ప్రసన్న ముఖుండగుటయు రాజాధిరాజు లందఱు సతనిగుణంబులు నానావిధంబుల నుతియించిరి. అంత మురాంతకుండు కాంతేయమధ్యముండును భీమసేనాదులతోడంగూడ నపరి మితంబు లైనభోగంబు లనుభవించుచు సంగీత సాహిత్య నాట్యప్రముఖవిద్యావిరోదంబులం బ్రొద్దు గడవుచు మణి పురంబున నయిదుదినంబులు వసియించిరి. ఆ సమయం బునఁ గృష్ణుండు పురందరనందనునిం జూచి “నీ నందనుని

మందిరంబున నయిదుదినంబు లుంటిమి. అఖిలశ్రమంబులు దీతె. మనతల్లులను గోడండ్రును ధనకనకవస్తువాహనసమూ హంబులను భీమసేనునివెంబడింగూర్చి యజాతశత్రునికడ కుం బంపుదము. వీరలు ధర్మజుచే యజ్ఞం బుపక్రమింపం జేసి తద్విధానంబు నడిపించెదరు. ఇంకమీఁద నింతకంటె బలవంతు లైనరాజులు పెక్కండు గలరు. కావున హయ రక్షణంబునకు ని న్నొంటిగా నంపంజాలను. నేనుం గూడ వచ్చెద*నని పలికి దేవకిమొదలైనసతీవహంబులను ధన రాసులం గూర్చి భీమసేనునవెంబడి హస్తీపురంబునకుం బనిచె. అనంతండు చిత్రాంగదాకుమారునిచే బహుమా నంబు గాంచి కృష్ణార్జునుల వీడ్కొని పాతాళంబునకుం జనియె.

—:తామ్రధ్వజుఁడు పాండవాశ్వంబును బట్టించుట.:—

తదనంతరంబ గోవిందునియనుమతిచేదరలింపంబడిన యధ్వరాశ్వంబు నానాజనపదంబులు గడచి క్రమంబున మయూరధ్వజం డను వసుంధరావరునిచేఁ బరిపాలితంబైన రత్నపురంబు సేరంబోవు నవనరంబున నా మయూరధ్వ జుండు తాను నశ్వమేధంబు సేయ సంకల్పించి పుత్రుం డైనతామ్రధ్వజుని దురంగరక్షణంబునకుం బంపిన దైవయో గంబున నారెండుగుఱ్ఱంబులు నొండొంటి నెదుర్కొని కయ్యబునకుఁ గడంగి భీషణంబు లైనహేషారవంబులు నేయుచు మోము మోమునంజేర్చి పూర్వఖురాగ్రంబుల

భూతలంబు ద్రవ్య దుష్టులైగయించుచు నొక టొకటిఁ జూట్టకొని కందంబులం గబళించి విడళించునెడ మయూర ధ్వజనిహాయంబు లోఁబడుటయుఁ బాండవ హయంబు పై కొని దంతంబులం గళంబు గబళించి..... గడంగుటయుఁ, దామ్రధ్వజుండు క్రోధతామ్రాక్షుండై నకుల ధ్వజనామకుం డైనసేనానాయకుంజూచి ఈహయంబెవ్వ రిది విచారించుమనిననతండు సత్త్వరంబుగా నాఘోటకంబు దాటకుండఁ జతురంగంబులఁ జూట్టునిలిపి వేడెంబులు వేట్టు నావాజం బట్టికొని చుంచువు బిగియంబట్టి నుడుట నున్న హేమపట్టిక గలయంజూచి చదివి యవ్విధంబు తామ్రధ్వ జునితో విన్నవించుటయు, నతండు నవ్వుచు “మన దొర యగు మయూరధ్వజం డేడశ్వమేధంబులు సేసె. ఇంకనెని మిదవయాగంబు సేయుంగాక” యని యత్తురంగంబుఁబట్టి కట్టించి నకులధ్వజునిం జూచి “సేనాగ్రణీ! పాండవసైన్యం బున వృష కేతుండునుగాండీవియుం దక్కఁ జేవగలమగలు లే రని నిన్నరేయి నారదుండుపలికె. నేటికి నరనారాయ ణులతోడి సమరంబు మనకుదొరకె.” అనిన విని దళవాయి యతనింజూచి“పాండవసైన్యంబున బభ్రువాహనుండొక్క రుండు శూరుం డంటిమేని వాడును దేవరనాటకశాల వధూటులకుఁ బుష్పాంజలులు సేయం దగుముత్తైయంబు లొసంగువాడు తక్కినవార లెవ్వ రున్నారని వీరాలా పంబులు పలుకుచు సైన్యంబు సర్ధచంద్రవ్యూహంబుగాఁ

బన్నించి తాను నుం గట్టాయితంబై విక్రమాటోపవిజృం భితుం డైన తామ్రధ్వజుని ముంగల నిలుచుటయు, నారా యణుండు నరునిం జూచి మహాయోధవీరులకు మరణకార ణం బైనరణంబు నేటికిఁ బ్రాపించె. ఎదుటివారలు కా లాంతకరుద్దులకు సమానులుగాని సామాన్యులుగారు. అని పలికి ప్రద్యుమ్నునిం జూచి మనబలంబులనెల్ల గృధ్రవ్యూహంబుగాఁ బన్నింపు మని నియమించి దారకుండుతెచ్చిన తనయరదంబునెక్కి దిక్కులు పిక్కటిల్లం బాంచజన్యంబు పూరించె. అమృతహస్తాహంబున ననుసాభ్యుండు కంఠం బును హంసధ్వజుండు వక్షంబును బ్రద్యుమ్నానిరుద్ధులు పక్షంబులును సాత్యకికృతవర్తలు చరణంబులును బభ్రువా హనుండును సత్యభామాతనయు లగు చిత్రభాను చాగు చిత్రులు ముఖంబును జంచువులును సపరిమితసేనానమేతుం డైన గాండీవి యుదరంబును సతనినలుగెలంకులఁ బుండరీ కాక్షుండుచు వృష కేతుండును యౌవనాశ్వండును మేఘ సర్పండునుగా నభేద్యంబైనవ్యూహంబుఁ బన్ని యెదిర్చినం గనుంగొని తామ్రధ్వజుండు గరుడధ్వజునిం జూచి “నారా యణా! నీవు శూరుండును జౌరుషవంతుండునుంబలె శంఖ చక్రగదాద్యాయుధంబులు పూని సన్నెదిర్చితివి. నాహ యంబుఁ బట్టింపవలవదె”యనిపలికి యలుకవలనం గన్నుల విస్ఫులింగంబులు దొలుక్కఁ సిజరధంబు సేరం దెచ్చె.

--:ప్రద్యుమ్నా దివీరులు తామ్రధ్వజానితోఁ బోరాడుట:--

తదనంతరంబు తామ్రకేతుండు గాంధీవిమొగ్గరంబు డగ్గటి, యర్థచంద్రబాణంబు లనేకంబులుగాఁ బ్రయోగించి రక్తమాంసంబులు నలుదిక్కుల వెదచల్లి కార్చుకజ్యానాదం బనియెడు మంత్రంబుచే శాకినీడాకినీప్రముఖంబు లైనభూత గణంబులఁ బిలిపించి రణధరామండలంబు మెండుకొనం జేసి యేడువాఁడిబాణంబులవాసు దేవునక్షంబువ్రక్కలించి యేనింట సూతుని స్రుక్కడరించి నాల్గునారసంబుల సైన్య సుగ్రీవ మేఘపుష్పవలాహకంబుల గ్రుచ్చి యర్జును డెబ్బది బాణంబుల సాత్యకిం దొంబదిశరంబులఁ గృతవర్ష నెనిమిది సాయకంబులఁ బ్రద్యుమ్నుని వేయుమార్గణంబుల ననిరుద్ధుని లక్షవిశిఖంబుల ముంచి వెండియుం దనివోక హంస ధ్వజయావనాశ్వప్రముఖులైనమహీపతుల నుక్కణించి పట్ట పగలింటి సూర్యనిపగిదిం బ్రతాపించి సింహనాదంబు గా వించుటయుఁ దనమీఁదం గురిసిన బాణవర్షంబు నివారించి యనిరుద్ధుండు మహోద్ధతుండై యనేకనహస్ర సంఖ్యం బులైనయాశుగంబులు గురియించి యెదిరించినవీరులమదం బణంచుచుఁ బ్రచండకాలాసలజ్వాలికాభీలంబు లైనయ మ్ము లొక్కుమ్మడిం గుమ్మరించుచు నలుదిక్కుల నెత్తురు టేలులు పాటించి మూఁడత్కృహిణులు సమయింపంజేసి శింజినీనాదంబును సింహనాదంబునుం జెలంగఁ బగతునిఁ జూచి “ఏమిరా! యింక మీఁదనైనఁ దురంగంబు విడువవేని

బంటుఁదనంబున గెంటక నాయెదుట నొంటికయ్యంబునకు నిలుపు* మనినఁ దామ్రధ్వజండు, తామ్రాధరంబున నిం చుక చిటునగ వంకురింపఁ “బువ్వుల విలుకాని కొడుకవు గదా! యనిరుద్ధా! నిన్నుఁ దొల్లిబాణండు నిరుద్ధుం జేసి నప్పు డుపాకన్య మంగళసూత్ర వైభవంబునఁ దల దప్పె నేటి కింక నిన్నుఁ బోనిచ్చువాడం గాను*లనిన విని యని రుద్ధుండు మహోద్ధతి మెఱయ బడబాసలశిఖాసఖంబు లైన విశిఖంబు లడరించి వక్షస్థులంబు వ్రక్కలించియొక్క నెలవంక బాణంబున సూతునితల డులిచి తేరితురంగంబుల నాల్గింటం గూల్చి యార్చిన సుచిత్రనామకుం డైనయాతా మ్రధ్వజుండు కత్తియుఁ గేడెంబునుం బూని తేరు డిగ్గ నుజి కినఁ, బ్రద్యుమ్న కుమారుండును, గరవాలంబును బలక యుం బూని భూమికి దిగిన, నయ్యిరువురు సింగంపుఁగొద మల తెఱంగునం గెరలి ఖడ్గాఖడ్గిం బోరాడుచుఁ గ్రమ్ముచుఁ గ్రమ్ముచు లోవెలిం జమ్ముచు గృపాణంబులఁ జొకించుచు నొండొరులం జొకించుచు మర్తంబు లదరంట వ్రేయుచుఁ జండించి వెనుకకుం బాయుచు బినబిన లెనంగ నసీలతల వినరుచు మేలు! బళ్ళీ! యేది మాయన్న! యని కొసరుచుఁ గత్తెరయడులగతిం జత్తరపాతరలవలె నటించుచుఁ గేడెం బులడంబుగా ఘటించుచుఁ బేరెంబులువాటుచుబీరంబులు మీఱునెఱ్ఱమంటిగట్టునఁగోరాడినమదపు టేనుంగులచందం బున నెత్తుటం జొత్తిలిన్ గాత్రంబులఁగనుపటుచు నొండొ

దుల వేటులచే ఖేటకకృపాణంబులు తునుకలగుటయు బిఱు
తివియని బంటుడనంబున బాహుముద్గంబునకుం జొచ్చి
యాజగజెల్లు దగదొట్టక ముష్టిముష్టి బాహాబాహిఁ గఛా
కచిం గడంగి పెద్దయుం బ్రాద్దు పోరాడినయెడ ననిరు
ద్ధండు దగ నిలువంజాలక జగతీతలంబునం బడి మూర్ఖ
నొందుటయు, సుచిత్తండు గగనంబు పగుల నార్చుచు
వేటొక్కయరదంబెక్కి ప్రద్యుమ్ను సురంబునైదుశరంబులఁ
గరంబు నొప్పించుటయుఁ గర్ణనందనుండు సుచిత్తనిగా
త్రంబున నాటుశరంబులు గుచ్చి విరళునిం జేయ నతండు
వేటొక్కరథంబెక్కి విలుగుణధ్వనిసేయనయ్యరదంబునుం
డునిమి. ఇవిధంబున మున్నూఱురథంబులు ముహూర్త
మాత్రంబులో శకలంబులు గావింప వేటొక్కతే రెక్కి
నిశితవిశిఖంబులు కర్ణపుత్రునిపయిం బ్రయోగించినరోగంబు
తనుభునం బుట్టినమాడ్కి దుర్దశం జెందె. ఆవృష కేతనుని
పాటు గనుంగొని యచుసాభ్యుం డెదిరించుటయు, నతని
నైదింటను యావనాశ్వ నొక్కయుక్కుటమునఁ గృతవర్తుని
రెండు కాండంబుల మ్రక్కించుట య సాత్యకి మార్కొని
యారాజు తేరివాజులందునిమి శంఖంబుపూరించిన నానా
దం బాఱకమున్న తామ్రధ్వజండు క్రూరనారాచపరంపర
లచే సాత్యకివక్షంబువిఘ్నభంబుసేసిన మూర్ఖాపరవశుండై
తై సేయుండు లోచనంబులు మోడ్చి యరదంబుమీఁద
వ్రాలినఁ జిత్రంగదకుమారుండు వజ్రోపమానంబు లైన

వాడిబాణంబు లైదు వానియురంజున నాటించుటయుఁ
దామ్రకేతుండు చిఱునవ్వు మొగంబు నలంకరింప “బభ్రు
వాహనా! మాకు నెప్పు డప్పనంబుగా నీయందగిన ముత్తి
యంబులు పెఱికలం బట్టి తెప్పించితే” యని పలుకుచు
గల్పగ్ని కీలానఖంబు లైనవిశిఖంబులవాన గురిసివిముఖు
నిం జేసి, యంత నిలువక మహోగ్ర బాణంబులచే మరాళ
కేతనునిఁ బరాజితునిం జేసి ప్రలయకాల తాండవోద్దండ
ఖండపరశుండునుంబలెఁ బాండవసైన్యంబు ఖండించుచు
నుండెను.

ఇవిధంబున వైరిసేనాధూమకేతుం డైన తామ్రకే
తుని భుజావిజృంభణంబు గనుంగొని పాండవసైన్యంబులు
దైన్యంబు నొంది చచ్చియు నొచ్చియువిచ్చియుఁజెల్లాచెద
రుగాఁ బఱచునెడఁ దురంగమాతంగవీరభటాంగంబులం
దొరఁగురక్తం బనుజలంబును గేశంబు లనునాఁచుతీవియలు
బాణకృపాణకుంతలోమరంబు లనియెడి మీనంబులును
ధవళాతపత్రంబు లనియెడి సురుగులును యోధపీరులము
ఖంబు లనియెడి వద్దంబులును ఖండింపబడినవేదండతం
డంబు లనియెడి గట్లున్న ధ్వజంబులనియెడివేతనకుంజంబు
లును రథంబు లనియెడి యోడలునుం గలిగి రక్తనదీప్రవా
హంబు ప్రవహించె.

అపుడు కిరీటిచెంగటివీరులు వాలంపగములంబొదు
వంబడి యేదువెరిగిన చందంబునఁ జేయి కాలు గదలింపం

గూడమి నాలంబునకుఁ జాలం బురికొనం జాలక, సవ్య సాచిం జూచి బంధువధజనితం బగుపాతకంబు నివారింపం గోరి, యశ్వమేధంబు సేయ నమకట్టి మమ్ముఁ దామ్రధ్వజ బాదికిఁ బోరిగొఱియలం జేసితివి. ఇందుననీ కేమప్రయోజనంబు? అని దూతినం గ్రీడి యోడకుండుం డని వారల నూటడించి తేరు వైరిసమ్ముఖంబు సేసి మెఱుంగువాలంప గుంపులచేఁ దామ్రధ్వజుని కాయంబు గాయంబులు చేసి విరభునిం గావించుటయు నబ్బిరుదుమగండు వేటొక్క యరదం బెక్కి, కవ్వడి! యెక్కడఁబోయెదవు! యాగ సైంధవంబుతో నినుంగూడ బంధించి కొనిపోయెద నని పలుకుచుఁ గులశైలంబు వర్షధారలం గప్పుకాలమేఘంబుచందంబునఁ గంకవత్త్రవిచిత్రతంబు లైననిశితవిశిఖంబులంబరఁ గించుటయు, వానివేగంబున నర్జునురథంబు యోజనమాత్రంబు వెనుకకుం జనిన మగిడించి యతివేగంబున వచ్చి తనసేనలం బొలియించుతామ్రధ్వజుని యరదంబు తారాపథంబున కెగయఁ గ్రూరనారాచంబులు పఱసి దేవదత్తంబు పూరించె. ఇవిధంబున సంతంతకు మంతన కెక్కు పంతంబులును, బిటుతివియని చలంబులును, నగ్గలికలు మెఱయ నేడహోరాత్రంబులు చిత్రవిహారంబులం బోరిరి. ఆనమయంబునఁ దామ్రధ్వజుని తేరు తిలమాత్ర శకలంబులుగా ఖండించి, యగ్గాండివి, వెండియు వాఁ డెక్కినరథంబులు రెండువేలు చూర్ణంబులుగాఁ జేసి యఝోహిణి

బలంబుఁ బరిమార్చె. తామ్రధ్వజునిచేఁ గాంతేయుని బలంబు నట్ల నిధనంబు నొందె. అంత మహాబలపరాక్రమధురీణుం డైన తామ్రధ్వజుండు మాంసఖండంబురెమ్మి కొనిపోవుసాళువంబుచందంబునం గిరిటితోడఁగూడఁ దద్రథంబు నొక్కకరంబున నైతికొని యాకసంబునకు దాఁటి భూతలంబునకుం దిప్పి వైచుటయు, వివ్వచ్చుండు చచ్చెఁ జచ్చెనని సైనికులాహారవంబులు సేసిరి. అప్పుడప్పురుషోత్తముండు, నిజక రాజంబునం బడకుండఁ బట్టికొనుటయుఁ దామ్రకేతుం డలుక దొలుక గదాధరునిం జూచి యరు నునితోఁ బోరునపుడు దొమ్మికిం దలపడితివి. ఇది వీరధర్మంబు గా' దని పలుకుచు దంభోళినన్నిభంబైనయొక్క శిరమ్మువలనంధించి యాకర్ణాంతంబుగాఁ దివియునంతలో మురాంతకుండు వానిరథంబునకు దాఁటితద్వక్షస్థలంబు దన్ని, తనచేతి గదాదండంబు దిప్పి, వానినడునైతి గాతు కలఁగఁగొట్టి లంఘించుటయు, నతండును జలింపక, నిజస్యందనంబు చిత్రగతుల నటింపం జేయుచు, జతురంగ బలంబుల బారినమరుటయు, ముకుందుండు నర్జునుం బేర్కొని, మనయోధయాథంబులు యథాయథలుగాఁ గలంగె. పద్మ్యమ్నాదియోధవీరులు మూర్ఛ దెప్పిటం జాలక యున్నారు గావున మన మీరుపురము వీనితోడం దలపడి పోరవలయునని శార్ఙ్గకోదండంబెక్కువెట్టిదిక్కులు

గక్కుదలగుణధ్వనిగావించుటయు, గాండీవియుఁడనకోదం
డంబున ధిజ్యంబు గావించిహార్షరావంబునభూనభోఽంత
రంబులు పూరించె. ఇవ్విధంబునం గృష్ణార్జును లిరుగెలం
కులం బిడుగులంబోని బెడిదంపుటంపటలపరంపర వాడుట
యు, దామ్రధ్వజుండు సరకుగొనక యిరువురచాపంబులు
మూర్ఖి నెడలంజేయుటయు నింద్రస్తంధనుం డుపేంద్రునిం
జూచి యాయల్పునిమీఁద నీవాయుధంబు నెత్త నేమిటికి?
ముహూర్తమాత్రంబున వీనిం బరిమార్చెద. నీవు నాకు
సారథివై యుండినం జాలు ననిన వనజనాభుం డియ్యకొని
యుగ్యంబుల పగ్గంబులు గేలంబూని చిత్రంబుగా సార
థ్యంబు నేయుటయు, దామ్రధ్వజుండు క్రోధతామ్రా
తుండ్లై పక్షితుపులం గృష్ణుని నలువదిశరంబుల నరుసుని
నాటించి గొడుగు తెగ వేయుటయు, వానవతనయుండు
వానియరదంబు నూలు శకలంబులు నేసె. దానం గలం
గక యాతాజనందనుండు మదపుటేనుంగు నెక్కి యుక్కు
టమ్మ లొక్కమ్మడింగురిసిన దూపులతెక్కలవలనంబూడ
మిన సుడిగాలిలోనం దవిలి నరునియరదంబుగాలిచక్రంబు
చండంబున బీటబీటం దిరుగునమయంబున బ్రద్యుమ్నాది
యోధవీరులు మూర్ఛ దెప్పిటి నిశితశరపరంపరల నొవ్వ
నేయుటయు, దామ్రకేతుం డనక్రపరాక్రమంబున నవ్వీర
వరుల నారాచధారాపూరంబుల ముంచి మగుడ మూర్ఛ
నొందించె.

—తామ్రధ్వజుండు యాగహయంబుఁగొని
పురంబునకుఁ బోవుట —

(1) తదవంతరంబ కంసమర్దనుండు కోపాటోపవీపి
తుండ్లై సహస్రధారాఘోరంబైనసుదర్శనంబుఁ గేలంబూని
నక్షత్రతారాగ్రహ సహితంబైన గగనంబును శైలకానన
సమేతం బైనభూతలంబును గంపింప రథంబు డిగ్గనుటికి
యెదురుపచ్చుటయు, దామ్రధ్వజుండు నవ్వుచు “శ్రీకృ
ష్ణా! వృష్టికులభూషణా! (2) యానాటికిఁ గాంతేయుని
గావం బూని నీవు చేసిన సుకృతంబు నిచ్చివేసితివి. ఇప్పుడి
దేహంబే యాయంజూచెదవు. మంచిది కానిమ్ము. నిన్ను
నీమఱుందిని నీహయంబులతోడంగూడఁ బట్టి కట్టి కొనిపో
యెద నని యేనుంగు డిగ్గి శ్రీకృష్ణదేవుని కరాంబుజంబు
మెలిపెట్టి చక్రంబు నులిమికొనునంతలో రమాకాంతుండు
పేరేలుం గెత్తి “యర్జునా! నాచేతిచక్రంబు నాఁచుకొని
పోవుచున్నవాఁడు. వీని నీక్రూరసారాచ ధారాపరంపరల
వెంపరలాడి విడిపింపు” మనుటయు, గాంతేయుండు శత
నిశితవిశిఖంబుల వానిపార్శ్వంబు నొప్పించిన లెక్కగొనక
తామ్రధ్వజుండు కృష్ణార్జునుల నిరువుర రెండుచేతులం బట్టి
బిగియించి మూర్ఛ నొందించి భూమిం బడవైచి రెండు
యాగహయంబులం బట్టికొని పురంబునకుం జని నిజజన

(1)-(2) నడుమనున్నవాక్యములు రెండుప్రతులలోను
వేలువేలుగా నుండుటచే నిందొక ప్రతిననుసరించి ము
ద్రింపఁబడినవి.

కుండైన మయూరధ్వజుని చెంతకుంబోయి మ్రొక్కి నిలిచి
 సేనాపతి యైననకులధ్వజునిదిక్కు గనుంగొనిన సతండు
 మయూరధ్వజునితో “నీకుమారుండు కృష్ణార్జునులంగెలిచి
 సవనహయంబుం బట్టికొని తెచ్చె” ననిన విని యతండు
 కోపంబునం గచ్చులఁ గెంపుగదురఁ గొడుకు నవలోకించి
 “నీవు శ్రీకృష్ణార్జునులం గొనిరాక తురంగంబు మాత్రమే
 తెచ్చితివి. ఇంతపడుచుఁదనంబు గలదే! యజ్ఞమయండును
 యజ్ఞకర్తయు యజ్ఞభోక్తయుయజ్ఞఫలప్రదాతయునైన శ్రీవా
 నుదేవుండు లేనిజన్మంబేమిటికి? ఎవ్వరినుద్దేశించి యాగంబు
 నేయంగలవారము!” అని భార్యయుం దానును బరితాపం
 బు నొందుచు నడలుచు నున్న సమయంబున నర్కుం డస్త
 గిరిశిఖరంబునకు నలంకారంబై నిలిచె. పాండవసైనికుల
 వదనంబులు పంకజంబులం బోలె ముకుళితంబు లయ్యె
 గాయంబులవలనం బొడమిన రక్తరాగంబు సంధ్యారాగం
 బుతోనైక్యంబుఁ జెందె. నిద్రయు సంధకారంబును గ్రమ
 క్రమంబున వృద్ధిసెందె. జారులమోడ్పుగన్నులును గైర
 వంబులును వికాసంబు నొందె. అవ్వేళ మూర్ఛఁదెలిసి
 లేచి నరుండు శ్రీహరిని నిరీక్షించి “యింతతడవుకయ్యంబు
 నేసినయోధ సవనతురంగంబుంగొని యేత్రోపం బోయెనో
 నా కెఱింగింపు మతని రణంబున గెలిచి యజ్ఞవాహంబు
 గొని వచ్చెద” ననిన నవ్వి యవ్వెన్నుండు “కపికేతనా!
 తామ్రకేతనుండు మనల నిరువుర గెలిచి మూర్ఛఁబుచ్చి

హయంబు గొనుచు రత్నపురంబునకుం జని తనతండ్రి
 కొనంగె. ఇంక మనము గాదు, త్రిమూర్తు లొక్కటై
 వచ్చినం గెలువఁ దరంబుగాదు. వాడు మదీయభక్తాగ్రగ
 న్యుండు. దానతౌత్రాధీశ్వరుండు. వానిసాహసాదార్యం
 బులు చూడవలయునేని నావెంబడిం జనుదె” మ్మని తోడు

—: శ్రీకృష్ణుండు మాయాయాపంబున నర్జునునితో
 రత్నపురంబు నేరుట. :—

కొని పోయి బలంబులఁ బురంబునమీపంబున నునిచి,
 ప్రాతముదుకనీర్కావిబ్రహ్మకమ్మిదోవతియు నందుపైఁజినిఁ
 గిన యుత్తరీయంబును నుదుట గోపించందనంపుటూర్ధ్వపుం
 డ్రంబును వక్షస్థలంబునఁ బద్మాక్షమాలికయుఁగర్జరంధ్రం
 బుల నులివాడిన శ్రీతులసియు భుజంబున యాయావరపు
 గోనెనంచయుఁ గక్షభాగంబులఁ గృష్ణాజనంబు దేవతార్చన
 కక్షపాలయు దక్షిణహస్తంబునఁ బుష్పివెదురూఁతకోలయు
 సూనివీపునఁ జినిగినగొడుగుతునుకయు నణంకెడిబడుగు
 దేహంబునుం గలిగి వృద్ధబ్రాహ్మణహంబునం దనకూర్చి
 సఖుం డైనయర్జునుని బ్రహ్మచారివై శిష్యుడవుగ రమ్మని
 పూర్వరాత్రంబున రత్నపురంబునకుం జనియె.

తదనంతరంబు, శ్రీకృష్ణ దేవుం డర్జునునితోడం గూడ
 నారత్నపురంబు సొచ్చి యగురుసాంబ్రాణిధూపనమ్మిళితం
 బును గంకుమకర్పూర కస్తూరికాదిపాణింధమంబును నానా
 విధ కుసుమమాలికా సముద్గీర్ణ సౌరభంబును నైన యొక్క

వీధిం జనునెడ నందంబైన యిందుకాంతసౌధంబుననొక్క
మందయానతోడంగూడఁ గ్రీడించుచు నొక్కపిటుం డాకు
టిలకుంతలం జూచి నీకురులకుఁ గృష్ణత్వంబు గలిగె. మేలు
బలీ! యది మొచ్చుటయు నాకలకంతి ప్రాణేశుని కేలు
కేలునం దెమలించి నీకరంబులు శంఖచక్రాంకితంబు లై
యన్నయవి గావున నీవు పురుషోత్తముఁడ వని పలుకుట
యు నమ్మాటలు విని సరసిజాత్యుం డర్జునుం గనుంగొని
“యాయాశ్చర్యంబు వింటివే! కేళికాలంబునందును మదీ
యనామసంక్రీతనంబు నేయుచు నున్నవారు. ఇచ్చటివారల
చిత్తంబులు మత్స్యదాయత్తంబులు వీరలవచనంబులుమదీయ
దివ్యనామరచనంబులు, ఈజనులకృత్యంబులు మత్తైకర్య
నిత్యంబులు. ఈపట్టణంబు భూలోకవైకుంఠంబు. అనిపొగ
డుచు నరుండునుం దాను నారాత్రియెల్లఁ బట్టణవీధులం
దిరిగి వేకువజామున నర్ధదానదికిం జని యందలి నిర్మలంబు
లగుననకంబుల స్నానసంధ్యావందనాదికృత్యంబులు నిర్వ
ర్తించి సూర్యోపాస్తిఁ జేసి తత్సమీపంబున రాజహంస
కూజతంబులచేత ద్విగుణీకృతంబు లైనకింకిణీరవంబులచే
నలకృతం బైనఘోటకంబుచే నొప్పుయజ్జవాటంబునకుం
జని యయ్యాస్థానంబును నందలి ఋత్విక్కులనుదత్సభాన
దులను వారలచే నుచ్చరితంబు లైనఋగ్యజుస్సామమంత్రం
బులను వానిచే నావహింపంబడి దివ్యవిమానంబులతో
వచ్చు నింద్రాదిదేవతలను యజ్ఞశాలామధ్యంబున దీక్షాప

రుండును బత్నీసమేళించుచు నర్చననాసీనుండునుసకలసా
మంతమహీశాంత కిరీటఘటితమణి ప్రభాసీరాజితపదుండు
నైన మయూరకేతనుం గాంచి యాకపటభూసురు లిద్దఱు
“రాజోత్తమా! భద్రమ” న్నని యాశీర్వాదంబు సేసిననన్న
రవరుండు ప్రత్యుత్థానంబు సేసి నమస్కరించి “ధరణీసురోత్త
మా! నేను వందనంబు సేయకమున్నె మీరాశీర్వాదంబు
సేయుట శపియించుట గాని దీవించుట గాదు. ఎందుంకి
యెందుఁ బోవుచు నిందులకు విజయంబు సేసితిరి? నావల
నంగాఁగలకార్యం బెయ్యది?” అనిన నాకపటభూసురుండు
పరమానందకండలితహృదయుండై “రాజకులావతంసా! మే
ము కాశ్యాద్భుమై వచ్చినవాఁము గావున ముందుగానాశీ
ర్వాదంబు సేయుటయు వెనుకనీవు వందనంబు సేయుటయు
నెఱుగెద.” అనిన విని జననాయకుం “డనఘా! అభ్యా
గతస్వయం విష్ణుః” అనఁబడును గనుక వీవుసాక్షాజ్ఞనార్ద
నుండ వని తోచుచున్నది. దొడ్డుకొంచెం బనక వేడు
ము. దేహవంచనయు మనోవంచనయుద్రవ్యవంచనయులేక
యొనంగెడ” ననిన విని యమృహీనురుండు “రాజశేఖరా!
ధర్మపురంబున వాసంబు సేయుదును. కృష్ణశర్మ యనువాఁ
డను. ఇతండు నాకు శిష్యుండు. ఇతనితోడం గూడ నేను
మత్కుమారుని దోడ్కొని నీవురోహితుండైన సుశీలుని
యింటఁ గన్నెయున్న దని విని మత్కుమారునకు వివా
హంబుగా నడుగవలయు ననుతలంపున వచ్చుచున్నయెడ

నతిభయంకరం బైనయరణ్యమధ్యంబున నాకలి గొని
కోపోద్దీప్తతం బైనయొక్కసింహంబు మదీయపుత్రునిం గదిసి
యతని గళంబు పట్టికొనుటయు, విడిసింపం దరంబుగాక
వేటొక్కయుపాయంబునుంగానక శ్రీసృసింహశ్రీసృసింహ
యని నూటయెనిమిదిమాటులు జపించిన నద్దేవుండు
ప్రత్యక్షం బయ్య నాపుత్రుం గావలేడయ్యె. ఇవిధంబున
నాపన్నం డైనకుమారునిం జూచి యత్యంతపరితాపంబు
నొందుచున్న నన్నంగనుంగొని యామృగరాజంబు వా
లంబు సారించుచు నాపుత్రుఁ గాత్రంబు నఖంబుల గ్రుచ్చు
చు దంష్ట్రాంకురంబుల నప్పళించుచు మనుష్యభాషణంబుల
నన్నుద్దేశించి భూసురా! నాచేతం దగిలినజంతువును గృ
తాంతుం డేనియువిడిసింప నోవడు. అట్టియెడ నీవేంత
వాడవు? నాకన్న బలవంతుండు జగంబున లేడు. శిష్యుం
డును నీవును గృహంబునకుం బొం డని నిరాశగాఁ బలికిన
నేను నావరానికేశంబున నాశిశువుఁ బాసిపోవంగాళ్ళాడక
పుత్రహీనుల కూర్చుగతి లేదని వినియుండుటంజేసి మచ్చ
రీతికబళంబు గొని నాసుతునిశరీరంబు మగుడ నొనంగు
మనిన విని యక్కంతిరవం బకుంతితోత్కంఠ మెఱయ
నన్నుం గూర్చి యిట్లనియె. నావంటి దుష్టజంతువులము
మృత్యువునకు భృత్యులము గావుననిట్టియల్పాయుష్కులం
గాని నీవంటి దీర్ఘాయుష్కులం బట్ట నొల్లము. నీవు పట్టి
కొనికె యింతగాఁ బట్టి పెనంగంబనిలేదు. మరలి పోమ

నిన, నేనామృగరాజంబునుంజూచి, యోయీ పంచాననా!
నేఁ జేసిన సుకృతంబు లన్నియు నీకు నిచ్చెద నిష్పాపని
నొప్పింపక నాకు నొప్పింపుమని వేడుకొనిన నియ్యకొనక
'మాకునీవలనంగావలసిన ప్రయోజనం బొక్కటియులేదు
మయూరధ్వజునివలనం గాఁదగినకార్యంబు గలదు.' అని
పలికె నక్కార్యంబు నీవంగీకరించెద వేని యెఱిగించెద."

అనిన వినియాభూసురోత్తమునకు రాజనత్తముం డిట్లు
నియె. ఆసింహంబు సాక్షాన్నృసింహదేవుండె గాని సా
మాన్యసింహంబు కాదు. మదీయదేశకాననంబున గిరులం
జరించు సింహవ్యాఘ్రవరాహమహిషదర్విక రాదిజంతువు
లుప్రాణిహింసఁ జేయ నెఱుఁగు; నైననేమి, నీయడిగినపదా
ర్థంబు నెల్లఁ దామసింపక యొనంగెద. నామాట నృథగా
దు. నీవు కావలసినదాని నడుగుము. అనిన విని భూసురా
గ్రేసరుం డానృపాగ్రణిం జూచి "దుర్బలస్య బలంరాజా"
యనువచనం బున్నది. కావున మముబోటియధులకు
మిముబోటిదాతల వేడుటకు సంశయింపఁ బని లేదు.
నాయార్తిని హరింపుము. ఆసింహము నీదేహంబులో
నగంబు నిచ్చిన నాకుమారుని విడిచెద ననిన నేను నాసిం
హంబు నవలోకించి బహుజనసంరక్షకు లైనమహారాజుల
దేహంబులఁ గోసి యిమ్మునుట మాబోటివిప్రుల కుచితం
బగునె? అనిన విని యాకంతిరవంబు నన్నుం జూచి "భూ
సురేంద్రా! యున్న రేంద్రుని సామాన్యునిగాఁ దలపం

కుము. దీనజనరక్షకుండు, నాత్మవిద్యావిశారదుండు, స్వత్ర
మోత్తముండు, నుదాగుండును సత్యసంధుండునైనమయూర
ధ్వజమహారాజునకు దొడ్డు కొంచెంబు లేదు, కావుననతని
సడుగవలసినకార్యంబునకు నీవు సంశయంబు నొందవలదు.
అతిని నడిగిన నుత్తరక్షణంబున నీకోరికను ఫలింపజేయు;
నది యట్లుండె. నీశరీరంబు గుమారునికిఁ బదు లొసంగె
దనంటివి. జరచే ముదిసి తపంబుల శోషించి యుపవాసం
బులఁ గృశించి బలహీనం బగునీబడుగుదేహంబుమాకేమి
టికె? ఆరాజదేహంబు సకలరసంబులం దృష్టి నొంది సర్వ
నుఖంబులచేతఁ జనిసి నవనీతంపుముద్దయుం బలె నానోటి
కిం పైయుండు నని సింహంబె నన్నుం బొమ్మనె. దశరథ
సందనుండు, మృత్యు డైనబాలునిఁ బ్రతికించిన తెఱంగున
నాపుత్రునిం బ్రతికింపుము. కాదేని నీకుఁ గొదవ కాని
మాకేమి? అగుటయు మయూరకేతనుం డామాటల విని
యాభాసురకుమారునకు బదులుగఁ దనశరీరం బీయఁ
దలంచి మంత్రిహితపురోహితబంధుమిత్రాదులం జూచి,
రాజులకు రణంబున నేనియు గోబ్రాహ్మణమిత్రం బేనియు
శరీరంబుఁ ద్యజించు టుచితధర్మంబు. తొల్లి శిబిఁ ద్యజిమూత
వాహనాదులు పరార్థంబుగా నిజశరీరంబులఁ ద్యజించి స్వ
ర్గనుఖంబులఁ జెందిరి. కావున నేనీవిప్రోత్తమునకై నాశరీ
రంబు నొసంగి కృతకృత్యుండ నయ్యెద. దీనికి విఘాతంబు
గాఁ జూచుక నల దని కుమారుఁ డగుతామకేతుని రాజ్య

భిషిక్తునిఁ గాఁ బ్రతిష్ఠించి సర్వదానది గృతస్నానండై
యనేక దానంబులఁ జేసి యావిప్రపుంగవునిం బిలిచి సలిల
ధారాపూర్వకంబుగా మదీయదేహంబులో సగం బొసం
గుటవలన శ్రీకృష్ణదేవుండును బ్రీతుం డగుంగాక! యని
భూసురునిచేత ధారవోసి శంకారహితుండై యజ్ఞవేదికా
స్థలంబున దర్శాసనంబునఁ గూరుచుండి బృందారకబృంధ
వందితుం డైనముకుందుచరణారవిందంబుల హృదయార
విందంబునం దిరంబుగా నిలిపి, మొగలికేకుం బోలిన ఆం
పంబు శిరంబున మోపి తెగువ నేయం బూనునంతలోనఁ
బుణ్యచారిత్రయు, సౌభాగ్యవతియు, బతివ్రతాశిరోమణి
యు, బరమసాధ్వియు నైనయతనిభార్య కుముద్వతీదేవి యి
వ్విధంబెఱిగి సత్వరంబుగాఁ జనుదెంచి, “పురుషునియర్థశ
రీరంబు భార్యయని వేదవచనంబు కలదు, కావున మదీయ
దేహంబు బ్రాహ్మణార్థంబుగా నర్పించెద, నిలువు” మనిన
విని యాకపటభూసురుండు, మహిపాలునిఁజూచి “పురుషుని
వామాంకంబు స్త్రీభాగంబు కావున మయూరకేతనువామ
భాగంబు తేవల”దని యాసింహంబు పలికె, నట్టియెడ
నియ్యంగనశరీరం బొప్పుకొనునె!” యనుటయు నమృత
రాజసుతుం డగుతామ్రకేతుండు నమృహిసురునకు నమస్క
రించి యిట్లనియె.

“మహిసురోత్తమా! తనయాత్మయె పుత్రుండై జని
యించు నని వేదవచనంబు కలదు. కావునమజ్జనకునిదేహం

బునకుఁ బ్రతినిధిగా నాశరీరంబు నిచ్చి నేను ఋణత్రయము క్తుండనై తండ్రి నేసినప్రతినిఁ జెల్లించి శ్రీరామభద్రుండును భీష్ముండునుంజెందినకీర్తింజెందెద" ననిన నక్తైతవభూసురోత్తముండు "రాజనందనా! సింగంబు పలికినమాట వినుము. ఆరాజు దేహంబును దత్కశత్రుంబునుసుతుండునుం గోసి యిచ్చిన నందులో దక్షిణాంగంబుఁ గొని తెమ్మని నన్నుం బనిచెఁ గావున నవ్వచనంబును సత్యంబుఁ గావింపం జనుదు" ననిన నారాజు దరహాసితవదనుండై తనభార్యనుఁ గుమారునిఁ గనుంగొని యీభూసుకుండు పలికినట్లు గావింపుం డని తనచేత నున్నఁజంపంబు వారలచేతి కొనం గుటయు నారాజుపత్ని యైనకుముద్వతీయు నందనుండై న తామ్రకేతుండునుం గైకొని, యతిధీర యగుకుముద్వతీసతి కుమారునిచిత్తం బుత్తలంబు మూనంబలికి యిరువురు రెండు పార్శ్వంబుల నిలిచి యతికర్కశం బైనయాఁజంపంబు భూపాలకునిశిరంబునం జేర్చి, "రఘుపతి! శ్రీమన్నారాయణా! హరిహరీ! శ్రీకృష్ణా! పురుషోత్తమా! యనికోయునెడమేరు గిరిశిఖరంబునుండి దొఱఁగుగైరిక ధాతుర్గురంబుల తెఱఁగున రక్తపూరంబు లపారంబుగాఁ గురియ భూజను లాహాకారంబులఁ గావించిరి. ధీరజనులు కొనియాడిరి. దేవతలు ప్రశంసించి, రవ్వ, డమ్మహీపాలుండు చిత్తంబును వాసు దేవపదాయత్రంబుఁ జేసి ధీరుండై యుండునెడ నతని యెడమకంట నీరు గమ్ముటయు నమ్మహీసురుండది గనుంగొని కోపాటో

పంబునఁ గరంబుల విడల్పి వేణుదండంబును ధరాతలంబునం బడవైచి లేచి యిటునటు గంతులు వైచుచు "నవుత్రతవలన నూర్ధ్వలోకంబులు లేకపోయినం బోవనిమ్ము. ఏడ్చుచు నొసంగినదానంబు నే నొల్ల" నని శిష్యునికరంబు బట్టి యీడ్చుకొనిపోవుటయుఁ నమ్మహీపాలునిసతీమణి తన ప్రాణేశుమస్తకంబు, గదియంబట్టి "యక్కటా! నీశరీరంబు వ్యర్థంబుగాఁ గోయించి తాను నొల్లక యవ్విప్రుండు లేని నేరంబులుఁ బెట్టి యలిగి పోవుచున్నవాఁడు. ఇంక నెట్లు" లనిన నమ్మహీరమణుండు, చనుచున్న మహీసురుఁడేరచిలిచి "మహాత్మా! నీ వేమిటికిఁ గోపంబుఁ జెంది పోయెదవు. నీవంటిని త్పాత్రంబున కీశరీరంబులోన దక్షిణభాగం బుపకారంబునకు వచ్చె. వామాంశంబగు తానుపయోగంబునకు రా పోయితిఁ గదా! యని కంట బాష్పంబులుగ్రమ్మ నడలుచున్నయది. వేదసచేతిఁ దొఱగెడిబాష్పంబు లంటి వేని రెండుకన్నలం బొడమవలదె? నాయెడ దయ నేసి నీభాగంబుఁగొనిపో" మ్మటయు, నర్జునునితోడఁ గూడ శ్రీకృష్ణుడు ప్రత్యక్షుంబై నిలిచియమ్మహీపాలకుఁ గాఁగి లించికొని "రాజకులచంద్రా! నీధైర్యస్థైర్యసాహసాదార్యంబులకు మెచ్చితి, నీసుతుండును సతీమణియుఁ గొలువయాగీమహాయంబు రెంటినుంచుకొనియాగద్వయంబును నీవె చేయుము. కర్తను గర్తనునై నేన సర్వంబు నిర్వహించెద. నీకుమారుండు మమ్ము నిరువురఁ దానొక్కరుండెయ్యద్ధంబున

జయించె. నీవు దేహంబు నొసంగి మమ్ము జయించితివి. ఈ రాజకులంబులలోన నీసాటిపీరవితరణగుణంబులు గలమేటి లేడనియె. అప్పుడప్పుడమిత్రేడును దామోదరునికరార వింజస్వర్శనంబున గాయంబు మాని సంతసంబున నద్దేవుని చరణపద్మంబులకు సాష్టాంగదండ ప్రణామంబులు సేసి “దేవా! కర్తృఫలప్రదుండవు, సకలయాగసమారాధ్యుండవు, యజ్ఞమయుండవు నైననిన్ను గనుగొంటిని. ఎండగొట్టిన దప్పిగొనినవానికి విమలోదకంబులచేత దిప్పితివలయును గాని మంచుతుంపరలం దీటునె? పునరావృత్తిరహిత మోక్షసామ్రాజ్యప్రదుండ వైననిన్ను బ్రహ్మక్షంబుగా గనుగొనియు జాలక కర్తారంభంబు సేయం బూనిన నన్ను జూచి విద్వజ్జనులు నవ్వరే? ద్రవ్యంబు గుమ్మరించి వట్టిగొప్పరచెచ్చిన వెట్టివానివిధంబున దురింబున మీస్వరూపం బెటుంగంజాలక నాకుమారుడవివేకియై రిత్రహయంబు బట్టి తెచ్చె. దేహంబు లస్థిరంబు లని తెలియక యీహరి బట్టి తెచ్చె, సందువలన శ్రీహరివగునీనందర్శనంబు కలిగె. నేను ధన్యుడ నైతిని. ప్రళయసాగరంబున శ్రుతిచోరుడు డగు దైత్యుని సంహరించుటకు మీనరూపంబు వైననీకు బ్రణామంబు. కూర్మరూపధరుండ వై జలధి మథనంబు గావించి సురల కమృతంబు నొసంగిననీకు వందనంబు. లిలావరాహమూర్తి వై భూమినుద్ధరించిననీకు నమస్కారంబు. వృంధంబున బుట్టి ప్రహ్లాదుడు గాచిన నర

సింహ! నీకు దండంబు. వామనమూర్తివై మూడడుగుల ముల్లోకంబుల నాక్రమించిన త్రివిక్రమా! నీకు బ్రణామంబు నొసర్చెద. శత్రుయకులధూమకేతు వైనభృగురామా! నీకు మ్రొక్కెద. దశకంఠకంఠలుంఠకనారాచధారాచకితరక్షస్తామా! రఘురామా! నీకు నమోవాకంబు. ప్రలంబ దానవశైలవజ్రాయుధా! హలాయుధా! నీకు జోహారు. త్రిపురసంహారహేతుజాధా! యనిరుద్ధా! నీకు గేలుమోడ్చెద. మేచ్చనికరవిచ్చేదనప్రచండమండలాగ్రధారాసంపాదితకీర్తి! కలికిమూర్తి! నీవదాబ్జంబులకు నమ్ముండ నైతి నని బహువిధంబుల బ్రస్తుతించి సమస్తవస్తుజాతంబు లమృతధవున కర్పించి సంప్రీతుడేసి పురందరనందను నల్ల పూజించి కౌగిలించి బంధుజనసమన్వితుండై శ్రీకృష్ణార్జునుల నిజపురంబునకు దోడ్కొనిపోయె. అంత గోవిందుడు గాండీవికి మయూరధ్వజనిభక్తి దెలుపవలసి బలననున్వితంబుగా దివసత్రయం బం దధివసించె. అనిన జనమే జయుండు జైమినిమునితో దత్తువాతివృత్తాంతం బెఱింగింపు మనుటయు.

శా. ఆలంకామిహికాచలప్రకటశౌర్యాగాధగాఢాశతో
ద్వేల . స్త్రయశోఽశోభితధర్మీఖండ! ఖండాధిక
స్వాలాపామృతనేచనోల్లసితవిద్యుత్కర్ణ! కర్ణాలల
క్షీలీలైకధురీణ! రీణనృపరాజీలంఘితాశాస్తరా.

క. కల్పకసమదానకశా

కల్పకనిజబాహుదండ గండరగండా!

కల్పకసత్కవివినుతా

కల్పకసత్కర్తృసాంద్ర! కదనమృగేంద్ర!

పంచచామరము. ఘనాఘనౌఘనాదనాదికాహళీహళాహళీ

ఘనప్రభావిభాసితద్యుగర్భదుర్భరార్భటి

కనద్ధరాపరాహకేతుకాండచండవాహినీ

వినోదనోదనగ్నభగ్నవీరవైరిమండలా!

గద్య.

ఇది శ్రీమత్పాండ్యమండలాధీశ్వర, శ్రీవిజయరంగచొక్క

నాథమహీనాథ కరుణాకటాక్షసంపాదిత గజతురంగ

మాందోలికాప్రముఖ నిఖిలసంపత్పారంపరీసమేధ

మాన సముఖ మినాక్షీనాయక తనూభవ మీ

నాక్షీ దేవీకటాక్షలబ్ధకవితాసాంప్రదాయక

వేంకటకృష్ణప్పనాయక ప్రణీతం జైన

జైమినిభారతంబున సశ్వమేధపర్వమ్

నువచనకావ్యంబునందుఁ జతు

ర్థాశ్వాసము.

శ్రీరస్తు.

జైమినిభారతము.

—:(0):—

పంచమాశ్వాసము.

క. శ్రీమధురాపురనాథా!

...మధురాధరగభీర...నిజబోధా!

భూమీనుతభూరికళా

స్తోమాంకా! విజయరంగచొక్కమ్మగాంకా!

. బ్రవధరింపుము. జైమినిమునీంద్రుండు జనమేజయ
నరేంద్రునిఁ గనుఁగొని యిట్లనియె. అవ్వధంబున రత్ననగ
రంబునఁ గృష్ణార్జును లారాజుచేతఁ బూజలఁ గొనుచు
మూఁడుదినంబు లుండి, నాలవనాఁడు సముత్తుంగమాతంగ
తురంగశతాంగవీరభటపరంపరలతో, మయూర కేతనుండు
కొలిచి రా యాగతురంగంబులఁ గదలింప నవియు నానా
వేశంబులు నదంబులు నదులు జనపదంబులు నతిక్రమించి
క్రమక్రమంబున సారస్వతపురంబునకుం జేరనరిగె. ఆరాజు
రాష్ట్రంబున నెల్లకాలంబును గృతయుగంబునందునుం బఠె
ధర్మంబు నాల్గుపాదంబుల నడచు. ఏనత్యసంధునిదేశంబు
నందలి ప్రజలు కలవరించి యేనియు జూంక, రేవతా

న్యండు చేయుదానధారాప్రవాహంబులచేతమేదిసీతలంబు
ముక్తాను బండు, నేనుశీలుండు “బ్రాహ్మణో మమ
దైవతం” బని నిశ్చయించి విప్రసంతర్పణము నెడవిడువక చే
యు; నట్టిపరమధార్మికుండైన వీరవర్త తనచారులచే గపిధ్వజ

— వీరవర్త గుఱ్ఱంబును బట్టుట —

మయూరధ్వజుల యాగీయఘోటకంబులు తనదేశంబునకు
వచ్చె నని విని వానిరెంటిని బట్టికొనఁ జెంగటివారలం
బంచుటయు, వారలు నట్లు గావింప, యావనాశ్వానుసాల్య
హంసధ్వజమయూరధ్వజాది మహారాజ సేనాసందోహస
మున్నతంబును, నపరిమిత తురగకఠిరభటపటలచటలం
బునునై కల్లోలిసీవల్లభునివిధంబున వెల్లివిరిసియుఁ బాండవ
సైన్యంబులకెల్ల సధిష్ఠాతయు సమరకర్మశుండును క్రమ
జితశ్వేతవాహనండు నైనబభ్రువాహనం డెదుటి సైన్యం
బులం గదిసి తులితభిదురంబు లైన ప్రదరంబుల దరంబు
గా నెదురం బ్రయోగించి సేనాంగంబుల భంగంబు నొం
దించుటయు, నవ్వీరవర్తకుమారులు కువలుండును సులతుం
డు ననువాతలు దివ్యరథంబుల సధిరోహించి బభ్రువాహనం
దాకి దండధరదండోపమానంబు లైన చండకాండం
బులఁ దండతండంబులుగా నొండొండ నిగిడించుటయు, నుభ
యసైన్యంబులకు ముష్టిముష్టి బాహాబాహి కచాకచి ఖడ్గా
ఖడ్గి దండదండిగా భండనం బయ్యె. అప్పుడు, పదివేల
మహారథులతోడం గూడ వీరవర్తకుమారులు బభ్రువాహ

నునింగిట్టి పెట్టినదండె తీయక నిశితశరనికరంబుల నొప్పిం
చుటయు, నింద్రునిమనుమఁడు మండుచుఁ, జండాంశుకిరణ
కాండసదృశంబు లైనశరప్రకాండంబులు వర్షించుటయు,
నగ్నిలోనం బడిన శలభంబులకైవడి వీరవర్తసైన్యంబులు
మ్రొగ్గతిలంబాతె; నప్పుడతనియల్లుండగు సంతకుండు విఠి
గిన దశంబులం బురికొల్పి శతసహస్రాయుతనియుత కోట్య
ర్బుద న్యర్బుద ఖర్వ మహాఖర్వ శంఖసంఖ్యలును, బుం
ఖానుపుంఖంబులు నగు కంకపత్రంబుల నిగిడించిన వ్రాలు
నేనుంగులును గూలు గుఱ్ఱంబులును దూలు రథంబులును
గీలుదప్పిన బొమ్మల గతిఁ బడు వీరభటులును మూర్ఖుల
మునుంగు యోధులును, మునింగిన మహారథులును మో
హంబునొందినమహీపతులునుం గలిగి దీనదశం బొందినసే
నల నవలోకించి, కిరీటికైటభాంతకునిఁజూచి “వీఁడెవ్వఁడో
దుర్గంతపరాక్రమం డంతకుని తెఱఁగున మనబలంబుల నం
తంబు నొందించు చున్నవాఁడు. నాకుఁజూడ వీని మను
ష్యుం డనం గూడ”దనిన విని వనమాలి కిరీటింజూచి “ఈ

— కృష్ణుం డరునునకు యమ వృత్తాంతంబుఁజెప్పట —

రాజకుఁతు రగుమాలిని యనువధూటికి యముఁడుమగఁ
డు. కావున (నతండు) మామనిమిత్తంబుగా మనతో నెది
రించి పోరుచున్నవాఁడు. ఆకన్య జమునిఁ బెండ్లియాడిన
తెఱఁగువినుము. వీరవర్తకుమారి మాలిని లోకైకసౌందర్య
శాలిని మవ్వంపుజవ్వనంబున నివ్వటిల్లుటయు, నప్పువ్వుఁ

బోణిజూచి యవ్విభుండు తల్లీ! నీ వెవ్వరిం బెండ్లియాడె
దవు; నమ్మతుం డైనపురుషునిం డెలుపుము. కళ్యాణంబుఁ
జేసెద' ననుటయు, మాలిని జనకునితో నిట్లనియె. “పుడ
మిలోనం బుట్టినజనునకుఁ జావు నిజంబు, వానితో నను
గమనంబు నొనర్చి యమలోకంబునకుఁ జని యమునిశాస
నంబునం బుణ్యపావఫలంబుల ననుభవించిబహుజన్మంబుల
నెత్తుటకంటె యమునిం బెండ్లియాడి సుఖంబున నుండుట
మేలు. అందులకుఁ దగినయుపాయం బొనరింపు” మనిపలికి
మాలిని నానాటికి వైవస్వతునిమీఁది మోహంబు రెట్టింప
వీరహవేదనం జెందుట యెఱింగి, యారాజు భూసురులతో
డఁగూడ యమస్తోత్రంబు నడుపుచు బహుకాలంబు యము
నుద్దేశించి తపంబు సేయుచునుండ, నక్కన్నెయు వ్రతని
యమంబులఁ బూని సూర్యనందను నారాధించుచునుండె.
అంతనాఠదుం డవ్వొత్తాంతంబు నెఱిగి యంతకునిపాలికిఁ
జని యతనిచే నభ్యాగతపూజావిధానంబులఁ బూజితుండె
దక్షిణదిశాధ్యక్ష! చిత్రపురంబున వీరవర్తపుత్రిక మాలిని
బహుతపశ్శాలిని, నీకుఁ గళత్రంబుగా వలచి వ్రతనియ
మంబులచేత నిన్ను నారాధించుచున్నది. బంగరుతీరే
రంగు నీను మేనును, విజితభృంగకుళకంబులైనయలకంబు
లును, నిద్దంపుటద్దంపుటెక్కులైనచెక్కులును; బింబఫలం
బునకుఁ బ్రతిబింబం బైనయధరబింబంబును, గలువ రేకుల
చెన్నులైనకన్నులును, గంబువిజయోత్కంఠం బైనకంఠం

బును, జక్కవలకుం గవయైనచన్నుగవయును, బల్లవశ్రీక
రంబు లైనకరంబులును, గలదు లేదనువివాదంబులచే సా
ధ్యం బైనమధ్యంబును, గిరినితంబవిడంబం బైననితంబం
బును గదళికలం గేరు నూరువులును, మకరవిజయజంఘాలం
బైనజంఘాయుగళంబును, దత్తులకుందమ్ములైనపాదంబులుఁ
గలిగి, మోదంబున నీయెడ మోహంబు మించి పావ
నంబులైనహోమనియమంబుల జపతపంబుల నాచరించుచు
నిన్నె యాసించి యున్నది. ఆచేడియం బెండ్లియాడితి
వేని, నీకు సమానుండు వేఱొకండు లేడు. *లనిన విని
నవ్వి యవ్విబుధవర్షుండు మానికులధుర్యునిం జూచి “నీవు
ముందుగఁ జని యారాజ్ఞామారునితో మారాక నెఱిగిం
పుము. నేనువై శాఖశుద్ధపూర్ణిమాదినంబున భూలోకంబు
సేకువచ్చెద”ననిన నారదుండు చని యత్రైఱఁ గెఱిగింప
వీరవర్తయు మోదంబు నొంది వివాహంబునకుఁ దగినయ
త్నంబుఁ జేయుచు నుండె.

తదనంతరంబ యముండు తనదళవాయి యైనరాజ
యత్సునిం బిలిచి, మనము చిత్రపురికిఁ బోవవలయు, నీవు
బలంబుల నెల్లఁ బయనంబు సేయు మనుటయు, వ్యాధు
లకుఁ బ్రధానుం డైనరాజయత్సు యారాజుదేశంబున బ్రా
హ్మణపూజకులే గాని బ్రహ్మహింసకులు లేరు నే నెట్లు రాఁ
గలవాడ నని మొగంబు వెలవెలంబాఱఁ బెదవులఁ దడ
వ్రుచు నలుదెనలుఁ జూచె. నూటయెనిమిదివ్రణంబులకు

నధీశ్వరుం డైనరాజ వ్రణుం, డచట గురుపూజకు లేగానిగురు
దూషకులు లేరు మాకు నడయాడఁగూడ దని దిగులుఁ
బొందె. త్రయోదశనన్ని పాతంబులకు నధిష్ఠాత యైనశ్వ
రుండు, తద్దేశంబున నయవంతులే గాని బాలహింసకులు
లేరు కావున నేను రా వెఱతు నని తల్లడించె. ఏకవింశతి
మోహంబులకు నధిపతియైనమోహుఁ డారాష్ట్రంబునదేవ
ద్రవ్యాపహరకులు లేరు నాకు రాఁగూడ దని మూలమూ
లకుఁడఁగె. మఱియు మున్నూఁఁబడంబులఁబాలుపొందుఁ
శూలరోగంబు, విశ్వానఘాతుకుఁడువిషదాతయుఁ గన్యకా
గామియు స్వోదరపోషకుండు నారాజభూమిలో లేరు కా
వున నేను రా నోడుదు నని వెనుక కొదిఁగె వేఁటకాండ్ర
చేతఁ బట్టఁబడినవత్తుల విడిపించునట్టి పుణ్యపురుషు లా
రాష్ట్రంబునఁ దఱచుగాఁ గలుగుటవలనఁ దాను బాలయం
గూడ దని పైత్యరోగంబు పయనంబునకు వెనుకదీసె. వా
ప్రీకూపతటాకాదిభేదనంబులఁ జేయుపాపాత్ము లందు లేరు
జీర్ణంబులగు చెఱువులు దొరువులు హవశించునట్టి ధన్యులా
సీమలో మెండుగాఁ గలరు. కావున నేను రా నోప నని
గ్రహణి తనగృహంబునకుం జనియె. మాషదానంబులు
తిలదానంబులు నేయుధర్మపరులే కాని సాధుజనబాధకులు
లేరు కావున నాసంచారంబు కూడ దని వాతరోగంబు
వెలికిలంబడియె. ఉదకదానపరులే కాని భ్రాణహత్యా
పరులు వానిరాజ్యంబున లేరు కావున నేను రావెఱతు నని

మహోదరంబు ముందు వెనుకలు చూచె. కఠియూపుల దా
నంబు సేయువారేగాని దాతల నిందించువార లాభూమిలో
లేరని యపస్తారం బవ్వలి కరిగె. ఇవ్విధంబున సకలరోగం
బులు గుసగుసలం బోవుచుఁ బయనంబు కదల వెఱచె.

అంత నమవర్తివారలం జూచి మీరలు పాతకులకు
భయంకరులు, పుణ్యపురుషుల కమృతస్వరూపులు, కావున
మీ రెవ్వరి నంటవలదు. కామరూపంబులు గలవారలు
గనుక మనుష్యరూపధరులై మావెంబడి నరుగుదెం డని
పలికి యముండు సౌమ్యాకారంబునం జూపట్టుచు సకల
భూషణభూషితుండును దివ్యవిమానాంబరధరుండు నై నరా
కారంబునఁ జిత్రవర్ణనగరంబునకు వచ్చిన జమునిం గనుం
గొని ప్రణమిల్లి యర్ఘ్యపాద్యాదివిధులం బూజించినసూర్య
కుమారుం డారాజకుమారికం బరిణయం బై నీకు నభీష్టం
బెయ్యది యడుగు మనిన, నాధరణీశ్వరుం డెల్లనింజూచి
“ఇతిరవరంబులనే నొల్లను, దేహావసాననమయంబున దేవకీ
నందనుని పాదారవిందంబులు దర్శించునట్టి భాగ్యంబులు
గలుగవలయును, నివ్వరంబు దయసేయు”మనుటయు,నంత
పర్యంతం బంతకుండు నీచెంతనె యుండెద నని ప్రతిన గా
వించెం గావున మామహోడఁ గూడి యముండు మనతో
సంగరంబు సేయవచ్చె. ఈక్షణంబ యనేకాక్షాహిణీక్షయ
కరంబైనయుద్ధంబు సిద్ధంబుగాఁగలదు. అరునా! నీవు వేడు
కచూడు, బభ్రువాహను ననుసాల్వుఁ గర్ణకుమారుఁ బ్రద్యు

మును ననిరుద్ధు మయూరధ్వజ మతీయును దక్కిన యోధుల
సన్నద్ధులఁ జేసి పనుపవలయు నని పలికె.

—: అరునవీరవర్తలయుద్ధము. :—

తదనంతరంబ శ్రీకృష్ణ దేవుడు గాండివియరదంబెక్కి
పగ్గంబులు మునికోలయుఁ బూని సారథ్యంబునకు నుపక్ర
మించిన, నావీరవర్త, వారిజలోచనుం జూచి “వాసుదేవా!
వానవనందనుండు నీవు నాశౌర్యంబుఁ జూచెదరు గాక,”
యని పలుకుచు నారాయణుని నూఱునారసంబులఁ గవ్వడి
నేడు బాణంబుల మయూరధ్వజుల నైదుసాయకంబులఁ
గంతగతప్రాణులఁ జేసిన, బీభత్సుండు వీరవర్తమర్తంబులు
దూతీపాతి సానలందీతిన నారసంబులు నాటించినం బిఱుతి
వియక యమ్మేదిసీశ్వరుండు తెఱపు గాంచి కంజనయన
ధనంజయుల శితశిలీముఖంబులం జక్కుపఱిచి ప్రళయజల
ధరంబుఁ బోలి గర్జించుటయు, నర్జునుం డూర్జితవిక్రమంబున
నిర్జరులు వెఱఁ గండ వానిశరీరంబునిశితశరంబులజర్జరితంబు
గాఁ బర్జన్యనివిధంబున శరవర్షంబులు గురిసి, వీరవర్తునివత్తు
స్థలంబు తూరపంచకంబున నొంచిన, నించు కేనియుంజలిం
పక, యర్జును నఱువదింట, నచ్యుతుని నూట, నన్నియశరం
బుల నాంజనేయునిఁ దేరివారువంబులఁ, దక్కిన వీరులఁ
దెరలించి మొనలఁ గలఁగఁజేసిన, బాండవవాహినీసమూ
హంబు మోహంబుఁజెంద, నప్పుడప్పురుషోత్తముండు గాం
డీవిఁ జూచి “యకాలతిమిరంబుఁ గల్పించి సైంధవుఁ దుంచి

నట్లునుఁ గర్ణునితేరు ధరిత్రీతలంబునం గ్రుంగఁద్రోయించి
జయించినట్లును వీనియెడ పంచనోపాయంబులు చెల్ల” వని
బలవంతు హనుమంతునిఁ బంచిన, సతండు కాలపాశం
బును బోలు వాలపాశంబున వానిరథంబు బిగియించి
తొల్లి మందులకొండఁ బెల్లగించినచందంబున నెత్తుకొని
యాకసంబునకుఁ బఱచిన, నాతోఁ టీవల్ల భుండు వాయునంద
నుని వంచించి యరదంబుడిగి యవసీతలంబునకువచ్చి నరుని
తోడం గూడ నారాయణునిఁ బట్టుకొని గగనంబునకెగసి
యాంజనేయునిఁ జూచి “యిద్దేవుండు పార్థునిమీఁదిదయ
వలన క్షీరసముద్రంబును శ్వేతద్వీపంబును వినర్జించి వచ్చి
యున్నాఁడు, కావున నచ్చట విరహతాపంబునఁ బొరలు
శ్రీమహాలక్ష్మీకిఁ బ్రియం బగునట్లు కలశాంబుధిలో శ్వేత
ద్వీపంబున శేషతల్పంబునఁ బడవై చెదఁ జూడుము. నీవు
నారథంబు విడువు” మని నరనారాయణుల నిరువురం జంక
నిటికి యవ్వాయుతనయునిఁ బిడికిటం బొడిచిన గుడ్లువెలి
కుటికి మిడుకుచుఁ బుడమిపయిం బడి కదలమెదలనేరకున్న
మధుసూదనుండు వానిమనోరథంబు సఫలంబు నేసినఁగాని
తమయాపద తొలంగ దనుతలంపుననతనిచంకనుండి మెల్లన
వీడి యవ్వీరవర్తునితల నిజపదారవిందంబున గుప్పనం
దన్నిన, మహితలంబునం బడి మూర్ఛం జెంది క్రమ్మఱఁ
దెప్పిటి శ్రీకృష్ణార్జునులఁ గదియ వచ్చి “బహరంబున దేవదా
నపు లేనియు న్నునుఁ గదియఁజాలరు. విశేషించి, శ్రీకృష్ణా!

నీచరణావనిందంబు నాశిరంబున సోకె గావునఁ జిరంజీవి
నైతి ననిన- విని యచ్యుతుండు ప్రితుండై యర్జునునితో,
“వీడు దుర్జయుండు, సత్త్వసంపన్నుండు, ధనుర్విద్యావిశార
దుండు, మయూరధ్వజాదియోధావీరుల జయించినమధ్యక్తి
యుక్తుం” డనిన విని క్రీడియుం గొనియూడె. అంత వీర
వర్తహరిని వరునిం జూచి మీరు లోకరక్షకులగు సరసారా
యణమూర్తులరు; మిమ్ము నెదిరింప ముల్లోకంబులు నోపవు.
నే నెంతవాడ; నని పలికి వి ల్లెక్కుడించి గోపికావల్లభు
చరణపల్లవంబులకుసాష్టాంగదండప్రణామంబుఁ జేసి పార్థు
నిఁ గౌఁగిలిగించుకొనియె. అప్పుడు యుద్ధంబునఁ బడినవార
ల నెల్ల నంతకుండు బ్రతికించినఁ దదృశంబులతోడఁగూ
డఁగ్మష్టార్జునులు వానిపురంబునకరిగి యెదుదినంబులు పసి
యించిరి. అంత నవ్వీరవర్త డెబ్బదివేల తెల్లయోధుఁగులఁ గృ
ష్ణవర్ణంబు లైనతురంగంబులు తొంబదివేల నవ్వువిధంబులైన
ముక్తామణిరాసుల ననేకంబు లగుదా సదాసీనివహంబుల
నిచ్చి తనకుఁ గలసమస్తరాజ్యంబుఁ దామరసాక్షునకు సమ
ర్పించి తానునఁ గొలుచుచు సవనహయంబులం దరలించి
నఁ గొన్నిదినంబులకుఁ నారెండుగుఱ్ఱంబులు నాయాదేశం
బులఁ గడచి చని, యేనుంగుల ప్రింగఁజాలిన మీనంబు
లును, గండశైలంబులఁ గబళింపఁజాలు ముకరంబులుం గలిగి
యతిభయంకరం బైనసింధునదంబుఁ జివ్వునఁ దాఁటుట
యు, గిరిటి వీరవర్తఁ జూచి హయంబులు రెండును నదం

బున కవ్వలికిఁ దాఁటిచనె; నింక నుపాయంబేమి యనిన
నతండు దృఢతరంబు లైనయోడలఁ దెప్పించి నేనాసమూ
హంబుల దాఁటించుటయు, గుంతలదేశంబుఁ జేరఁ జని
యచ్చట నశ్వంబులఁ గానక బభ్రువాహనాదులైన వారలు
తీచ్చనడియున్నయెడ రెండవమార్తాండమండలంబన నఖం
డితదేవలం డైననారదమాని కనుపట్టి, వారలవందనంబుల
నభినందించి వాసవకుమారునిఁ జూచి “నీహయంబుకుంతల
నగరంబుఁజేరె. పరభయంకరుండైన యాచంద్రహాసనృపా
లుని పరాక్రమంబు లెక్కించునెడ మీవెంబడివచ్చురాజు
లెల్లం బదియాటవపాలు సరిపోవఁజాలరు. వాని చరిత్రంబు
చిత్రంబు, వినిపింప వేళ గాదు. యాగహయంబు దూ
రంబు చనుఁ గావున వేగంబ వెంబడి బొం” డనుట యు
భార్థుండు “నారదమునీంద్ర! నజ్జనులచరిత్రం బాక్షిం
చుట జన్మఫలంబు గావునఁ జంద్రహాస మహిపాలుని చరి
త్రంబు శ్రవణానందంబుగా నానతీయవలయును.”

—: చంద్రహాసోపాఖ్యానము :—

అనిన విని, హరితత్త్వజోధనావిశారదుండైన నార
దుండు పురంజననందనుం జూచి “తొల్లి కేరళదేశాధీశ్వ
రుండు పెద్దకాలంబు కొడుకులు లేకయుండి వ్రతంబులు
దానంబులు జపంబులు తపంబులు ననేకంబులు గావించి
బహుకాలంబునకు హరిభక్తులగు బ్రాహ్మణుల ప్రసాదంబున
నొక్కకుమారునిం గనియె. వాడు సౌభాగ్యలక్షణ సం

పన్నుండును దేజోవిరాజమానుండును జంద్రకందర్పనదృశ
 రూపరేఖాకలా విలాసభాసురుండు నయ్యఁ దండ్రిగండం
 బున మూలానక్షత్రంబున జనియించె. అంతఁగొన్ని దినం
 బులకు నారాజు వైరిరాజులతోఁ జాఁజుదీరి యాజగావించి
 వెను దివియక శాస్త్రపులు ప్రయోగించిన యాయుధంబు
 లచే భిన్నభిన్నాంగుడై సంగరాంగణంబునంబడి యంద్ర
 సదనంబునకుం జనియె. అట్లు గండదోషంబునఁ దండ్రి
 మరణంబు నొందుటయుఁ దల్లి యతనితో నగ్నిప్రవేశంబు
 సేసె. శత్రువులచే రాజ్యంబు గోబుపోయి మంత్రులు య
 థాయథలుగాఁ జనిరి. ఇట్లు మాతాపితృ విహీనుండును
 రాజ్యభ్రష్టుండునైన యబ్బాలకుం దోడ్కొని కొందఱు
 దాదులు కౌంతలపురంబునకువచ్చి యబ్బాలకునిం బెంచు
 చుండి రెండుమూఁడేండ్లలోన నాదాదులను బరలోకంబు
 నకుంజనిన ననాథుండైన యమ్మహినాథుకుమారునిం జూచి
 పౌరనారీజనులు కరుణచే నొక్కపుణ్యవతి జలకంబులారెచ్చి;
 నొక్కసీమంతిని హితంబును మితంబునుగా నాహారంబు
 వైటె; నొక్కనతీమణి వానికటితటంబున బంగరుచెఱంగుల
 యొల్లియ గట్టె; మఱియొక పురంద్రీరత్నంబు కూకటి
 కూడదువ్వె కొండవైచి సిగబందుచుటె; వేటొక్కపతి
 వ్రత యబ్బాలకునెత్తికొని ముద్దాడుచుదీవించె. ఇవ్విధం
 బున వారిజాతులు గారామునఁ బెంచుచునుండ నైదేండ్ల
 ప్రాయం బగుటయు నారాచకొమారుం డందంద యాట

లాడుచుం దుష్టబుద్ధి యనం బరఁగిన యారాజుమంత్ర
 గృహంబునకుం జనిన, వానికొలుపులో దైవజ్ఞులైనమహా
 మునులు శుభలక్షణలక్షీతుం డైనయబ్బాలు నీక్షించి
 హర్షించి, 'యీముద్దులబిడ్డం డెవ్వరివాఁడోవీని లక్షణంబు
 గనుంగొనిన భూమండలం బేలం గలం' డనిన విని దుష్ట
 బుద్ధి యీర్ష్యాసూయాపరవశుం డై యమ్మునుల మాటలు
 వినియు విననిచందంబున నూరకుండి వారలం బోవంబనిచి
 యబ్బాలకునిం గాంచి "ఋషులవాక్యంబు తప్ప" దని
 తలంచి పెచ్చు పెరిగిన మచ్చరంబు మెండుకొనఁ జండా
 లురం బిలిచి, "యీకొండికవానిందోడ్కొనిపోయి నట్టడ
 విలో శిరంబు ఖండించి రం" డని పంచినఁ గాలకింకరులం
 బోని యమ్మాలలు, మద్యంబులు ద్రావి మదోన్మాదం
 బున దాటుచు, హరిభక్తాగ్రగణ్యుం డతిపుణ్యుండు
 సుకుమారుండు నైనయారాజకుమారునిం దోడ్కొనిగండక
 పుండరీకమాతంగతురంగ మహిషవరాహఖడ్గవయంగంధ
 సింధురసింహశరభాదిమృగగణశరణ్యం బైనయరణ్యంబుసా
 చ్చియందొక్కశిలాఫలకంబున నమ్ముద్దులబాలకుంగూర్చుం
 డనిడి కత్తులుడుస్సి, మద్యపానమదోన్మత్తతం బేరెమ్ములు
 వాటుటయుఁ బ్రహోదునికై వడి నారాకొమారుండు హృద
 యంబున బెదరక వరద! వాసుదేవ! వైకుంఠవాస! పనమా
 లికాభరణ! వారణాపదుద్ధరణ! వారిజాతు! యని దివ్య
 నామసంకీర్తనంబు సేయుచు ధీరుండై యున్నయెడం గృపా

జంబు జళిపించి యారాచపట్టిని గొట్టం దలంచి హరికటా
క్షంబువలనంజేయాడక యందఱు నేకవాక్యంబుగాసిచిన్ని
పావనిం జంపు మని యాపాపాత్తుండు పంచిన మన మే
గతిఁ జేమంగలవారమని చంపకయక్కుమారునిపాదంబు
చిటికెనవ్రేలు కోసికొనిపోయి దుర్గంత్రియగు దుష్టబుద్ధి
ముందరం బెట్టి, మ్రొక్కిన, నతండునుం బ్రమోదంబు
నొందె. అమృతహాముసుల వాక్యంబులు దబ్బఱ నేసితిఁ
గదా యని యుబ్బుచు నుండె.

అంత నక్కుమారుండు, నుద్దండవేదండకపుండరీక
మండలహిండితం జైనయమృతహరణ్యంబున నంగులిచ్చేదన
వేదనం బొరలుచుఁ బట్టపగలింటి యెండతాకునఁ గొట్టు
వడి యాఁకట సొటసొట వోవును వదనకమలంబు వాడఁ
జప్పకూఁకటి యల్లన నాడఁ గన్నుల నశ్రుజలంబులు జా
ఱఁ, గమలాక్షా! దీనరక్షావిచక్షణా! లక్ష్మీపతీ! క్షమాపతీ!
ఆపన్నశరణ్యా! అనాథనాథా! అంబుజోదరా! ఆదినారా
యణా! నీవే దిక్కని వెక్కివెక్కి యేడ్చుచు వేడియిసుక
లోనం బొక్కుచు స్తుక్కుచు నున్నయెడ నావనదేవతలు
నందలి మృగంబులుఁ బక్షులు హితోపచారంబులు నేయు
చు రక్షించుచునుండె. అవ్వేళ మృగాక్షీర్ణప్రాంతరం బయిన
కాంతారంబున నచ్చటిచెంచులకుం బోయలకునధీశ్వరుండు
పరిపూజితలక్ష్మీశ్వరుండును బులిందనామధేయుండునునక్రాం
తలునిదుర్గంత్రికి విధేయుండునగు నొక్కపాలెగాండ్ర దొర

వేటాడుచు దైవశంబున నవ్వనంబు సొచ్చి యచ్చటికి
వచ్చి యశ్రుధారా పరిపూరితనేత్రుండు సుపవాస శోషిత
గాత్రుండునై కమలమిత్రునిం బోలుతేజంబున విరాజల్లు
చుఁ జరణాంగుళిఖండనవేదనం జాలఁగుందియు ముకుం
దా! గోవిందా! అరవిందనయనా! ఇందిరారమణా! నంద
నందనా! యనుచు శ్రీహరిం దలంచుచున్న యాచిన్నరా

—:చంద్రహాసుండు పుళిందకుండు దొరకుట:—

కొమరునింజూచి యా పుళిందకుండు దానును శ్రీహరి
భక్తుండు గావునఁ గరుణారితరంగితనూననుండై కన్నీరు
నించుచు “నిక్కుమారుం డెక్కడివాడో? అక్కటా! య
క్కటికంబు లేక యీచక్కనిబాలు నిక్కరణిం జేసినయు
క్కివులెవ్వరో!” యని వగచుచు గుఱ్ఱంబు డిగ్గి దగ్గఱకు
వచ్చి వెఱవకు మని బుజ్జగించుచు “నే నపుత్రకుండను గాన
శ్రీహరిసేవామహత్త్వంబున నిప్పుడు నాకుఁగొడుకుకలిగె.
కన్యకాపుత్రుండును, గుండుండును, గోళకుండును, నంగీ
కృతుండును, గన్యాదానకాంబునఁ బ్రథమపుత్రుండు తన
కొడు కని నిశ్చయింపఁబడినవాఁడును, గ్రయలబ్ధుండును,
దల్లిదండ్రులచేధారాపూర్వకంబుగా నీయంబడినవాఁడును,
నెద్దియేనియు నొక్కయాపదవలనఁ దనకుఁ దానేచేరినవాఁ
డును, దేవరన్యాయంబున జనియించిన వాఁడును, దనకు
ధర్మపత్నియందుజనియించినవాఁడు, నిప్పదుగురుఁబుత్రులనం
బరఁగుదుగు. అందులో వీఁడు తనకుఁదానె చేరెం గావున

స్వయంప్రాప్తుం డనం బరఃగు" నని తనయునిం గా నం
గీకరించి యబ్బాలునిశోకంబు నిజారించి తురంగంబుపై
నిడికొని తనయేలెడుచందనావతీపురంబునకుం జని, వెంబడి
వచ్చిన బంధుపరివారంబులఁ బరిజనంబుల నర్హాప్రకారం
బున నిండ్లకుం బనిచియంతిపురంబునకరిగి, దైవజ్ఞులు నుపా
స్యులు నైనజోస్యులం బిలిపించి వారి యనుమతిని శుభ
లగ్నంబునఁ దనపట్టపురాణి యగు మేధావినీరమణిం బిలి
పించి "యశోదాకుమారునికరుణవలన నీకుంగుమారుండు
గలిగెఁ గైకొమ్మా" యని చేతికిచ్చుటయు, నచ్చిగురుఁబోణ
మచ్చిక హెచ్చగుచ్చి కౌగిలించుకొని స్తన్యంబులునేఁపు
టవలనఁ బరిపులకితగాత్ర యై యక్కుమారు నాపాద
మస్తకంబు నిమిరి వామపాదంబునఁ జిటికెనవ్రేలు లేమికి
మనంబునం బురపురం బొక్కుచు, శ్రీహరీ! యన్యజ
కృపాలహరీ! సరహరీ! నీవు కృపనొసంగిన యిక్కుమారు
నకు నంగవైకల్యంబు రాఁదగునే? యని యంతరంగంబునం
దలంచినయంత నయ్యింతి పాతివ్రత్యమాహాత్మ్యంబు వలన
నెప్పటియట్ల చిటికెనవ్రేలు మొలచిన నానందంబు నొందె.
ఆపులిందకుం డయ్యిందువదనతోడంగూడఁ గొడుకు నంక
తలంబున నునిచికొని చంద్రుని నవ్వునట్టిమొగంబు గలుగు
టంజేసి చంద్రహాసుం డనునామకరణం బొనర్చి దాది
తొమ్మున దూదిపాన్పునం బెనిచె.

అంత శుక్లవక్షంబున విదియచందురుండునుంబలె
నక్కుమారుండభివృద్ధింబొంద నమృతహిమండలంబున నెల
మూఁడువానలు గురిసె. సకలసన్యసమూహంబులుదున్న
కయ పండె. ధేనువులు నపారంబుగా క్షీరంబులు గురిసె.
తౌమక్షోభంబులు విరిసె. బాంధవకులం బానందంబున
మెఱసె. అంత నద్ధరాకాంతుండు నందనునకు నుపసయ
నంబు గావించి వేదవేదాంగంబులును దద్రహస్యంబును
మన్వాదినీతిశాస్త్రంబులును ధనుర్వేదంబును విలువిద్య
యందలి లాఘవ లక్ష్యశుద్ధి చిత్రత్వ దృఢత్వంబులును
దివ్యాస్త్రజాలంబులును గత్తి, జముదాడి, వంకి, బాణా, పట్టా,
సురియ, గద, గుదియ మొదలగు భద్రాయుధంబుల సాద
నలును, అశ్వారోహణ గజారోహణ రథారోహణ పదలా
ఘవవిచక్షణత్వంబునుం దెలియంజేసి సకలజనులు నానం
దంబునొంద నప్పృళిందకుండు యానరాజ్య పట్టాభిషేకం
బొనర్చినఁ గండర్పకోటివిలాసుం డైనచంద్రహాసుండుధరణీ
చక్రంబు నవక్రపరాక్రమంబున శక్రునిచందంబునం బరి
పాలించుచు, రుక్మాంగదుని తెఱంగున శ్రీవిష్ణుభక్తిపరాయ
ణుండై తనదేశంబునందలిజనులెల్ల నేకాదశీవ్రతంబువిష్ణు
పంచమీవ్రతంబు శ్రీజయంతీవ్రతంబును మొదలైనవైష్ణవ
వ్రతంబులను యథావిధిగా నాచరింపంజేయుచు నట్లు చే
యనివారల దండించు. పదియాతేండ్ల నూఁగుమీసంపుఁ
గొమరుఁబ్రాయంబునఁ దండిచే ననుమతిఁ బడసి తురంగ

మాతంగ శతాంగవీరభటపటలీచటులం బైన సేనాసమూహంబులతో సరుదులు గెలిచి, బిరుదులు గైకొని, యట సంగవంగకళింగకాశ్చీరకర్ణాటకయాశక్తవర్తకాదినానాదేశంబులు గెలిచి తుంగంబు లగు మత్తమాతంగంబులును వేగ జితకురంగంబు లైన తురంగంబులును జరత్నంబు లైన రత్నంబులును గిరిశిఖరంబులకన్న వాసు లైన హేమంపురాసులును మొదలగు సంపదలు గైకొని నిలింపవలెసాంపున భూతలంబు గంపింప సేనా పరంపరలతోడం గూడ నానందంబైన చందనావతీపట్టణంబునకు వచ్చి తలిదండ్రుల పాదంబులక వందనంబులు గావించి నిజభుజోపార్జితంబులు నూరితంబులు నై నధనకనకిరత్ననికరంబులచే బొక్కనంబు స్త్రీక్రియంజేసి, మాతాపితృశుశ్రావణంబును బంధుమిత్రమాత్యాశిత్రపోషణంబును విద్యత్కవినంతోషణంబును జేయుచు నున్నకుమారుని గనుంగొని కనుంగవ చెంగలింప నప్పులిందభూపతి యొక్కనాడు తనయునింగరంబున నిమరుచు “నన్నా! మనము కుంతలాధిశ్వరునింగొలిచినవారము. అచ్చట మనకుం బ్రాపకు లతనిమంత్రి యగుదుష్టబుద్ధియుఁ దత్పురోహితుం డగు గాలవుండును. కనకఁ గనకటంకంబులు పదివేలు నైదువేలు రెండువేలు వేళ్వేట యమ్మువ్వరకు మాటలు గట్టి ముద్రవేయించి పంపుమనినఁ జంద్రహాసుం డట్లే యగుంగాక యని బొక్కనంబునకు వచ్చి యెంటెలమీఁద వేసడంబులమీఁద బలీ

వర్దంబులమీఁద రాజునకు మంత్రికి ధనంబు లపారంబుగా బెటికలఁ బెట్టించి తండ్రి చెప్పినక్రమంబున ముడుపులు గట్టించి యామూఁడువగల ముడుపులును బురోహితులకి మ్మని పంపుటయుఁ, దీర్పరులు నేర్పరు లైననియోగులు కౌంతలంబున కేగి రాజునకు మంత్రికిఁ బురోహితునకు బ్రణమిల్లి చంద్రహాసుం డిచ్చినవత్రిక నొసంగి యెప్పుడు నీయందగిన యప్పనంబుకన్నఁ బదియింత లధికంబు దెచ్చితిమి. కైకొని రాజునకిమ్మని యమ్మంత్రికి నొప్పగించి తక్కిన యమ్మాఁడువగల ముడుపులను నొక్కబంగరుపల్కెరంబున నునిచి తత్పురోహితుం డగుగాలవునకు నిచ్చినఁ, దద్వృత్తాంతం బంతయు దుర్మంత్రి యైన దుష్టబుద్ధి యాలకించి ఘనపులిందున కింతసంపద గలుగుటకుఁ గారణంబేమి? యని యసూయామలీమనం బైనమానసంబునఁ గుంతలాధిపునింజేరి చంద్రహాసుని తెఱంగు విన్నపంబు సేసి యతనితండ్రి యగుపులిందునిం బట్టుటకు రాజుచే ననుమతిఁ గైకొని పవనజవం బైనతురంగంబునెక్కియపారదశంబులతోనాటు యోజనంబులదూరం బొక్కదినంబులోనం జని చందనావతీపురంబు ముందరం గాంచి తనయొద్దియోధవరులఁగలయం గనుంగొని మున్ను సింహశరభశార్దూలాది మృగసంకులంబైనయాయడవిలోని దైన యిది యిప్పు డమరావతీపురంబు నిరసించుచు నిలింపవలెనంపదలం బోలి సంపదల పెంపు దలిర్చుచు నున్నయది. అని పలుకుచు నరుడేరఁ

బుళిందకుండు ప్రియసుతునితోడం గూడ నెదుర్కొని మ్రొక్కి తోడ్కొని వచ్చి నిజమందిరంబున విడిదిపట్టు గావించె.

అంతనానావిధంబులును మనోహరంబులు సగువస్తు వ్రాతంబు లర్పించిన నాదుష్టబుద్ధి కపటంబు మనంబున నుంచి వెలుపల వాత్సల్యంబుదోష నవ్వుచుఁ జంద్రహాసుం గనుంగొని “పుళిందకా! పున్నమచందరునింజోలెనయనా నందుండైననీనందనుండుసౌభాగ్యలక్ష్మీనమేతుండై యొప్పు చున్నవాడు. ఇతండు నీ కేచందంబునం గలిగె” ననినఁ బుళిందుండు దుర్బంత్రి నవలోకించి “మృగయావినోదం బుగా వసంబునకుం జని కుంతలపురంబునకు రెండ్రామడ దూరంబున దురవగాహంబైనగహనంబునఁ బాదాంగుళిచ్ఛేదవేదనాదోదూయమానమానసుండై శ్రీహరిం దలంచు చునున్న యీచిన్నవానిం గనుంగొని శ్రీవిష్ణుభక్తునింగా నెఱింగి తోడ్కొనివచ్చి కన్నకొడుకుకన్న మిన్నగా నెన్ని కకెక్కంబెంచితిని. నాటికైదేండ్లబాలుండనిన విని తా మున్ను చేసినయకృత్యంబు మనంబునం దలంచియాచిన్న వాడు వీడె యని నిశ్చయించి మాలబంటవయిం బండ్లు గీఱుచు ససూయాకోపంబులు మనంబున నణంచికొని యిచ్చట నితని నేమేనియఁ జెనకఁ దలంచితిమేని మనకే దోషంబు వచ్చుఁ గావున సుపాయంబున వీనిం గాంతల పురంబునకుం బంపి యచ్చట మత్సుతం డైనమదసునిచే

విషంబు పెట్టించి చంపించెద” నని యూహించి తనతన యునిపేర స్వహస్తలిఖితంబుగ నొక్కపత్రిక వ్రాసి ముద్ర వైచి చంద్రహాసునిచేతి కిచ్చి వినయంబును నెనరునుం దోచునట్లుగాఁ జేరంబిలిచి యీపత్రికం గొని నీవొక్కరుం డవు కౌంతలంబునకుం జని నాపుత్రునకు నిమ్ము, అచ్చట నీకు సకలశోభనంబులు గలుగు ననినఁ, జంద్రహాసుండు మ్రొక్కి యక్కమ్మగైకొని మనోమారుతవేగం బైనతొరం గంబు నెక్కి నిమిషమాత్రంబునఁ గౌంతలంబునకుం జని తత్పురప్రాంతంబునందుఁ జంచచ్చంచరీకర్షుంకారనంకులం బైన యొక్కయుద్యానవనంబు మధ్యంబున హృద్యంబైన పద్మాకరంబు పొడఁగని రాయంచ జక్కవబెగ్గురులగఱుల కరువలిచే నెగయుపుష్పాదుల నప్పళించిన విప్పగు నల్లగలు వల నుల్లసిల్లుతేనెసోనల నానిన చలిగాలిమొలకలవలనం బభిశ్రమంబు దీఱఁ దురంగంబునుసాహీణివశంబు నేసిపల్లవ పుష్పఫలభరితంబైనసహకారవృక్షంబునీడ బడలిక దీఱం బవ్వళించి నిదురించుచు నుండ నాకౌంతల మహీకాంతుని కూతురు చంపకమాలినియు దుష్టబుద్ధితనయ విషయయు మన్తధునారాధింపంగోరి సఖిజనులతోడంగూడ నవ్వనంబు నకు వచ్చి పల్లవితంబులు కుసుమితంబులు ఫలితంబులు సగుపొన్నలు పొగడలు గోరంటలు నేమంతలు చూతం బులు పారిజాతంబులు జాజులు విరజాజులు మల్లెలుమొల్లలు పోకమాకులు మొదలగుతరులతానికరంబుల సుమం

బులు గోయుచు విరిగియుండునొండుల వ్రేయుచు నొ
య్యారంపునడలచే వనమయూరంబుల గర్వంబులు డించు
చుఁ బూలరెమ్మలు వంచుచుఁ బూలకై మదించుచు సఖులఁ
జేరం బిలుచుచు సరసంపుటెలుంగులచే మత్తకోకిలంబుల
మదంబు లడంచుచుఁ బువ్వుదీవియల వంచుచు మేని
మెలుంగుల వనంబెల్ల నింపుచు సీతలంబుల నటించుకుటి
లాలకంబులచే దుష్టదలం గడుముచుఁ బల్లవంబులంజిదు
ముచుఁ గోసినవిరులు పయ్యెదలలో నడుముచుఁ దళుకు
వాలారుఁజూపుతూపుల బాలకురంగహృదయంబుల నాటు
చుఁ దేనియవాఁకలం దాటుచు దనూసౌరభంబులచే
గునుమసౌరభంబులు మాటుచుఁ బువ్వులుగోసి కమలాక
రంబు డాసి వేడుకమీఱ జలక్రీడ లాడి విగళితహారమణి
గణంబులచే గమకాకరంబు రత్నాకరంబుగాఁ జేయుచుఁ
దత్తటంబునం దువ్వటంబులు గట్టి సొమ్ములుపెట్టి కుంకుమ
కస్తూరిక లలంది యవ్వెలందులు మన్నధపూజ నేయుచు
నుండిరి.

అమృతవనంబున నమృతకుమారిక యక్కొలనిగ
ట్టునఁ దియ్యమామిడిచెట్టునీడ నెదురించుచున్న చంద్రహా
సునింగాంచి యందియలు మొలనూలుమువ్వలు రవల
మెట్టెలు మ్రోయకుండ మెల్లమెల్లనం జని యక్కుమార
వడునిరూపరేఖాసౌందర్యకలావలసంబులకుంజొక్కిచక్కె
రవిలుతుని బారికింజిక్కి చేరం జని యడపపునంచిత్రాటం

గట్టియున్నకమ్మ విడిచి చూచి తండ్రిచేయివ్రాలుగాఁ దెలిసి
యవ్వక్కణమూద్యంతంబునం జదివికొని నిజజనకునివిష
మబుద్ధికిం బరితాపంబు నొందుచు “నూపరేఖావిజితరమా
కుమారుండై నయీరాకొమారునకు విషము నొసంగి”యని
వ్రాసినాఁడు. ఇంతనిర్దయుండు జగంబునం గలండే యని
వగచి “విషమునొసంగి”యని వ్రాసినయక్షరంబుల *నడుమ
యకారంబు వ్రాసి యెప్పటియట్ల ముద్ర వైచి యడపపు
నంచిత్రాటం గట్టి పెన్నిధిం జూచి విడువఁ జాలని పేదవడు
పున నవల నడు గిడంజాలక కొంతతడవు చూచుచునుండి
పరాధీన గావున దీనమానస యై యెలుంగనియట్ల రాజ
పుత్రికడకుం జని తదనుమతిఁ బడసి నిజగృహంబునకుం
జనియె. అంతఁ జంద్రహాసుండు నిదుర మేల్కొని, సరసీ
జలంబులం బ్రత్యోళితపాణిపాదవదనుండై నడగని నెక్కి
వడిగ నప్పరంబునకు వచ్చి యెడనెడ శుభశకునంబులు
పొడగనుచుఁ బ్రధానివాకిటికిం జని పణిహరిచేఁ దనరాక
మంత్రికుమారున కెఱింగించుటయు, నతండు పుళిందకుని
సుతుండు చంద్రహాసుండు వచ్చినాడనిన విని ససంభ్రమం
బుగా నెదుర్కొని గాఢాలింగనంబు గావించి సంతసంబున
నేకాంతప్రదేశంబునకుం జని పుళిందుని సేమం బడుగుచుఁ

* “నడుమ యకారంబు వ్రాసి” యనుటకు మాఱు
“ముకారము యకారంబుగ దిద్దియనుట లెస్సగానుండును.”

దండ్రిముద్దవైచిన పత్రిక నొసంగినఁగై కొని “శ్రీమత్సకల
గుణసమృద్ధుడైన దుష్టబుద్ధి కుమారుండగుమదనునిదీవించి
పుత్తెంచిన శుభప్రయోజనంబు- పుళిందునిముద్దపట్టి, కుల
సానపౌరుషంబులు గలమేటి, యెల్లప్పుడు మనకుమహాహి
తుండు, వీనిం గనుంగొనిన యాక్షణంబున సం దేహంబుమా
ని విషయనొసంగినావచ్చునంతలో నెల్ల కార్యంబులు చక్కఁ
బెట్టునది” యను వక్కణ చదివికొని సంతసించి నాసహో
దరికిఁ దగినవరుండు దొరకె మేలుమేలనుచు, మాహూర్తి
కుల రావించి యారాత్రి శుభలగ్నంబు గలుగుట వలన
వివాహంబు గావించి మహేంద్రవైభవంబున సముచితవిధా
నంబు లాచరించుచుండె. అక్కడ దుష్టబుద్ధి, చంద్రహా
సుం డింతకుఁ శాంతలంబునేరి మత్కుమారునిచే నీయం
బడిన విషంబువలన నిహతుం డౌగదా! నాతలంపు నెఱ
వేఱు. మునులవాక్యంబు లబద్ధంబులయ్యె; నని సంతసిం
చుచుఁ బుళిందకునిం బట్టి సంకెల వేయించి యతనిపట్ట
ణంబు చూటలాడించి మూడవనాటి వేకువజామున నతి
త్వరితంబుగ బెస్తల జంకించుచు బంగరుపల్లకినెక్కికొంతల
పురీప్రాంతంబునకువచ్చునెడ నొక్కకృష్ణసర్పం బడ్డంబుగా
వచ్చి మాఁచుభాషణంబుల నిట్లనియె. “నేనీపట్టణంబులో
బహు నిక్షేపంబులు రక్షించుచుంటి. వానికిం గర్తయగు
వాఁడు వచ్చె; నింక నేనుఁ బోయివచ్చెద” నని పలికి రసా
తలంబునకుం జనియె. అంత నయ్యమాత్యండు పాముపలి

కినమాట పాటినేయక పురంబుసాచ్చి చూతపల్లవతోరణా
లంకృతంబులును, రంభాస్తంభసంభృతగేహళీద్వారంబులు
ను, జందనోదకసంస్థితభూతలంబును, సగురుధూపధూపితం
బునైన రాజవీధియుఁ దన నగరునుం గాంచి పట్టణాలంకర
ణంబునకు హేతువేమి యని యడిగి చంద్రహాసునకు విష
యను వివాహంబునేయుటగా నెఱింగి వీఁపునెటుక్కుమనఁ
దటుక్కున గృహంబుసాచ్చి “యేనేమి వ్రాసితిని దానేమి
చేసె” నంచుఁ బండ్లుకొలుకుచుఁ గుమారుని బిలిపించి
“యోరీ దురాత్మకా! నేటివఱకు నాయానతి దాఁటవు.
ఇప్పు డేమిగావించితి” వనిన మదనుండు కరంబులుమోడ్చి
స్వహస్తలిఖితం బైనపత్రికఁజూపుటయు నతండు నావక్క
ణంబుసూచి యచ్చెరువందుచునుండ, మదనుండు తండ్రి
నవలోకించి “దేవరయానతి శిరంబునం బూని ప్రాణపదం
బైనముద్దుచెల్లెలిని నొసంగితిని. ఇతని కెప్పు డెడరు వచ్చు
నప్పుడు ప్రాణంబులు విడువం గలవాఁడ నని ప్రతిన గొం
టి” ననుటయుఁ దనయుని విశ్వసింపక కపటంబు మనం
బున నణంచి కుమారికయు నల్లుండు వచ్చి దండంబు
వెట్టినఁ గైతవంబుగా దీవించి బాలహరిణమ్ములఁ జూచిన
కోల్చులివితంబున మనంబునహుమ్మని మ్రోయుచుఁ గైత
వోపచారంబుల వారల నాదరించి నాగవల్లి చేయించి
యారాత్రి నిద్దుర పట్టక మఱునాఁటివేకువఁ “గూఁతురుఁ
గొడుగునాకులంబు చెఱిచిరి. ఇంక మీఁదటంజంద్రహాసుం

జాచ్యరిక పడియేనేని ప్రమాదంబు వచ్చునని డెందంబు నం దలపోసి, యెత్తెఱంగుననైన వీనిఁ జంపి యమ్మహామును లవాక్యంబుజిద్ధంబు నేసెద' ననినిశ్చయించి బ్రహ్మఘ్నుండు గోఘ్నుండు శిశుఘ్నుండు గురుఘ్నుండు మాతృఘ్నుండు పితృఘ్నుండు మిత్రఘ్నుండు యజ్ఞఘ్నుండు బంధుఘ్నుండు స్త్రీఘ్నుండు ననంబరంగిన పదుగురు కొండెగాండ్రం బిలిపించి "నాటికి మీరు నేసిననేరంబు నైచితి. నేటికేని యు నాశాసనక్రమంబున నడువుండు. సంధ్యారాగసమయంబునఁ బురంబునకు బయట నెరణ్యసమీపంబుననున్న కరాళకాళికోవెలలో మీరలు డాగియుండుండు. ఆనమయంబునఁ నొంటిగాఁ గాళికను నేవింపఁనెవ్వండు వచ్చునో హనింబట్టుకొని రైఁడు తుండెంబులుగా నఱకివైపుండు. ముందుపెనుకలు చూడంబనిలేదు. ఇట్లు చేసితిరేని నాకు నడుచురాజ్యంబులో సర్ధరాజ్యంబునీతు. మత్రియపుత్రుండైన మదనునితోడ, సందేహింపకుం"డనిపంపుటయు, నాచండాలు రియ్యకొని మద్యపానంబునేసి కొత్తగా సానలు దీక్షిన కత్తులు గేలంగైకొని మూడవజామునఁ గాళికానదనంబునకుం జని యడంగి యుండిరి. ఆసమయంబున దుష్టబుద్ధి చంద్రహాసుని రావించి నెనరు దోచ నిట్లనియె. అల్లుడా! నీకు శుభంబు గలుగునట్లుగా మత్కులధర్తంబుం దెలిపెద. మాయంటఁ బెండిలియైన యల్లుండు సంధ్యా రాగసమయంబునఁ బురసమీపచండికానదనంబునకుంజని

నేవనేసిరావలయును. ఇది తరతరంబుల నడచు కులాచారంబు. నీవు నట్లాచరింపుము. అనిన విని చంద్రహాసుం డట్లయగుంగాక యని సమ్మతించె. అంతఁ గుంతలదేశాధీశ్వరుండు నిజశరీరపతనార్తిష్టంజులు గని పురోహితుండగు గాలపురావించి నమస్కరించి కనకవీరంబున నునిచి : ముసింద్రా! నాశరీరచ్ఛాయ శిరంబు లేకయె కనంబడియెడు నిది యర్తిష్టం బని విందు. రాజ్యంబుమీఁదియాసం దొఱంగితి. హరిచరణసరోరుహంబులు భజించి ధన్యుండ నయ్యెద. అరిష్టలక్షణంబులు వినంగోరెద; నెఱింగింపు" మనవుడు గాలపుం డీట్లనియె.

—: అరిష్టలక్షణంబులు:—

రాజేంద్రా! తొల్లి దత్తాత్రేయుం డలర్కునకు నేతెఱంగెఱింగించె నీకుఁ జిత్తసమాధానంబు గలుగునట్లుగాఁ దత్త్వమంబుదెలిపెద. ధ్రువు వసిష్ఠు నరుంధతిని జూచి నఁదెలియకుండిననరునకు సంవత్సరంబులోపల, నగ్నియందుఁ గిరణంబులు సూర్యబింబంబునఁ గిరణరాహిత్యంబుం గనువాఁడు పదునొకండు నెలలలోపల, బక్కవాఁడు బలిసినను బలిసినవాఁడున్నట్లుండి బక్కచిక్కినను నెనిమిది నెలలలోపల, నడచునపుడు వ్రేళ్ళేనియు గుదికాళ్ళేనియు ఖండితంబులైనట్టు లడుగుజాడం గనంబడియేనేని యేడు నెలలలోపల, గాకి గ్రద్ద గూబ శిరంబున పోకెనేని యాఱు నెలలలోపల, సభ్యంగసమయంబున మేని చర్తం బడరెనేని

యయిదునెలలలోపల దననీడ వేటొక్కలాగున నుండేనేని నాలుగునెలలలోపల యమునిదిక్కున మేఘురహితం బైన గగనంబున మెఱపు గనంబడియె నేని మూడు నెలలలోపల, దనబింబబద్దంబున, దలలేకకనంబడియెనేని రెన్నెల్ల లోపల, దనశరీరంబున నిర్వాప్యజంబుగా శవగంధంబుగలిగెనేని పక్షంబులోపల, జలకమాడినదడి తోడననశించె నేనియు హృదయమధ్యంబునసలందినచందనంబు శీఘ్రంబయెండే నేని యు సీరుగ్రోలిన దాహంబు నిలువ దేని యు సయిదుదినంబులలోపల యమనదనంబునకు వేంచేయుట నిశ్చయంబు. మనుజులలోచనంబులలోఁదనరూపంబుగాన రాదేని వీనులలో వ్రేళ్ళు సోనిపినయెడఁ బ్రాణఘోషంబు విసంబడదేని శీఘ్రంబ శరీరహాని సంభవించు. తన నీడఁ దాను భక్షించునట్లును గేశంబులు నుముకయుఁ దినిన యట్లును దిగంబరుండైన జైనసన్నాప్యసినవృత్తు దగ్గఱ గంతులు వేసినట్లును నాపాదమస్తకంబుఁ దైలంబు నలందికొని భూతలంబునం బడి నిద్రించునట్లును భయంకరాకారు లైన బంటురాతులు వెంటఁబడినట్లును గుదియలవారు పొడిచి నట్లును నల్లనిశూద్రులు తఱిమి తాళ్ళువేయునట్లును నీలి చీరగట్టికొనినకాంత దక్షిణాభిముఖంబుగాఁ బోవ దాని వెంటఁబడిఁబోవునట్లును స్వప్నంబు గన్నవారికి మరణంబు ద్రువంబు. అరిష్టంబులు సంభవించినయప్పుడు జపహోమ సురార్చనాదులుచేయించి సర్వసంగంబులు నిరసించి యిం

ద్రియ వికారంబులు జయించి నదీజలంబు సముద్రజలంబునం జేర్చినయట్లు జీవునిఁ బరమపురుషుండైననారాయణుం జేర్చితత్త్వరహస్యకోవిదు లైనపురుషులు ధన్యులగుదురు. అని గాలవముసింద్రుండు పలుకుటయు, గుంతలాధీశ్వరుండు గుబునంబు నూడ్చు మహానాగంబు తెఱంగున రాజ్యభోగంబులు విడువం దలంచి మంత్రికుమారుం డైనమదనునిం బిలిపించినఁ నతండు వచ్చి మ్రొక్కి యేమికార్యంబునియోగించెద* వనిన మీయల్లుం డగు చంద్రహాసు నీక్షణంబ పిలిపింపుము. మత్కుమారిక యగు చంపకమాలినిం బరణయంబు నేసెద ననుటయు, వల్లె యని ముకుళితహస్తండ్డె యతివేగంబునం దనగృహంబునకుఁ జనియె. —:చంద్రహాసునకుఁ గుంతలరాజ్యపట్టాభిషేకము.:—

అట్టియెడ సంధ్యారాగనమయంబునఁ జండికాపూజ నంబునకుం దగిన పూజాద్రవ్యంబులు గైకొని యెంటిగాఁ బోవునట్టి మఱింది నవలోకించి మదనుండు “రాజనందనా! కుంతలనాథుండు ని స్సీక్షణంబ తోడితెమ్మనె” ననవుడు నతండు “మామయానతిం జేకొని శాంభవీపూజనంబునకుఁ బూజాద్రవ్యంబులు గొనుచుం జనియెదఁ జండికాపూజానంతరంబ వచ్చెద” ననిన మదనుండు “దేవపూజనంబు సీకు బదులుగా నేచు జేసి వచ్చెద నీవు రాజసమ్ముఖంబునకుఁ బో” మ్మనియతనిచేతనున్న గంధపుష్పాక్షి తాదిపూజాద్రవ్యంబులు గైకొని తా నెక్కిన గుఱ్ఱంబును ఛత్రచామరాదులు

నతనికి నొసంగి నంపిన, నాచంద్రహాసుండు నత్వరంబుగా జని ప్రణమిల్లి నిలుచుటయు, గుంతలవిభండు గాలవనం యమింద్రునిశాసనంబునఁ జంద్రహాసునకుం జంపకమా లినిఁ బెండ్లి నేసి తనసింహాసనంబున నునిచి పట్టాబు గట్టి నమస్తరాజ్యంబు నతనికొసంగి విరక్తుడై తొల్లియనుభవించిన భోగంబులఁ దలంచి యేవగించుచుఁ దపోవనంబునకుం జనియె.

అప్పుడమంత్రకుమారుండు నగర ప్రాంతంబునఁ గాంతారసమీపంబున రుద్రకాంతానదనంబునకుం జనుటయు నమహాధ్యాంతంబున సగోక్షలలోన డాగియున్న పరశు హస్తలు పైఁబడి యాయుధంబులం గ్రుమ్మి పడవైచిరి. ఇక్కడఁ జంద్రహాసుండు చంపకమాలినివివాహంబైకుంతల రాజ్యసింహాసనారోహణంబునమహాత్సాహంబు నొంది వందినందోహంబులు కైవారంబులు నేయ వేలకొలందులగు వేత్రప్రాణులు సాహోనినాదంబుల నెచ్చరికలు దెలుపుచు ముందటంగ్రండుకొను నందడులు తొలంగింప మెఱుంగుల పరంపరలంబోలె శతముఖనహస్తముఖంబులుం గలదివ్వ టీలు పెక్కు వేలు నివ్వటిల్లఁ జంద్రజ్యోతులుగ్గిననేకసహస్రం బులు ప్రకాశింపఁజంపకమాలినీన మేతంబుగా శచీన మేతుం డైనయాఖండలుండునుంబలె దెల్లయేనుంగునెక్కి యక్క జం బైనవిభవంబునఁ బురప్రవేశంబుగాఁ జనుదెంచి మంత్ర గృహంబువాకిట మదావశంబు డిగ్గి యంతకమున్న చారు

లచే నిజవృత్తాంతంబు విని కలంగి యెదురువచ్చిన మామ గారికిం బ్రణమిల్లి మదనుండు కాళికాగృహంబునకుం దనకు బదులు వోవుట యుఁ దాను రాజుసముఖంబునకుం జనుదెంచుట యు మొదలగు వృత్తాంతంబు నావృంతంబు నవిస్తరంబుగా నెఱిగించిన నమంత్ర నిష్ఠులు ద్రొక్కిన గతిం బొక్కిపడి ముఖవికారం బణించికొని కైతవప్రియం బున నల్లునియుల్లంబు పల్లవింపంజేసి నగరికిం బోవం బనిచి యయమాత్యవర్యుం డత్యాహితంబునఁ దలయుఁ జీరయు వీడఁ గాళికాగృహంబునకుం బఱచి ఖండితశిరస్కుండైన కొడుకుం గని సంతాపంబు నొంది “స్త్రీవిష్ణుభక్తునకు ద్రోహంబు దలంచిన పాపాత్ములయత్నంబులు ఫలించునో” యని యాదేవిబలిశీరంబునం బెట్టుగాఁ దాకి భగ్నశిర స్కుండై ప్రాణంబు లెడఁబాసె. అంత వేగుజా మగుట యుఁ జండికం బూజనేయ నర్చకుండువచ్చి సోవేలవాకిటం బడియున్నమంత్రనిఁ దత్కుమారునిం జూచి యెట్లు పోలి సిరో! ఏమిదుర్నిమిత్తంబా! యని మొఱ్ఱలిడుచుఁ బఱతెంచి చంద్రహాసున కెఱిగించుటయు నతఁడు పాదఞ్ఞారియై కాళికాగృహాళీప్రాంతంబునం బడియున్న నచివుఁ దత్కుమారునిం గాంచి శోకసంతప్తుం డై వీరల బ్రతికింపక పోయితినేని నాకవకీర్తి పాయ దనుచుఁ జతురస్రంబుగా బాహుమాత్ర ప్రమాణంబున నారుద్రాణినన్నిధిని హోమకుండంబు త్రవ్వించి పావకునిఁ బ్రజ్వలింపంజేసి శర్కరా తిల పాయన

—: చంద్ర హానుడుదుష్టబుద్ధినిమదనునిబ్రతికించుట. :—
 ఘృతంబులతోఁ గూర్చి తనమేనిమాంసఖండంబులు ఖం
 డించి వేల్చి “దేవీ! నీవు శ్రీవిష్ణుదేవునివిచ్చక్షివి, గావున,
 నీకుం బ్రయంబుగా శిరంబు పూర్ణాహుతి గావించెద”నని
 ఖడ్గంబు జళిపించునంతలో నవ్వెవ్వవశక్తి యప్పడమితేని
 కరంబు వట్టికొని వీరప్రతాపా! నిసాహసంబునకు మెచ్చితి
 వలయువరంబు గోరు మనుటయు “మంత్రిని నతని
 కుమారుని ముందుగా బ్రతికింపుము. నాకు నారాయణ
 చరణారవిందంబుల దృఢభక్తినిొసంగు” మనిన నాభద్రకాళి
 యు, నట్లేమగు, నదియునుం గాక బలపరాక్రమసమున్న
 తులైననుతు లిరువురు నీకుంగలిగెద రని చంద్రహానుని
 డాయం బిలిచి హస్తమస్తకసంయోగంబు గావించి భగవం
 తుండైన రమాకాంతుని స్వరూపరూపగుణవిభూతివిశేషం
 బులు, జీవాత్మపరమాత్మస్వరూపంబులును, సంసారనివృత్తి
 ప్రకారంబును, మోక్షస్వరూపంబును దత్త్వవిజ్ఞానంబునుం
 దెలిపి చంకిక యంతర్ధానంబునొందుటయు, నయ్యమాత్యం
 డును దత్కుత్తుండునునిదురమేల్కొనినచందంబున సమాగత
 ప్రాణులైరి. తోడనె యాచంద్రహానునిపయిం బుష్పవృష్టి
 గురిసె. దేవతలు గొనియాడిరి. అంతనాచంద్రహాసరాజేం
 ద్రుడు సమాత్యునిం దత్కుమారునిం దోడ్కొనిపురంబు
 నకు వచ్చి యాదరించి గృహంబున నునిచి, తల్లిదండ్రులైన
 మేధావినిం బుళిందునిం బిలిపించి, వినయంబున మ్రొక్కి

యభేష్టభోగంబులు సమర్పించి చంపకమాలిని యందును
 విషయయనుయోషామణియందును బద్ధాతుండు మకరధ్వ
 జాండు నను నిరువురు కుమారులం గాంచి బహుయాగంబు
 లాచరించి ముకుందచరణారవిందస్య స్తమానసుం డై ము
 న్నూఱునంవత్సరంబులనుండి రాజ్యపరిపాలనంబు నేయుచు
 నున్నవాడు.

అని నారదమునీంద్రుం డజ్ఞునా! యిష్టధంబునసీర్ష్యా
 సూయాపరుం డైనయాదుష్టమతి నరకంబునం బడకయుండు
 టకుఁ గారణంబు గలదు వినుము. మున్ను దానుభజయిం
 చు సాలగ్రామంబు శ్రీ తులసీ దళంబులతోడం గూడ
 మ్రింగియుండె. అది కారణంబుగా నతని కిహంబున దైవా
 నుకూల్యంబు తప్పెంగాని షరలోకబాధ లేదాయె. సాల
 గ్రామతీర్థంబు శిరంబునఁ జల్లికొనిన మానవులకు నేఁబది
 కోట్ల యోజనంబులవిస్తారం బైన భూమండలంబునం గల
 పుణ్యతీర్థంబు లెల్లనాడినఫలంబు లభించు, సాలగ్రామంబు
 ధరించుటవలనఁ జతుర్దశ లోకంబులు ధరియించినపు
 ణ్యంబు దొరకు. సాలగ్రామదానంబున భూచక్రదాన
 ఫలంబు గలుగు. సాలగ్రామ పూజవలన సకల దేవతలఁ
 బూజించిన సుకృతంబు చేకూరు. సాలగ్రామ వర్ణనంబు
 వలన సకలవేద పారాయణఫలంబు సిద్ధించు. సాలగ్రా
 మంబు సన్నాస్థినియు ననుసీరెండును శ్రీవిష్ణుదేవునకు సావ
 రంబు చరంబునైన దేహంబులని బ్రహ్మకొనియాడుచుండు.

అంతకంటె శ్రీతులసియధికంబని పెద్దలు మందలింతురు. శ్రీకృష్ణదేవుండు శిరంబున నెమిలిపించెమును గర్జంబులమక రకుండంబులను నురంబునఁ గొంతుభంబును ధరియించు సంతకంటె శ్రీతులసీదశంబతిశయం బని ధరియించుచునుండు. ఇక్కతవిన్నవారలకభీష్టంబులు చేకూరునని పలికి నారద్రమహాముని దేవలోకంబునకుం జనియె. అంతనరున్జు విస్తయంబు నొంది లోడిరాజులతోఁ జంద్రహాసునిం గొని యాడుచుఁ గాంతలంబు చేరంబోయిన నారాజకుమారులు

—: చంద్రహాసునికొడుకులు మఘాశ్వంబులంబట్టుట :—

బలపరాక్రమసంపన్నులయిన మకరధ్వజ పద్మాక్షులను మున్నాడి పఱతెంచిన జన్నంపుఁదేజులఁ బట్టికొనిపోయి తండ్రి సముఖంబునఁ బెట్టిన జంద్రహాసుండు గనుంగొని “యివి ధర్మచందనుని మఘాశ్వంబులు. వీని సరక్షించుటకుఁ గిరిటి పచ్చుచున్నవాఁడు. అతని మున్నాడి యిత్తురంగంబులు పాఱివచ్చె. కుమారులారా! మీరలు పదియైదు దినంబు లీ రెండుగుఱ్ఱంబులను రక్షించుచుండుండు. ఇంతలో వారలు రాకుండిరేని ధర్మసత్తునియాగంబుకొదవ పడకుండునట్లుగా మనమేపంపుదము.” అని పలుకుచుండు సంతలోఁ బార్థుని యెలగోలుమూఁకల కలకలంబు భూసభోఽంతరంబులు, దిక్కులు వ్రక్కలింప వినంబడుటయుం జంద్రహాసుండు ముఖచంద్రహాసచంద్రిలు గ్రందుకొనఁ గొడుకులంజూచి మీరలుసకలసైన్య సమేతంబుగా మోహరింపుం డనుటయు, వారలు తత్పురంబు బయలు వెడలి

యర్ధచంద్రపూహంబుగామోహరించియుండునెడ శ్రీకృష్ణదేవుం డింద్రచందనునితో “వీడు చంద్రహాసుం డనుమహారాజు; పరమవైష్ణవుండు; ఇతండు విద్యచేత విజ్ఞానంబు చేత వృద్ధుండగు నైనను సమరాంగణంబున యావనసుంధు సుమ్ము.” అని పలుకునవసరంబునఁ జంద్రహాసుండు నిజసేనలఁ దలకడచి వచ్చి యర్జునునియరదంబున శంఖచక్రగదా పద్మహస్తంబును గొంతుభమాలికా కిరీట కేయూర మకరకుండల మేఖలాదామ మంజీరాది దివ్యభూషణభూషితుండును, సనకసందనాదిమహామునిధ్యానగమ్యుండును నైన శ్రీగోపాలదేవునిం గని భక్తిభయవినయసంభ్రమంబులు మెఱయ శరశరాసనంబులు పాఱవైచి మాణిక్యరథంబు డిగ్గనుఱికి “యదునందనా! శ్రీకృష్ణా!యని సాష్టాంగదండ ప్రణామంబు గావించి లేవకుండిన శ్రీవాసుదేవుండుతాను సరదంబు డిగ్గి నిడుదభుజంబులు సాచి లేవ నెత్తికొగిలించి కొనినవ్యసాచింజూచి “నాకితండునిజభక్తుండు, త్రికరణంబుగా నన్ను నమ్మినవాఁడు. బ్రహ్మర్షిద్రాదులకేనియు నజేయుండు. ఇతనితోడనమరంబు వలదు. కొగిలించికొమ్మ నుటయు, గాంతేయుండును “నాకురువంశంబు నేటికిఁ బావనంబయ్యె. నాజన్మంబు సఫలంబయ్యె.” ననిచంద్రహాసునిం గొగిలించికొనియె. అంతఁ, గుంతలేశ్వరునియాజ్ఞ వలనఁ దత్తుమారుండైనమకరధ్వజుం డశ్వమేధాశ్వంబుల రెంటిఁ గొని వచ్చి శ్రీహరిసన్నిధియం దునిచి కృష్ణార్జును

లకునమస్కరించిన, నయ్యవసరంబున రాజసమాజంబుల తోఁదేజస్వియైనచంద్రహాసుండు సుధారసనిరాసంబు లైన వాగ్విలాసంబుల నుపచరించి వాసుదేవునిఁ దనపురంబు నకుం దోడ్కొనిపోయి యచట దుష్టబుద్ధిమదనులఁ, జం పకమాలినీవిషయలఁ, బద్మాక్షమకరధ్వజుల, మఱియునుం దక్కినబంధుజనులఁ, గానిపించి శ్రీకృష్ణపదారవిందభజనా యత్నచిత్తుండై తనకుం గలరాజ్యం బంతయు ముకుందున కొసంగి, యసంతరంబ గాలవమహామునింబిలిపింప నతండు నచ్చిదానందమయుం డైనశ్రీకృష్ణ దేవునివిగ్రహంబుఁ గనుం గొని పులకాంకితగాతుండును హర్షాశ్రుజడికృతనేత్రం డు నై ముహూర్తమాత్రంబు తనయం డై యూరకుండె. అంత రు క్తిణికాంతుండు కుంతలేశ్వరుం డొనర్చు నర్చనల సంతసిల్లుచు దివనత్రయం బతనిపట్టణంబున వసియించి నా లవనాఁడు చంద్రహాసుండు తనకు మున్నర్పించిన రాజ్యంబు తత్పుత్రులైన పద్మాక్షమకరధ్వజుల కొసంగి నట్టంబుగట్టినఁ జంద్రహాసుండు సందనులం జూచి “యీనందనందనునిచరణారవిందంబులు భజించి మోక్షానందంబు నొందుఁడు. నాయట్ల కీర్తిజెందుఁ” డనుచు దీవించి బుద్ధి సెప్పి వార లచే వీడ్కొని చతురంగబలంబులు గొలువ నవ్వసాదికిం దోడ్ వెడలె.

అంత నమ్మహాశ్వంబులు నానాభూములు సీమలు జన పదంబులు నదంబులు హ్రదంబులుఁ గ్రమించుచుఁ జను

చుండఁదత్తదేశాధీశులుమెప్పైనకప్పంబులుగొని భక్తియుక్తులై నేవింప విక్రమోపార్జనం డైనయర్జునుఁడు హరియును హరులవెంబడిం జనునెడ నవి యుత్తరసముద్రతీరంబునకుం జని చుండఱుం గనుంగొనుచుండ సాగరమధ్యంబునకు దాఁటుటయు నమృహిపాలు రందఱు నివ్వెఱగంది నిశ్చేష్టితులైయంబుధిసాధించువిధంబు తెలియక విహ్వలత్వంబు నొంద శ్రీకృష్ణుండు మయూరధ్వజు నర్జునుం బ్రద్యుమ్ను హంసధ్వజు బభ్రువాహనునిం బిలిచి “మీరథంబులకు దశ దిశాభాగంబుల గిరివనసముద్రాది దుర్గంబుల నడ్డంబు లేదు గావున మీరేవురు నావెంబడి రం” డని సకలదశంబుల నచ్చటనిలిపి యంబుజాక్షుండురథాచూఢుండై సముద్రంబు సొచ్చి వెదకియొక్కదీవియందు జీర్ణశరీరుండును శ్రశ్రుజటా పటలభూషితుండును భానుసహస్ర తేజుండు నై చివికినవట పత్రంబులు గొన్ని శిరంబునకు నడ్డంబుగా వైచికొని యన

—:శ్రీకృష్ణాదులుబకదాల్పునిజూచుట:—

వరతహరిధ్యానానందసాగర మగుండును వరతపాస్త్రాగ లుభ్యిండు నగుబకదాల్పునిం గనుంగొని యేవురుమహా రథులతోడంగూడ రథంబులు డిగ్గి నమస్కరించుటయు నమ్మహాముని శ్రీకృష్ణునిం గనుంగొని యివ్వెన్నుని కెన్ని వింతలు! ఇమ్మూల కింతనందడి నెందులకుం గొనివచ్చె! అని యసహ్యపడుచునుండ నరుండు మెల్లన నత్త పోధను నిం జేరి కేలు మొగిచి “మీశరీరంబున వింతలు గనుపట్టు

చున్నయవి సందుసందులఁ బుట్టులుపెట్టె. అందున నూ
ఱువేయుం బడగలుగలసర్పంబులు దర్పంబున నటియించు
చున్నయవి. మోఁకాళ్ళ మోఁచేతుల మహావృక్షంబులు
పుట్టె. కర్ణంబుల గూండ్లు కట్టుకొని యనేకపక్షిసహస్రం
బులు సంచారంబులు వేయుచున్నయవి. మీరు జీర్ణంబు
లగువటపత్రంబులు గొన్ని తలమీఁద వైచికొనియున్నవారలు. ఇది యేమి? యని యడుగుటయు, నమృహామని
నవ్వుచు “క్షణభంగురం బైనశరీరంబు నీటిబుగ్గచందంబున
నెప్పు డెవ్వో నవిసిపోవునో తెలియదు. సంగంబులు దుఃఖ
ప్రదంబులు, గృహరామక్షేత్రంబులు నశ్వరంబులు, అల్ప
కాలంపుబ్రతుకున కింతమాత్రంబు చాలదే యని మఱ్ఱాకు
శిరంబున కడ్డంబుగా నునిచికొని యున్నవాడ” అనిన విని
యరునుం డాశ్చర్యభరితమానసుండై “తపోధనా! మీకెన్ని
సంవత్సరంబు లయ్యె నానతీయవలయు” ననుటయు, నమృహా
ముని పార్థునింజూచి నేను జనియించినతరువాత మృతు
త్వనరోమశులకు లెక్కలేదు. మార్కండేయుల నెన్నఁ
దరంబుగాదు. నేను బుద్ధియెఱిగినవెనుక నిరువదిబ్రహ్మ
పట్టంబు లయ్యె. ము న్నొకసమయంబున సప్తసాగరంబు
లేకీభూతంబులై మహాప్రవాహంబుగా వచ్చునప్పు డిచ్చ
టికి భూలోకంబు భువర్లోకంబు సువర్లోకంబునం దేలి యా
డుచు వచ్చె. అప్పుడొక్కమఱ్ఱిచె ట్టిచ్చటనుండె. దానికి
సహస్రశాఖలు గలవు. శాఖకు వేయేసి బ్రహ్మాండంబులు

వ్రేలుచునుండె. ఆమఱ్ఱిచెట్టు కొనచివురాకునందు నొక్కచ
క్కని చిన్నబాలకుండు పవ్వళించి కోమలం బైనపాదాం
గుష్ఠంబు ముఖారవిందంబున నిడి చీకుచు వెడవెడ
నేడ్చుచు నవ్వుచు నుండె. వానిధర్మంబున నాప్రళయకాల
మహామారుతంబునం గొట్టువడక యానమ్ముద్రంబు సుడుల
లోనం దగులక సంచరించితి. ఆసుద్దు లిప్పుడేమిటికి; అర్జు
నా! నీయొద్ద వీరబాహుండును నీలమేఘశ్యామలగాత్రుం
డును గమలనేత్రుండును, గౌస్తుభవనమాలికాకనకాంబర
ధరుండును నైనయితండు నీకు బావ గదా! మీతోడం
గూడఁ దిరిగి తిరిగి యీచందంబయ్యె. రమ్ముపొమ్మచువారు
లేక యొంటిగా సర్వంబునం దానయై హాయిగా నున్నవా
నికి నాభీయందొక్క కమలంబు గలగె. దానియందునా
లుగు ముగంబులకొడు కొక్కఁడు గలిగె. వానికిం గలిగె
నీచరాచరజగంబులు. అది చాలక నాటి చిన్నవాఁడు య
దుకులంబునం బుట్టి పదియూఱువేలనూటయెనమండ్రం
బెండియై మీవంటినారితో వియ్యంబు లంది యీసంసా
రం బేమిటికిఁ దెచ్చికొనియె? అని నవ్వుచు “నోయీ!
త్రైలోక్యకుటుంబీ! యిందురావోయి!” యని శ్రీకృష్ణుం
డేరంబిలిచి కౌగిటం జేస్సుటయు, నాశౌరి యమ్మునికి
నమస్కరించి “యిరువదిబ్రహ్మకల్పంబులు చూచినపెద్దవు.
విష్ణుభక్తాగ్రేసరుండవు. కావున నీవే విష్ణుదేవుండవు. నీ
వరుగుదెంచి ధర్మపుత్రునియాగంబు నఫలంబుగా నెఱవేర్చు

వలయు" ననుటయు, దాల్చుట్టండు "దేవా!నన్నీరీతిఁ బ్రస్తు
తించి గర్వం బనువెట్టి వట్టింపకుము. నీచందంబునకు
వెఱుఁతు. తొల్లినాగర్వంబును బ్రహ్మగర్వంబును జెఱచిన
పుణ్యపురుషుండవు గావె? అక్కడ నీనఖులు వినం జెప్పెద
నని పలుకం దొడంగె.

—: బకదాల్చుట్టండు విష్ణుమహిమ సెప్పట :—

అర్జునా! తొంటిబ్రహ్మకల్పంబున నొక్కచతుర్ముఖ
బ్రహ్మదేవుండు నాయెదుట నిలిచి "ముసీంద్రా! చింపిమఱ్ఱా
కుచాటున నేమిటికిఁ దపంబు నేసెదవు? వలయువాంఁచితం
బుల నిచ్చెద. తపంబు చాలింపు" మనిన సతనిం గనుం
గొని, నేనిరువదుండు బ్రహ్మలం గంటి. వారిలో నీవు కడ
పటివాడవు. నీవేమివరం బిచ్చెదవు నే నేమిగైకొనియెద?
నని నవ్వుచుండ నప్పుడు మాయీరువురనడుమ ధరణీచ
క్రంబున కల్గింపుకొనియొక్క యుత్పాతమారుతంబువుట్టి
మమ్ము నిరువుర నెత్తికొనివేఱొక్క బ్రహ్మాండంబులోఁబండు
టాకులవలెం బాఱవైచుటయు నందొక్క యెనిమిదిముఖం
బులబ్రహ్మ మీర లెవ్వ రెచ్చటనుండి వచ్చితి రనిన, నేను
జతుర్ముఖ బ్రహ్మను, సత్యలోకంబున నుండుదు, నిహానినాశి
మృగం డనుటయు, నాయష్టముఖవిరించి నవ్వుచు "నోరి!
నాలుగుముఖంబులవాడవు. నీ వేమి! బ్రహ్మపట్టం బేమి!
శిష్యుఁ డేమి! పాండిత్యంబులు మాని మాకు దాసుల రై
యుండుండనియె. అట్టియెడ నచ్చటమునుపటికంటెఁబడింత

లధికంబుగ నొక్కమహామారుతంబు వుట్టి మమ్ము మువ్వర
నెత్తికొని మఱియొక్క బ్రహ్మాండంబునఁ జొక్కకులుంబలెం
బడవేయుటయు, నచ్చట, సత్యున్నతాకారులు సతివదా
న్యులు నైనమహాపురుషులు మమ్ము మువ్వరంజూచి "మీర
లెచ్చట నుండువార" లనిన, నయ్యష్టముఖబ్రహ్మ "నేను
జగద్విధాతను, బద్ధసంభవుండ" ననుటయువారు మమ్ము
మువ్వరందోడ్చొనిపోయిపదియాఱుముఖంబుల బ్రహ్మసము
ఖంబున నిలుపుటయు, సతండు తనసముఖమువారిం జూచి
యిమ్మువ్వర మనయాడిగంబులలో నిలుపు డని పలుకు
చుండ, సర్జునా! యమహాశ్చర్యంబే మనిపలుకుదు!నచ్చట
దొంటికంటె శతగుణంబుగా వేఱొండు చండమారుతంబు
దయించి, మమ్ము నలువుర నెత్తికొనిముప్పదిరెండు మోముల
తమ్మిచూలినమ్ముఖంబునం బడవైచుటయు, సతండు నట్ల
పలుక, నందొక్కచక్ర వాతంబు వుట్టి, మమ్ము నేవురనెత్తి
కొనుపోయి యఱువదినాలుగు మోముల యంబుజభవుని
చెంతం ద్రోచె; నిట్లుక్రమక్రమంబున బహుపద్ధసంభవుల
తోడంగూడఁ జనిచని కడపటననకసనందనాదిమహాముని
సేవితండును సహస్రముఖంబునుదుర్నిరీత్యుదేజోరాశియు
నైన యొక్క సహస్రముఖపరమేష్ఠిం గన సతండు మమ్ముం
గనుంగొని ప్రత్యుత్థానంబు సేసి యర్ఘ్యపాద్యాదులొసంగి
స్వాగతం బడిగి మీకృపాకటాక్షంబున నీలోకంబున నధి
కారంబు సేయుచు నున్నవాడ. నేనును నాశరీరంబును

మత్స్యరిజనంబులును మీయధీనంబులు. నా కేమి కైంకర్యంబు నియమించెదరు? అనినఁ దొంటిపద్మసంభవు లందఱు గర్వంబు లుడిగి మదంబులు మాని బ్రహ్మాత్వాహంకారంబులు దొఱంగిదండ ప్రణామంబులు సేసి “దేవా! నీవు సాక్షాదధోక్షజుండవు. నీయైశ్వర్యం బపారంబు. నీమహిమ నీకు సహితమెఱుంగం దరంబుగాదు; మహాసముద్రంబున ఘేనబుద్బుదంబులు పుట్టుచందంబున నీయం దనేకకోటి బ్రహ్మాండంబులు పుట్టుచుం గిట్టుచు నుండు; ననివినుతించుటయు, సహస్రముఖుండైన యన్విరించి వారల నాదరించి యాకమలసంభవుల సయ్యెప్పడంబుల నిలిపి నన్ను నిచ్చటికిఁ బనిచె. నాటిఁబడలికలు దీర్చుకొనుచు నిచ్చట నున్నాఁడ. కవ్వడి! గర్వం బెవ్వరికిం గారాదు. అనినఁ గృష్ణార్జును లమ్మునింబ్రార్థించి సవరత్నమయం బైనపల్లకియం దునిచి తోడ్కొని యచ్చటనున్న యాగవాయంబుల మరలించుకొని సాగరంబు వెలువడినమన్తరాజులోకంబు నంతరింపం జతురంగసేనాసమేతులై యవ్వలం దరలిరి.

—అర్జునుని రాకవిని సైంధవునిపుత్రుండు మృతుండగుట—

తదనంతరంబ యాగవాయంబులు సింధు దేశంబు సొచ్చుటయు, దద్దేశాధిపతియగు సైంధవునికుమారుండుకొలువుననుండి మహారథకులతోడం నూడ గాండివి యాగవాయంబుల వెంబడి వచ్చెనుని చారులవలన వినినమాత్రంబున గుడియ లవిన దిగులునం బ్రాణంబులు పరిత్యజించె,

అంత దుర్యోధనుసోదరి యైనదుస్సల మృతుండగుతనయనిం గనుంగొని పదంబులు తొట్టుపడ నేడ్చుచునగరంబు వెలువడి వచ్చి శ్రీకృష్ణునిపదంబులపయిం బడి హాశ్మస్తా! ద్వారకానాయకా! అనాథనాథా! పార్థుండు మున్ను నా పెనిమిటిం జంపి యిప్పుడు నాబిడ్డనిం జంపె. అన్యాయమన్యాయము! నన్నుంగావవే” యని మొట్టయిడుటయు, నర్జునుం డరదంబు డిగ్గి యయ్యమృకుం బ్రణమిల్లి “పుత్ర శోకంబునం దల్లడింపకుము. మనపాల శ్రీహరిగలం”డని వలుకుచు నంబుజనాభునిం దోడ్కొని యప్పట్టణంబునకు వచ్చిన, సచ్యుతుండుకొలువులోనం గతజీవుండై పడియున్న సైంధవకుమారునిం దనకరారవిందంబున నిమిరిన, సతండు దిగ్గనలేచి సమస్కారంబు గావించిన, సభవార లందఱుం బ్రమోదమానమానసులై “ద్రుపదరాజనందనయభిమానంబు గాచినభయత్రాతవు! ఆతిఁ నొందిన గజేంద్రునిం గాచినదయానిధివి గదా! గదాధరా!” యని వినుతించిరి.

అంత సైంధవకుమారుండు కృష్ణార్జునులకు మ్రొక్కి సృతగీతవాద్యంబులతో మహోత్సవంబుగావారలం బూజించె. అంతఁ గాంతేయుండు దోబుట్టు వగుదుస్సలకుం దత్పుత్రునకును మతదంతావళంబు లనేకసహస్రంబులు, బహులక్షతురంగంబులు, ససంఖ్యాకరథంబులు సవరిమితధనకసకరత్నభూషణాంబరంబులు నొసంగి ధర్మతనయునియజుంబుఁ జూడరిం డని ప్రార్థించి వారలు వెడలిపోయినంతరంబు

—: కృష్ణార్జునులు హస్తినాపురమునకు మరలుట. :—
 సంవత్సరంబు సమాప్తప్రాయం బగుటంజేసి వారువంబుల
 స్వేచ్ఛావిహారంబులు మానిచ్చి, హస్తినాపురి కభిముఖుండ
 య్యై, అప్పుడు శ్రీకృష్ణుండు రాజులం గనుంగొని ధర్మ
 పుత్రుం డనివత్తవ్రతంబులు నలుపుచు బడలియున్నవాఁడు.
 నేను మున్ను గాజని మీపరిణామస్థితులు దెలియంజేసెద
 తురంగంబులఁ గూర్చుకొని మీరుసాయంకాలంబునకురం
 డని పలికి యాకంసాంతకుండు కరిపురంబు చేరం జని యు
 చ్చట గంగాతీరంబున రత్న కాంచన ప్రభాదేదీప్యమాన
 సభాంతరంబున మహామునిన మేతుండైన ధర్మతనయుంగనుం
 గొని ప్రణమిల్లి, “జననాథా! నీప్రతాపంబున హోటకం
 బనాఘాటంబుగా సంచరించి వచ్చె. దిక్కులరాజుల నెల్లం
 గలిచి నీయనుజుండు కప్పంబులు గొనివచ్చె” నని మాంస
 ధ్వజం డాదిగాఁ గలరాజన్యుల జన్యప్రకారంబు దెలియం
 జెప్పి యచ్చటనున్నమునిజనులకు నమస్కారంబును గుశల
 ప్రశ్నంబునుం గావించి కుంతి మొదలగు గురువనితాజనం
 బులకుం బ్రణమిల్లి తనకు మ్రొక్కినభీముని మాద్రేయుల
 సుభద్రాద్రౌపదుల నాదరించి, వృకోదరసహితంబుగా నిజ
 మందిరంబునకుం జని రుక్మిణీసత్యభామాదియోషారత్నం
 బుల యుల్లంబులు పల్లవింప నించుకవడి వినోదించితోరణ
 వితానాదులచేఁ బురంబు సింగారింప నియమించి పౌరులు
 పురోహితులు, సామంతదండనాథులు, తద్యధూజవంశులు

వార నుండరీబృందంబులు ధర్మరాజానుమతంబున బయలు
 మెఱయుటయు, భీమాదియోధవగులతో డంగూడ నమ్మా
 ధవుండు చతురంగంబులు గొలువ బకదాల్చునెదుర్కొ
 నుటకుఁ గడలి వికసితకుసుమ సౌరభసంభరితం బైనపురో
 ద్యానసమీపంబున నర్థచంద్రపూహంబు పన్నించి నిలి
 చె. అంతఁ బద్ధిసీకాంతుండు పశ్చిమవర్వతంబు చెంత
 నిలిచె. అపుడు గంధతైలావస్థికంబు లగు కరదీపికాసహ
 స్రంబులు వెలుంగ నభినవశృంగారభూషితాంగు లగురాజ
 పుంగవులు గొలువ, మంథానమధ్యమానమహర్ణవఘుమం
 ఘుమిత హోషగంభీరం బైనసేనాకోలాహలంబుతోడ జల
 ధరగర్భని ర్భేదనారంభ విజృంభమాణ మాణిక్యధ్వజంబు
 లు చెలంగఁ, బ్రచండమారుతపూరితకులాచలదరీర్ఘురీ
 జృంభమాణగంభీరనిన్వనంబులఁ బురుడించు నీస్సాణరవం
 బులతోడ ననర్ఘ్యమణిమయశిబికాధిపాదుం డైనబకదా
 ల్భ్యమహామునీంద్రువెంబడి నశ్వమేధాశ్వంబుల ము న్నిడు
 కొని, గాంధీవధన్వి యెదుట నున్న పుండరీకాక్షుతోడ సఁ
 ధించుకొనియె. పౌరపురంధ్రీమణు లింద్రనందనునిమీఁదఁ
 జల్లుమాక్తికంబువలన భూమిరత్నగర్భయయ్యె. వారలు
 చల్లెడు పూవులవలన గంధవతి యయ్యె. భీమసేనమా
 ద్రేయముఖులు బకదాల్భ్య మునీంద్రపాదపద్మంబులకుఁ
 బ్రణమిల్లి పల్లనసేనాప్రకరంబులతోడం గలసి పట్టణంబు
 నకుం జనిరి.

—కృష్ణుండు ధృతరాష్ట్రునకువచ్చినరాజులనెఱింగించుట—

తదనంతరంబ, మహీపాలకు లందఱు విచిత్రంబులైన కానుకలు గొనుచు వ్రతదీక్షాపరుండైనధర్మనందనునిపాదారవిందంబులకుం బ్రణమిల్లిరి. అప్పుడు విదురసంజయకృపాచార్యప్రముఖమిత్రబాంధవ సుహృద్భానులతోడంగూడఁగాలువై యున్నధృతరాష్ట్రునిచేతకుం జని మహీపాలకుల నెల్లనమక్షంబు నేయించి పుండరీకాక్షుండు వారల వేర్వేఱ మిట్లనియెఱింగించె. ఇతండు శౌర్యసమున్నత్రుండైనసీలధ్వజుండు, స్వాహావధూవల్లభుం డైనవైశ్యానరుండీతని యల్లుండు. ఇతండు చిత్రాంగదాకుమారుం డైనబభ్రువాహనుండు. రణంబున సాత్యకిప్రద్యుమ్నవృషకేతనకపికేతనుల జయించి సంజీవనరత్నంబుఁ దెచ్చిమగుడబ్రతికించె. ఇతండు చంద్రహాసభూపాలుండు. ఇతనిచరిత్రంబు విచిత్రంబు. ఇతం డలిగెనేని దేనదానవులు వడవడవడంకు మరు. ఇతండు మయూరకేతనుండు. ఈరాజసాదార్యంబు శౌర్యంబును వర్ణింప నాతరంబుగాదు. సృద్ధబ్రాహ్మణయాపంబునంబోయి నేను వేడినయెడఁ దనశరీరంబు సగంబు గోసియిచ్చె. ఇతండు హంసధ్వజుండు; ఈరాజశామరులను బవరంబున గెలుచుటకై నేనుబూర్వం బునేసినపుణ్యంబులన్నియు వెచ్చపెట్టితి. వారలశరణపాలంబులు రుద్రుండు హారనాయకంబుగా ధరియించె. ఇతండు వీరవర్క; సర్వప్రాణిసంహారకర్త యైనయముం డీతనియల్లుండు. వీర లండఱు నొక్కరికన్న నొక్కరిధికులు. వీరల నెల్ల నీకుమారుం

డైనయరునుండునిర్జించె. నీభాగ్యంబునకుం గొఱంత యేమి? అని వినిపించుచుండ ఫల్గునుండు ధృతరాష్ట్రునకునమ స్కరించి తల్లికి మ్రొక్కుటయు (నామె)బహుశాస్త్రుశాస్త్రప్రణాళికాంకీతంబు లగు నతని యంగంబుల నిమురుచు మ్రొక్కిన కర్ణనందనుం గౌఁగిలించిఁగొనియె.

తదనంతరంబ, ద్రాపదిశుభముహూర్తంబున హాటక పుటికలో నానావిధంబు లైనవిత్రనంబులు గొనుచు మురారి యయ్యమ్మననువర్తించి పిఱిందిదెన నరుదేర నానాపుధివీపాలకులు దూరంబున నిలువ యమనందనుండు సద్ధర్మభూమిశుద్ధిగా నాఱువృషభంబులఁ బూన్చిన బంగరునాఁగలిగైకొనిమహామునులు మత్రంబులు పఠించుచు వెంబడిరాయాగ్రసలంబుదున్నె. అంత దీక్షితుం డగు ధర్మనందనుని రత్నకుంభసంభృతంబులును, గంధద్రవ్యపరిమళమిళితంబులునానావిధౌషధియు క్తంబులు నైన పుణ్యసలీలంబులచేఁ గుంతియు దేవకియు యశోదయు సాదరంబుగానభిషేకంబు గావించిరి. ఋత్విజులు నెనమన్నూట తొమ్మిది కుండనంపు టిటికలు గరుడాకారంబుగా నమర్చి యిట్లు లొకటొకటికి నినుమడిసంఖ్యగా గరుడాకారంబున నైదువేదికలమర్చి శాస్త్రోక్తంబుగా నిష్ఠకాచయనంబు నేసి యష్టద్వారసమన్వితంబు నష్టాపదేష్టకామయంబును వివిధ విచిత్రతోరణధ్వజాలంకృతంబునంగా యాగశాల గట్టించిబదరీబిల్వపలాశయూవంబు లిరువదియొక్కటి వరుసగా నిలిపి

—:ధర్మరా జశ్వమేధం బొనరించుట:—

నుక్కువంబులు నులూఖల జహువు మొదలైన యజ్ఞ పాత్రంబు లలంకరించిరి. సంశతిబ్రహ్మకల్పజీవి యైన బక దాల్చుండు బ్రహ్మయు, వేదవేదాంగ రహస్య నిస్సంశ యుండైన సాత్యవతేయుండధ్వర్యువు, వసిష్ఠవామదేవరో మశగాలవ కపిలసుమంతభాగురి భరద్వాజ జమదగ్నిరైత్య కౌండిన్యగౌతములు ఋత్విజులును గా, నరుణి పులహ పులస్త్యపమన్యువిశ్వామిత్ర మధుచ్ఛంద విభండకధౌమ్య వాయుభక్షకులగర్జ్మఘ్నమంత్రసాతకులు గానియమించిధర్మ నందనుండు, మృగశృంగధరుండును గృష్టాజ్ఞానాంబరుండు ను, గుశాసనాసీనుండు నై యున్నసమయంబునం బరాశర నందనుండు, రాజలోకంబు నవలోకించి, మీరలు కళత్ర సమేతంబుగా జాహ్నువీపవిత్రోదకంబుల ధర్మరాజునభిషే కింపవలయు ననియె. అంతట ననసూయయు నత్రియు, నరుంధతియు వసిష్ఠుండును, రుక్మిణియుశ్రీకృష్ణుండును, హి డింబయు భీష్ముసేనుండును, సుభద్రయు నర్జునుండును, మా యావతియుఁ బ్రద్యుమ్నుండును, ఉపాకన్యయు ననిరుద్ధం డును, ప్రభద్రయు వృషకేతుండును, ప్రభావతియు యౌవ నాశ్వుండును, సునందయు నీలకేతుండును, ధమ్మిలయు ననుసాల్వుండును, మొదలుగాఁ గల యఱువదినలువును దంపతులు పంచపల్లవనమంచితంబు లైనకలశంబులుగొను చు మందమందగమనంబులం గదలి ముందట గీతవాద్య

సృత్యంబులు మొరయ గజాధిరూఢులై విప్రకన్యలు చల్లు మాక్తికంబులు మెఱయఁ, గుంతీదేవకీయశోడలం బురస్కరించికొని యరుగునమయంబునఁ గలహాఘటనావిశారదుం డైననారదుండు సత్యభామాగృహంబునకుం జని పూజలు గైకొని యిట్లనియె. “భామామణి! మగండు నీదెసఁ గూర్చి గలవాడని మిగుల గర్వించియుండుదువు. నేడు పెద్దతనం బు రుక్మిణీదేవి కిచ్చె. అది యెట్లంటి వేని మూర్ధాభిషిక్తు లైనక్షత్రియోత్తములు పట్టంపురాణులతోడఁగూడఁ జాట్టు నుం గొలువ, ఛత్రచామరంబులు మెఱయ భ్రాజిష్టుండైన శ్రీకృష్ణదేవునితోడఁ గూడ రుక్మిణీదేవి కలశాభిషేకంబు నేయుటకై జాహ్నువికిం జనియె నీచనువు వ్యర్థంబయ్యె,” ననిన సాత్రాజితి కలహాశన మునిం జూచి యేకాంతంబు నందును బ్రాణేశ్వరుండు నన్ను మఱచునే యని తనకేళి సౌధంబున నున్న మురారిం జూపిన సురముని విస్మితుండై విష్ణుదేవుని వ్యాపకత్వంబుఁ గొనియాడుచు యభేచ్ఛము గాఁ జనియె.

—:అశ్వమేధవిధి:—

అనంతరంబ, యరువదినలుగురు దంపతులు, కొంగు ముళ్ళతోడఁగూడఁ గుసుమగంధబంధుర హేమకుంభం భరితగంగాతరంగిణీపవిత్రోదకంబులుదెచ్చి ఋత్విజులువేద మంత్రంబులు చదువ హేమకటాహంబులం బోసి ధర్మతన యున (కభిషేక మాచరింపఁ బూతాత్మం డగు నతండు)

మహాశ్వంబునకు నభిషేకంబునేసి, మహామునులనెల్లఁగన
కాననంబుల నిడి గంధమాల్యాంబరభూషణంబు లర్పించి
యథోక్తదక్షిణ లొసంగి యయ్యశ్వంబును యూపస్తంభం
బునం గట్టినఁ దానిని బాంచాలియుఁ దానును బూజచేసి
వలగొని, యగ్నిశిఖాముఖంబున గంధర్వలోకంబునకుం
జను మనిన నయ్యశ్వంబు మోర యల్లార్చుచుఁ ననయభి
ప్రాయంబు నభినయించిన నశ్వహృదయజ్ఞుం డైన నకు
లుండు ధర్మజునిజూచి “కత్తుఫలప్రదాయకుం డైన శ్రీహరి
తనముఖంబున నున్నవాఁడు. స్వర్గఫలం బేమి హెచ్చు!”
అనియశ్వంబు దెలుపుచున్నదన శ్రీకృష్ణసహితంబుగా ఋ
షులు సంతోషించిరి. అంత నగ్గంధర్వరత్నంబును మం
త్రంబుల విశననంబు గావించిన సౌమ్యుం డైన ధౌమ్యుండు
వాజదక్షిణకర్ణంబు మెలివెట్టినఁ బాలు వెడలె. భీమనే
నుండు పురోహితునియనుమతిని గృహణంబు గొని యశ్వ
శీర్షంబు ఖండించిన నదితేజోరూపంబున నెగసి సూర్యునిం
గలసె. మురహరుండు నత్తురంగకళేబరంబు విశననంబు
నేసినఁ దక్షిణంబు శ్రీహరిలోనం గలసె. తన్మాంసరాశి
కర్పూరరాశియైన మునులు గనుంగొని “కుంతీతనయాగ్రణి!
నీభాగ్యంబునకుం గొఱుత యెయ్యది? అపఘనసారంబు
ఘనసారం బయ్యె”నని సన్నతులునేయ నక్కర్పూరంబు
ప్రథమాహుతిగా నాచాత్యుండు నింద్రు నుద్దేశించి చేసిన
నయ్యింద్రుండు చేయి చాచి యాహుతిం గైకొనియె.

అట్లే దేవత లందరు వేదవ్యాసు లొసంగు నాహుతులు
సాకారంబుగా వచ్చి కైకొనిరి. త్రైలోక్యంబును దృష్టి
బొందె. పురోడాశప్రాశనంబును సోమపానంబునుం జేసి
ఋత్విజు లానందించిరి. ధర్మనందనుండు పూర్ణాహుతి గా
వించి యవభృథస్నానంబు నాచరించె. ఆ య్యశ్వమేధ
యాజని రాజీవాత్సుండు నందంద కౌగిటంజేర్చి యభినం
దించె. అంత ననసూయమొనలగు వధూజనులు సీరాజనం
బులు నేసిరి. అజాతశత్రుండు బకదాల్చ్యునకు రత్నమయ
వృషభంబును వ్యాసునకు సకలభూమండలంబు దక్షిణగా
నొసంగిన నతండు క్రమ్మట నాభూమి విక్రయించి యా ధ
నంబు దీనుల కొనంగె. ఒక్క యరదంబు నొక్కమదగజం
బును నూఱుగుట్టంబులు నూఱుధేనువులు నాలుగుసోలల
ముత్రియంబులు నలువురు సైన్యపతులనొక్కొక్కఁ ఋత్విజు
నకు దక్షిణగా నొసంగి సభాసదులైన ద్విజులకు నపారం
బుగా దక్షిణ లొసంగికోటిస్వర్ణంబులు పదివేలగుట్టంబులు
నూతేనుంగులు నొక్కవరుస సౌములు వచ్చిన రాజులకెల్ల
వేర్వేటయొసంగి, యాదవులకెల్ల నందులకు రెట్టి ప్రత్యే
కంబుగా బహుమానంబు నేసి రుక్మిణీప్రముఖు లైనగోపాల
దేవునివనితామణులకు నపరిమిత రత్నభూషణంబు లొ
సంగి భీమార్జున మాద్రీపుత్రుల మన్నించి, యుధిష్ఠిరుండు
నవరత్న ఖచితసింహాసనంబున శ్రీకృష్ణదేవుని రుక్మిణీసమేతం
బుగానునిచి, యాతనిదివ్యశ్రీపాదంబులు బంగరుపల్కెరంబు

లోఁ బన్నీటం గడిగి తడి యొత్తి గంధపుష్పదివ్యభూషణాంబరంబుల నలంకరించి; యయ్యశ్వమేధక్రతుఫలంబు నమస్తంబును దత్కరంబున దారవోసె. అప్పుడు పుష్పపుష్టియు దివ్యదుందుభిధ్వానంబును గలిగె. మఘపూర్తిగనుం గొని దేవతలు మునులు రాజులు మహాపురుషులుహర్షం

—:భీముని పాకమహిమ:—

బునం గొనియాడిరి. అప్పుడు భీమ నేనుండు తనపాకచాతుర్యంబు నందఱకు న్నెఱింగింపంగోరి విందు నేసి బిరుసుమెత్తనయు ననుఁబ్రాయయుఁ జమిడికయుం గాక గరగరికయగు కలమాన్నంబును బద్ధకేసరచ్చాయ ననుకరించు పప్పును, దివ్యగంధబగధురంబులైన గోదుమపిండిపంటలును నానారుచుల విచిత్రంబులైన శాకపాకంబులును భక్ష్యభోజ్యలేహ్యచోష్యపానీయంబులు మొదలగు నమస్తంబును నిమిషమాత్రంబున నమర్చి పసిఁడిపళ్ళెరంబుల నించి ఋషుల రాజుల బంధులను బాతులు దీర్చి సర్వాలంకారభూషితలైన యోషాసహస్రంబులచే వడ్డన చేయించుట యు, “జంపినారచీర లేమి నేసెడి వని మనంబున నెన్నకుండు, ఇవి ఖండశర్కరామయంబులైన నమండెగలు. తెగినజం దెంబు లివియేల యనకుండు, ఇవి వింతలైన గోదుమపూజంతికలు. ఔదుంబరఫలంబు లివి యని యెన్నకుండు, నమలిచూడుండు. మేలిపూర్ణంబులిడిన కుడుములు. తెల్ల నురుగు లేమిటి కంటిఁగొనియెడు నని దూఱకుండు, యివి పా

ననారుచిరంబులైన పేణియలు” అని యొడంబడఁ జెప్పుచుఁ బడంతుకలు వడ్డింప మహామునులు భుజించి గంధోదకధాతహస్తాంబుజులై కర్పూరపీటికా సుగంధమాల్యంబులం దనిసి యనిలజానిఁ బలువితంబులఁ బ్రశంసించుచు యాగశాలం గూర్చుండియుండిరి. ఆనమయంబుననిరువురు బ్రాహ్మణులు తమలోనఁ గోలాహలంబుగాఁ గలహించుచు వచ్చి ధర్మనందనుం గనుంగొని యాశీర్వదించి మా వివా

—:కృష్ణధర్మరాజులు బ్రాహ్మణవివాదము వినుట:—

దంబు దీర్పవలయుననిన సతం డరుణిపులహబకదాల్పాధ్యది మహామునులు నీ గోపాలదేవుండును విన మీ వాదంబులు దెలుపుఁ డనవుడు, వారిలోనొక్కరుండిట్లనియె. “నాపేరు యజ్ఞశర్మ. ఈతనినామధేయంబు విష్ణుశర్మ. ఇతనికి నేనొక్క డ్డేత్రంబు నమితిని. ఇతం డా డ్డేత్రంబు దున్నించునపు డొక్కనిడేపంబు గానంబడియె. ఆనిడేపంబు న న్నెత్తుకొమ్మనిన నాకు నిమిత్తంబు లేదంటిని. అందుల కితండు మల్లాడుచు నున్నవాడు. మీర లితనికిఁ దెలియఁ బలుకరింపు” డనినయనంతరంబ విష్ణుశర్మ యిట్లనియె. “ఇతండు నాకుఁ గ్రయంబు నేయనప్పుడు నిడేపంబుతోడం గూడఁ గొనినవాడం గాను. నాకుఁ గార్యంబేమి? ఇతండు ధర్మం బెఱుంగని వెట్టివాడు, తనద్రవ్యంబు నా కేమిటికి? మీర లీతగవుదీర్పు” డనుటయు, శ్రీకృష్ణ దేవుండు నవ్వుచు నిట్లనియె. విప్రవరులారా! మీర లిరువురు మూఁడు నెలలకు

మగుడ రండు; ఆప్పుడు తగవుతీర్చెదఁ బొందు వృథాజగ
డంబు వలదనిన, వారలినువురుఁ దద్దనంబునగరికినప్పగించి
చనుటయు, ధర్మసందనుండు శ్రీకృష్ణ దేవుం గనుంగొని కబ
దాల్చ్య వ్యాస కణ్వ వసిష్ఠాదిమహాముచు లుండఁ దగవు
తేటుగడ సేయక యేల యూరకపొం డంటి వనిన, ముకుం
దుం డిట్లనియె. “నీనమక్షంబున నానాసౌఖ్యగోష్ఠీవిసోదం
బులం బ్రొద్దు గడవునెడ నిదేమిటి వృథానంవాదం జని
పొం డంటిని. మాసత్రయానంతరమునఁ గలియుగంబు సం
ప్రాప్తం బగు; అప్పటికి వీరల కీబుద్ధి యుడిగి మగుడఁ గల
హించి మనయొద్దికి వత్తురు. అప్పుడు సమంబుగాఁ బంచి
యిచ్చి పొం డందము. అంతియకాదు. కలియుగాచారం
బులు వినుము. వేద విహితంబులు గాని దురాచారం
బులచేతను, జనులయన్యోన్యవైరంబులచేతను, అన్యాయ
వర్తను లగు రాజులచేతను, స్త్రీద్యూత మృగయాపానాది
దుర్వ్యసనంబులచేతను, ధర్మపత్నీ నిరాదరణంబుచేతనుబర
దారపరిగ్రహంబుచేతను, వేశ్యాసంగమంబుచేతను; బరద్ర
వ్యాపహణంబులచేతను, నానాటికి రెట్టించు లోభ మో
హ మాత్సర్యంబులచేఁ గలియుగంబు దర్పించి ధర్మంబు
నొప్పించి యందులోనఁ బ్రథమపాదంబున దురాచారం
బులు సదాచారంబులు సమ్మిశ్రంబులై పెరుగు వట్లు గలిసి
నకరణి వర్ణాశ్రమధర్మంబులు సంకరంబు లగు. అప్పు డే
నొక్కరాజరూపంబున నసతరించి కొంతకొంతధర్మస్థితి

పనంబు సేయుదు” నని యానతిచ్చి తొని ధర్మసందనునిచే
బహువిధనత్కారంబులు గైకొని పదియాఱువేలనూటయె
నమంపు భార్యలతోడంగూడ హంసధ్వజాదిరాజాధిరా
జులు గొలువ, మహావైభవంబున ద్వారకానగరంబునకు
వేంచేసి, సబహుచూనంబుగా రాజుల నెల్ల నాయాపురం
బులకుఁ బనిచి దివ్యభోగంబు లనుభవించుచు సుఖంబున
నుండె. యుధిష్ఠిరుండును సకలధాత్రీమండలంబు నేలుచు
నభీష్టభోగంబు లనుభవించుచు నానావిధదానంబు లాచ
రించుచు హరిపదారవిందంబుల డెందంబునఁ గుదురుకొలిపి
యానందంబు నొందుచు నుండె. అని జైమినిమునీం
దుండు మఱియు నిట్లను:—

“జనమేజయమహీపాలకా! అజాతశత్రుని, యశ్వమే
ధారంభంబును, యశావనాశ్వహంసధ్వజచంద్ర హాసాదిమేది
నీవల్లభులవర్తనంబులును, శ్రీకృష్ణునిభక్తవాత్సల్యాదిదివ్యశ్రీ
గుణంబులును బ్రతీపాదించునట్టి యీయతిహాసంబు విని
నఁ, జదివిన, వ్రాసిన, భారతరామాయణంబు లాకర్ణించిన
ఫలంబును, గన్యాదాన గోసహస్ర తులాపురుషాది మహా
దానంబులకంటెను సూతీంత లభికంబు ఫలంబు గలదు.
ఆయురభివృద్ధియు, నభీష్టసేద్ధియు, హరిపదభక్తియు నభివృద్ధిఁ
జెందు. ఈమహాపురాణంబు తేటపడ వినిపించిన విద్వాం
సులకు రత్న భూషణంబులును, రజతకనకంబులు రమణీయ
ధవళచామరంబులు, బీతాంబరంబులు గ్రామంబు లొసంగి

ఔందంబున నానందింపవలయు* నని జైమినిమునీంద్రుం డా
సతిచ్చుటయు జనమేజయనరపాలుండు కాతూహలాయత్ర
చిత్తుండై యమ్మునివరుసకుఁ గనకాంబరంబులు, రత్నమయ
భూషణంబులు...నపారంబగుగోసహస్రంబులు సమర్పించి
చతుస్సగరవేలావలయితమహీచక్రంబునేలుచుఁ దర్వాతి
సత్కథలు వినుచు శాశ్వతైశ్వర్యభోగంబు లనుభవించుచు
నుండె.

గద్యము.

ఇది శ్రీమత్పాండ్యమండలాధీశ్వరశ్రీ విజయరంగచాక్ర-
నాథమహీనాథ కరుణాకటాక్ష సంపాదిత గజతురంగ

మాందోళికా ప్రముఖనిఖిలసంపత్పారంపరీ

సమేధమాన సముఖమీనాక్షీనాయక

తనూభవ మీనాక్షీ దేవీకటాక్షలబ్ధకవి

తాసాంప్రదాయక వేంకటకృష్ణప్ప

నాయకప్రణీతం బైనజైమిని

భారతంబున సర్వమేధవర్వ

మ్మను పచనకావ్యంబు

నందుఁ బంచమా

శ్వాసము.


సర్వము సంపూర్ణము.

అనుబంధము.

ప్రథమాశ్వాసము.

(అచ్చులో 7 వ పుట ప్రారంభము.)

అనిన విని ధర్మనందనండ్లు కృష్ణద్వైపాయనుంగునుం
గ్గాని మహాత్మా! నాతండ్లులు భీమాజున సకులసహదే
వులు యద్ధంబునమిగులండసి యున్నవారు! మహాబలుం
డ్లును! కనకసూనుండ్లును! నగువృష కేతుండ్లు బాలుండ్లు!
ఘటోత్కచుండ్లు మాకార్యంబున హతుండయ్యె సతనితన
యుండగుమేఘనన్నుం డ్డత్యంత బాలుండ్లు గావున!
వారల నిరువుర కయ్యంబునకుం బంపబట అయ్యుక్తంబు
యవ్వాని ప్రావునం గవ్వడి వైరిరాజులం బృరాజయంబు
నొంద్దించె నాగోపాలదేవుండ్లు దూరంబుననున్నవాండు
గావున నియ్యాగం బెన్నిధంబున జాయంగలవారము!
అనిన విని భీమసేనుండ్లు అగ్రజు నవలోకించి శ్రీకృష్ణ
దేవుండ్లు సర్వత్ర పరిపూనుండ్లు యిచ్చట లెండన
నేటికి! యదేవునిం దలంచినమాత్రంబున పాపంబులు
రూపణంగు! సుకృతంబులు లభించు! నదియునుంగ్గాక!
యొక్కరహస్యంబు వినుము! శ్రీవాసుదేవునియానతిప్రకా
రంబున మనము కయ్యం బొనర్చి జ్ఞాతివధం బొన
ర్చితిమిం త్రియకానిస్వతంత్రంబుగాజేసినవారముగాము



ప్రభుత్వ పాఠశాల - ఆంధ్ర ప్రదేశ్ ప్రభుత్వం,
విభాగము - పాఠశాల విభాగము
వ-15

END OF
TITLE